


हू 
| २००३० >> केबल जनम >न >> क 
५3/ 0 
572] 

वग० वन 7६४०६7२. 
शरै ६]०7)7.ए४ छश९ कांड 507 एटाए टकाटपिए. 
की [। पाल 5००४६ ३5 9ांचज्नीएप्ारव 6 प्राग्याप्ट्त ता 


एकाएटा) णा छोर गी ४0एा 0055९550 (९ 
छठ: जी] ॥8ए९ (० 9 7९79|4९९१ 997 3 7९७ ९००५ 
67 ए4ं१ (07 | ०३५७९ (९ छ००६ ४९ 3 ४0० पार 
ता इरा छांला आंगडीट एणैप्ार 35 90 3९७ | १०९ 













. जा ४४०<.९: ५-3. मा 


पार ए76०९ ० (९ ७॥०06 5९६ ७ ॥॥ फ€ 7९७॥72९०. 


ही 
| 
0) 






॥ नर +िरि ००, 
|) ९३ <््‌ 

() कफ ऐ> 
हर दे. ठाशाप8687- त्त 


प्र्न्र 
न््ज््ल्चज््ट 
०-:०<:2०<20: 


सत्र 
<.० 
म््न्र 


6.8 78 8 ६ ९ 


220) 
दि 
>> 
हैँ 


6. 





ख्द्््द्र् 
ए5० 


()॥8५$ ४० है > कु -4ऊझेी] - 
छ००ण ४० 5छ७5 
#९०८5५ं०णा ४०. ५५.,७१ ५5५ 


#ल्न्स्ब्कप्ल्ग्ठग्ड०्2 ०८००-००. ज्््य््र्णन्यत्ल त्ट्ड 
«०5०5० <०5:०<:.०८:००-००००-०००००-- 
>0020.20:7-::--..+- 


स्््ज्ल्द 
०. 


व्ठ्लठ 


नग्ह्ज़्ल्ग््ग्ल्ग्लःग्स०्< 





242 $43%020+-* लि ०6 


सामान्य भाषाविज्ञान 


बाबूराम सक्सेना 
एमृ० ए०, डी लिट० (प्रयाग ) 
(64.65:0- /्छ व्ण. २५ ८० 2६ €. ७५ ०./७-०-, / 


कि 





१. २४६११ 27 " 
१ कि ४|- 
पा 


/) 


॥..कष 306०३ ००-८६ ८६०५ 


(५ 
ह दा ह 
2० ॥0. 


२०१० 
ददिन्दी साहित्य सम्मेलन, प्रयाग 


प्रथम संस्करण १००० 
द्वितीय संस्करण २००० 
तृतीय संस्करण ४००० 
चतुर्थ संस्करण ३००० 


मूल्य ३) 


दिन्नसमग्गहदयाय अलक्खितरूपाय 

तस्सा देविया सप्तिनेहं समणिता 
कामनाहिं नेदिट्ठा वि 
सुदूरा येव अम्हे यस्सा 


(घ) 
प्रकाशकीय वक्तव्य 


श्रीमान्‌ बड़ौदा-नरेश स्वर्गीय सर सयाजीराव गायकवाड़ महोदय ने बंबई 
सम्मेलन में उपस्थित होकर पाँच सहस्र रुपये की सहायता सम्मेलन को प्रदान की 
थी। उस सहायता से सम्मेलन ने सुलभ साहित्यमाला' संचालित कर कई सुन्दर 
पुस्तकों का प्रकाशन किया है। भ्रस्तुत पुस्तक भी इसी ग्रंथमाला के अंतर्गत प्रका- 
शित हो रही हैँ। 

भाषाविज्ञान ऐसे महत्त्वपूर्ण विषय पर हिन्दी में जो साहित्य प्राप्त है वह वहुत 
थोड़ा ही कहा जायगा। डाक्टर वाबूराम सक्सेना की पुस्तक इस साहित्य में अत्यंत 
वांछनीय वृद्धि करेगी, इसका हमें पूरा विश्वास है। हिन्दी क्षेत्र के हो नहीं, अपने 
देश के भाषावंज्ञानिकों में डाक्टर सक्सेना का आदरणीय स्थान है । उनका सम्मेलन 
से भी घना संवंध रहा है। हमारी धारणा हूँ कि इस पुस्तक की गणना पिछले कई 
वर्षों में प्रकाशित हिंदी की प्रमुख पुस्तकों में होगी। 


३-7 -४३ साहित्य मंत्री 


प्रथम संस्करण की भूमिका 
क्‍यों? 


भाषाविज्ञान पर हिन्दी में तोन-चार पुस्तकें पहले से मौजूद हैं। तव भी 
कागज की इस मंहगाई के समय भी नई पुस्तक क्‍यों निकाली जा रही है, इसका 
उत्तर मख्य रूप से सांख्य तत्त्वों में से वही तत्त्व है जो महत्‌ और पंचतन्माञशाओं के 
बीच में पड़ता है। गोण रूप से, छोटी सी एक और वासना को अतृप्त न रखकर 
पुनजेन्म के कारणों की कमी करना भी इस पुस्तक के प्रकाशन का हेतु हो सकता हूँ । 
१९२१-२२ में में हिन्दू विश्वविद्यालय काशी में पूज्य प्रोफेसर टर्नर के चरणों में 
बैठकर भाषा-विज्ञान का अध्ययन करता था। श्री बाबू श्यामसुन्दरदास जी कर्सी 
कभी कृपा कर मेरे कमरे में आकर प्रोत्साहन देते और बातचीत करते थे। जब नें 
प्रयाग में अध्यापक होकर आ गया, तो उसी परिचय के नाते १९२३ में श्री वाबू 
साहब ने मुझ से भाषाविज्ञान पर हिन्दी में पुस्तक लिख देने को कहां। मेंने 
सामग्री इकट्ठी करली और कुछ महीनों में पुस्तक का प्रथम अध्याय लिखकर 
उनके अवलोकनार्थ भेजा। उन्होंने उसे पसन्द किया और आज्ञा की कि छः महीने 
में पुस्तक तय्यार कर दी जाय। मेरे ऐसे अल्पज्ञ के लिये इतनी जल्दी ऐसे गहन 
विषय पर पुस्तक तय्यार कर पाना असंभव था। इसलिए मेंने अपनी असमर्थता 
प्रकट कर दी। हताश श्री बाबू साहब को स्वयं यह काम करना पड़ा और कुछ ही 
दिनों में “भाषाविज्ञान” नाम की उनकी पुस्तक प्रकाशित हो गई। दिग्गज और 
अल्पज्ञानी सामान्य जन की क्षमता में इतना अन्तर होता है ! मेंने जो भाग लिखा 
था वह जबलपुर से निकलने वाली “श्री शारदा' में छपा दिया, और आगे कुछ न 
लिखा। पर वासना अन्तःकरण में बनी रही। 

ईदवर को धन्यवाद है कि उसने यह काम उस समय रुकवा दिया। इस वीस 
साल के अन्तर में, मेंने विषय का थोड़ा बहुत अनुशीलन परिशीलन कर लिया है, 
अध्यापन भी यथेष्ट कर चुका हूँ। इसलिए प्रस्तुत पुस्तक अधिक आत्म-विश्वास 
से उपस्थित कर सका हूँ। आश्या है कि यह कम दोष-पूर्ण होगी। इसमें में कोई 
वात मौलिक दे सका हूँ, यह नहीं कह सकता। विषय का दर्शन मेंने अंगरेजी 


चब्मे से किया है। दृष्टि वैसे ही कमजोर है। पर भारतीय परिशीलन की ओर भक्ति 
अधिक दृढ़ होती जा रही है। 





( च॒) 


यह पुस्तक सामान्य पाठक को विचार में रखकर लिखी गई है और विषय के 
प्रारंभिक विद्याथियों को। इसोलिए शैलो को थोड़ा कम नीरस बनाने का उद्योग 
किया है। वालानां सुखत्रोवाय” वाला घ्येय है। 

इस विषय का ज्ञान मेंने कई गुहओं की उपासना से और अंगरेजी और फ्रेंच 
पुस्तकों के अध्ययन से प्राप्त किया है। यह सारी सामग्री प्रायः विदेशो थी। इस- 
लिए प्रस्तुत पुस्तक में, पाठकों को वर्तमान पच्छिपी अनुसन्धान का पूर्ण प्रति विम्ब 
और गन्ध मिले तो अचरज नहीं। जिन पुस्तकों से सहायता ली है, उनके नाम 
ग्रन्थ-सूची में मिलेंगे। में उन लेखकों का कृतज्ञ हूँ। विशेष रूप से सर्वश्री टर्नर, 
चटर्जी, तारापुरवाला, ओभा, वान्द्रियाज़, जेस्पर्सन, टकर, ग्रैफ़ का चिरऋणी 
रहूंगा। इनकी पुस्तकों को छाया और उद्धरण जहां तहाँ मिलेंगे। पुस्तक सामान्य 
पाठक के लिए लिखी है, इसलिए जगह-जगह क्ृतज्ञता-स्वरूप उल्लेख नहीं किया 
गया । 

पुस्तक का चौथाई अंश लेस्डाउन में १९४१ की गर्मी की छुट्टियों में, दूसरा 
चौथाई १९४२ के ग्रोष्मावकाश में रामगढ़ (नैनोताल) में और शेष भाग पिछले 
छः महीनों में यहाँ प्रयाग में लिखा गया है। इन तोनों स्थानों पर जिन देवता और 
देवियों के प्रेमपूर्ण आश्रय में यह काम हुआ है उनके प्रति में अपनी विनम्र स्नेहपूर्ण 
कृतज्ञता प्रकट करता हूँ । पुस्तक-प्रकाशन में मित्रवर धोरेन्द्र वर्मा जी और माननीय 
श्री पुरुषोत्तमदास टण्डन जी ने कृपापूर्वक प्रोत्साहत दिया है और यदि वे आग्रह न 
करते तो शायद अभी दो एक साल और यह काम पड़ा रहता। उन दोनों का में 
आभारी हूँ। 

छपाई में सम्मेलन के वर्तमान साहित्य मंत्री, मेरे मित्र श्री रामचन्द्र टंडन ने 
तथा हिन्दी साहित्य प्रेस के कर्मचारियों ने पूरी मदद और सहयोग प्रदान किया है। 
उनका भी आभार मानता हूँ। छपते समय मेरे तत्कालीन अज्ञान या अनवधान 
से जो गलतियाँ रह गई हैं उनका प्रायर्चित्त 'समाधान' में कर दिया गया है । 
पाठक पढ़ने के पूर्व उसका अवलोकन करने को क्रपा करें। यदि और कहीं भूले 
या अपूर्णताएँ रह गई हों तो उनकी सूचना मिलने पर वे अगले संस्करण में कृतज्ञता- 
पूर्वक ठीक-ठाक कर दी जाएँगी । 

अपने पाठक की सीमाओं का विचार कर, नितान्त आवश्यक ही नए लिपि- 
चिह्न इस पुस्तक में रक्खे गए हें। वर्णों के नीचे की विन्दी (यथा चू थू) सामान्य 
से कुछ विभिन्न ध्वनि का संकेत करती है। वर्ण के नीचे का गोलाकार चिह्न (मू, ५ ) 


( छ ) 


स्वरत्व को और तारा-चिन्ह (*) शब्द के अनुमान-सिद्ध रूप को जतलाता हैं । 
भिन्न संकेत न होने पर वर्ण के ऊपर चिह्न उसके हृस्वत्व की सूचना देता है। 
एँ आ की मात्राएँ ) हैं। 
इस पस्तक में पाठक को इतिहासिक, भूगोलिक आदि कुछ शब्द अपरिचित 
(और अशुद् ?) से मिलेंगे। मेरी धारणा है कि हिन्दी को संस्कृत-व्याकरण का 
अनावश्यक आश्रय छोड़ देना चाहिए, इसलिए ये नए रूप समाविष्ट किए गए हैं। 
इसका यह मतलब नहीं कि संस्क्रृत से शब्द न लिए जायँँ। मेरी निश्चित सम्मति 
है कि जहां हिन्दी में गब्द न हों वहां अरबी, फ़ारसी, अंगरेज़ी आदि की अपेक्षा, 
संस्कृत और प्राकृतों से ही लेने चाहिए। यदि क़र्ज़ ही काढ़ना हो तो अपनों से लिया 
जाय । पारिभाषिक शब्द संस्कृत को ही आधार मानकर बनने चाहिए। मेरे विचारों 
के बारे में कुछ 'कृपालुओं' के बीच अ्रान्ति है इसलिए ये शब्द यहाँ लिंख देना उचित 
समभा। इतिहाप्तिक आदि विकृत (? ) शब्द देखकर यदि 'पंडित वर्ग! को दुःख 
हो तो मेरी सनक समभकर क्षमा करने की उदारता दिखाएँ। 
संसार की भाषाओं की स्थिति का दिग्दर्शन करानेवाला एक नकशा भी इस 
पुस्तक के साथ जा रहा है। इसका खाका .विलेम ग्रैफ़ की पुस्तक से लिया गया है। 
संसार पर घोर संकट है और अपने देश पर विशेष। दासता की कदटुता का 
नंगा चित्र इधर पूरे रूप में सामने आया है। जो महापुरुष संसार को आदर्श बता 
रहे हैं, सत्य अहिसा और सुख का मार्ग दिखा रहे हें और हमारे प्राणों के भी प्राण 
हैं उनके जीवन को संकट में देखकर हम लोग विह्लल हो गए थे। कौन भारतीय 
विशेषकर राष्ट्रीय भावनाओंवाला, ऐसा होगा जिसके अन्तस्तल में इन महापुरुष 
ने आशा और स्वातन्त्य-प्रेम का प्रकाश न पहुँचाया हो। ईश्वर को कोटिश: धन्य- 
वाद है कि आज वह घोर तपस्या से उत्तीर्ण हुए हैं और उज्ज्वलतर निखरे हें । 
ईढ्वर उन्हें चिरायु करे। इस पुस्तक का सौभाग्य है कि वह आज ऐसी पुण्य तिथि 
पर प्रकाश में आ रही है। 
२४ चेथम लाइन 
प्रयाग 


वाबूराम सक्सेना 
पुष्य तिथि, ३-३-१९४३ 


फिर 


इस पुस्तक के प्रथम संस्करण की सारी प्रतियाँ तीन चार साठ के भीतर ही 
निकल जायेंगी यह आशा किसी को न थी। हिन्दी संसार ने इसे पसन्द किया है 
यह सन्तोष की बात है । इससे भी अधिक सन्तोष की वात मेरे छिए यह है कि भाषा- 
विज्ञानी विद्वानों ने भी इसे अपनाया है क्योंकि कविकुलगुरु के शब्दों में “आपरि- 
तोषाद्िदुषां न साधु मन्ये प्रयोगविज्ञानम्‌” लेखक का चित्त तभी सुख मानता है 
जब विषय के पारखी उसकी रचना को अच्छा समझें | डा० सिद्धेश्वर वर्मा ने 
न्यू इंडियन ऐंटिक्वेरी के भाग ६ सं० ७ (अक्तूबर, ४३) में इसकी विस्तृत आलो- 
चना छः पृष्ठों में छपाई और इसमें बड़ी प्रशंसा की। डा० आयेंन्द्र शर्मा को इसके 
टक्कर का ग्रंथ जम॑ न, फ्रेंच आदि समृद्ध भाषाओं में भी नहीं मिला, विशेषकर शैली 
की रोचकता में। डा० परशुराम लक्ष्मण वैद्य और महामहोपाध्याय वामन वासु- 
देव मीराशी ने सलाह दी कि इसका अनुवाद मराठी आदि सभी भारतीय भाषाओं 
में कराया जाय तथा डा० सिद्धेश्वर वर्मा ने अंगरेज़ी में अनुवाद करा देने का अनु- 
रोध किया। हिन्दी के लब्धप्रतिष्ठ ग्रंथकारों, 'मिश्रबंधु' गुलाबराय आदि, ने भी 
प्रशंसा करने में कसर न छोड़ी। में इन सभी महानुभावों का गुण मानता हूँ। 
विशेष ऋणी में सव॑श्री सिद्धेश्वर वर्मा तथा आयेनद्र शर्मा का हूँ जिन्होंने कुछ रचना- 
त्मक सुभाव दिए जिनमें से कुछ का समावेश मेंने इस संस्करण में कर दिया है। 
आयेन्‍्द्र जी के अनुरोध से मेंने जर्मन व्यक्तिवाचक शब्दों का जन उच्चारण इस 
वार अंकित कर दिया है, अंगरेज़ी माध्यम से आया हुआ छोड़ दिया है। समयाभाव 
से तथा कलेवरवृद्धि के डर से सिद्धेश्वर वर्मा जी के कुछ सुन्दर सुभावों का समावेश 
नहीं हो पाया है, इसके लिए में उनसे क्षमा मांगता हूँ। पारिभाषिक शब्दावली उन्हें 
संस्क्ृतमय लगी, वह प्रचलित वर्तमान बोलियों की चाहते थे, इस विषय में मेरा 
उनका मतभेद है। 
इस संस्करण में ग्रन्थ का विभाजन दो खंडों में कर दिया गया है, पहले में 
भाषाविज्ञान के सिद्धान्त आ गए हैं और दूसरे में संसार की भाषाओं का संक्षिप्त 
वर्णन। अर्थंविज्ञान पर इस ग्रन्थ में सामान्य भाषाविज्ञान के कलेवर में जितना 
अंश अनुपात से संभव था वही दिया जा सकता है। विशद विवरण पटना युनि- 
वर्सिटी से शीघ्र ही प्रकाशित होने वाली “अर्थविज्ञान” नाम की मेरी व्याख्यानमाला 


बा 


( भरे ) 


में देखने को मिछेगा। भारतीय भाषाओं का, विशेषकर बतंमान भाषाओं का, 
वर्णन भी यथेष्ट सा नहीं है। पर यह भी संकल्प में वर्तमान किन्तु कार्य में अपरिणत 
ग्रंथ की वस्तु होगी। 

यह पुस्तक सामान्य पाठक के लिए लिखी गई थी, “वालानां सुखबोधाय" 
वाला आदर्श था, पर यह अपने विश्वविद्यालयों के एम० ए० की परीक्षा के लिए 
नियत की गई है। इसी से इस देश में इस विज्ञान के पठन-पाठन की हीन दशा का 
प्रमाण मिलता है। आशा की जाती है कि स्वतन्त्र भारत में भायाविज्ञान का पठन- 
पाठन बढ़ेगा। 

पिछला संस्करण साहित्य प्रेस में छपा था, यह माया प्रेस में । यह प्रेस हिन्दी 
संसार में कहानी की पत्रिकाओं का प्रेस प्रसिद्ध है। भाषाविज्ञान के इस ग्रंथ को 
यहां क्‍यों और कैसे छपाना श्रेयस्कर हुआ इसकी भी एक कहानी है। उसे कह कर 
में प्रेमी पाठकों की उत्सुकता को समाप्त नहीं करना चाहता। 

सर्वे भद्राणि पश्यन्तु। हे 


२४, चैथम लाइन, 


प्रयाग बाबूराम सक्सेना 
२०-१-१९४८ 


तीसरा संस्करण 


यह पिछले संस्करण का पुनर्मुद्रण ही है। जहाँ जहाँ अशुद्धियां रह गई थीं 
वे ठीक कर दी गई हैं। मेरे प्रिय शिष्य रमानाथ सहाय श्रीवास्तव शास्त्री, एम० ए० 
(प्रोफेसर, डी० ए०वी० कालेज, देहरादून) ने विष्य-सूची बनाई थी और 
अशुद्धियों को खोजकर हंटाने में मदद की है। इसके लिए उनका कृतज्ञ हूँ 


२०-१-१९५० वायूराम सक्सेना 
चोथा संस्करण 


यह तीसरे का पुनर्मुद्रण ही है । 


४-८-१९४३ बाबूराम सक्सेना 

विषय-सूची 
पहला खंड 


यहला अध्याय--विषय-प्रवेश पृ० १०४ 
भाषा का व्यापक (१) तथा संकृुचित अर्थ (२)। ज्ञान के दो भेद-- 
नैसर्गिक, बुद्धिग्रा ह्म (३), फिर बुद्धिग्राह्म के दो भेद--विज्ञान और कला (३), 
इन दोनों में अन्तर (-४)। भाषाविज्ञान या भाषाशास्त्र ? (४)। 
दूपरा अध्याय--भाषा पृ० ४-१० 
भाषा का लक्षण (५), बोलते समय मुखाकृति, इंगित आदि का प्रयोग 
(५), इंगितभाषा (६), लेख-वद्ध अक्षर भी विचार-विनिमय के साधन (६), 
संकेत, स्पर्श चिह्न, गुप्तमाषा व लिपि आदि (६) । भाषा विचार का भी साधन 
(७) भाषा तथा विचार में एक माध्यम--प्रतिमा (८ )। भाषा सीखने की 
सामर्थ्य स्वभावत: ही, परन्तु सीखता हैँ अनुकूल वातावरण में जन समुदाय से 
(८-९) इसे सीखने के ही कारण परिवर्तन अवश्यम्भावी (९)। भाषा का प्रवाह 
हैं अनादि और अनन्त (९)। भाषा का व्यक्त जीव व वस्तु से केवल सामयिक 
व्यवहार का सम्बन्ध (१०) ध्वनियाँ विश्लेषण-सह्ाय है (१०)। भाषा के 
द्योतक विभिन्न भाषाओं के शब्द (१०)। 
तीसरा अध्याय--भाषा का उद्गम पृ० ११-१६ 
धर्मगग्रन्थों के अनुसार भाषा ईइ्वर-अरदत्त है (११) या धर्मग्रन्यीय भाषा 
ही मूल तथा आदि भाषा है (११-१२) परन्तु विकासवाद माननेवालों के इस 
समस्या के विविध हल (१२)--(क) आपस के समभौते से भाषा बनी, पर 
भाषा कौ अनुपस्थिति में कैसा वादविवाद या समझौता ? (१२-१३); (ख) 
पशुपक्षियों तथा सृष्टि के अन्य पदार्थों से भाषा सोखी गई, पर अनुकरणात्मक 
और अनुरणनात्मक शब्द बहुत थोड़े हें तथा मनुष्य के पास भी भाषा जानने की 
शक्ति रही होगी (१३-१४); (ग) मन के भावों और आवेशों की व्यक्तकर्त्री 
्वनियों से भाषा की सृष्टि, पर विस्मयादि-बोधक अव्यय बहुत कम तथा भिन्न 
भाषाओं में भिन्न-भिन्न है (१४-१५) । यह अल्पज्ञानी मनुष्य के लिए जटिल समस्या 
है पर वह है प्रयलशील (१५); वस्तुत: भाषा तथा विचार का अटूट सम्बन्ध 

है और विचार का आविर्भाव मनुष्य-समाज के विकास की समस्या के साथ उलभा 
हुआ है (१५-१६) । 


चौथा अध्याय--भाषाविज्ञान तथा अन्य विज्ञान ० १७-२४ 

भाषा का विचार के वाह्म स्वरूप होने के नाते विचारात्मक ज्ञान से घनिष्ठ 
सम्बथ (१७)। भाषाविज्ञान का सम्बन्ध--मनोविज्ञान से (१७), तर्क॑शास्त्र से 
(१७), समाजशास्त्र से (१८), शरीरविज्ञान से (१८-१९), भूतविज्ञान से 
(१९), इतिहास से (१९-२०), भूगोल से (२०), वाइः मय से (२०-२१ ), तथा 
व्याकरण से (२१)। भाषा के चार अंग हें--वाक्‍्य, शब्द, ध्वनि और अर्थ (२२) ; 
और इनके अनुसार भाषाविज्ञान की चार शाखाएँ--वाक्यविज्ञान (२२), पदविज्ञान 
(२२), ध्वनिविज्ञान (२२), और अर्थविज्ञान (२३)। भाषाविज्ञान का उपयोग 
(२३), और अधिकारी (२३-२४) । 


पाँचवा अध्याय--भाषा का विकास पृ० २४-२६ 

संसार परिवर्तनशील है और भाषा भी (२५), पर यह परिवर्तन न तो 
उन्नति ही है, न अवनति, यह है केवछ विकास (२५-२६) । परंपरा तथा जन- 
संसगग की विभिन्नता के कारण यह परिवर्तन (२६) ; प्रत्येक व्यक्ति के उच्चारण- 
यन्त्र की भिन्नता के कारण उच्चारण सम्बन्धी विभिन्नता और स्मृति तथ। अनुभव 
की भिन्नता के कारण अर्थ-सम्बन्धी विभिन्नता (२६-२७) फिर भी व्यवहार में 
अभिन्नता (२७), बोलने वालों के संगठन तथा वाह्य संसगंहीनता के अनुपात से 
एकरूपता (२७) परिवर्तन का व्यक्तीकरण में बाधा डालने के कारण धीमा- 
पन (२८)। परिवर्तन का तुच्छत्व तथा महत्त्व तद्भाषा-भाषी समुदाय से 
ही निर्णीत हँ (२८) पर यह परिवर्तन होता हैं अवव्य, सदा (२९) । 


छठा अध्याय--विकास का मूलकारण पृ० ३०-३६ 

साधारणत: चार वाद--(क) शारीरिक विभिन्नता पर प्रत्यक्ष ही है कि 
भिन्न शरीरवाले भी एक भाषा तथा समान शरीर वाले भी भिन्न भाषा बोल लेते 
है (३०), (ख) भूगोलिक विभिन्नता: पर समीक्षा करने पर यह भी खरा 
नहीं ठहरता (३१), (ग) जातीय मानसिक-अवस्था-भेद : पर भाषा का द्वुत- 
गति से विकास समाज की विश्वृंखल्ता पर निर्भर है और सौष्ठव, लालित्य आदि 
गण तो निज रुचि पर ही अपेक्षित हें (३१-३२); (घ) प्रयत्न लाघव, मानव- 
मनोवृत्ति के अनुकूल होने के कारण यह उचित है (३३) । प्रयत्नलाघव से उत्पन्न 
भाषा में परिवर्तन के विभिन्न उदाहरण---बहुधा प्रयोग में आनेवाले शब्दों का 

शरीर अधिकतर विकल हो जाता है जैसे भइ है, आदि (३४); वलाघात तथा 
नभावातिरेक में भी प्रयत्तलाघव के कारण परिवर्तन (३५) बड़े शब्दों को संक्षेप 
रूप से व्यक्त करना आदि (३५)। प्रयत्नलाघव की दृष्टि से मन का आगे को 
वनियों पर पहुँचना और विभिन्न ध्वनिविपर्ययों का भाषा में आगम--परस्पर 
विनिमय (३६), घ्वनिलोप या अक्षरलोप (३६); समीकरण--भुरोगामी 
तथा पढ्चगामी (३७), विषमीकरण (३७) । अन्य प्रयत्न छाघव-जन्य परिवर्तन-- 
संयुक्‍ताक्षरों के वीच या पूर्व स्वरागम ( स्व॒रभक्ति और अग्रागम) (३८),एक ही 
विचार के वाचक दो शब्दों (३८) या दो वाक्य-विन्यासों का मिश्रण (३८); तथा 
विदेशी शब्दों का स्वदेशी परिचित शब्दों से मिलता-जुलता उच्चारण (३९) । 


सातवां अध्याय -ध्वनि यंत्र पृ० ४०-४४ 
ध्वनि यंत्र (४०) श्वास की विचित्र विकृति से ध्वनिसृष्टि (४१) 
ऋवासनालिका तथा भोजननालिका (४१), स्व॒रयंत्र तथा स्वरतन्त्रियों की चार 
विभिन्न स्थितियाँ (४१-४२) घ्वनियंत्र के विभिन्न अवयव--मुखविवर आदि 
(४२) अलिजिह्न की तोन विभिन्न अवस्थाएँ (४२-४३), जीभ की विविध 
अवस्थाएँ (४३-४४) । इस प्रकार स्थानभेद व प्रयत्मभेद से अनन्त ध्वनियों 
की सृष्टि (४४)। घ्वनि का लक्षण (४४) तथा तीन अवस्थाएँ (४४) ; प्रो० 
डेनियल जोन्स के मत से ध्वनि का लक्षण (४४-४५)। बध्वनिग्राम (४५)। 


अठवां अध्याय--ध्वनियों का वर्गीकरण पृ० ४६-४२ 
स्थान तथा प्रयत्न पर घ्वनियों का द्विधा वर्गीकरण (४६)। स्वर तथा 
व्यंजन (४६) और उनके लक्षण--प्राचीन (४६) तथा आघुनिक (४६-४७ ) ; स्वर 
तथा व्यंजन का भेद (४७)। स्वरों का वर्गीकरण (क) जीभ के विभिन्न स्थानों 
पर--अग्र, मध्य तथा परच स्थान (४८) तथा (ख) मुख के खुलने पर संवृत, 
विबृत, अधंसंवृत तथा अधंविवृत (४८-४९)। व्यंजनों का वर्गीकरण (क) 
सघोष तथा अघोष (४९); (ख) द्वयोष्ठ, दन्त्योष्ठय, दन्त्य, वर्त्स्य, तालव्य, 
'मूरन्य, अलिजिह्लीय उपालिजिह्लीय तथा स्वस्यंत्र-स्थानीय (४९-५०) (ग) 
अयत्न-भेद से--स्पशं, संघर्षी, पाश्विक, लोडित तथा उदत्क्षप्त (५०-५१), 
(घ) अनुनासिक तथा अननुनासिक (५१)। यू और व्‌ के दो रूप (५१) 
अल्पप्राण और महाप्राण (५१-५२)। मुख्य तथा गौण स्थान (५२) ।॥। 
नवां अध्याय--ध्वनियों के गुण पृ० ४३-३६ 


मात्रा, सुर और वलाघात (५३)। मात्रा के तीन प्रकार--हस्व, दीर्घ तथा 


( ढ ) 


प्लुत (५३), हस्वत्व दीघंत्व का निर्णय (५४), मात्रा को अंकित करने के 
साधन (५४) । सुर--उच्च, नीच तथा सम (५४-५५ ) , इनका भाषाओं में प्रयोग 


(५५) । बलाघात, उसके प्रयोग तथा प्रयोगके नियम (५५-५६)। इन गणों 
का भिन्न भिन्न भाषाओं में भिन्न-भिन्न प्रयोग (५६)।। 
दसवां अध्याय--संयुक्त ध्वनियाँ पृ० ३७-६० 


वाक्य में घ्वनियों के समूह ही का प्रयोग (५७), इन समूहों के अन्तर्गत स्वर 
व व्यंजनों के संयोजन के प्रत्येक भाषा में विभिन्न नियम (५७), अव्यवहृत संयोग 
(५८) । दो स्वरों के पास-पास आने पर--त्रीच में जरा रुकना या श्रुति का आगम 
या मिश्र स्वर की उत्पत्ति (५८) | मिश्र स्वर के दो भेद (५८), मूलस्वर तथा 
मिश्र स्वर में भेद (५९)। अक्षर के लक्षण (५१), घ्वनियों के प्रवाह को अक्षरों 
में विभाजित करना (५९-६०), श्रव्यता (६०)। 


म्यारहवां अध्याय--ध्वनि-विकास पृ० ६१-६८ 
घ्वनिविकास के मूल में प्रयत्न-लाघव ही हैं (६१) पर ध्वनि उच्चारण की 
सरलता या कठिनाई का निर्णय करना मुश्किल है (६१-६२); यह घ्वनि-विकास 
बहुत ही धीरे व अनजान में होता है (६२) और एक सुसंगठित मनुष्य-समुदाय में 
सर्वत्र व्यापक होता है (६२-६३ )। यह विकास वाक्य या शब्द में ध्वनि की परिस्थिति 
ही पर निर्भर है (६३-६४) और प्रारम्भ होने पर निश्चित दिशा की ओर ही 
बढ़ता रहता है (६३) अतएवं इसके नियम निर्धारित किये जाते हैं (६४) 
पर ये नियम, न तो भविष्य में होने वाले विकास के नियामक हें (६४) और 
न भूतविज्ञान के नियमों की तरह अटल (६५) | ध्वनिविकास के कुछ उदाहरण-- 
(क) नई ध्वनि का आगम (६५), (ख) समानध्वन्यात्मक पर भिन्नार्थवोधक 
शब्दों की उत्पत्ति (६५-६६), (ग) सन्धि आदि के कारण अस्थान ध्वनि विकार 
(६६), (घ) पूर्ववर्ती अथवा विदेशी भाषाओं के अज्ञानवश अस्थान गलत प्रयोग 
(६७) और (डः) विनोदजन्य तथा कवि-सृष्टि शब्द-रूपों का आगम (६८)। 


बारहवां अध्याय--पदरचना पृ० ६६-७४ 

ध्वनियों का अर्थ-व्यंजकता की सुविधा के अनुसार विभाजन-शब्द या पद 
(६९), वाक्य की प्रतिमा का मस्तिष्क में होना व उच्चारण (६९)। वाक्य के 
पदों का मस्तिष्क द्वारा ग्रहण समष्टि रूप से होता है पर कुछ ध्वनियाँ अर्थ-तत्त्व की 
और कुछ परंस्परा सम्बन्ध की वोधक होती है (६९-७० )। प्रत्येक भाषा की अपनी 
स्वयं की विचार को व्यक्त करने की धारा है. (७०) और यह सम्बन्धतत्त्वों को 


(ण) 


प्रगट करने के ढंग से मालूम होती है (७०) | संबंधतत्त्व को व्यक्त करने के ढंग-- 
(क) सम्बन्ध-तत्त्व का अलग शब्द ही होना (७०); (ख) सम्बन्धतर्त् का 
अर्थतत्त्व में जुड़कर उसी का अंग हो जाना (७०-७१) ; (ग)अर्थ-तत्त्व की ध्वनियों 
में कुछ परिवर्तन कर देना (७१); (घ) अर्थतत्त्व की ध्वनियों में ध्वनिगुण का 
भेद कर देना (७१); (ड)) अर्थ-तत्त्व को अविकृत छोड़ देना (७१-७२); (च) 
अर्थतत्त्व को वाक्यांश में विशेष स्थान पर ही रखना (७२)। प्रत्येक भाषा उपरि- 
लिखित उपायों में से एक या अनेक उपायों को ग्रहण करती है (9२-७३ ) । पद 
या शब्द का प्राचीन (७३) तथा अर्वाचीन (७३) लक्षण। ध्वन्यात्मक 
तथा व्थाकरणात्मक शब्द (७४)। 


तेरहवां अध्याय -पदविकास ० ७४-८६ 
वाक्य द्वारा उदबोधित अथं का विड्लेषण प्रत्येक भाषा में किन्हों धाराओं 
में होता हैँ और ये धाराएंँ सम्बन्धतत्त्वों द्वारा निर्धारित होती हें (७५) जो कि 
निम्नलिखित भावों को प्रायः प्रकट करते हें--(क) लिग, पुल्लिग, स्त्रीलिग 
और नपुंसक लिंग, पर इनका नैसगिक पुरुषत्वादि से असम्बद्ध होना (७५-७६) 
अचेतन व चेतन पदार्थ (७७); (ख) वचन--एक वचन, द्विवचन और बहुवचन 
तथा व्यक्तिवाचक या समूहवाचक शब्द (७८); (ग) काल--वर्तमान और 
उसकी सहायता से भविष्य तथा भूतकाल (७८-७९); (घ) प्रेरणार्थक आदि- 
संस्कृत के दस गण आदि (७९-८०); (ड) वाच्य--कर्तू , कर्म और भाव (८०- 
८१); (च) पद--सरस्मैपद और आत्मनेपद (८१-८२); (छ) वृत्ति (८२); 
(ज) विभक्ति---अथमादि और हिन्दी में विकारी तथा अविकारी (८२-८३) 
परसगं (८३); (क) कारक (८३-८४) ; । ये घाराएँ न तो नैसगिक हैं न किन्‍्हीं 
ताकिक सिद्धान्तों पर निर्भर (८४-८५) न अटल (८५) और न सब भाषाओं में 
एक-सी (८५)। घ्वनिविकास की भांति इसका भी विकास अनायास और 
अनजान में होता रहता है (८५-८६) । 
चौदहवां अध्याय--पद॒व्याख्या पृ० ८७-६० 
वैयाकरणकृत पद-व्याख्याएं (८७) अव्यय--विस्मयादि बोधक (८७), 
समुच्चयादि बोधक, परसर्ग और उपसर्ग (८७), संज्ञा और विश्ेषण में मूलतः अभेद 
(८७-८८), संज्ञा और क्रिया में मेद (८८ ) व्यापारात्मक तथा संज्ञात्मक वाक्य 
में परस्पर भेदाभेद (८९) तुमंत और निष्ठादि प्रत्ययान्त शब्द (८९), क्रिया का 
सब के मूल में होना (८९-९०); गुणवाचक संज्ञाएँ और उणादि सूत्र से सिद्ध 


(व) 
शब्द (९०) शब्द की एकता (९०)।। 


यन्द्रहवाँ अध्याय--पद विकास का कारण पृ० ६१-६४ 

पदों की एकरूपता और अनेकरूपता की प्रवृत्तियाँ (९१), प्रयत्न-लाघव 
जन्य एकरूपता की प्रवृत्ति (९१) सादृश्य मूलक है (९२) और बच्चों की 
भाषा में पहले पहल सुनाई पड़ती है (९३)। व्याकरण के अपवाद, सबल, निर्वल 
आदि (९३)। समानता और विभिन्नता के बीच भाषा बढ़ती जाती है और शब्दों 
की सृष्टि तथा विनष्टि होती जाती है (९३-९४)। 


हे € 
सोलहवाँ अध्याय--अर्थ विचार पु० ६५६०७ 
धघ्वनि-संसर्ग से अर्थ का आगम पर अर्थ की परिवर्तनशीलता (९५), अर्थ 
अनुभव-जन्य है. और प्रकरण से निर्धारित होता है (९६), अर्थ पर जनसमु 
दाय की घनिष्ठता का प्रभाव (१६-९७) तथा सामाजिक वातावरण का 
प्रभाव (९७) । अर्थविकास की तीन दिशाएँ--अर्थविस्तार (९८), अर्थ 
संकोच (९८-९९) और अथदिश (९९ )। इनका विभिन्न रूपों में काम करना (९९ ) 
और मनुप्य की विचारधारा पर निर्भर होना (९९-१००) | अर्थपरिवर्तन 
का मूल विचार-विभिन्नता में (१००)। संसर्ग से (१००), अशुभ वात को बचा 
कर बोलने से (१००-१०१), शिष्टाचार में साधुशब्द बोलने से (१०१ ), तत्मम 
को अधिक आदर देने से (१०१), भाव साहचर्यादि से (१०१) और उठ्टा 
बोलने आदि से (१०२) अर्थ का परिवर्तन होता रहता है। पर होता हैं उपरि- 
लिखित तीन दिशाओं में ही (१०२)। अर्थविकास में रोक (१०२-१०३ )। अर्थ- 
विकास के अध्ययन से सामाजिक इतिहास का निरूपण (१०३) शब्दसमूह और 
निरुक्ति (१०३-१०४) शव्दसमूह के चार भाग--तत्सम, तदुभव, देशी और 
विदेशी (१०४) कुछ भाषाओं में विदेशी शब्द (१०४ )। व्यवहृत शब्दों की गणता 
(१०४-१०५) ; कुझल ग्रन्थकारों द्वारा शब्दों का प्रयोग (१०५)। विदेशी शब्दों 
का अपनाना (१०६); भाषा की शुद्धता (१०६), विदेशी शब्दों का आगमन 
(१०६-१०७) पारिभाषिक शब्दावली (१०७ )। 


सत्रहवाँ अध्याय--भाषा की गठन पु० १०८-१२० 
भाषा में एकता और अनेकता (१०८-१०९), बोली (१०९), विशेषता-चक्र 
(१०९),वोली की एकता का निर्णय (१०९-११०) बोली और भाषा (११०- 
(१११) बोली की प्रमुखता के मुख्य कारण--राजनीतिक प्रमुखता, साहित्यिक 
श्रेष्ठता और जनगणका प्रभाव (१११),भाषा और बोली में अन्तर (१११-११२) 


( थ ) 

भाषा का वोली बनना (११२) बोली और भाषा का अन्य अन्तर (११२ ) बोली 
और राजनीतिक सीमाएँ (११२), भाषा का छिल्न-भिन्न होना (११२) | स्टेंडड 
भाषा (११३) उसका प्राचीन रूप रखना (१ १३-४) वर्तमानकालिक प्रभाव 
पड़ने पर भी (११४); प्राचीनता का, लेखबद्धता और परम्परा से क़ायम रहना 
(११४); साहित्यिक लेखबद्ध भाषा से अन्तर होना। लेखबद्ध साहित्यिक भाषा 
विद्विष्ट भाषा है पर है यह भी परिवर्तनशील (११४-११६) | विशिष्ट भाषा 
(११६), विकृत वोली (११६-११७), रहस्यात्मक प्रभाव (११७) सामाजिक 
श्रेप्ठता या हीनता से भी रहस्यात्मक भेद (११७-११८)। व्याकरण द्वारा प्रति- 
पादित रूप ही भाषा का असली रूप नहीं है (११८-११९), लिखित भाषा और 
बोलचाल की भाषा में अन्तर (११९, बच्चे की बोली (११९), विशेष भाषा 
और विश्ञेष जाति में परस्पर समवाय नहीं है (११९-१२०)। 


४ अठारहवां अध्याय-भाषा का वर्गीकरण पृष्ठ १२१-१३० 
विभिन्न भाषाओं में समानता दो प्रकार से--पदरचना और अर्थ॑तत्व की 
समानता से (१२१), अतएव द्विविध वर्गोकरण---आक्तिमूलक तथा इतिहासिक 
या पारिवारिक (१२१)। आकृतिमूलक के अनुसार दो वर्ग--अयोगात्मक 
(१२१-१२२) और योगात्मक (१२२)। फिर योगात्मक के तीन भेद--अश्लिष्ट 
(१२२) हिलिष्ट और प्रश्लिष्ट (१२३-१२४) । भाषाओं का एक वर्ग से दूसरे 
वर्ग में विकास (१२४) । इतिहासिक वर्गीकरण, परस्पर समीपता से इतिहासिक 
सम्बन्ध (१२५-१२६) । शब्दसमूह के चार भाग (१२६) शब्दसमानता अपेक्षित हैं 
(१२७) व्याकरणात्मक समानता (१२७-१२८ ) ,ध्वनिसमूह की समानता ( १२८) 
ध्वनिनियमों की समानता (१२९), स्थानिक समानता (१२९)। आदिभाषा 
(१३०) और अन्य अनिर्धारित भाषाओं का निर्धारण करना (१३०)। 


उन्नीसवां अध्याय--वाक्यविचार पृष्ठ १३१-१३८ 


वाक्य भी एक अवयव है पर वक्तव्य का (१३१) जो कि स्वयं हमारी विचार- 
धारा का छोटा अवयव मात्र है (१३१-३२), इस विचारधारा का अटूटत्व (१३२- 
३३) और यह हमारी विचारधारा स्वयं एक वृहत्तर विचारधारा का अवयव 
मात्र हैं (१३३-१३४)। प्रकरण इंगित और आकार की सहायता (१३५) 
शिक्षित और अशिक्षित के वाक्‍्यों का भेद (१ ३५) वाक्य के दो अंश--उद्देश्य 
और विधेय (१३५-१३६), वाक्य की रुम्बाई (१३६-१३७)। वाक्य में 
पदक्र्म (१३७) | वाक्य-विदलेषण में विभिन्नता (१३७-१३८ 0६ 


( द ) 


बीसवां अध्याय--भाषाविज्ञान का इतिहास प्रष्ठ १३६-१४६ 
भाषा-विषयक सर्वप्रथम विवेचन भारतवर्ष में हुआ। वैदिक संहिताओं को 
यथातथ रखने के प्रयत्न, शाकल्य का पदपाठ (१३९ ),प्रातिद्याख्यों और निरुक्षत 
का निर्माण (१४०), सर्वप्रथम वैयाकरण इन्द्र, पाणांन और उनकी अष्टाध्यायी 
(१४१ ),मुनित्रय, अन्य उत्तरकालीन वैयाकरण ( १४२-१४३ ),वैयाकरणों की अन्य 
शाखाएँ तथा प्राकृत व्याकरण का तुलनात्मक अध्ययन,भा रतीय अध्ययन का सिहा- 
वलोकन (१८४८-१४५ ), अरब तथा चीन के विद्वानों की खोज, ग्रीस के दार्श निकों 
की खोज ( १४५ ) , ग्रीक और लैटिन का अध्ययन तथा उसका प्रभाव ( १४६-१४७ ) 
१८ वीं सदी में भाषाविज्ञान की नींव (१४७-१४८), भाषाविज्ञान के बनने में 
संस्कृत का प्रभाव, ( १४८) प्राचीन युग के अन्वेषक--फ्रे० ब्लेगल्‌ (१४८-१४९ ), 
रैस्‍्क,ग्रिम,व प( १४९-१५० ),हम्बोल्ड्ट (१५०-१५१ ), पॉट,रैपइलाइखर ( १५१- 
१५२),कुटिउस्‌ ,मैक्समूलर, ह्विटनी, ( १९५२-५४) नवीनयुग के कार्यकर्ता स्टाइनथाल 
(१५४), ब्रुगमन्‌ डेलब्रुक,ऑस्टोफ,हर्मन पाउल ( १५५-१५६ ), वर्तमान प्रवृत्तियाँ 
(१५६-१५७), अध्ययन के केन्द्र जर्मनी और पेरिस; वर्तमान भारत के मनीपी, 
सर्वप्रथम रामकृष्ण गोपाल भंडारकर, भारत में आए हुए अंगरेजों का उपकार, टर्नर 
और ज्यूलब्लाक की शिक्षा का प्रभाव, सुनीति कुमार चटर्जी (१५७-१५८ ), 
सिद्धेश्वर वर्मा तथा अन्य विद्वान, भारतीयों का कर्तव्य (१५८-१६५९)। 
प्रथमपरिशेष--लिपि का इतिहास पृष्ठ १६०-१७६ 
शब्द को उत्तरकालीन या परदेशस्थ मनुष्य तक पहुँचाने की आवव्यकता और 
उसकी पूर्ति के प्राथमिक उपाय (१६०-१), चित्रलिपि (१६१ ), चित्रसंकेत ( १६१- 
१६२), संकेतों के अक्षरों का उद्गम, चीन और मिस्र में (१६२-१६३), सुमेरी 
जाति के कौलाक्षर, ग्रीक लिपि (१६४), अन्य देशों के प्राथमिक लेख, भारत 
के सर्वप्रथम लेख अशोक के, ग्रीक लिपि से उद्गम ? (१६५-६६ ), फ़ोनीशी लिपि 
आदि सामी लिपियाँ, इन सव का उद्गम मिस्र से; भारतीय लिपि की सामग्री 
(१६६-१६८) ,भारतीय लिपि-ज्ञानकी प्राचीनता ( १६८-६६ ),खरोप्ठी की उत्पत्ति, 
ब्राह्मी की उत्पत्ति, (१६९-१७३ ), उत्तरी और दखिव्नी ब्राह्मी और उनके प्रभेद 
(१७३-१७४), नागरीलिपि (१७४), उर्दू भर रोमन (१७५-१७६)। 


दूसरा खंड 


इक्कीसवां अध्याय--विविध भाषा परिवार एष्ठ १७६-१६० 
संसार की भाषाओं के चार चक्र (१७९) अमरीका चक्र के अमरीका 


( भ) 


महाद्वीप के मूलनिवासियों की सभी भाषाएँ, विशेष विवरण का अभाव, इनका 
सौ सवा सौ परिवारों में विभाजन (१८०), इनका वर्गीकरण (१८१), प्रभान्त 
महासागर चक्र की भाषाओं का विस्तार, संकड़ों भाषाएँ (१८१), पांच परिवारों 
में विभाजन,लक्षण (१८१-१८२) ,बोलनेवालों की संख्या ( १८२-१८३ ),इन भाषाओ 
पर संस्कृत का प्रभाव (१८३), इन परिवारों का क्षेत्र (१८३-४), इनके लक्षण 
(१८४) ,अफ्रीका चक्र के परिवार (१८४) , अमरीका चक्र की अपेक्षा ये अधिक उन्नत 
(१८५) बुशमैन परिवार (१८५), बांदू परिवार (१८५-१८७ ), सुडान परिवार 
(१८७-८), सामी-हामी परिवार (१८८), हामी समूह के लक्षण (१८९-९५०) । 


बाईसवां अध्याय--यूरेशिया के भाषापरिवार पृष्ठ १६१-२०३ 

सामी समृह के लक्षण (१९१-२), इस समूह के वर्ग और अन्तर्गत भाषाएँ 
(१९२-१९४), उराल-अल्ताई समुदाय के दो परिवार (१९४) , इन दोनों के समान 
लक्षण (१९४) फीनी-उग्नी समृह (१९५), समोयेदी समूह (१९५), अल्ताई परि- 
वार की भाषाओं के समान लक्षण (१९५),मंगोली (१९५-१९६), तुंगूजी (१९६ ), 
तुर्की (१९६), चीनी परिवार का महत्त्व और भाषा-समूह (१९६), चीनी लिपि 
का प्रभाव (१९७), चीनी के तीन काल और मुख्य लक्षण (१९८), एकाक्षर 
शब्द (१९८),चीनी शब्दों के दो विभाग (१९८-१९९ ),व्याकरण-हीनता ( १९९), 
सुर का प्रयोग (१९९ ),थाई समूह को वोलियां ( १९९-२०० ) तिब्बती भाग (२००), 
चीनी समूह की मुख्य भाषा मन्दारी (२००), अनामी (२००), काकेशी परिवार 
(२०१) ,सुमेरी (२० १-०२ ), मितानी आदि (२०२), एत्रुस्कन (२०२) जापानी 


(२०२), कोरियाई (२०२-२०३), ऐनू (२०३), हाईपर-बोरी (२०३), वास्क 
(२०३) । 


तेईसवां अध्याय-आयेंतर भारतीय परिवार पृष्ठ २०४-२१३ 
__ भारत में चार परिवारों की भाषाएँ (२०४), तिब्बती-चीनी (२०४), मोन- 
रुमेर और खासी की स्थिति (२०४-५), मुंडा का नाम और क्षेत्र (२०५ ), प्रभाव, 
भाषाएँ, घ्वनि-समूह (२०५-२०६), व्याकरण (२०६-०८) मुंडा और द्राविड़ी का 
अन्तर (२०८ द्राविद्वी--ताम, संबंध (२०८-२०९), भाषाएँ (२०९), तामिल, 
मलयालम, कन्नड, तुद्;ु (२१०-११), गोंडीं, तेलगू, ब्राहुई (२११-२), द्वाविड़ी 
परिवार के लक्षण (२१२-१३ ), द्वाविड्ञी का प्रभाव (२१३) । 
चोबीसवां अध्याय--आर्यपरिवार पृष्ठ २१४-२२७ 
महत्त्व और नाम (२१४-२१५), आदिम भाषा (२१५-२१६), आदिम की 


( स्त :४) 


ध्वनियाँ (२१७-२१९), आदिम की पदरचना (२१९-२२१), आदिन की तीन 
बातें-समास, स्वरक्रम और सुर (२२१), मूल निवासस्थान (२२२-२२३), वीरा: 
(२२३-२२४), आदिम की शाखाएँ (२२५), आर्य परिवार के दो समह 
केंटुम, सतम्‌ और उनके भेदक लक्षण (२२६-२२७)।॥ 
पच्चीसवां अध्याय-आर्य परिवार की शाखाएं पृष्ठ २२८-२३८ 
केल्टी (२२८), इटाछी (२२९-२३० ), ग्रीक (२३०-२३१), जर्मनी (२३ १- 
२३२), जर्मनी के तीन समूह (२३२-२३३ ), जर्मनी समूह की बोलियाँ (२३३), 
जमंनी शाखा के घ्वनि-नियम (२३४) , ग्रिम-नियम (२३४-२३५ ), ग्रासमन-नियम 
(२३५), वर्न्‌र-नियम (२३५), इस शाखा का ठतीय ध्वनि-परिवर्तन (२३५- 
२३६), तोखारी (२३६), अल्वेनी (२३६), हिटद्राइट (२३६), वाल्टी (२३६ 
२३७), स्‍लावी (२३७-२३८), आर्मीनी (२३८)। 
छब्बीसवां अध्याय-हिन्द ईरानी शाखा. पृष्ठ २३६-२४८ 
इस शाखा का महत्त्व (२३९), इसके परस्पर समान लक्षण (२३९), 
ईरानी और भारतीय का साम्य (२४०), ईरानी और भारतीय के भेदक लक्षण 
(२४०-२४१), ईरानी की उप-शाखाएँ फ़ारसी और अवेस्ती (२४१), फ़ारसी 
(२४१) ,अवेस्ती (२४२ ) ,दर्दी (२४२-२४३ ),भारतीय आर्य के तीन युग (२४३), 
प्राचीन युग (२४३-२४५ ) , मध्ययुग और उसक तीन काल (२४५-२४६) आदि 
काल की भाषाएँ (२४६ ), पालि (२४६-२४७ ) . अशोकी प्राक़ृत (२४७-२४८), 
मध्यकाल की भाषाएँ (२४८-२४९) शौरसेनी (२४९ ),महाराष्ट्री (२४०९-५० ) 
मागधी (२५०). अरध्धमागधी (२५०), पैशाच्री (२५०-२५१), अन्य प्राकृतें 
(२५१), उत्तर काल के लक्षण और भाषा (२५१-५२) वर्तमानयुग और उसके 
लक्षण (२५२-२५३), वर्तमान युग की भाषाओं की जनसंख्या (२५३), लुंहदी, 
सिन्‍्धी; मराठी, उड़िया, बिहारी, असामी, (२५४-२५५), बंगाली, हिन्दी, 
राजस्थानी, गुजराती (२५६), पंजाबी, भोली, पहाड़ी, हवूड़ी, सिहली (२५६ 
२५७), अन्तर्प्रान्‍्तीय भाषा (२५७-२५८)॥। 


द्वितीय परिशेष--प्रन्थ-सत्ची पृष्ठ २१६-२६० 
द॒तीय परिशेष-पारिभाषिक शब्द छची पृष्ठ २६१-२७३ 


अथम खण्ड 

इशब्रश्धा 


पहला अध्याय 


विषय-प्रवेश 
भाषा 


भाषा शब्द का प्रयोग कभी व्यापक अर्थ में होता हैं तो कभी संकुचित। 
मक भाषा, पशुपक्षियों की भाषा अथवा संस्कृत ग्रंथों के टीकाकारों द्वारा इति 
भाषायास्‌ द्वारा अभिप्रेत भाषा में सर्वत्र एक ही भाव छिपा हुआ हँ--वह 
साधन जिसके द्वारा एक प्राणी दूसरे प्राणी पर अपने विचार, भाव या इच्छा 
प्रकट करता हूँ । वेकार की डाट खाकर शिश्‌ जब मां की ओर टुकुर-टुकुर निहारता 
हैं और कुछ बोलता नहीं, तव क्‍या माँ उस बच्चे के अंतस्तल की बात नहीं 
समभ प्राती ? अथवा जब भिखारी विमुख होकर द्वार पर से लौदने लगता है तब 
उसकी आकृति से जो भाव प्रकट होता है वह किस सहृदय से छिपा रहता है? 
इसी प्रकार यदि कोई गूंगा मुंह के पास हाथ ले जाकर चुल्लू बनाता हैँ अथवा 
पेट पर हाथ फेरता हैँ, तो देखने वाले को उसकी प्यास या भूख का अन्दाज़ हो 
ही जाता हैँ। पेड़ की सघन छाया में बैठे हुए पक्षियों में से यदि किसी को दूर 
से आती हुई बिल्ली दिखाई दे जाय तो, उस पक्षी के शब्द करते ही उसके सारे 
साथी तुरंत उड़ कर पेड़ पर क्यों बैठ जाते यदि उनको उस डब्द द्वारा भय की 
सूचना न मिलती ? बछड़े के अम्मा शब्द में वह शक्ति है कि कहीं अन्यत्र बँधी 
हुई भो उसकी माँ चारा खाना छोड़ कर विकल हो उठती हैं। इन सभी 
उदाहरणों से इतना स्पष्ट है कि एक श्राणी अपने किसी अवयव द्वारा दूसरे 
प्राणी पर जो कुछ व्यक्त कर देता है--वही विस्तृत अर्थ में भाषा है। इसे 
सर्व-साधारण भाषा कहते 

कवि की प्रतिभा इससे भी बृहत्तर अर्थ में भाषा समक सकती है, उसे 
अप्राणी भी परस्पर भाव व्यक्त करते हुए दिखाई देते हें। तुलसीदास जी ने वर्षा- 
काल में ताल-तलइयों के परस्पर स्नेह का जो आदान-प्रदान देखा वह साधारण 
जन की बुद्धि नहीं देख सकी थी। सुमित्रानन्दन पन्‍त को उद्धि का यान 
सुनाई पड़ा। महादेवी वर्मा का 'सुमन' तो 

स्वप्नलोक की मधुर कहानी 
कहता सुनता अपने आप। 


और उनकी प्रतिभा को 


»»-»- «०० नीरव तारों से, 
बोलीं किरणों की अलकें, 


ऐसा स्पष्ट दिखाई देता हैं। पर सामान्य मनुष्य की समझ में यह सव, 
अचेतन संसार का व्यापार, नहीं आता और इसीलिए वह भाषा शब्द का 
इतना व्यापक अर्थ नहीं करता। 
भाषा के वैज्ञानिक अध्ययन के लिए भाषा का और भी संकुचित अर्थ 
लिया जाता है। सामान्य रूप से हम कह सकते हैं कि यदि किसी मौखिक या 
अन्य क्रिया के दृहराने से कोई अभिप्राय प्रकट होता हैं तो वहाँ भाषा मौजूद हैं। 
इसलिए पशुओं या पक्षियों की ऐसी आवाजें जिनको दुहरा कर दूसरे पशुपक्षी 
अंगार या भय या चेतावनी की अभिव्यक्ति कर सकें, भाषा के अन्तर्गत हेँ। 
एक तो अन्य प्राणियों को छोड़कर हम अपना ध्येय मनुष्य की भाषा तक 
सीमित रखते हैं; दूसरे, मनुष्य द्वारा प्रयुक्त अन्य अवयवों का त्याग कर 
केवल वाणी को ही अवल्म्बन मानते हें। वच्चे अथवा भिखारी की मूक 
भाषा का अथवा इंगित भाषा का यहाँ कोई स्थान नहीं। इसके अतिरिक्त, 
मनष्य की वाणी द्वारा व्यक्त सभी घ्वनियों का भी इस वैज्ञानिक अध्ययन में 
प्रयोजन नहीं--न हमें अट्टहास से काम, न रोदन से और न घोड़े को चलने के 
लिए प्रेरित करने के ट्‌ ट ट ट्‌.. . शब्द अथवा किसी की विपत्ति में सहानुभूति 
और करुणा सूचक चू च्‌ चू च्‌ ... शब्द से। हमें तो काम हें वाणी द्वारा 
प्रयतत ऐसी ध्वनियों से जो अध्ययन द्वारा विहलेषण में आ सकें और जिनके 
इघर उधर के हेर-फेर से अन्य शब्द वन सकें। हमें प्रयोजन है ऐसी ध्वनियों 
से जिनके द्वारा एक मनुष्य अन्य मनुष्य पर अपने विचार प्रकट कर सके। यह 
व्यापार मनुष्यों तक ही परिमित है--इसमें अन्य प्राणी के प्रवेश की गुंजाइश 
नहीं । कथा कहानियों के वे अंश जिनमें मनुष्य और अन्य प्राणियों के संवाद 
अंकित है विज्ञान की दृष्टि से कवि की कल्पना की श्रेणी में आते हैं और यदि 
किसी की श्रद्धा इतना स्वीकार नहीं करती तो भी इस अध्ययन को प्रारम्भ 
करने के पूर्व उसे इतना मानकर ही चलना होगा कि उस प्रकार के संवाद 
आदि हमारे क्षेत्र से परे हैं । 


ब््ण 


विषय प्रवेश 


विज्ञान 


दर्शनकारों ने जीवात्मा के लक्षणों में ज्ञान को मुख्य माना हैं। प्रत्यक 
चेतन पदार्थ में ज्ञान की कोई न कोई मात्रा अवश्य रहती है। यह ज्ञान दो 
प्रकार का होता है--एक तो नैसगिक (स्वतः सिद्ध) दूसरा वुद्धिग्राह्म। स्वत 
सिद्ध ज्ञान की मात्रा पशु पक्षियों में अधिक रहती हैं और दूसरे की मनुप्य में । 
गाय का बछड़ा स्वभाव से ही आग की ज्वाला के पास नहीं फटकता पर मनुष्य का 
बच्चा आग पकड़ लेता हैं और बुद्धि से सीख-कर ही उससे वचा करता हं। कुत्त 
: क्षी, पानी में तैरने की शक्ति स्वत: सिद्ध है, आदमी के बच्चे को कठिन प्रयत्न करने 
पर प्राप्त होती है। 
बुद्धिमाह्म ज्ञान को प्रायः दो विभागों में विभाजित करते हैं--विज्ञान और 
कला. में । विज्ञान विशिष्ट ज्ञान है जिसमें विप्रतिपत्ति और विकल्प की गुंजाइश 
नहीं और इसके तत्त्व सर्वत्र व्यापक है। दो और दो मिलकर चार सब कहीं होते 
हैं; ऐसा नहीं कि गरीबों के यहाँ तीन और अमीरों के यहां चार या पांच। पृथ्वी 
की गुरुत्वाकषंणशवित व्यापक है, ऐसा नहीं कि न्यूटन के देश में उसका एक अर्थ 
हो और कपिल ऋषि के देश में दूसरा । यह विज्ञान के मूल तत्त्वों के उदाहरण हैें। 
कला वाला ज्ञान सीमित और विकल्पात्मक होता हैँ। बंगाली चित्रकार दूर तक 
लम्बी चली जाने वाली उंगलियों से स्त्री के सौन्दर्य को अंकित करता है,पर रविवर्मा 
के चित्रों की साधारण नाप की उंगलियों को भी हम असुन्दर नहीं समभते । 
रीतिकाल की, भरपूर अलझ्धारों से लदी हुई, कविता भी काव्य की श्रेणी में आतो है 
ओर साथ ही छायावाद के नीरव अलंकारों से सुशोभित अनन्त की ओर की उड़ान 
भी सुन्दर ओर मनोहारिणी कविता हैँ । दोनों प्रकार का ज्ञान कला के अंतर्गत है । 
एक ओर मणिपुर ओर गुजरात का नृत्य है और दूसरी ओर रूस का, एक ओर 
भारतीय संगीत तो दूसरी ओर अंगरेज़ी। कला के अंतर्गत ये सभी हैं पर भारतीय 








संगीत जो भाधुर्य एक भारतीय के संमुख उपस्थित कर हृत्तन्त्री को भंकृत कर 
- देता है, चाहे वह्‌ शब्द एक भी न समझे, उतने अंश में अँगरेज़ी संगीत नहीं। इसी 
प्रकार अंगरेज़ नागरिक की भावना अपने संगीत के पक्ष में ओर हमारे संगीत के 
विपक्ष में होती है। कला का यही विकल्प है, यही उसकी विप्नतिपत्ति हैं| कला 
का जितना अंश मनुष्यमात्र पर व्यापक है वह विज्ञान का है--कलाका स्वकीय नहीं । 
विज्ञान ओर कला का एक ओर गोण अंतर हें---विज्ञान का ध्येय शुद्ध ज्ञान| 


हैं. और कछा-का-व्यवहार-ज्ञान, मनोरंजन और उपयोग। काव्यकला से हमारा 

मनोरंजन होता है, और उसका इसके अछावा भी उपयोग है। पर पृथ्वी घमतो 
है या सूर्य, हम क्यों बोलते हें, सभी मनुष्य एक ही भाषा क्यों नहीं वोलते इत्यादि 
प्रश्नों का समाधान हमारी ज्ञान की प्यास को ही अधिक (बुभाता है, उपयोग की 
श्रेणी में कम आता है। और जब आता हैं तव गौण रूप से । 

_कला का प्रतिपादत शास्त्र करता है। उसका ध्येय साधारण व्यवहार होता है 
और उसमें काल और देश के अनुसार विकल्प होते रहते हें | ऐसा समभना कि 
एक देश और काल का शास्त्र सब देशों और कालों के लिए सत्ता रखता हैं, 
मनुष्य की बुद्धि की अवहेलना करना हैँ । 

कोई भी ज्ञान, विज्ञान की श्रेणी में स्थान पाने के पूर्व वाद की अवस्था में 
रहता है। जब उसकी अपवादरहित सत्ता स्थिर हो जाती हैँ तब उसको विज्ञान 
कहते हैं। 
/  उन्नीसवीं सदी के विद्वानों में, भाषा के तत्त्वों का अध्ययन विज्ञान की कोटि 
में आता हैं अथवा शास्त्र या वाद की कोटि में--इस विषय को लेकर बहुत वाद- 
विवाद चलता रहा। पर अब इतना स्थिर है कि भाषा-विषयक जिन मूल तत्त्वो 
को मनुष्य की बुद्धि ने पकड़ लिया है, वे इस अध्ययन को विज्ञान की श्रेणी में स्थान 
पानु/का अधिकारी वनाते हैं । इसीलिए इस अध्ययन का नाम भाषाविज्ञान उपयुक्त 
है, भाषाशास्त्र नहीं । 

प्रस्तुत पुस्तक में भाषाविज्ञान-संवंधी सामान्य सिद्धान्तों की विवेचना करना 
ही अभिप्राय है, किसी विशिष्ट भाषा के तत्त्वों की विवेचना नहीं। 


दूसरा अध्याय 


भाषा 


मनुष्य तरह-तरह की भाषाएँ बोलते हें, कोई हिन्दी, कोई मराठी, कोई 
गुजराती, कोई बंगाली, तो कोई अंगरेज़ी, जर्मन, तुर्की, चीनी, जापानी आदि। 
यदि और भेद की दृष्टि से देखा जाय तो एक भाषा के अंतर्गत ही मनुष्य कई 
तरह की वोलियाँ बोलते हें, हिन्दी वाले ही कोई अवधी, कोई ब्रज, कोई खड़ी 
बोली आदि। और इन बोलियों के भीतर भी बहुत से भेद हें। परन्तु इन सब 
की तह में एक एकत्व है--मनुष्य के विचारों, भावों और इच्छाओं को प्रकट 
करना। 

जिन घ्वनिचिह्नों द्वारा मनुष्य परस्पर विचार-विनिमय करता हैं. उनको 
समष्टि रूप से- भाषा कहते हें। भाषा के इस लक्षण में विचार के अंतर्गत भाव और 
इच्छा भी हैं। विशेषकर असम्य जातियों की भाषा में अधिकतर भाव, इच्छाएँ, 
प्रवृत्तियाँ आदि ही द्योतित होती हैं, विचारों की मात्रा अपेक्षाकृत कम होती है। 
बोलते समय हमारे विचारों की पूर्ण अभिव्यक्ति ध्वनिचिह्नों ही से नहीं होती। 
उनकी मदद के लिए हम इंगित का भी प्रयोग करते हैं। उस समय मुखाकृति, आँखों 
का भाव और हाथ के हिलने-डोलने से हमारे भाव को समभने में दूसरे को सहायता 
मिलती हैँ। सभी भाषा में इंगित का कोई न कोई अंश मौजूद रहता हैं, प्रायः उसी 
तरह जैसे पैरों के चलने के समय मनुष्य के हाथों का हिलना। यह और बात है 
कि कोई इंगित की मात्रा का कम इस्तेमाल करते हें, कोई ज़्यादा। व्याख्याताओं 
में कोई मेज पर हाथ पटकता है, कोई चुटकी बजाता है, तो कोई हाथ पाँव और 
आँखें नचाता है। इंगित और मुखराग से, दोले हुए शब्दों का अर्थ निश्चित ही 
जहीं होता, परिपुष्ट भी होता है ।.साहित्य में काकु की विद्योष महिमा वताई गई है। 
भाव के व्यक्तीकरण में इंगित का महत्त्व विशेष रहता है, जो वात शब्द से नहीं 
प्रकट होती वह इंगित से हो जाती है, और परस्पर विरोध होने पर इसके द्वारा 
जताया हुआ भाव ही विजयी होता है। इंगित की मदद न पाकर वाणी, भाव के 


व्यक्तीकरण .में बहुत अपूर्ण रह जाती है। बहुत अपूर्ण रह जाती हैं। सम्य समाज की ऐसी शिक्षा होती है 

कि भाषण करते समय इंगित और मुखराग को दूर रक्खा जाय । इस शिक्षा 
के फलस्वरूप मात्रा कम हो जाती है, पर मिटती नहीं। 

किसी-किसी जाति में भाषा के अलावा इंगित-भाषा भी मिलती है जिसका 
वे लोग विशेष समय पर उपयोग करते हें। अमरीका के पच्छिमी प्रदेशों में 
इण्डियन जातियों में ऐसी इंगित-भाषा देखी गई है। ऐसा जान पड़ता है कि इस 
तरह की भाषा का विकास सामान्य इंगितों से ही हुआ हैं और शायद वाणी 
के सहारे से ही यह उठ खड़ी हुई है। आस्ट्रेलिया के कुछ आदिम जन-गणों 
को रात को वातचीत करते समय आग का सहारा लेना पड़ता है, नहीं तो भाषा 
इंगितों के न देख पाने से समझ ही में न आए। कुछ भाषाओं में पुरुषवाचक 
सर्वनामों का बोध केवल इंगितों से होता हैं। 

घ्वनिचिह्नों के अतिरिक्त अन्य चिह्न भी हैँ जिनके द्वारा हम अपने विचार 
परस्पर प्रकट करते हें, जिनमें प्रधान हें लेखबद्ध अक्षर । आजकल प्राय: लेख 
द्वारा ही देश-देशांतर से विचार-विनिमय होता है। घ्वनि का क्षेत्र सीमित हैं, 
लेख का अपेक्षाकृत अपरिमित। वाणी के इस रूप के द्वारा ही उसकी स्थिरता 
ओर विस्तार संभव हुआ। वाल्मीकि की वात हम आज भी सुन सकते हैं 
और भारत में वेंठे-वैठे शेक्सपियर के ड्रामे देख सकते हें। पर यह चक्षुग्राह्म अक्षर 
ध्वनि पर ही निर्भर हैं, इसलिए भाषा की दृष्टि से घ्वनिचिह्नों की अपेक्षा इनकी 
नेत्रग्राह्म सत्ता गौण है। और इनसे भी गोण सत्ता है स्पर्शग्राहय अक्षरों की जो 
अंधों के उपकारार्थ तय्यार की गई किताबों में इस्तेमाल में आते हैं। स्काउट 
लोग भंंडियों द्वारा जो संदेश भेजते हें उनमें प्रयुक्त अक्षरों की भी वहुत गोण सत्ता 
है। और इसी प्रकार तार द्वारा टिक-टिक करके जो संदेश भेजे जाते हैं उनकी भी । 
हां टेलीफ़ोन द्वारा जो ध्वनिचिह्न एक स्थान से दूसरे स्थान को जाते हें उनकी 
सत्ता प्रायः वही है जो भाषा के घ्वनिचिह्नों की। इस प्रकार भाषा का अभिप्राय, 
विचारों का व्यक्तीकरण, प्रमुख रूप से श्रोत्रग्राह्य ध्वनिचिह्नों से सिद्ध होता है 
और गौण रूप से दर्शन, संकेत अथवा स्पर्श द्वारा ग्राह्य लेख, छपाई, स्काउट-चिह्न 
आदि से। गौण रूप से प्रयुक्त ये चिह्न विभिन्न मनुष्य-समुदायों ने अपने अपने 
लिए बना रक्‍्खे हें और इनके मूल में है विशेष समुदाय के व्यक्तियों की स्वीकारी। 
एक समुदाय अ|द्वारा व्यक्त की हुई घ्वनि को ञर (बंगाली अ) से व्यक्त करता 
है तो दूसरा किसी अन्य से। इन समुदायों का अस्तित्व आवश्यकता के अनुसार 
विस्तृत और संकुचित भी किया जा सकता है। इस प्रकार कोड (गुप्त) भाषाओं 
और लिपिय़ों की सृष्टि होती है। एक मित्र-समुदाय का कोड यह था-- 


भाषा हैँ 


अहिफन कमर चक्र टद्धूारा। 

तरुवर पवन युवा सुस्कारा॥ 

अँगुलिन अच्छर चुटकिन मात्रा। 

5 कह हनुमन्त सुनहु॒सीमित्रा ॥ 
और इस कोड की भाषा में जिसे दीक्षित कर लिया जाता था उस पर सो मन 
एहसान का बोझ छाद कर अभिन्न मित्र बना लिया जाता था ( रहस्यमयी 
आषा बोलने की उत्सुकता शायद मनुष्य में स्वभाव से ही है। बच्चे जब उल्टे 
चर्णों की भाषा (तुम क्या कर रहे हो को मुत इका रक हरे ओह) सीख 
लेते हें तब अपना कौशल दिखाने के लिए मित्रों में ही उसका प्रयोग नहीं करते, 

अपने चचा, मामा आदि से भी बोलने लगते हैँ। 
यूदि वैज्ञाविक दृष्टि.से देखा जाय- तो-भापा मनुष्य के केवल, विचार-विनि- 
_ मय का ही साधन नहीं है, विचार का भी. साधन है। दो-तीन वरस का बच्चा जब 
बोलना सीख छेता है तब अकेले में बैठा खिलौनों से खेलता हुआ वह मन की बात 
प्रकट करता रहता है, किसी को सुनाने के लिए नहीं। वयस्क मनुष्य भी भावावेश 
में अकेला ही मन की वात दाब्दों में कह जाता है। इस प्रकार यह सिद्ध होता है 
कि भाषा और विचार एक ही वस्तु के दो अभिन्न. पहलू हैँ.. गांधी जी ने मोतीलाल 
जी को मरते समय “राम' कहने की प्रेरणा की और यद्यपि उनके मुख से, अशक्त 
होने के कारण, कोई ध्वनि नहीं सुनाई दी तथापि उनके ओठों की आकृति से वहाँ 
बैठे लोगों को प्रत्यक्ष मालूम हुआ कि मरणासन्न प्राणी राम शब्द 'मनसा' बोल 
रहे हैं। बिरंतर प्रयोग करते-करते ही हम छोग ऐसी शक्ति प्राप्त कर लेते हूँ 
_जिससे विना प्रत्यक्ष वोले ही विचार कर लेते हें और प्रत्यक्ष कुछ बोल कर विचार 
कुछ कर सकते हैँ। कमंठ पुजारी पूजा करते समय वोलता कुछ जाता हैं और 
साथ ही साथ विचार-किसी और-बात का करता जाता है। अर्थ जानने वाला 
विचार-शील भक्त भी बहुधा संध्या का मंत्र कुछ बोलता हैँ और सोचता कुछ और 
+इस कोड को कुंजी यह हे । फणाकार हाथ दिखाकर स्वर, कमलाकार 
से कवर्ग, पहिए के आकार से चदर्ग, हाथ से टड्धूगर ध्वनि करने से टवर्ग, हाथ 
को तना हुआ तरु बनाने से तवर्ग और उससे हवा करने से पवर्ग का बोध होता 
हूँ मूछों पर हाथ फेरने से अन्तस्थ वर्ण और मुंह से सुस्कार ध्वनि निकालने 
से ऊष्म वर्णो का व्यक्तीकरण होता है । एक उंगली दिखाने से प्रथम और दो 
से द्वितोय, इस तरह से वर्गों का अलग-अलग, और एक बार चुटको बजाने से 
हृस्व ओर दो बार से दोघे मात्रा का बोध कराया जाता है। 

है। ऐसी दशाओं में शब्द और विचार का सामंजस्य नहीं बैठता और इससे ऐमा 
मालूम होता हैं कि विचार और दद्द में तादात्म्य नहीं है । परन्तु बात ऐसी नहीं 
हैँ । उदाहृत दशाओं में मन में जो विचार हें वही मुख्य हें और उनके तादात्म्य 
वाले शब्द (ध्वनिचिह्न समूह) अस्तित्व में हें पर प्रकट नहीं हुए। उने विचारों 
के साथ-साथ जो ध्वनियां मुंह से निकलीं वह अनर्गल और उन विचारों से विल्कुल 
असंवद्ध हें। उनका उच्चारण केवल अभ्यास से किया जाता है, जिस प्रकार अर्थ- 
विहीन शब्दों का अथवा विना समभी हुई परदेशी भाषा के शब्दों का। 

भाषा विचार करने का भी साधन है इसका प्रत्यक्ष प्रमाण यही है कि युद्धि, 
कोई भी विचार करने बैठे तो भाषा की मदद के बिना नहीं कर सकते। जिसको 
संदेह हो वह प्रयत्न करके देख ले। साधारण रीति से हम कह सकते हें कि घ्वनियाँ 
विद्वानों का मत है कि इन दोनों के बीच में एक माध्यम है--- एक रूप या प्रतिमा । 
इसको चाहे ध्वनिप्रतिमा कहें या विचारप्रतिमा, पर यही ध्वनियों और विचार 
में संबंध उपस्थित करती हैं। किसी विचार के मन में आने के लिए इतना ज़रूरी 
हैं कि विचार और यह प्रतिमा आ जाय॑ँ, मुख से बोली घ्वनियाँ चाहे आएँ चाहे 
नहीं। विचारों के साथ ही साथ यह प्रतिमाएँ भी वनती विगड़ती रहती हैं। मनुष्य 
जव एक वार भाषा का व्यवहार सीख लेता है, तो घ्वनिचिहक्न अनायास ही 
उसकी इच्छा के अनुकूल अपने आप विचारों के साथ निकला करते हैं; अपने 
सतत प्रयत्न से वह कभी अभ्यास से किन्‍्हीं ध्वनियों को निकाल कर तत्संबंधी 
विचारों को मस्तिष्क में स्थान न देकर अनर्गल ही उनको बकता हैं,अथवा उच्चारण 
को विल्कुल दबाकर विचारों को मस्तिष्क में रखकर काम किया करता है। 
इन अवस्थाओं का साधक है केवल अम्यास। 

इस प्रकार भाषा का विचार से अटूट संबंध है। इसे मनुष्य अपने पूर्वजों 
से सीखता आया है। भाषा सीखने की सामथ्य मनुष्य में स्वभाव से ही होती है 
और यदि उसे अत्‌कल वातावरण मिल गया, तो वह उसे सीख लेता है; अन्यथा 
नहीं। जिन बच्चों को भेड़िये उठा ले जाते हें और किसी कारण जिनको मार 
कर खा नहीं जाते वे बड़े होकर मनुष्य की भाषा नहीं बोल पाते। इससे स्पष्ट 
है कि मनुष्य कोई भी भाषा माँ के पेट से सीख कर नहीं आता। मनुष्य ने इसे 
अपने समुदाय से सीखा है और यह मनुष्य की संस्क्रृति की देन है, उसी प्रकार जैसे 
धर्म, कला आदि। केवल भाषा ऐसी है जो मनुष्य मात्र में सर्वत्र फैली है, इस 
विस्तार तक धर्म या कला नहीं। और यह भी संभव है कि संस्क्रति की सबसे 


९ 


भाषा 3 


पुरानी चीज़ भाषा ही है--उसने आगे के प्रयोग के पूर्व ही इसको 'सीखा होगा। 
जिस चीज को हम दूसरों से सीखते हैं उसे हम ठीक वैसी ही नहीं सीख पाते 
जैसी, उनकी होती है. जिनसे हम सीखते हैं। और विशेषकर जब हम कोई चीज़ 
सहवास से ही सीखते हैं। वच्चा भाषा अपने पास-पड़ोस के मनुष्यों से अपने आप 
सीखता रहता है, कोई उसे सिखाने नहीं बैठता। पढने लिखने की बात दूसरी है। 
ऐसी परिस्थिति में यह आवश्यक नहीं कि किसी ध्वनि को वह ठीक उसी तरह 
बोले जिस तरह वह मनुष्य या मनुष्य-समुदाय, जिससे सुनकर उसने सीखा हैं, 
बोलता है, और न ठीक उसी अथ्थं में। उदाहरण के लिए, गाय शब्द को बच्चा 
घर में सुनता है और एक विशेष चलता फिरता जानवर देखता है जिसके प्रति 
उस शब्द का व्यवहार होता है। जब तक उसका अनुभव उसी गाय तक सीमित 
है तब तक वह उस शब्द का वही सीमित अर्थ समभता हैं। जैसे जेसे उसका अनुभव 
बढ़ता जाता है उसके गाय शब्द के अर्थ में भी हेरफेर होता जाता है। इसी तरह 
पिता जब गाय शब्द बोलता है और उसका पुत्र जब उसका अनुकरण करके उसी 
शब्द का उच्चारण करता है तब संभव है कि वच्चा ठीक उसी स्थान और उतने ही 
प्रयत्न से उस शब्द का उच्चारण न कर रहा हो क्योंकि गू आदि ब्वनियाँ उच्चा- 
रण के अवयवों के कई प्रकार के सूक्ष्म परिवर्तनों से क़रीब क़रीव एक ही तरह 
की कई निकल सकती हैं और इनकी पकड़ हमारी स्थल श्रोत्रेन्द्रिय से नहीं होती । 
इस सीखने के कारण ही भाषा में विकार अथवा परिवर्तन अवद्यम्भावी 
_है। और यही कारण उसकी अपूर्णता का हैं। जब हम बोलते हें तब प्रतिक्षण 
यही अनुभव होता रहता हैं कि हम अपने मन को पूरी बात नहीं कह पा रहे है 
और.पूर्णता-लाने-के लिए मुखराग, चितवन, हाथ आदि से सहारा लेते हें। वाचिक 
भाषा की निस्वत लिखित भाषा तो और भी अपूर्ण है क्योंकि जो सहायक वस्तुएँ 
वाचिक को प्राप्त हें, उसको वे भी नहीं। इसी कारण लेख से कभी-कभी अनायास 
ही अनर्थ हो जाते हैं, उसमें “आँख का शील” नहीं मिलता। 
मनुष्य की भाषा उसकी सृष्टि के आरंभ से, निरन्तर गति से, प्रवाह रूप में 
चली आ रही हैँ। इस प्रवाह के आदि और अन्त का कोई पता नहीं मिलता। 
मनुष्य उसे सीखता चला आया हैँ और यावज्जीवन सीखता और व्यवहार करता 
चला जायगा। नदी के वेग के समान उसकी भाषा का वेग अनियंत्रित है। आज 
हमें भाषा की विभिन्नता मिलती है। कह नहीं सकते कि यह विभिन्नता कितनी 
पुरानी है। कोई निश्चयपूर्वक नहीं कह सकता कि भनुष्य की सृष्टि या विकास 
पृथ्वी के किसी एक विशिष्ट स्थान में हुआ है या अछग अलग स्थानों पर । 

किसी भी अवस्था में भाषा की विभिन्‍नता समय और देश के अनुसार भाषा के 
स्वभाव से ही अवश्यम्भावी थी। प्रत्येक भाषा के पीछे उसका इतिहास है जिसका 
अनुमान हम उसके वर्तमान स्वरूप से लगा सकते हें। उसके भविष्य का भी थोड़ा 
बहुत अनुमान शायद कर सकें। 

भाषा के वारे में हमें इस वात का ध्यान रखना चाहिए कि जिन घ्वनियों 
से किसी विशेष जीव या वस्तु का बोध होता है उनका उस जीव या वस्तु से कोई 
नियत स्वाभाविक संबंध नहीं, केवल सामयिक व्यवहार का संबंध है। यदि कोई 
नियत स्वाभाविक संबंध होता तो प्रत्येक काल और देश में गाय और कमल 
का वही अर्थ होता जो हम हिन्दी वाले समभते हें । तव न भाषा में परिवर्तन होता 
और न विभिन्नता ही आ पाती । जब हम यह कहते हें कि शब्द (घ्वनि-समूह) 
और अर्थ का नित्य और अटूट संबंध है, तव इस कथन से केवल इतना प्रयोजन 
हैं कि प्रत्येक शब्द का कुछ-न-कुछ अर्थ है, चाहे यहाँ चाहे अन्यत्र, चाहे आजकल 
चाहे किसी और समय में। सम्भव है कि बहुतेरे ऐसे शब्द जिनको आज मनुष्य- 
समुदाय निरर्थक समभता है, किसी समय सार्थक रहे हों, या भविष्य में सार्थक 
हो सकें। अल्पज्ञानी होने के कारण हमें उनका बोध नहीं है। 

मनुष्य ध्वनि-संकेतों का अनायास ही व्यवहार करता रहता है और कभी 
उनका विश्लेषण करने नहीं बैठता, परन्तु ये ध्वनियाँ विदलेषण-सह्य हैं। विधाता 
की इस सृष्टि में इन ध्वनियों की संख्या अनन्त है और प्रत्येक जन-समुदाय केवल 
एक थोड़ी सी संख्या का प्रयोग करता है। ध्वनियों का विश्लेषण सर्वप्रथम वैया- 
करणों ने किया । श्रुति के अनुसार इन्द्र ने 'वाणी' को दो हिस्सों में विभक्त किया था। 
भाषा के विश्लेषण का यह प्रथम उल्लेख है। 

भाषा के द्योतक हमारे पुराने शब्द वाकू और वाणी हें जिनमें बोलने का / 
अर्थ निहित है। वाक्‌ का दूसरा अर्थ जिद्दा का भी होता है। जिह्ना बोलने 
में प्रमुख भाग लेती है, इसीलिए बहुघा अन्य भाषाओं में भी जिह्ला और भाषा के 
लिए समान शब्द है। फ़ारसी का ज़बान, अंगरेजी का छंग, फ्रेंच का लॉग, , 
लाँगाज़, ठैटिन का लिंगुआ और ग्रीक का लेइख़ेइ्नन_जो भाषा के अर्थ में प्रयोग ५ 
. में आते हें, सभी के मूल में जिद्ना का अर्थ है। अंग्रेजी का स्पीच, जर्मन खास _ /ढ 
और अरबी लिस्सान प्रायः उसी अर्थ के द्योतक हैं जिसका कि हमारा शब्द भाषा । ' 

दूसरे अध्याय में हम देख चुके हैँ कि मनुष्य अपने पूर्वजों से भाषा सीखता 
आया है। हमनें अपने माँ बाप से सीखी, उन्होंने अपने माँ बाप से। इस तरह 
चलते चलते उस आदि अवस्था तक हम पहुँच जाते हैं जव भाषा पहले पहल सीखी 
गई होगी। उस समय मनुष्य को भाषा किसने सिखाई ? और यदि सिखाने 
बाला कोई नहीं था तो मनुष्य ने किस प्रकार भाषा का सृजन किया ? यह सवाल 
“विचारणीय हैं । 
धर्मग्रन्थों में श्रद्धा रखने वालों के लिए इस प्रइत की तह में कोई समस्या 
-नहीं मालूम होती। प्रत्येक सृष्टि के आरम्भ में परमेश्वर ऋषियों को ईइवरीय 
ज्ञान (वेद के रूप में) प्रदान करता हैं। इन आदिम ऋषियों को उस बेदिक भाषा 
का स्वत: ज्ञान होता है और ये परम्परा से अपने वाद वालों को और ये अपने वाद 
आने वालों को सिखाते चले आए हैं। यास्क की दृष्टि से प्रवरों ने अवरों को 
यह ज्ञान दिया और पतञ्जलि के मत से ईहवर से पूर्व कोई गुरु नहीं था--वही 
अनन्त काल से आदि गुरु है। इस प्रकार देववाणी संस्कृत ही आदि भाषा हैं 
जिसे परमेद्वर ने सृष्टि के आरम्भ में ऋषियों को सिखाया और जिससे बाद को 
अन्य भाषाएँ और उपभाषाएँ फूट निकलछीं। इंजील को भर्मग्रन्थ मानने वालों 
के लिए तो यहदी भाषा (इब्रानी) ही आदमी की आदिम भाषा थी जो परमेश्वर- 
अदत्त है और यदि वेवल के मीनार की दुर्घटना न हुई होती तो आज भी वही अकेली 
“भाषा सारे संसार में प्रचलित होती और भाषा की विभिन्नता के कारण मनुष्य- 
जाति की जो दुर्गति हो रही हैं उससे वह बच जाती। 
आदि में किसी परमेश्वर की कल्पना न करने वाले और सृष्टि को प्रवाह 
रूप से अनादि और अनन्त मानने वाले धर्म भी आदि भाषा की सत्ता स्वीकार 
करते हैं। वौ७ लोग पालि (मागघी) को मूल भाषा मानते हें और विश्वास 
करते हैँ कि आदि कल्प के मनुष्य, ब्राह्मण और संबुद्ध इसी का व्यवहार करते थे। 
ब्यैन लोग तो आरष (अद्धंमागधी) को मूल भाषा (प्राकूकृत) मानकर उसे मनुष्य 

मात्र ही तक सीमित नहीं रखते। उनका विश्वास हैं कि श्री महावीर स्वामी 
का इस भाषा का उपदेश तियंग्योनि (पद्म पक्षी आदि) के और सिद्ध, देव आदि 
योनियों के जीव भी समभते थे और सुन कर लाभ उठाते थे। 

मतमतान्तरों पर श्रद्धा रखनेवाले और यह मानने वाले कि मनुष्य परमेह्वर 
के यहाँ से इस संसार में आते समय ही भाषा सीखकर आता है, एक दूसरी ही 
समस्या से विचलित रहे हें---कौन सी भाषा लेकर मनुष्य यहाँ उतरता है? 
ई० पू० ५ वीं सदी के ग्रन्थकार हेरोडोट्स ने लिखा हैं कि मिस्र देश के राजा 
सैमेटिकुस ने यह जानने के लिए संसार में सबसे प्राचीन कौन मनुष्य जाति है 
दो तत्काल पैदा हुए बच्चों को एक पार्क में अन्य मनुष्यों से विलग रक्‍्खा। उन्होंने 
जब वोलना आरंभ किया तो उनके मंह से वेकीस शब्द निकला जो फ्रिजियन है 
और जिसका अर्थ हैं “रोटी” । उन बच्चों के सामने किसी को भी वोलने का निषेध 
था। वेकोस शब्द जो उन बच्चों के मंह से निकला वह भी रोटी लाने वाले प्रहरी 
की जवान से अनजान में कभी निकल गया था । इस प्रयोग से यह निश्चय न किया 
जा सका कि मिस्री लोग आदि पुरुष हे या फ्रिजियन। इसी प्रकार का एक प्रयोग 
कुछ बच्चों पर अकवर वादशाह ने भी करवाया था और वे वच्चे भी गुूंगे निकले। 
इससे इतना स्पष्ट है कि मनुष्य का बच्चा कोई भी भाषा सीख कर नहीं आता, 
जो सीखता हे , यहीं इस संसार में | धर्म में अटल विश्वास रखने वाले इन प्रमाणों 
से हतवुद्धि नहीं होते। वे कहते हें कि माना कि अब मनुष्यजाति |जन्‍्म से कोई 
भाषा सीखकर नहीं आती पर सृष्टि के आरंभ में अवश्य भाषा मनुष्य को सिखाई 
गई थी अन्यथा आज की तरह सब लोग गंगे ही आते। और जब मनुष्य को और 
कोई पूर्वज स्वजातीय शिक्षक नहीं सिखा सकता था, उस समय निश्चय ही उसको 
यह ज्ञान किसी देवी शक्ति से मिला होगा । 

आधुनिक विज्ञान मनुष्य की सृष्टि को विकासवाद की दृढ़ नींव पर ही स्वीकार 
करता है, इसीलिए भाषा के उद्गम की समस्या उसके सामने जटिल समस्या के 
रूप में उपस्थित होती है और इसको हल करने का विद्वानों ने प्रयास किया है। 

एक मत यह है कि आरंभ में जब संकेत आदि से मनुष्य-समुदाय का यथेष्ट 
काम नहीं चला, तब समुदाय ने एकत्र होकर विचारपूर्वक निश्यच किया कि अमुक 
वस्तु का यह नाम होगा और अमुक का यह। इस प्रकार उसने आपस के समभौते 
से भाषा का सुजन किया। परन्तु यह मत थोड़े दिन भी समीक्षा की कसौटी पर 
नहीं ठहर सका। सवाल उठा कि जब मनुष्य के पास कोई भाषा थी ही नहीं, 
केबल संकेत थे तब उसने एक दूसरे पर अपने समभोौते के समय के विचार किस: 

साधन से प्रकट किए होंगे ? क्या यह संभव नहीं कि एक वस्तु के लिए किसी सदस्य 
ने एक नाम पेश किया हो और दूसरे ने दूसरा और फिर वाद-विवाद हुआ हो कि 
कौन स्वीकार किया जाय और कौन नहीं ? यह वाद-विवाद क्या केवल संकेतों से हुआ 
होगा ? फिर किसी वस्तु का विचार उठते ही उसकी ध्वन्यात्मक प्रतिमा मन में 
आ जाती है। तो, जव किसी वस्तु का क्या नाम रक्खा जाय यह वात निश्चित 
नहीं हुई थी तब यह प्रतिमा कैसे म॒स्तिप्क में आई और किस रूप में? और 
उसकी अनुपस्थिति में विचार ही कैसे आया ? इस प्रकार समीक्षा करने पर 
-विचारपूर्वक आदि भाषा के निर्माण का मत कितनी कमज़ोर दीवार पर खड़ा है 
यह स्पष्ट हो जाता है । 
भाषा की उत्पत्ति का समाधान करने के लिए दूसरा मत यह है कि मनुष्य 
ने भाषा अपने आस-पास के पश्चु-पक्षियों तथा सृष्टि के अन्य पदार्थों से सीखी। 
कोयल को कुहू, कुह्व करते सुना तो उसका नाम कुहू कुह्दू रकखा, बिल्ली को म्याऊँ 
स्यारऊँ करते सुना तो उसकी संन्ा म्याऊं बनाई, पेड़ से पत्ता गिरते देखा और उसकी 
आवाज परखी तो पत्‌ धातु गिरने के अर्थ में निश्चित की, पानी की तेज धार को 
बहते सुनकर नद्‌ धातु का निश्चय किया और नदी शब्द बनाया। आज भी इस 
अकार शब्द बनते हें। बच्चे मोटर को मोटर न कहकर पोर-पों कहते हें क्योंकि 
उनको हटाने के लिए मोटर पोंपो शब्द करती है और मोटर के हार्न को हम लोग 
अपनी भाषा में भोंपू नाम शायद इसीलिए दे बैठ हैँ पंरतु यह मत भी समीक्षा 
करने पर पक्का और संतोषजनक नहीं ठहरता। पहली वात तो यह है कि संसार 
की पुरानी से पुरानी भाषा का भी अध्ययन करने पर यह पता चलता है कि ऐसे 
शब्द जो इस प्रकार पशु पक्षियों के अनुकरण और अन्य पदार्थों के अनुकरण पर 
“बने हें उनकी संख्या बहुत कम हूँ । कोई कह सकता हूँ कि संस्कृत आदि सब से 
पुरानी भाषाएँ जिस अवस्था में हमको मिलती हें वह हज्ञारों वर्ष की विकसित 
अवस्था हैँ, इस कारण यह तर्क पुष्ट प्रमाण नहीं । इस संदेह में कुछ तथ्य है परन्तु 
संसार की असम्य और असंस्कृत जातियों की भाषाओं का भी विद्वानों ने अध्ययन 
किया है और तव भी इसी नतीजे पर पहुँचे हें कि अनुकरणात्मक और अनुरणनात्मक 
शब्दों का अनुपात उन भाषाओं में भी बहुत थोड़ा हैँ । अमरीका की मैकेंज़ी नदी 
"के किनारे वसी हुई असम्य जाति अथवस्कन की भाषा में तो ऐसे शब्दों का नितान्त 
अभाव पाया गया हैं। दूसरी बात यह हैँ कि वया जब पु पक्षियों को प्रकृति 
ने घ्वनियों के उच्चारण करने की शवित प्रदान की थी तो आदिम मनष्य को कोई 
ओऔ शक्ति प्राप्त न थी? क्‍या वह स्वयं दृश्यों और वस्तुओं को देखकर कुछ शोर 

न कर सकता था ? जब उसे भी यह शक्ति प्राप्त थी तब वह भाषा के सृजन के 
लिए दूसरों का ही सहारा क्‍यों लेता ? 

दूसरे मत की समीक्षा से ही तीसरा मत निकल आया। प्रकृति के जीवों: 
का अवलोकन करते समय हम देखते हें कि मन के भावों और आवेशों के ही समय 
विशेष रूप से ध्वनियां निकलती हेँ। पक्षी आनंदोल्लास, भय, भूख आदि 
के ही समय शोर मचाते हें अन्यथा चुप रहते हें। गाय का बच्चा भी कुदक्की 
मारते समय, भूख से या माँ को देख कर उल्लास से अम्माँ अम्माँ करता है। गायें,- 
भैसें बहुधा मैथुन की प्रवल अदम्य आकांक्षा होने पर रँभाती हें । श्री वेशाखनंदन 
जी भी पीछे नज़र घुमाकर और यह ज्ञान प्राप्त कर कि इतनी भारी जगह 
की घास हमने साफ़ कर दी, आनंदातिरेक से रेंकने लगते हें। इसी प्रकार, तृतीय 
मत को पेश करने वाले विद्वानों के अनुसार, आरंभ में मनुष्य में भी इसी प्रकार 
भाव प्रकट करने की शक्ति थी और विस्मयादिवोधक शब्द इसी शवित के परिणाम 
हैं। इन विद्वानों का कहना है कि प्रारंभ में मनुष्य इन्हीं का उच्चारण कर सकता 
था और धीरे धीरे इसी प्रकार की उच्चारित घ्वनियों का उन आवेशों और भावों 
से अलग भी उच्चारण करने की उसे शक्ति प्राप्त हो गई। जैसे कि हम देखते 
हें कि प्रारंभ में वच्चा जो सोचता है उसे अकेला बैठा हुआ भी शब्द में प्रकट करता 
जाता है, पर धीरे धीरे वह विचार और ध्वनि को अलग करने की शवित प्राप्त 
कर लेता है, ठीक उसी प्रकार आदिम मनुष्य-समुदाय की शक्ति का विकास हुआ 
होगा। उदाहरण के लिए छिः छिः, धत्‌ हुश, हला आदि अथवा अंँगरेजी के फ़ाइ 
बाश, आदि शब्द पेश किये जाते हें। मजदूर जब बोभा उठाता हुआ थका रहता 
है तब उसके मुंह से अनायास हे, हो आदि शब्द निकल पड़ते हैं और इसी से उठाने 
के अर्थ की अँगरेज़ी धातु हीवू की उत्पत्ति वताई जाती हैँ। इसी प्रकार तिरस्कार- 
सूचक फ़ाइ शब्द से तिरस्कारपूर्ण काम करने वाले फ़िएंड (शैतान) शब्द का 
संबंध जोड़ा जाता है । 

दूसरे मत को काटने के लिए यह मत उपकारक साबित हुआ। पर स्वयं 
यह मत भी पूरे तौर से संतोषजनक नहीं है । पहली बात तो यह है कि विस्मयादि- 
बोघक अव्यय भाषा के मुख्य अंग नहीं और किसी भी भाषा में उनकी संख्या 
बहुत परिमित है। वे वाक्य के अंदर तो आते ही नहीं, उनका अस्तित्व अलग 
ही है । दूसरे, यह वात भी कि ये अव्यय सदा और सर्वत्र मनोराग, आवेश 
आदि के द्योतक हूँ ठीक नहीं जंचती क्योंकि कहीं और कभी कोई अव्यय प्रयोग: 
में आते हैं और दूसरे देशकाल में अन्य। 


भाषा का उद्गम रद 


तब भी दूसरे और तीसरे मत के अनुसार भाषा के थोड़े से (परन्तु बहुत थोड़े 
से) शब्दों की उत्पत्ति समक में आ जाती है । शेष के विषय में वे केवल असंतोष- 
जनक वाद की सत्ता पर स्थित रहते हें। 
फिर इस जटिल समस्या का क्या हल है ? अल्पज्ञानी मनुष्य के ज्ञान की वर्तमान 
स्थिति में इस समस्या का हल नहीं सूभता। इसी कारण पिछली पीढ़ी के भाषा- 
वैज्ञानिकों ने इस प्रश्न को उठाया तो, पर टाल दिया था और यह कहा था 
कि इससे हमें सरोकार नहीं; हम तो जैसी भाषा पाते हैं उसका अध्ययन करते हें 
और उसके मूलतत्वों तक पहुंचने की कोशिश करते हैं, भाषा की उत्पत्ति का विषय 
तो दर्शन के क्षेत्र में आता है । पर आधुनिक भाषा-वैज्ञानिक यह नहीं कहता, वह 
स्वीकार करता है कि भाषा की मूल उत्पत्ति का पता लगाना उसी का कर्त्त॑व्य 
है। वह प्रयत्नशील है--असम्य और बर्बर जातियों की तथा बच्चों की वोलियों 
का अध्ययन करता है, दूर-दूर की भाषाओं की परस्पर तुलना करता हैं और 
भाषा के मूल आधार पर पहुंचने का उद्योग करता है। वह हिम्मत नहीं 
हारता। 
४ भज्ञाषा और विचार का अट्ट संबंध है। मनुष्य के मस्तिष्क में जव विचार 
' उठे होंगे तभी भाषा भी आई होगी। पाणिनीय शिक्षा में कहा है-- 


आत्मा बुद्ध्या समेत्यार्थात्‌ मनो युड्कते विवक्षया। 
मनः कायाग्निमाहन्ति स॒प्रेरयति माझुतम्‌ ॥ 


अर्थात्‌ आत्मा वृद्धि के द्वारा अर्थों को समझ कर मन को बोलने की इच्छा 
से प्रेरित करती है। मन शरीर की अग्नि (शक्ति) पर ज़ोर डालता है और वह 
वायु को प्रेरित करती है (इस प्रकार शब्द निकलता है )। आदि काल में यदि 
भिन्न-भिन्न स्थानों पर मनुष्य का विकास हुआ होगा तो संभव है कि भिन्न-भिन्न 
भाषाएँ प्रारंभ से ही उपस्थित हुई हों। यदि एक ही स्थान पर सुसंगठित मनुष्य- 


समुदाय का आविर्भाव हुआ होगा, तो प्रारंभ में एक ही भाषा रही होगी और 
कालान्तर में उसमें विभिन्नता आई होगी। 


मनुष्य को विचार करने की शक्ति कव मिली ? इस प्रइन का उत्तर मनो- 
वैज्ञानिक नहीं दे पाते। है 


। भाषा ओर विचार के आविर्भाव का प्रश्न मनुष्य-समाज के विकास की 
| समस्या के साथ अनिवार्य रूप से उलभा हुआ है और जब तक विकासवाद के 
।उपस्थापक डाविन आदि विद्वानों के खोए हुए पूर्वजों का पता नहीं चलता और 

/विकासवाद की शंखला की टूटी हुई कड़ी नहीं मिलती तव तक भाषा-वैज्ञानिक और 

मनोवैज्ञानिक, भाषा और विचार के आदि स्रोत तक पहुंचने में नितांत असमर्थ 
हैं और रहेंगे। धर्म पर श्रद्धा रखने वाले को यह माया नहीं व्यापती, क्‍योंकि 
उसके सिद्धान्त हैं 'श्रद्धावान्‌ लभते ज्ञानम्‌” और “संतोष: परम सुखम्‌।” 


चौथा अध्याय 
भाषाविज्ञान तथा अन्य विज्ञान 


। ऊपर हम देख चुके हे कि मनुष्य के विचारात्मक ज्ञान से भाषा का घनिष्ठ 
[संबंध है--भाषा विचार का वाह्य स्वरूप है और विचार भाषा का मानसिक 
स्वरूप, ऐसा भी कहा जाय तो अत्युक्ति नहीं। ऐसी दशा में भाषा-विज्ञान का 
।मनुष्य के ज्ञान की अन्य शाखाओं से गहरा संवंध है। 
भाषाविज्ञान का अदूट संबंध मनोविज्ञान से है। मनुष्य के सभी कार्य 
उसकी अदम्य इच्छा से प्रेरित होते हैं, भाषा भी। यह इच्छा कंसे उठती है इस 
भ्रइन का उत्तर मनोविज्ञान ही दे सकता है।फिर मन में विचार कंसे उठते हें, 
मस्तिष्क में कँसे संग्रहीत रहते हैं, एक शब्द के कई अर्थ रहते हुए भी किसी समय 
एक विशिष्ट अर्थ ही क्‍यों उद्बोधित होता हैँ, शब्दों के अर्थ में परिवर्तत किस 
प्रकार होते हूँ, इन सब प्रश्नों का उत्तर भाषाविज्ञान मनोविज्ञान का सहारा 
लिए बिना देने में असमर्थ है। हम देखते हे कि कोई कोई मनुष्य बोली के सभी 
अवयवों के सही रहते हुए भी तुतलाते हैँ, रुक रुक कर बोलते हैं, इस दोष का 
हेतु मनोविज्ञान ही बता सकता है। इसी तरह भाषा में जो परिवर्तन एक पीढ़ी 
से दूसरी तीसरी पीढ़ी तक आते आते हो जाते हैं उनका मुख्य रूप से मनोविज्ञान 
से ही कारण मालूम हो सकता है। इस प्रकार भाषाविज्ञान मनोविज्ञान का 
ऋणी है परन्तु बदले में मनोविज्ञान भी भाषाविज्ञान का ऋणी है। उसे भी विचारों 
के विदलेषण, अनुभव की संपूर्णता, अपूर्णता आदि के अव्ययन में भाषाविज्ञान 
का सहारा लेना पड़ता है। 
) भाषाविज्ञान का तकशाल्लर से प्रत्यक्ष संबंध नहीं है यद्यपि शब्दों का अर्थ 
त्यक्तित्व से सामान्यता को कैसे पहुँचता है तथा सामान्य- अर्थवोधक शब्द किसी 
ज््यक्ति का द्योतक किस तरह हो सकता है इसके अध्ययन में तकंशास्त्र से कुछ 
'हायता मिलती है। पर साधारण रीति से भाषा तक॑ के अनुसार नहीं चलती और 
प्राणी और अप्राणी, स्वेदज, अंडज, उद्भिज्ज आदि शब्द जिनमें तकंशास्त्र का प्रत्यक्ष 


अभाव दीखता है, अनुसन्धानकर्ता के मस्तिष्क की उपज हैं, साधारण भाषा के नहीं । 
र्‌ 

भाषाविज्ञान का समाजशाख््र से भी गहरा संबंध है। भाषा विचार-विनिमय 
का साधन है, यह विचार-विनिमय मनुष्य समाज में ही होता है, समाज ही अपने 
समुदाय के व्यक्ति पर भाषा थोपता है, व्यक्ति को जैसी है वैसी ही स्वीकार करनी 
पड़ती है, वह चीं-चपड़ नहीं कर सकता, उसमें अपनी इच्छा के अनुकूल, बिना 
दूसरे व्यक्तियों की सम्मति के, कोई विकार भी प्रविष्ट नहीं कर सकता। समाजशास्त्र 
के अध्ययन से ही भाषाविज्ञान के विद्यार्थी को उन अवस्थाओं का पता चलता है 
| जिनमें भाषा का विकास होता है। समाजजश्ञास्त्र के किन प्रभावों द्वारा भारतीय 
/ स्त्री अपने पति के नाम का उच्चारण नहीं कर सकती, किन प्रभावों द्वारा साँप 
को कीड़ा और लाझ्न को मिट्टी कहते हैं, क्यों गाय वियाती है स्त्री नहीं; क्यों पाखाना 
(वस्तुतः पर रखने की जगह) कहा जाता है और उस क्रिया का नाम नहीं लिया 
जाता जो इस स्थान पर की जाती है, इन सब वातों का उत्तर समाजसशात्त्र के सूक्ष्म 
अध्ययन से ही मिल सकता है । इसी प्रकार किसी विशेष समाज की अवस्था का 
अध्ययन भी इतिहासिक या तुलनात्मक भाषाविज्ञान द्वारा सहारा पाता है। अवेस्ता 
की ईरानी भाषा में आँख, कान आदि करीब बीस अथ्थों के बोधक दो-दो शब्द हें-- 
एक शुभ और दूसरा अशुभ। इनके रखने की उस समाज में क्यों ज़रूरत पड़ी ? 
ईरान में देव (देव) शब्द अशुभ और संस्कृत में उसका विपरीत क्‍यों है ? वेदिक 
सूक्‍तों में आस्ुर शब्द कहीं देवता-वाचक और कहीं राक्षसवाचक क्यों है ? संस्कृत 
में यक्ष शब्द अच्छे अथ्थ॑ में और पालि में बुरे अर्थ में क्यों प्रयोग में आया हैं ? अशोक 
महाराज ने देवानां प्ियः इस वचन का अपने लिए सर्वत्र छेखों में प्रयोग किया है 
और उनके वाद वाले संस्कृत के ग्रन्थों में इसका अर्थ हैँ मूखे। क्यों ? अशोक 
लेखों में पाखंडी शब्द धर्मावलम्बी के अर्थ में आया हैं और आज उस शब्द का क्या 
अर्थ है ? अपनी भाषा में जो शब्द पिल्ला कुत्ते के वच्चे के अर्थ में वरावर रूढ़ है 
वही द्राविड़ भाषाओं में भले आदमियों के चिदंवरस्‌ पिल्लइ आदि नामों में 
आता है। इन सब से विशेष देश और काल के समाज की मनोवृत्ति और 
अवस्थाओं का पता लग जाता है! 
भाषाविज्ञान को मनुष्य के शरीरविज्ञान का भी सहारा लेना पड़ता है। 
भाषा मनुष्य के शरीर से निकलती है । ज्ञानतंतु मस्तिप्क से मुख, नासिका, जिह्ना, 
तालु आदि अवयवों को प्रेरित करते हैं । ध्वनि के अच्ययन के तीन भाग हैं--ध्वनि 
का निर्माण, उसका दूसरे के प्रति वहन और उसकी दूसरे द्वारा प्राप्ति। ध्वनि किस 
प्रकार वनती है, किस प्रकार अंदर से आती हुई प्राणवायु स्वरयंत्र, अलिजिह्न, 
ताल, दांत, ओठ, नाक आदि में स्थान पाकर और उसके कारण ध्वनि की विशेषता: 

को प्राप्त होती है यह मनुष्य के वाचिक अवयवों के अध्ययन से ही जाना जा 
सकता हूँ । फिर यह घ्वनियाँ किस प्रकार श्रोत्रेन्द्रिय द्वारा ग्रहण की जाती हें और 
उस इन्द्रिय की गठन क्या हैं यह भी शरीर-विज्ञान के अध्ययन से ही मालूम किया 
जा सकता है। आधुनिक काल में लिखित भाषा का व्यवहार बहुत विस्तृत ह्नै। 
नेत्रेन्द्रिय किस तरह लेख को ग्रहण करती हैं और किस प्रकार अनुच्चारित शब्द को 
मस्तिष्क तक पहुंचाती है यह भी नेत्रेन्द्रिय और ज्ञानतंतुओं के अध्ययन से ही समभ 
में आ सकता है । सारांश यह कि भाषाविज्ञान को ध्वनि के अध्ययन के लिए शरीर- 
विज्ञान के अध्ययन की ज़रूरत पड़ती है। 
ध्वनि किस प्रकार मुंह से निकल कर दूसरे आदमी के कान तक पहुंचती है यह 
| हमें भूतविज्ञान वतलाता है। शब्द आकाश में लहरें मारता हैं या वायु में, 
भाषा की ध्वनियों में और अन्य ध्वनियों में क्या अंतर है ये सव बातें भूत-विज्ञान 
के ही अध्ययन से मालूम होती हें । और आजकल तो प्रयोगात्मक ध्वनिविज्ञान ने 
भूत-विज्ञान की कार्य-शैली का अनुकरण करके और उसकी सामग्री को उपयोग 
में लाकर घ्वनि के मूलतत्त्वों की प्राप्ति में यथेष्ट सफलता पा ली है। 
। मभाषा-विज्ञान का इतिहास से भी संवंध है---राजनीतिक, धार्मिक, सामाजिक 
| आदि सभी इतिहास से। भारतीय भाषाओं में प्रचुर मात्रा में अरबी, फारसी और 
तुर्की आदि शब्दों का अस्तित्व हमारी, पिछले आठ नौ सौ साल की गुलामी का 
/परिचायक है। पंजाब और उत्तरप्रदेश की हिंदी उर्दू समस्या पिछले दो-तीन सौ 
वर्ष की राजनीतिक विषमता की उपज है। बंगाली और मराठी आदि भाषाओं में 
प्रचलित ब्रज शब्द ब्रजमण्डल के वेष्णवधघमम के देशव्यापी प्रभाव के द्योतक हैं। इसी 
प्रकार प्राचीन आयं॑ भाषाओं में 'विधवा' शब्द का अस्तित्व, तथा जिसकी पत्नी का 
देहान्त हो चुका हो उस अभागे पुरुष के लिए किसी विद्येष शब्द का अभाव, संभवतः 
इस बात का सूचक है कि प्राचीन आर्यों के समाज में पत्नी के देहांत पर अपना 
विवाह कर लेने का अधिकार पुरुष ने अक्षुण्ण रखखा था और वही समान अधिकार 
स्त्री को नहीं दे रखा था। प्राकृत भाषाओं के काल के पूर्व माँ की बहिन (मातृष्वसा ) 
और वाप की वहिन (पितृष्वसा ) के लिए अलग-अलग शब्द थे पर मौसा और फूफा 
के लिए नहीं, यद्यपि लड़की के पति (जामातृ) के लिए विशिष्ट शब्द था। इससे 
स्पष्ट है कि कुटुम्ब में मोसा और फूफा का कोई स्थान नहीं था। भाषा का इतिहा- 
सिक या तुलनात्मक अध्ययन इतिहास क॑ उन अंशों पर जिनपर पर्दा पड़ा हुआ था, 


अकाश डाल सकता हूँ । इस तरह भाषा-विज्ञान द्वारा जो ज्ञान प्राप्त होता है बह अन्य 
इतिहासिक सामग्री के अभाव में अमूल्य होता है। 

भाषाविज्ञान की मदद से प्रागैतिहासिक काल के बारे में भी कुछ न कुछ ज्ञान 
मिल जाता हे, उदाहरणार्थ प्राचीनतम आर्यों के विषय में प्राचीन आर्य भाषाओं के 
तुलनात्मक अव्ययन से बड़ी रोचक सामग्री प्राप्त होती है। ये परिवार बना कर 
रहते थे--जिसमें मां वाप, भाई, बहिन, लड़की आदि होते थे तथा स्त्री विवाह के 
अनंतर पति के परिवार में आकर शामिल हो जाती थी। पशुपालन मुख्य व्यव- 
साय था--विशेष कर गाय और घोड़ा । संभवत: नगर बना कर नहीं रहते थे और 
कृषि भी बहुत नहीं जानते थे। कई वृक्षों से परिचय था तथा कई प्रकार के पशु 
पक्षियों से । सौ तक की गिनती के शब्द थे, हजार का नहीं । ईश्वर के लिए कोई एक 
शब्द नहीं मालूम होता--शायद दयोःपिता बाद को बना। इनका आदि निवास- 
स्थान कहाँ था इसका शब्दों के तुलनात्मक अध्ययन से प्रत्यक्ष ज्ञान नहीं प्राप्त होता, 
अनुमान कई वाद उपस्थित करता हँ--(क) उत्तरपूर्व यूरप, (ख) मध्य एशिया, 
(ग) उत्तरी ब्लुवप्रदेश तथा (घ) सप्तर्सिघु का देश। 
| भाषाविज्ञान के अध्ययन में भूगोल से भी मदद मिलती है। पहाड़, मर्भूमि, 
| सागर आदि भाषा के प्रसार में कँसे कठिनाइयाँ उपस्थित करते हें, किन्हीं प्रदेशों में 
बोलियों की संख्या अधिक क्‍यों हो जाती है किन्हीं में कम क्यों--दइत्यादि प्रश्नों पर 
तत्संबंधी भूगोल के अध्ययन से यथेष्ट प्रकाश पड़ सकता है । स्थानों, नदियों आदि 
के नामों के इतिहासिक और तुलनात्मक अध्ययन से भूगोल-संबंधी रोचक सामग्री 
उपस्थित हो सकती हँ जो इतिहासिक भूगोल के काम की चीज़ है। 

भाषा ओर वाडमय का भी संबंध है । वाडः मय द्वारा हमें प्राचीन भाषाओं 
का ज्ञान प्राप्त होता है जिससे भाषा के इतिहासिक और तुलनात्मक अध्ययन में 
सहायता मिलती हैँ । वैदिक वाडूमय मौखिक परंपरा से, और भारतीय प्राचीन 
पंडितों के पदपाठ, संहितापाठ, घनपाठ आदि कृत्रिम कितु बहृपकारक साधनों 
ढ्ारा, सुरक्षित रहा और आज बड़े काम की चीज़ है। प्राचीन गायाएँ, प्रायः 
पद्य-वद्ध, धर्म-संबंधी अथवा वीरपूजा-संवंधी भी प्राचीनकाल से ही मौखिकरूप 
से सुरक्षित रहती आई हें और भाषा के अध्ययन के लिए बहुमूल्य सावित हुई हैं। 
जब से मनुष्य को लेखनकला का सहारा मिल गया तब से तो वाइमय को सुरक्षित 
रखने में बड़ी आसानी हो गई। भाषाविज्ञान के लिए यही बहुमूल्य सामग्री है, इस 
वाइमय के बिता भाषाविज्ञान की टाँग टूटी रहती। लेख से जहाँ इतना सहारा 
मिलता है वहां कभी-कभी भाषा के डब्दों में श्रांति भी उपस्थित हो जाती हँं--हम 
बोलते हे पिंघ, भूक, हात पर लिखते हें सिंह, भूख और हाथ। जहाँ पानी का 
बरसना सरल मार्ग से आया है वहां वर्खा (वर्षा) संस्कृत के पंडित के मुख से 

निकली है । यह संभव नहीं कि लेख ध्वनियों को बिल्कुल यथातथ्य रूप में उपस्थित 
कर सके पर तब भी उसमें उच्चारण का एक व्यवहारिक प्रतिविम्ब तो आवश्यक 
है ही। वाहूमय का अस्तित्व भाषा के विकास के अस्तित्व की रोक थाम नहीं कर 
सकता, हाँ यदि पढ़ने लिखने की मात्रा मनुष्य-समुदाय में वढ़ जाती है और सब 
जगह फैल जाती है तो लेख का प्रभाव भाषा के विकास पर पड़े विना नहीं रहता। 

आषाविज्ञान का व्याकरण (भाषाशास्त्र) से केवल इतना संबंध है कि 
व्याकरण किसी भाषा की ध्वनियों और शब्द-रूपों का यथातथ्य सामान इकट्ठा 
करके दे देता है और उसका उपयोग भाषाविज्ञान कर लेता हैं। इसके अलावा और 
कुछ नहीं। जैसे किसी व्याकरण का ज्ञान उस भाषा के विज्ञानिक अध्ययन के लिए 
उपादेय है उसी प्रकार कई भाषाओं का तुलनात्मक व्याकरण तत्सम्बन्धी तुलना- 
त्मक भाषाविज्ञान के लिए। 

संक्षेप में हम कह सकते हैं कि भाषा के विज्ञान का संबंध मनुष्य के सभी इतर 
ज्ञान से है और यह ठीक भी है, क्योंकि दर्शनकार बताते ही हैं कि ज्ञान अखंड, अनंत 
तथा एक है--'सत्य॑ ज्ञानमखंडं ब्रह्म, एकमेवादिवतीयमस ।” 

भाषा वाक्‍यों का समूह है । विज्ञान की दृष्टि से हम लोग वाक्य ही बोलते हैं; 
ये वाक्य प्रायः पांच छः छाब्दों से अधिक के नहीं रहते। लम्बे-लम्बे वाक्य जो हमें 
साहित्यिक भाषा में मिलते है स्वाभाविक नहीं, कृत्रिम हैं। कभी कभी वावय में 
एक ही दो शब्द रहते हें । ऐसे वाक्यों के बाक़ी के शब्द अपेक्षित होते हें और उच्चारण 
के विना ही सुनने वाला उन्हें समझ जाता है । इस प्रकार वाक्य स्वतः पूर्ण होता है। 
वाक्य शब्दों से वनता है, यद्यपि इन शब्दों का अस्तित्व और पार्थक्य, विज्ञान की 
दृष्टि में, उतना प्रमाणित नहीं जितना वाक्य का। प्रत्येक वाक्य के उपरांत मनुष्य 
क्षणमात्र के लिए रुकता हैं तव दूसरे वावय को प्रारम्भ करता है। परन्तु शब्दों के 
बारे में ऐसी कोई बात नहीं आती। उच्चारण में वहुधा हम अव्ययों को पू्व॑वर्ती 
शब्दों से मिलाकर बोलते हैं और जहाँ संधि का प्रयोग अधिक हो वहाँ तो दो 
प्रधान शब्दों को भी मिला देते हैं, जैसे (१) इन्द्रश्च वरुणशच (२) इंद्रस्चा 
ग्निश्च, (३) चोल्ले गया, (४) माढ़ू डाला, (६) पंडिजी। इन सभी उदाहरणों में 
व्याकरण की दृष्टि से जितने शब्द हैं, उच्चारण की दृष्टि से उतने नहीं। प्रथम उदा- 
ह्रण में ध्याकरण चार शब्द बताता है, पर उच्चारण दो ही। कभी-कभी व्याकरण 
की दृष्टि से जिसे एक शब्द कहेंगे वह वाक्य में दो विभिन्न स्थानों में दो टुकड़े हो 
कर दिखाई देता है। वैदिक भाषा में उपसर्ग और क्रिया के बीच में बहुघा कई 
शब्द आ जाते हैं। फ्रेंच न पा एक शब्द है और उसका अर्थ है नहीं पर वाक्य में न 

आरम्भ की ओर ओर पा अंत की ओर आता है, और बीच में अन्य शब्द। इस 
प्रकार शब्द का अस्तित्व नितांत असंदिग्ध नहीं है । इस प्रकरण पर आगे पुनः 
विचार करेंगे। परन्तु शब्द का कोई अस्तित्व उच्चारण में न भी भलके तो भी दिमाग्‌ 
में रहता ही है अन्यथा हम शब्द के रूप न वना सकते । वाक्य में प्रत्येक शब्द एक दूसरे 
की आकांक्षा रखता हूँ और सान्निध्य तो चाहिए ही। इस प्रकार का शब्द-समूह 
अयवा वाक्य ध्वनियों का समूह होता है। भाषाविज्ञानी ध्वनियों का पृथक्‌ पृथक्‌ 
अस्तित्व मानते हैं । प्रत्येक वाक्य का अर्थ वाक्यार्थ तथा प्रत्येक शब्द का पदार्थ 
होता है। शब्द की अभिवा शक्ति से एक अर्थ हो, पर लक्षणा और व्यंजना से दूसरा 
ही तात्पर्य निकल सकता है, इस बात का वड़ा सुन्दर स्पष्टीकरण भारतीय 
भाषातत्त्वविदों ने सदियों पूर्व कर रक्‍्खा हें। 

2. भाषा के इस प्रकार क्रमशः चार अंग हुए--वाक्य, शब्द, ध्वनि और अर्य। 
और इन्हीं के अनुसार भाषाविज्ञान की भी चार शाखाएँ हैं-- वाक्यविज्ञान, 
पद्विज्ञान, ध्वनिविज्ञान, और अथविज्ञान । 

वाक्यविज्ञान में वाक्‍्यों का परस्पर संवंध, किसी वाक्य में पदों का परस्पर 
संबंध तथा उनका अपेक्षाकृत स्थान, पदों की परस्पर अपेक्षा, आकांक्षा और 
सान्निध्य आदि का विचार होता है । हिन्दी के वाक्य में पहले कर्ता, फिर कर्म और 
अन्त में क्रिय्रा क्यों होती है और इतिहासिक दृष्टि से देखते हुए यह क्रम कब से 
आया हैं ? अंगरेजी से तुलना करने पर वाक्यविज्ञान ही इस कुतूहल को शांत कर 
सकता है कि हिंदी में कर्म बीच में और अंगरेज़ी में अंत में क्यों आता है । वाक्यविज्ञान 
शायद इस प्रकार क॑ व्यवहारिक प्रश्नों का भी उत्तर दे कि हिंदी के परसर्ग (विभ- 
क्तिसूचक अव्यय) संज्ञाओं के साथ मिला कर रखने चाहिए या अलग। 

पद्विज्ञान का कर्तंव्य पदों का प्रत्येक दृष्टि से अध्ययन करना हैं। पद में 
अर्थसचक कौन अंश है और संवंधसूचक कौन; घातु, प्रत्यय, उपसर्ग आदि का 
परस्पर क्या संवंध है; संज्ञा, क्रिया, विशेषण आदि में परस्पर क्या भेद है और 
क्यों उत्पन्न हुआ; व्यारकण द्वारा निर्धारित यह श्रेणी-विभाग कहाँ तक विज्ञान 
पर निर्भर है और कहां तक वैयाकरण की सुविधा पर; इत्यादि विविध प्रश्न जो 
पद के संबंध में उठते हैं उनका समाधान पदविज्ञान ही कर सकता हैँ और पदविज्ञान 
भी भाषा की इतिहासिक और तुलनात्मक दृष्टि से देखा जा सकता हैं। 

ध्वनिविज्ञान द्वारा ध्वनियों का अध्ययन होता है । ध्वनियंत्र का सिहावलोकन, 
घ्वनियों का विड्लेषण, ध्वनियों के, मात्रा, वलाघात, सुर आदि गुण, ध्वनिविकार, 
अक्षर का निर्माण इत्यादि प्रइनों का विचार घ्वनिविज्ञान के ही अंतर्गत हैं। 


चर । बन 2ल शीनिलया 


भाषाविज्ञान तथा अन्य विज्ञान २३ 


अधविज्ञान अर्थ के विषय में पूर्ण रूप से विचार करता है। व्यक्तिवाचक, 
आववाचक, वस्तुवाचक आदि संनज्ञाएँ किस प्रकार अर्थ ग्रहण करती हैं, कैसे धातु 
का कुछ अर्थ होता है किंतु पद का कुछ और ही, पद की घ्वनियों और अर्थ का 
अर्थविज्ञान ही परस्पर संबंध, अथं में परिवर्तन और इस परिवर्तन के कारण, 
इन सब वातों पर प्रकाश डालता है। किसी भाषा के अर्थ का अध्ययन इतिहासिक 
अथवा तुलनात्मक दृष्टि से भी हो सकता है। 

इन मुख्य शाखाओं के अतिरिक्त किसी भाषा के शब्दकोष को उठा कर 
अर्थ और प्रयोग की दृष्टि से अध्ययन करना भी भाषाविज्ञान के ही अंतर्गत समझना 
चाहिए। यही नहीं, किसी प्रदेश अथवा जाति के पुरों, ग्रामों और व्यक्तियों के 
नामों का अध्ययन भी उस प्रदेश अथवा जाति की संस्कृति आदि के वारे 
में बड़ी रोचक सामग्री उपस्थित करता है और सामान्य रूप से भाषाविज्ञान के 
अंतर्गत है। हि ० अल 
कभी-कभी लोग पूछ बैठते हें कि भाषाविज्ञान का अध्ययन क्यों करना बाहिए, 
इसका उपयोग ही क्या है ? इस प्रइन का सामान्य उत्तर यही है कि विज्ञान का 
उपयोग मनुष्य की, ज्ञान की नैसगिक पिपासा को सन्‍्तोष देना है। जैसे दर्शन, । 
'भूतविज्ञान, इतिहास आदि के अध्ययन से हमें शांति मिलती है उसी प्रकार की 
शांति, भाषा-विषयक कौतूहल की तृप्ति, भाषाविज्ञान के अध्ययन के द्वारा प्राप्त | 

है। नितांत व्यवहार की दृष्टि से भाषाविज्ञान के अध्ययन से भाषा का | 
स्वरूप तथा परवर्ती भाषाओं का ज्ञान सुगमता से प्राप्त हो सकता है। भाषा-| 
संबंधी जो जटिल समस्याएँ (पारिभाषिक शब्द, लिपि, राष्ट्रभाषा आदि के 
चारे में) किसी देश और काल में उपस्थित होती हें उनका सुलभाना जिस खूबी 
से भाषाविज्ञान-विद्‌ कर सकते हें अन्य नहीं। 

भाषाविज्ञान के अध्ययन का अधिकारी कौन हैं? प्रत्येक ऐसा समझदार 
व्यक्ति, जो भाषा-संवंधी उच्च ज्ञान की पिपासा रखता है इस विषय के अध्ययन 
का अधिकारी है। अध्ययन प्रारंभ करने के पूर्व यदि मनोविज्ञान और मनुष्य-शरीर 
के ऊपरी भाग की गठन का साघारण भी अध्ययन कर के आदमी भाषाविज्ञान 
की ओर कदम वढ़ाएगा तो उसे सुविधा होगी। 

इस विज्ञान के मूलतत्त्वों का अध्ययतत करते समय विद्यार्थी को उनकी परख 
अपनी मातृभाषा पर (अपने और निकटवर्ती जनों पर) घटित करके, करते रहना 
किले उदाहरण यथा-संभव अपनी मातृभाषा से संग्रहीत करने चाहिए ॥ 
ख्वनियों के अध्ययन के समय कानों को सदा सतर्क रखना चाहिए और यथासंभव 


आये 








र४ सामान्य भाषाविज्ञान 


लिखित भाषा द्वारा उत्पादित भ्रमजाल से दूर ही रहना चाहिए। भाषा के मूलतत्त्वों 
को ग्रहण कर के इतिहांसिक और तुलनात्मक अध्ययन की ओर बढ़ा जा सकता है। 
इसका कुछ-कुछ आभास तो सामान्य सिद्धांतों के अध्ययन के समय भी उदाहरणों 
द्वारा उपस्थित हो जाता है। 


६७, 
बा 5 >द 
८; 


3५7४4७७, 4; ०९५५ 


पाँचवां अध्याय 
भाषा का विकास 


इस संसार की हर चीज़ परिवर्तनशील हूँ । कुछ का परिवर्तन इतनी जल्दी 
जल्दी होता हू कि वह हमें प्रत्यक्ष जान पड़ता है, कुछ का बहुत धीरे-धीरे, इतने धीरे 
कि हमें मालूम नहीं पड़ता। मेज पर के फूलदान के फूल कितनी जल्दी कुम्हलाते हें 
और फिर कितने शीघ्य उनकी पंखुड़ियाँ गिरने लगती हें, इसका अनुभव साधारण 
मनुष्य को भी हो जाता है । पर मेज्‌ में भी परिवर्तन हो रहा है इसका अनुभव 
दो-चार महीने या दो-चार साल के अनुभव और इस्तेमाल से नहीं होता। वच्चा 
कितनी जल्दी-जल्दी बढ़ता है, उसके परिवर्तन का अनुभव आसानी से हो जाता 
है, पर जवान आदमी में भी परिवर्तन होता है, उसे सरलता से नहीं मालूम किया 
जाता। प्रतिक्षण प्रति ऐहिक वस्तु में परिवर्तन होता रहता है, कोई चीज्‌ स्थिर 
नहीं है। यही भारतीय क्षणिववाद का अटल सिद्धांत है, जो 'इद॑ सर्व' यत्किश् 
जगत्यां जगत द्वारा प्रकट हैं। कवि की दृष्टि में यह परिवर्तन ही जीवन 
है। अस्तु । 

भाषा भी परिवतंनशील है। किसी भी भाषा को उदाहरण के लिये ले लें। 
प्रति अवयव में---क्या ध्वनि, क्या पद, क्या वाक्य-विन्यास और क्या अर्थ, सभी में 
परिवर्तन होता रहता है और इसका अंदाज किसी भी भाषा के सौ-दो सौ वर्ष पूर्व 
के रूप के साथ तुलना करने से लग सकता है । भाषा की देश काल के अनुसार जिस 
अनेकरूपता का हमें अनुभव होता हँ वह भाषा की परिवतंनशीलता की गवाही 
दे रही है। 

इस परिवर्तन को कोई उन्नति, कोई अवनति के नाम से पुकारते हैं, कोई कहते 
हैं कि फ़लाँ रूप घिस कर ऐसा हो गया, कोई कहते हैं कि अमुक रूप ने बढ़ कर ऐसी 
शकल ग्रहण कर ली। इन सारे परिवर्तनों को विकास कहना चाहिए--आदित्य- 
वार विकसित हो कर इतवार हुआ और एकादश न्यारह । इसी प्रकार अलाबु से 
आल और लौकी का तथा भक्त से भगत का विकास हुआ। विकास में उन्नति 
और अवनति का सवाल नहीं उठता, वह अवश्यंभाविता का परिचायक है।. 

भाषाविज्ञानी यह मानने को तय्यार नहीं कि आज जो भाषा एक समुदाय बोलता 
है वह दो पीढ़ी पूर्व या उपरांत वोली जाने वाली भाषा से अच्छी या बुरी है। 
अपने-अपने समय के लिए सभी अच्छी हैं । विकास में एक आश्ञावादित्व छिपा हुआ 
हैं, जो अभाव में भी उपयोग की आशा रखता है। बीज अपने को धरती में खोकर 
सेकड़ों वीजों की सृष्टि करता है। 

भाषा के परिवतंन के कारण भाषा में ही मौजूद हैं । उसे हम परंपरा से सीखते 
हैं, इस कारण यह निश्चय ही है कि हम उसे ठीक वेसी ही नहीं ग्रहण कर पाते जैसी 
कि वह उनके पास है जिनसे हम सीखते है। भाषा अन्य मनुष्यों के संसगं से सीखी 
जाती है और प्रत्येक मनुष्य का संसर्ग भिन्न होता है । एक ही परिवार में कोई वकील 
हैं, तो कोई अध्यापक, कोई व्यापारी | ये सभी अलग अछग समुदायों में काम करते 
हैं, अछग अलग के प्रभाव इन पर पड़ते हें। परिवार में स्त्रियों की स्थिति बहुधा 
पुरुषों से भिन्न रहती है। इनको वाह्म संसर्ग का उतना मौक़ा नहीं रहता जितना 
पुरुषों को, इसीलिए इनकी बोली में परिवर्तन उतनी तेज़ी से नहीं होता जितनी से 
पुरुषों की बोली में। इस पर भी, सुसंगठित परिवार के व्यक्तियों की भाषा उतनी 
जल्दी परिवर्तन नहीं ग्रहण करती जितनी एक विश्यृंखल परिवार वालों की। 

वैज्ञानिक रीति से देखा जाय तो मानना पड़ेगा कि कोई दो व्यवित बिल्कुल 
एक तरह की भाषा नहीं बोल सकते। दो व्यवितयों के बोलने के भेद को हम पहचान 
लेते है, पर उसे व्यक्त नहीं कर पाते। यदि ज़रा दूर पर हमारी नज़र से ओभल 
दो परिचित जन बोल रहे हों तो हम उनकी आवाज़ से ही जान लेते हें कि कौन 
बोल रहा है । पर कभी-कभी दो वहिनों की या दो भाइयों की या भाई-बहन की 
आवाज़ में भेद की मात्रा इतनी कम स्पष्ट होती है कि भ्रम हो जाता है। इस भेद 
का कारण व्यक्तियों के अभ्यास पर मुख्य रूप से और उनकी शारीरिक गठन पर 
आंशिक रूप से निर्भर है । हमारा उच्चारण-यंत्र इतना बढ़िया बना हुआ है कि हम 
सूक्ष्म भेद वाली अनेक ध्वनियों को बोल सकते हें पर वे सुनने वाले को एक सी 
प्रतीत होंगी । कई तरह का क्‌ , कई प्रकार का प्‌ बोला जा सकता हैं, जिसकी 
सूक्ष्मता की परख मनुष्य का कान अथवा कोई भी यंत्र नहीं कर सकता। एक ही 
मनुष्य ठीक एक ही स्थान और उततने ही प्रयत्न से एक ध्वनि का उच्चारण करता 
है, यह भी तो नहीं कहा जा सकता। फिर झद्द में स्थान के अनुसार भी किसी ध्वनि 
के स्वरूप में अंतर पढ़सकता हँू--काला का अंतिम “आए? विल्कुल उतनी ही 
मात्रा का नहीं है जितनी का पहले का। इस प्रकार व्यक्तियों की भाषा की विभिन्नता 
उच्चारण में रहती है। इसी तरह अर्थ-संबंधी विभिन्नता भी स्वाभाविक है क्योंकि 

आर्य अनुभव-जन्य है और स्मृति और अनुभव के संयोग से बदलता रहता है। 
प्रत्येक व्यक्ति की स्मृति और अनुभव दूसरे की स्मृति और अनुभव से भिन्न होता है 
इस प्रकार चाहे उच्चारण की परिस्थिति (भाषा के बाह्य स्वरूप) अथवा 
अर्य की परिस्थिति (भाषा के आंतरिक स्वरूप) से देखा जाय, किन्‍्हीं भी दो 
व्यक्तियों की भाषा यथार्थ रूप से समान नहीं होती। कितु व्यक्तियों की यह 
भाषा-विभिन्नता वैज्ञानिक विड्लेयण द्वारा ज्ञात होती है, व्यवहार में नहीं। व्यवहार 
में यह विभिन्नता उसी प्रकार समुदाय की भाषा में लय हो जाती है जिस प्रकार 
लहर में बूँद। एक समुदाय और दूसरे समुदाय में जव॒ तक संसर्ग की प्रचुरता 
रहेगी, विभिन्नता कम होगी पर इसमें ढिलाई पड़ते ही विभिन्नता को अपना 
प्रस्तार करने का अवकाश मिल जायगा। 
सामान्य रूप से हम कह सकते हें कि एक सुडिलिष्ट कुटुम्ब की भाषा एकरूप होती 
हैं और इससे कम मात्रा में एकरूपता कई कुट॒म्बों के सुसंगठित समुदाय--पग्राम--में 
होती है। गाँव में यदि जातियों के अनुसार मुहल्ले बसे हों, जैसा कि वहुघा होता है, 
तो विभिन्नता के मौक़े अधिक रहते हैं। कवरिए जुलाहे पास के गाँवों के मुल्ला- 
मौलवियों के संसर्ग से कुछ अधिक विदेशी शब्दों के (विशेष कर अपने दीन के 
संबंध के) इस्तेमाल के आदी हो जाते हैँ। पूजा ब्रत में लीन पुजारी वावा की बोली 
में गत सही कुछ संस्कृत के शब्द आ ही जायँगे और पट्टा, क़बूलियत, खसरा 
खेतौनी में करामात करने वाले मुंशीजी की बोलचाल में भी कुछ नागरिकता का 
आ जाना स्वाभाविक है। कस्बे के स्कूल से पढ़ कर आए हुए विद्यार्थी भी कुछ-न-कुछ 
“परिवर्तन उपस्थित ही कर देंगे और कलकत्ता, बम्बई अथवा कानपुर में दस पाँच 
साल मज़दूरी कर के बढ़िया कपड़े और गहने खरीद कर लाने वाला सफल आदमी 
“भी गाँव में यदि दस-पाँच शब्दों का प्रवेश करा दे तो कोई अचरज नहीं । और यदि 
दूर के गाँवों से बहुत-सी बहुएँ व्याह कर आ जाएँ तो भी कुछ नए हब्दों के समावेश 
की संभावना हूँ । साघारण रीति से बहुएँ बहुत जल्दी सुसराल की बोली बोलने 
लगती हूँ और मायके की भूल जाती हैं। उनको केवल सास-ससुर, जेठ-जेठानी की 
डाट का ही डर नहीं रहता वल्कि अपने पति और देवर-देवरानियों के हँसी-मज़ाक 
का भी भय रहता है। इसलिए निकरब के स्थान पर निसरव अथवा 'ईख के 
स्थान पर ऊख का उच्चारण विषम वातावरण में नहीं ठहर पाता। पर जहाँ 
'्ररिवार. का इतना अंकुश नहीं है वहाँ नए शब्द प्रवेश कर ही जाते हैं। इस तरह 


संसर्ग अपने प्रभाव के चमत्कार अनेक (और कभी-कभी दुर्जेय) प्रकार से दिखाया 
करता है। ध 


>> थे शशि 

सवाल होता हैं कि परिवर्तन के इतने ठोस हेतुओं के अस्तित्व में,परिवर्तन- 
अधिक तीकत्र गति से क्यों नहीं होता ? इसका उत्तर यही है कि भाषा के प्रयोजन में: 
ही परिवर्तन की गति की बाधा मौजूद है। भाषा का प्रयोजन मनुष्य के विचारों 
को परस्पर व्यक्त करना हैं। इस व्यक्तीकरण में जो बाधाएँ उच्चारण-संबंधी और 
अर्थ-संबंधी, उपस्थित होंगी उनके विरुद्ध मनुप्य-समुदाय भुँभलाएगा। जितनी 
अनायास आ जाएँगी उन्हें वह सह लेगा। भाषा के समभने में जो विषमता उप- 
स्थित होगी उसके विरुद्ध समुदाय खड़ा होगा। यदि बच्चा ले पाना के वज़न पर 
पा पाना कहेगा, तो उसके माँ वाप तुरन्त उसे समझा देंगे कि 'पाना' धातु के साथ 
दूसरा पाना, सकने के अरथ में प्रयोग में नहों आता इसलिए पा सकना कहो, चाहे 
कारण वताएँ या न बताएँ, पर प्रयोग की शुद्धि-अशुद्धि का ज्ञान उसे करा ही देंगे 
इसी प्रकार यदि विद्यार्थी ने कर धातु से करा रूप बनाया और उसे अपने लेख में: 
लिखा तो गुरुजी करा को काट कर किया लिख देंगे। अथवा बालक जब 
घली और छात कहेगा तव उसके बड़े भाई और बहिन मुस्कुराएँगे, दो-एक वार 
उसे चिढ़ाएँगे भी और वह घोर प्रयत्न कर के थोड़े ही दिनों में घड़ी और सात 
कहने लगेगा। उच्चारण और अर्थ दोनों में, परिवर्तन अपने आप अनजान में होता 
रहता है, जान में भी ऐसा परिवर्तन जो तुच्छ है सहा जा सकता है। पर घोर 
परिवर्तन बहुत कम होता है और जब होता भी है तब समुदाय जब उसे अंगीकार 
कर लेने को तैयार ही रहता हैँ तभी होता है। अस़तुर शब्द के अर्थ का देवता से 
राक्ष॒त्त में परिवर्तित हो जाना आर्य जाति के किसी बड़ी ठेस के लगने का द्योतक 
है। इसी प्रकार देवानां ग्रियः का अर्थ मूर्ख हो जाना पंडितवर्ग के वौद्धमत 
और उसके महापुरुषों क॑ प्रति द्वेष का ही सूचक हो सकता है। अंगरेज़ों को भारतः 
के न्यायप्रिय शासक' के स्थान से देश को गुलामी में जकड़े रखने वाली 'बेईमाना 
जाति' की हीनता पर ला पटकने वाली भारतीय मनोवृत्ति भी तो मनोवृत्ति के घीरे 
धीरे ओर फिर किसी महापुरुष की प्रेरणा से झटके के साथ ज़ोर से बदल जाने 
का है| तो उदाहरण है। 

क्या परिवर्तन तुच्छ हें और कया महत्त्व के इसका निर्णय हर भाषा अथवा 
उसे बोलने वाला समुदाय स्वयं करता रहता हे । बंगाली और नेपाली भाषाओं: 
में स्वरों की मात्रा में व्यतिक्रम होने से उतना श्रम नहीं होता, इसलिए वहाँ वह 
सह्य है परन्तु हिंदी में उसका महत्त्व है (नहीं तो कटना काटना; मरना मारना 
में अंतर न रहे), इसलिए व्यतिक्रम नहीं आने पाता। जर्मन भाषा में अंतिम 
व्यंजन सघोष हो अथवा अघोष इससे विश्येष अंतर नहीं पड़ता, इसलिए द्‌ लिख करू 

'भी तू वोल सकते हैं (और गुदू को ग्रुत कह सकते हैं) पर अंगरेजी में ऐसा 
नहीं करने पाते क्योंकि ढेरों ऐसे शब्द हैं जहाँ इस अंतर के न रखने से घपला 
होजाय (और इसीलिए किटू किड़, कैपू-कैतबू रिप्‌ रिवर में उच्चारण का भेद रक्‍्खा 
जाता है)। 

इस प्रकार भाषा के विकास में परिवर्तन कुछ अंश में होता रहता है और 
कुछ में नहीं। सृष्टि के ऋत (गति के नियम) और सत्य (स्थिति के नियम) 
सदा ही काम किया करते हैं और इस जगती के जगत्‌ का एक उदाहरण भाषा इन 
“नियमों के चक्र के वाहर नहीं जा सकती | काल-मेद से एक ही भाषा को अवस्थाओं 
के अनुसार, हम अनेक नाम देते आए है पर वह धारा एक ही है। एक ही धारा 
कहीं भागौरथी, कहीं गंगा तो कहीं हुगली हो जाती है। दर्शनकारों ने सवाल उठाया 
था कि साल भर का वच्चा जब विकसित होता होता दस साल का हो जाता हे 
-तब वह वही रहता है या दूसरा हो जाता है ? उत्तर मिला था कि न हम यही कह 
सकते हैं कि वही हैँ और न यही कह सकते हैं कि अन्य है। वह भी है और नहीं है 
और अन्य भी है और नहीं है । दाइंनिक ढंग से यही उत्तर भाषा के बारे में 
नी दिया जा सकता हूँ। 


छठा अध्याय 
विकास का मूल कारण 


पिछले अध्याय में हम देख चुके हें कि संसार की प्रत्येक अन्य वस्तु की तरह 
भाषा का भी निरंतर विकास होता रहता है, यह विकास ही सृष्टि के हर पदार्थ का 
नियम है। यह विकास गति और स्थिति के विचित्र संमिश्रण के रूप में प्रगट होता 
है । भाषा-विज्ञानियों ने इस विकास के मूल कारण को ढूंढने का प्रयत्न किया है और 
इस संबंध में विविध विद्वानों के विविध मत हें । सामान्य रूप से चार वाद उपस्थित 
किए जाते हैं। 

पहला वाद 

शारीरिक विभिन्नता--प्रत्येक मनुष्य दूसरे मनुष्य से शरीर के संस्थान की 
दृष्टि से भिन्न है, उसके उच्चारण के अवयवों की नाप तथा उसके मस्तिप्क की 
गछरुता दूसरे के अवयवों और मस्तिष्क से भिन्न है । जो शरीर विशालकाय जन का 

बह जापानी का नहीं, और जो मस्तिप्क आर्य ब्राह्मण के कथ के ऊपर स्थित है 

वह पंचम जाति के अछूत का नहीं। इसी प्रकार इससे कम मात्रा में विभिन्नता एक 
ही जाति अथवा देश के विभिन्न व्यक्तियों में पाई जाती है। परमेश्वर ने कोई दो 
व्यक्ति समान नहीं वनाए। 

शरीर-भेद के कारण भाषा-भेद होता है,यह वाद परीक्षा करने पर युवित-संगत 
नहीं जँेचता | हमारे रोज़ के अनुभव की वात है कि एक ही समुदाय में ब: क़द के 
भी आदमी होते हैं और छोटे भी, मोटे भी और दुवले-पतले भी, ब$ सिर वाले भी 
और छोटे सिर के भी, लंबे सिर वाले भी और गोल सिर वाले भी,पर इनके कारण 
समुदाय की भाषा में विभिन्नता नहीं आती। इसी वात को और संकु चित औ 
सुहिलप्ट क्षेत्र (परिवार) में जचि तो वहां भी यही परिणाम पाएंगे। संसर्ग का 
भेद न होने पर, कन्नौज के ब्राह्मण से अपनी उत्पत्ति बताने वाला बंगाली ब्राह्मण 
और सीधे हज़रत मुहम्मद के खानदान से सिलसिला जोड़ने वाला बंगाली मुसलमान 
बंगाल के किसी गांव में पैदा होकर और जन्म विता कर एक ही बोली बोलते 
दिखाई देते हैं। जो महाराष्ट्र के ब्राह्मण कुमाय्‌ं में जा कर दो सौ वर्ष पहले वस 

गए थे उनके वंशज उतनी ही शुद्ध कुमाउनी बोलते हूँ जितनी कि वहां बहुत पहले 
से रहने वाली क्षत्रिय अथवा डोम की संतान। गढ़वाल में कई पीढ़ी पूर्व आकर 
बसा हुआ चीनी परिवार उतनी ही सुंदर गढ़वाली का प्रयोग करता है जितनी कि 
कोई अन्य गढ़वाली। कोई-कोई हिंदुस्तानी परिवार विलायत में जा कर बस गाए 
हैं और उनके बच्चे वहां जुद्ध अंगरेजी बोलते हैं। इसी प्रकार कोई-कोई हिंदुस्तानी 
अँगरेजी मेमें ब्याह कर ले आते हैं। इनके बच्चे भाषा की दृष्टि से पूर्णरूप से परिवार 
में खप जाते हैं। फिर शारीरिक भेद पर भाषा-मेद की निर्भरता कहाँ रही ? 


दूसरा वाद 

भूगोलिक विभिन्नता--कुछ विद्वानों का मत है कि भूगोलिक परिस्थिति 
के अनुसार भाषा में विभिन्नता आ जाती है। पहाड़ आदि ढंढे प्रदेशों के निवासी 
जाड़े के कारण उतना मुंह नहीं खोल सकते जितना कि मैदान वाले, रेगिस्तान 
वाले मूंह ढके रहते हे । इन कारणों से एक प्रकार की भूगोलिक स्थिति वाले प्रदेश 
की भाषा दूसरे प्रदेश की भाषा से भिन्न होती है। यही भाषा-विभेद का कारण है। 

यह वाद भी तक॑ं-कसौटी पर खरा नहीं उतरता | एक बार जब भाषा भ्रवाह में 
आ गई तो भूगोलिक परिस्थिति उसके बनाने या विगाड़ने में सहायक या वाधक 
नहीं होती । और जो युक्ति इस वाद के पक्ष में दी जाती है वही इसके विपरीत 
बैठ सकती है। पहाड़ों और रेगिस्तानों के निवासी जलवायु की असुविधा के कारण 
ही तो ज़्यादा मज़बूत होते हें, कठिन परिश्रम के आदी होते हैं, फिर उन्हें मुंह 
खोल कर स्पष्ट उच्चौरण करने में क्या दिवक़॒त होनी चाहिए ? और मंदानों के 
आदमी सुगम जलवायु के कारण शिथिल भी रहते हें। ज़रूरी न होने के कारण 
कठिन मेहनत भी नहीं कर पाते | फिर मुंह खोल कर वे स्पष्ट उच्चारण वयों करें ? 
वर्तमान भाषाओं की समीक्षा से भी यह परिणाम नहीं निकलता कि पहाड़ी अथवा 
रेगिस्तानी प्रदेशों की भाषा में और मैदानों की भाषा में, स्पष्टता अस्पष्टता आदि 
का कोई भेद हैँ । 

तीसरा बाद 

जातीय मानसिक अवस्था-भेद--कुछ लोगों का विचार है कि किसी 
किसी जाति (अथवा राष्ट्र) की मानसिक अवस्था दूसरी जाति अथवा राष्ट्र की 
मानसिक अवस्था से ऊँचो या नीची होती है और इसी कारण भाषा में भेद 
उत्न्न होता हँँ। उदाहरण के लिए जमंन विद्वानों का मत है कि उनकी भाषा 
में एक सोष्ठव और गति है जो अंग्रेज़ी आदि भाषाओं में नहीं है और उनकी 

राय से भाषा का यह सौष्ठव और यह गति उनकी जातीय मानसिक गति और 
सौष्ठव के कारण हें। इसी प्रकार फ्रेंच भाषा में एक अद्भुत लालित्य है जो उस 
जाति की ललित मानसिक अवस्था का परिचायक है । इसी तरह कोई कह सकता 
है कि वंगाली भापा में दुरूह संयुक्त व्यंजनों तथा मूर्घन्य व्यंजनों के अभाव से जो 
माथुर्य आता है वह उनके सौन्दर्यानुभव और स्त्रीत्व के प्रभाव से तथा भाषा की 
द्रतगति उनके तेज़ दिमाग के कारण है। और मद्रासी जो खटाखट कठिन से 
कठिन मूर्धन्य व्यंजन जल्दी जल्दी बोलता जाता है वह उसकी इस मानसिक 
अवस्था का परिचायक हैँ कि वह विषम जलवायु की परिस्थिति में भी अपना 
काम सुगमता और खूबी से कर सकता है। 

कोई भाषा अन्य भाषा की अपेक्षा अधिक द्रुत गति से विकसित होती है, 
इसमें मूल कारण संगठन की शिथिलता, और सुश्लिप्टता की कमी ही होती है, 
किसी जाति की मानसिक अवस्था की उच्चता या नीचता नहीं। ऐसा देखा गया 
है कि यदि किसी देश में कई साल तक युद्ध जारी रहे जिसके कारण पुरुष अधिक 
संख्या में संग्राम में जुटे रहें और स्त्रियाँ अन्यान्य व्यवसायों में, तो उस समय 
भाषा में परिवर्तन की गति द्रुत हो जाती है। इसका कारण यही है कि सीखने 
वाले, बच्चों की पीढ़ी पर यथ्ेष्ट नियन्त्रण नहीं रह पाता और इस प्रकार संगठन 
की कमी आ जाती है। यह भी संभव है कि राजनीतिक, सामाजिक आदि परिस्थि- 
तियों के कारण, युद्ध न होने पर भी, स्वतन्त्रता और निरंकुशता की लहर युवक- 
वर्ग में फंठ जाय और अचय्य क्षेत्रों की तरह भाषा के क्षेत्र में भी फेठ जाय; उस 
समय भी भाषा में परिवर्तनों की गति के द्रुत होने की संभावना है, क्योंकि बच्चे 
और लड़के छड़कियाँ भाषा के संशोधनों की पर्वाह न करेंगे और अध्यापक तथा 
माता पिता खीज कर रह जायगे। भाषा के प्रवाह में द्रत और विलम्बित गति 
रहती है और यह भी समझ में आता है कि आपेक्षिक दृष्टि से किसी भाषा 
में दूसरे की अपेक्षा द्रुत या विम्बित गति हो। पर इसका मूल कारण केवल जातीय 
मानसिक अवस्था को ही समभना ठीक नहीं मालूम होता। सौष्ठव, लालित्य 
और माधुर्य आदि गुणों की मर्यादा तो अपनी अपनी रुचि पर निर्भर है। जिस 
चीज़ को जर्मन अपनी भाषा का सीष्टव कहता है उसी को अंग्रेज या फ्रेंच रूक्षता 
के नाम से पुकारता है। बंगाली जिसको अपनी भाषा की सुन्दरता कहता हैं उसी 
को पंजाबी ज़नानापन कह कर हँसी उड़ा सकता है। भारतीय संस्कृति वाले 
को संस्कृत के जो पद ललित और सुरस जान पड़ते हैं वही पद इसी देश के ऐसे 
निवासी को जो विदेशी संस्कृति के पालने पर भुलाया गया है, करीह नज़र आते हैं। 


व्द्र 

दसवीं सदी के महाकवि राजशेखर के मत से “संस्कृत की रचना रूक्ष और प्राकृत 
की सुकुमार है। पुरुष ओर महिला में जितना अन्तर है उतना इन दोनों में है” 
किन्तु आज जब हम प्राकृत की टवर्गंध्वनि-प्रचुरता देखते हें तव हमें कवि की उस 
उक्ति में संदेह होने लगता हँँ। फ़ारसी की एक कहावत का अर्थ है--“फ़ारसी 
मधुर भाषा हैं।” इस प्रकार हर एक को अपनी भाषा में गुण और अन्‍्यों की भाषा 
में अपेक्षाकत अवगुण दिखाई देते हें और इस क्षेत्र में भी हमें तुलसीदास की यह 
अनुभूति याद आ जाती है-- 

निज कवित्त केहि छाग न नीका। सरस होठ अथवा अति फीका। 

चौथा वाद 

प्रयत्न-ज्ञाघव--मनुष्य का स्वभाव है कि अपने प्रयोजन की सिद्धि के 
लिए, लक्ष्य तक पहुंचने के लिए कम से कम प्रयत्न करे और यदि एक ही जगह 
पर पहुंचने के लिए दो मार्ग हों तो छोटी-मोटी बाधाओं की भी पर्वाह न कर 
छोटा और सीधा रास्ता ही पकड़े। पहाड़ पर रोज़ ही का अनुभव है कि चवकरदार 
चौड़ी सड़क को छोड़ कर ऊबड़-खाबड़ पगडंडी पर ही अधिक लोग चढ़ कर रास्ता 
और समय की बचत कर लेते हैं। फाटक पर “आम रास्ता नहीं” का नोटिस मोटे 
अक्षरों में टेंगे होने पर भी यदि आप के बँगले से कहीं जाने का सीधा रास्ता मिलता 
हैं ठो आपकी नज्ञ र बचा कर लोग आपके बंगले में हो कर जाने की अनधिकार 
चेथ्टा करेंगे ही। और गाँवों में मेढ़ मेढ़ न चछ कर बोए हुए खेतों को रौंद कर 
जाने वालों को शिकायत और ऊपर से गाली-गलौज की वोौछार हुआ ही करती है। 
कुली को छः: पैसे को जगह अगर चार ही पैसे देने पर वह चला जाय तो कौन समभदार 
आदमी दो पैसे की बचत कर लेना न चाहेगा ? केवल परीक्षा में पास हो जाने 
को ही अपना परम लक्ष्य रखने वाले विद्यार्थी को महत्त्व के ही अंझों पर निर्भर 
रहने और ग्रंथों के शेष अंश छोड़ जाने से कौन अध्यापक रोक सकता हैं? इस 
अकार जिधर भी निगाह डाली जाय हमें मनुष्य के कार्यों में प्रयलल की बचत करने 
का सिद्धांत मनोवृत्ति में अंतनिहित दिखाई देता है । यही सिद्धान्त भाषा के 
'परिवर्तनों के मूल में भी हो सकता है । 

अ्रयत्न-लाघव का यह सिद्धान्त तरह-तरह से भाषा में काम करता हुआ दिखाई 
देता हैं। और कहीं एक चीज़ में प्रयत्न-छाघव कर के दूसरी में प्रयत-वृद्धि से 
ही सुविधा मालूम होती है। सुविधा ही प्रयत्त-लाघव की जड़ है। 

- भाषा के वे अंश जो बहुघा प्रयोग में आते हे उनका मूल अंश तो रह जाता है 


किन्तु शरीर विकल हो जाता है। अभिवादन के शब्द, व्यवितथों के नाम, सर्वनाम, 
रे 

बहुव्यवह्ृत अव्यय इत्यादि में काफ़ी विकार होने पर भी मूल स्थित रहता है। 
इसका कारण यही है कि वहुव्यवहार के कारण इनका अस्तित्व मस्तिष्क में 
निश्चित स्थान प्राप्त कर लेता है पर प्रयोग की अधिकता के कारण इनको अंशरूप 
से बोलने से ही काम चल जाता है। शास्त्र में दंडवत्‌ प्रणिपात करके गुरु को अभि- 
कृदन करने का विधान दिया हैं और अनुमान है कि रघुवंश के निर्माता के काल 
में ऐसी प्रथा भी थी। धीरे-धीरे सारी देह को ज़मीन पर न टिका कर केवल दोनों 
हाथों को जोड़ कर ठिकाने का प्रयत्न-छाघव किया गया। इस के लिए शरीर 
भुकाना तो पड़ता ही था। फिर जमीन तक हाथो को न ले जाने की प्रथा चल पड़ी 
होगी। यह प्रयत्न-लाघव की दूसरी अवस्था आई। और तीसरी अवस्था थी 
अपने सिर को थोड़ा भुका कर अंजलि उस पर टेक देना। और अब गुरु के अभि- 
वादन की चरम सीमा बिना शरीर का कोई भी अवयव भुकाए हाथ जोड़ देना हैं; 
और कभी-कभी ये हाथ मस्तक के ठीक सामने न आकर दाएं कंधे के सामने ही 
दिखाई पड़ते हें जिससे दंडवत्‌ प्रणिपात की तो नहीं, हाँ दंडवत्‌ प्रहार की मुद्रा की 
आशंका होती है। इसी प्रकार बंदगी करने का पुराना ढंग यह था कि शरीर को 
काफ़ी भुका कर दाहिने हाथ को अपने मस्तक पर ले जाकर अर्ज़ करना और इसकी 
चरम सीमा आज यह है कि हाथ (कभी कभी वांया भी) मस्तक तक जाता है 
जिससे यह आशंका होती है कि मस्तक पर बैठी हुई मक्खी को उड़ा देने का उद्योग 
तो नहीं है। इसी प्रकार भाषा के भी प्रयत्न-छाघव के उदाहरण दिए जा सकते 
हैं। कुछ ये हें-- 
- अपर >अवरं >अउरं >औओर >ओ > तर 
ततः>तओ>तउ>त 
खलु>क्खु >हु>उ 
< साहब >साव 
«जय रामजी की>जय राम>जे रम 
५. हुजूर >जुर 
-बाबू >बाउ 
बाप साहब >बा साव; मास्टर साहब्र>माट साब >मास्साव 
भाई >मह 
श्रीरेन्द्र >घीरेन; रामेश्वर >रमेसुर; गोपीक्ृप्ण >गोपी; कृप्णमानसिंह> 
कृष्णा आदि । अथवा हीराबल्‍लभ दादा>हिरदा; पद्मादत्त दादा>पद़ढा, 
सुवीरा सुड़रा, बड़ी जिज्जी> बड़ी जी। 


विकास का मूल कारण रे५ 


अस्ति>अत्यि>आयि 

आह्ञेति>आछइ >आछे>आहि>ह३ > है 

वर्तते>बह३>बाटइ >बा 

लया>तुंए>तुर) वू 

मया >मए >मड, में 

बलाघःत और भावातिरेक में भी भाषा में परिवर्तन होता है और इसके 
मूल में भी सुविधाजन्य प्रयत्न-लाघव हैं। वलाघात के समय हम किसी विशेष 
अक्षर पर अधिक प्राणशक्ति खर्च कर देते हें जिसका नतीजा यह होता हैँ कि उस 
अक्षर का अस्तित्व तो दृढ़तर हो जाता है पर पास-पड़ोस के अक्षर कमज़ोर पड़ 
जाते हें और एक आघ उन में से ग्रायव भी हो जायं तो अचरज नहीं। प्राचीन 
अल्लाबु शब्द के वर्तमान दो रूप आलू (मालवी) और लौकी (हिन्दी) मिलते 
हैं। इनमें आलू उस प्राकृत से आया हुआ रूप है जिस में बलाघात प्रथम अक्षर 
पर था और लौ (की) उसका जिसमें बल्यघात उपधा के अक्षर पर था। इसी 
प्रकार भावातिरेक में भी भाषा में परिवंतन आ जाता है। बच्चे के पांव को 
दुलार में पहुँया और गाल को गल्‍्लू कहने छगते हैं। ब्रजनारी की बाँह का 
बँहियां रूप, मोहक मोहन के अतिशय प्रेम का ही द्योतक हो सकता है। इसी 
प्रकार गुस्से में रामेश्वर का रमसुरा हो जाना अथवा कल्‍लू का कलआ हो 
जाना स्वाभाविक है। अतिशय प्रेमातिरेक में भी मनुष्य अपने स्निग्ध जनों के 
नाम बिगाड़ (?) कर बोलता है--बहू का बहुरिया, ननद का नर्नदिया या 
भोजाई का भौजरया रूप स्नेह का सूचक हैँ। कभी कभी ज़ोर देने के लिए स्वर 
अथवा व्यंजन की मात्रा दीघं हो जाती है--वहीं (नदी), बब्बू (बाबू) आदि 
उदाहरण हैँ। इन्हीं में से एकाघ कारण शब्दों के व्धित रूपों के मूल में हं--- 
उत्तरप्रदेश के पूर्वी जिलों में संज्ञाओों को बढ़ा कर बोला जाता है यथा, 
लोटवा, घोड़वा; कुतवा-कृतउना, घुअना आदि । दिल्ली की तरफ़ है की 
जगह हैया, हैं की जगह हैंगे का प्रयोग भी जोर देने की भाषा का उदा- 
हरण है। 
कस बड़े बड़े शब्दों के रे रूप का उच्चारण न फरके उनके आदि के अक्षरों 
अथवा समस्त शब्द प्रय्व: 

लाघव के सिद्धान्त काही 2५: हे दम लि टंआ 20३५ 
ब्लाटिंग (-पेपर ), जोड़ी (घोड़ों आदि की), मोटर (कार) तथा बी० सी७ 
( वाइसचैंसलर ), डी० सी० ( ढिप्टी कमिरनर ), सुदि (शुबकू दिवरु-«- 

शुक्ल पक्ष का दिन अर्थात्‌ तिथि), बदि (वहुल-कृष्ण दिन, इण्णपक्ष का दिन 
अर्थात्‌ तिथि ) आदि तथा अंग्रेजी एन्‌० सी० ओ०, एस० डी० ओ०, एस० ओ ० 
आदि इसके उदाहरण हैं। शब्दों या शब्दसमृहों को प्रयत्न-लाघव के लिए छोटा 
कर के बोलने के कुछ विलक्षण परिणाम हो जाते हैं। गली में 'लेउ साग बथुई 
का” यह आवाज़ सुन कर हम बेचने वाले को “ए बथुई" कह कर बुलाते हैं। 
जानकी ( प्रसाद), लक्ष्मी ( शंकर ), शारदा ( प्रसाद ) आदि पुरुष प्रयत्न- 
लाघव से जानकी आदि कहे जाते हैं, और इन्दु (मी), इन्द्रा (-एी) आदि स्त्रियाँ 
इन्दु आदि। फ़ैज्ञाबाद आई, बनारस गई, लखनऊ जाई आदि में विशेष प्रयत्न- 
लाघव दिखाई पड़ता है और इन पुंलिग नगरवाची शब्दों से स्टेशनों पर इन नगरों 
को आने-जाने वाली गाड़ियों का बोध होता है। 

बोलते समय प्रयत्न-लाघव की दृष्टि से मन बहुधा आगे की ध्वनियों 
पर दौड़ जाता है और इसके कारण तरह तरह के घ्वनि-विपर्यय भाषा में आ 
जाते हें। सामान्य रीति से नीचे लिखें प्रकार के परिवर्तन देखे गए हें। 

(१) परस्पर-विनिमय--जिन पदों में सू,(_ या लू को ध्वनि रहती है 
उनमें विशेष रूप से यह देखा गया हैँ । यह विनिमय कभी दो घ्वनियों में ही 
होता है और कभी सम्पूर्ण अक्षरों में। और यह परिवर्तन पहले-पहल बच्चों और 
अज्ञों की बोली से आरम्भ होता है और नियंत्रण न होने पर टिक जाता हैं। हिन्दी 
के नखलऊ ( लखनऊ ), डूबना ( बूड़ना )कुफ्री ( क्ुफल्ी ), अर्मूद 
(अमरूद), चिन्ह (चिह्), मतबल (मतलब), नहाना>हनाना, तकुआ> 
कतुआ, वसक (वकस), जबेली (जलेबी), और संस्कृत का वल्मीक (वेदिक 
बम्री वम्र) तथा अंग्रेजी थर्ड (बड़), ऑस्क (आक्स), वॉस्‍्प ( बॉस) अवे० 
वफ्र (सं० वष्र) फा० बरफ़ इसी के उदाहरण हैं। दो-तीन ध्वनियां यदि पास ही 
पास लगातार आवें तो इस भूल की संभावना अधिक रहती है। बचपन में वहुघा 
तो तचतइ तचत तो तचिहै आदि वाक्यों के उच्चारण का अम्यास खिलवाड़ 
में ही भाषा की शुद्धि कायम रखने के लिये करा दिया जाता है। 

(२) ध्वनि-लोप या अक्षर-लोप--जव दो समान घ्वनियां या समान 
अक्षर पास ही पास आते हें तब प्रयत्न-लाघव से अनजान में ही उनमें से एक का 
लोप हो जाता है, यथा सं० जहि<जहीहि, सं० मदुघ<मघुदुध, सं* वृथा< 
बृत+ था, पा० अ्यतिस्सवासो < अप्पतिस्सतवासो, अव० बिलइया<बिला- 
लिआ<विड्ालिका तथा अं० एहट्टीन>एट्टीन; हिं० बड़ी जिब्जी>बढ़िनी; 
हि ० छोटी जिब्जी>ब्लोटी जी। | 


है 


विकास का मूल कारण ३७ 


(३) समीकरण--जब दो कुछ विभिन्न घ्वनियां पास-पास आती हैं 
तो प्रयत्न-लाघव से वे दोनों सम हो जाती हैं। यह समीकरण दो प्रकार का 
होता है--(क) मस्तिष्क एक ध्वनि पर जमा हुआ है और उसी समय आगे 
आने वाली घ्वनि का आभास आ गया तब पिछली ध्वनि ही आगे आने वाली 
ध्वनि को अपनी-सी कर लेती है, अथवा (ख) जब मस्तिप्क एक ध्वनि पर आधा 

' ही ठहरा था तभी अगली घ्वनि आ घमकी और उसने पिछली ध्वनि को सम कर 
लिया। इस प्रकार जब परवर्ती ध्वनि पूर्ववर्ती के समान हो जाय तो उसे पुरोगामी 
समीकरण और जब पूर्ववर्ती ध्वनि परवर्ती के समान हो जाय तो उसे पश्चगामी 
समीकरण कहते हैं। किसी शब्द में इन दो समीकरणों में से कौन-सा होगा यह बात 
प्रायः सदा ही उन दोनों ध्वनियों के आपेक्षिक वल पर निर्भर होती है और वलवती 
ध्वनि सदा निर्बल को दबा देती है। 
उदाहरणार्थ-- 

(क) पुरोगामी-सं० लग्न>प्रा० लग्ग, स्तृणोति (रतृ+नोति), 
दृष्टम्‌ (दश्‌ू+तम्‌), सं० यस्य>प्रा० जस्स, सं० निषण्ण:>पा० निम्तित्रों | 

(ख) पश्चगामी -सं० भक्त>प्रा० भक्त, सं सर्प>प्रा« सप्प, सं० 
वल्कल>प्रा० वक्‍कल, सं० चतुष्क>प्रा० चउक्क, सं० दुर्ध>प्रा० हुदूध, 
सं० असूय/>प्रा० उसूया, सं० इक्तु>प्रा० उक्धु, हि. मार डाला> 
माझला, हिं* चोर ले गया> चोल्ले गया, हि० उँगली<ऊँगुली<सं० 
अंगुलि । 

3 “उन्चारण की सुविधा की दृष्टि से और कई प्रकार के प्रयत्न-लाघव देखे 
गये हैं। जब हम कोई उच्चारण क्रम से करते हैं और उस क्रम में बीच में कोई 
अवयव विषम बैठता हैँ तब उसको भी क्रम में सम कर लेने की प्रवृत्ति होती है, 
यथा गिनती गिनते समय तैंतालीस और पैंतालीस के वीच के विषम चौआलीस 
का चौंतालीस हो जाना, अथवा तिरपन और पच्रपन के बीच चौझअन का 
चौपन हो जाना समझ में आता हूँ। 
रे (४) विषसीकरण--करभी-कभी पाइवंवर्ती सम घ्वनियों के उच्चारण 
में असुविधा जान पड़ती है तब प्रयलल-लाघव के लिए उनको विषम (परस्पर 
कट हे हूँ, यथा सं० प्रक्व>प्रा० पिक, सं० मुकुट >प्रा० मउड 
मल ) सैं० मुकुल>प्रा० मउल>हिं० बोर; श्रथ्‌ घातु से सं० शब्द श्रिथिर 
हे 230] पर उससे *गश्रिथिल के द्वारा शिथिल हुआ; सं० अष्टमी> 


_ #भगॉा6६% 

(५) स्वरभक्ति--संयुक्‍ताक्षरों के वोलने में विशेष प्रयत्तशील रहने की 
ज़रूरत होती हैं। इस असुविधा को हटाने के लिए मन अपने आप उस संयोग को, 
वीच में और कोई ध्वनि लाकर, दूर कर देता हैं और दो व्यंजनों के संयोग को 
दूर करने के लिए एक छोटा-सा स्वर ला घरता है । संस्कृत से प्राकृतों में विकास 
होते समय इस प्रवृत्ति के बहुतेरे उदाहरण मिलते हें, सं० रत्न>प्रा ० रदखु, सं० 
कृष्ण >प्रा० कपणु; इसी प्रकार भक्त>भगत, इन्द्र >इन्दर, प्रसाद >परसाद | 
संस्कृत शब्दों का पंजाबी लोगों के मुख से उच्चारण आज भी इसके बहुत से 
उदाहरण उपस्थित करता है। इस प्रकार दो व्यंजनों के वीच स्वर रख 
देने को स्वर्भक्ति कहते हें। दो संयकत ध्वनियों के बीच में स्वर ही नहीं, कभी 
कभो व्यंजन (वहुवा ह या न्‌) भी ले आते हें यथा हि० तैरना का उच्चारण 
तहेरना, प्रा० वक्क>हिं० बांका, सं० दर्शन>प्रा० दस्सन>प्रा० दंसन | 

कभी-कभो दो स्वरों के वीच में व्यंजन रखने के उदाहरण भी प्राक्ृत में 
मिलते हें, यथा अपस्सि उत्तिरणपद॑>अपस्तसिमुत्तिर्णप्द । 

(६) अग्रागम--बोलते समय आरम्भ में ही कोई ऐसी ध्वनि आ जाती 
है या संयुक्‍्ताक्षर आ जाता हैँ जिसके उच्चारण में कठिनता मालूम होती है तब 
उस शब्द के पूर्व ही कोई स्वर अनजान ही आकर सहायता करता है। स्त, सत्र, 
सन आदि संयुकताक्षर प्राकृत काल से ही उच्चारण में दुख देते रहे हें; इसी कारण 
प्राकृत का इत्थी< सं० स्ली मिलता है। आज भी स्री, स्नान, स्कूल, स्टेशन 
को हम इसञ्री अस्नान, इस्कूल, इस्टेशन कहते हैं और पंजाबी भाई 
स्वरभक्ति का सहारा लेकर सणाण, सकूल, सटेशन बोलते हें। र ध्यनि भी शब्द 
के आरंभ में कठिन प्रतीत होत। है, इसीलिए कुछ लोगों के उच्चारण में राम का 
अराम सुनाई देता है यद्यपि वे यही समभते हें कि हम राम ही कह रहे हें। 
इस सुविधा के प्रयोग को अग्रागम कहते हें। 

(७) उभय संमिश्रण--वोलते समय एक ही विचार के वाचक दो शब्द 
कभी-कभी एक साथ मस्तिष्क में उदबोधित हो जाते हें और परिणाम-स्वरूप 
दोनों के सम्मिश्रण से (जिसमें से एक का अग्रांश और दूसरे का अंतिमांश होता हे) 
एक नया ही शब्द वन जाता हैं। प्राकृत देक्ख-, दिस्‍्सइ तथा पेक्खई के मेल 
से, अबव० फिन, फिर और पुनि के मेल से, पा० हुवे और उमभय॑ से दुभय॑ 
आदि रूप उदाहरण हें। 

जिस प्रकार समानार्थक दो शब्दों के संम्मिश्रण से नया ही शब्द बन जाता हे 
उसी प्रकार वाक्य में दो वैकल्पिक विन्यास्रों के कारण नया ही भ्रांत विन्यास दो 

जाता है। प्राकृत (बोलचाल की) भाषाओं में वहुधा इसके उदाहरण निकले 
है। सकमंक, अकर्मक प्रयोगों तथा कत्तं वाच्य कर्मवाच्य आदि के व्यवहार में 
यह भूल अधिकांश में देखी जाती है । ग़लत परसगं के प्रयोग में भी यही वात मूल 
में है। उदारहणार्थ-- 


पा० तुम्हेहि खादिताह्ारतो दा खादि्याथ (ससजातक) । 
हिं० हमने गए ( हम गए ), हम देखें ( हमने देखा ) हम लकड़ी 
तोरी ( हमने लकड़ियां तोड़ीं )। 


(८) स्थान-विपयेय--कभी-कभी बोलने में ध्वनियों के स्थान में उलठ- 
फेर हो जाता है जो प्रयत्न-छाघव का ही उदाहरण हैं, जैसे, सं० आश्वय> 
प्रा० अच्छेरं, ,सं* कार्य>केर | यहां अर्य और आर्य में बीच में र था 
और इधर उबर अ...य तथा आ...य। प्राकृत के नियम से अय>ए और 
आय >अय>ए वदल गए और र्‌ उनके वाद जा पड़ा। 


विदेशी शब्दों के अंगीकार करने में जो परिवर्तन स्वाभाविक रीति से हो 
जाते हें वे भी प्रयत्त-लाघव के कारण ही होते हैं। ग़रीब>गरीव, सिग्नल > 
सिंगल, पवाइंटजमैन> पैटमन, वक़्त> बखत, टाइम> टेम, गार्ड > गारद, 
हॉस्पिटल > अस्पताल, फ़ा० रास्ता> अब० रस्ता, फ़ा० बस्ती> अव० 
बहत्ती आदि इसी के उदाहरण हैँ। हिन्दू-विश्वविद्यालय का आर्टूस कालेज 
इक्के-तांगे वालों के मुख से आठ कालेज हो गया और बाद को जो सायंस्‌ कालेज 
वना उसका नाम उच्चारण की शुद्धता स्वरूप आठ कालेज के वजन पर नो 
कालेज वन गया। प्रयाग में युनिवर्सिटी को प्रायः तांगे वाले अनवरसीटी 
कहते हैं। पूर्व काल के स्वदेशी शब्द भी परकाल में तत्कालीन शब्दों के मेल-जोल 
में बदल से जाते हें, अवध की अपढ़ गाने वालियों के मुख से मंगलाचार की 
जगह मंगलाचारि सुना गया हैँ क्योंकि चारि (संख्यावाचक) शब्द पूर्व-परिचित 
था। प्रयाग में कोई-कोई समझदार भिखमंगे आशीर्वाद देते समय (बाबू लाट 
कमंडल हो जा! कहते हें। कमंडल शब्द स्पष्ट ही विदेशी कमांडर का 
स्वदेशी रूप हैं जिससे भिखारी पहले से ही परिचित है। 


संस्कृत भाषा की संघियों के प्रायः सभी नियम सुविधा अर्थात्‌ प्रयत्न-लाघव 


के द्वारा ही भाषा में आए होंगे। हर भाषा के कोष में थोड़े-बहुत विदेशी शब्द 
यूर्ण रूप से घुली-मिली अवस्था में रहते हूँ। 


# सातवां अध्याय 
ज्वनि-यंत्र 





(ग्रा) 
! (ड) 
औओठ नालिकामुख 
(6) " 
(क्ष) कौआ 
(4) पलिनिहा 
(ञ्ष) 
(ग) 
(घ) 
श्वास नाछ्का भोजन नालिका 


शरीर के जो अवयव बोलने के काम में लाए जाते हैं उनके समूह को ध्वनि- 
यंत्र कहते हैं। पर अवयवों के इस समूह का यह नाम विद्वानों ने केवल सुविधा 
की दृष्टि से ही रख छोड़ा है, वस्तुतः यह नाम उचित नहीं, वयोंकि पशुओं के भी 

ये अवयव होते हैं और उन्हीं की भांति हम भी इन अंगों से, मुख्य रूप से, दूसरा 
दी काम छेते हैं। ध्वनियों का उच्चारण इनका गौण काम है। जैसे मुख्य रूप. 
से अन्य काम के लिए वनी हुई उंगलियों से हम हारमोनियम, सितार आदि बजा 
छेते हें उसी प्रकार इन अवयवों से ध्वनियों का भी उच्चारण कर लेते हैं। 
मनुष्य जीवन भर निरंतर रवास लेता और बाहर फेंकता रहता हैं; जिस. 
इवास को हम वाहर फेंकते हैं उसी की विचित्र विक्ृृति से ध्वनियों की सृष्टि होती 
है। सांस लेने और फेंकने के लिए हमारे सीने में दो फंफड़े हैं जो धौंकनी का काम 
देते हैं और ये श्वास-नलियों द्वारा हमारे गले की इवास-नालिका से संबद्ध हैं। 
गले में बवास-तालिका के अलावा एक और नालिका है जिसके द्वारा खाना पानी 
आमाशय में पहुंचता रहता हूँ और आमाशय, पक्‍वाशय, मलाशय में जो वायु 
बनती है वह अपान वायु होकर निकल जाती है और कभी-कभी ऊपर को भी डकार 
के रूप में आ जाती हैं। पर यह डकार भोजन नालिका से ही निकलती है, श्वास- 
नालिका से नहीं। शवास-तालिका और भोजन-नालिका दोनों को अलग-अलग 
रखने के लिए बीच में एक मज़बूत भिहली की दीवार है, पहली का संबंध श्वास- 
नल्यों द्वारा फेफड़ों से है, दूसरी का आमाशय से, पहली आगे की ओर हैं, दूसरी 
पीछे की ओर। इन दोनों नालिकाओं का अलग-अलग काम है। ध्वास-नालिका 
से ज़रा भी पानी या खाना अंदर नहीं पहुंचाया जा सकता। आदमी कभी-कभी 
यदि खाते-पीते समय बोल या हँस पड़े तो पानी या पान आदि का कोई अंश 
इवास-नालिका के ऊपरी हिस्से में पहुँच जाता है और तुरूत उछू और निरंतर 
खांसी के द्वारा बाहर आ जाता हैं। यदि बाहर न आए और श्वास-नालिका में 
टिक जाय तो मनुष्य का जीवित रहना संदिग्ध हो जाता है। सुपारी का टुकड़ा 
एकाध बार ह्वास-नालिका मे पहुँचा नहीं कि कुछ ही क्षण में मौत आ गई। 
इवास-तालिका के ऊपरी हिस्से में स्वर-यंत्र है। स्वर-यंत्र स्वरतंत्रियों 
का समूह है। इसमें वहुत महीन-महीन तंत्रियां होती हें, मनृष्य-निर्मित बढ़िया 
से बढ़िया और सूक्ष्म से सूक्ष्म वाजे के भी तारों से कई गुना महीन। ये तंत्रियां 
हवास-नलिका के ऊपरी हिस्से के दो कोनों में आमने-सामने दो हिस्सों में बंटी 
हुई रहती हैँ। आपेक्षिक दृष्टि से ये तार बच्चों के छोटे होते हें और मनुष्य की 
शारीरिक वृद्धि के अनुपात से बढ़ते रहते हें। तव भी पुरुष के रवर-यंत्र के तार 
स्त्री के तारों से बड़े होते हें। स्वर-तंत्रियां चार विभिन्न श्रकारों से स्थित रहती 
हें“ (१) दोनों समूह अलग-अलग निस्पंद पड़े रहते हें और बीच से सांस आती 
जाती रहती है, (२) दोनों समूह आकर वीणा के तारों की भांति आपस में टक्कर 

मारते हैँ और गाने के स्वरों, ध्वनि के गुण सुर, अथवा ध्वनि के घोष की सृष्टि 
करते हैँ, (३) दोनों समूह आपस में जुट कर खड़े हो जाते हें और इवास के 
निकलने में पूरी तरह एक क्षण के लिए वाधा उपस्थित कर देते हें और (४) दोनों 
समूह आकर जुट जाते हैं पर नीचे की ओर थोड़ा-सा भाग इ्वास के आने-जाने के 
लिए छोड़ देते हैं । प्रथम अवस्था, जब हम साधारण रीति से सांस लेते हें या अघोष 
ध्वनियों का उच्चारण करते हैं तब की है, दूसरी जब सघोष ध्वनियों का उच्चारण 
करते हैं, तीसरी जब हम स्वर-्यंत्रोद्भूत व्यंजन (हमज़ा) वोलना चाहते हैं, और 
चोथो फुसफुसाहट के समय की हैँ । इस प्रकार ध्वत्यात्मक इ्वास में विकृति पैदा 
करने वाला प्रथम अवयव स्वर-ंत्र है । इस विक्रति की स्थिति के काल के अनुसार 
घोष की मात्रा, प्रकार के अनुसार उदात्त आदि अथवा पड्ज आदि स्वर, तथा 
तारों के खिंचाव अथवा ढीलेपन के अनुसार तोब्रता उत्पन्न होती है। 


इवास-नालिका में विक्ृृत हुई या अविकृत इस प्रकार की सांस मुख-विवर 
या नासिका-किवर में आती हूँ । इन विवरों की दीवारों में, यदि स्वर- ंत्र द्वारा 
विक्रृत होकर आई है तो उसकी प्रतिध्वनि करने की सामर्थ्य होती है। मुख-विवर 
और नासिका-विवर दोनों को अलग-अलग रखने के लिए एक दीवार है जो अंदर 
की ओर कौवे (अलिजिह्न) से आरंभ होकर ऊपर के दांतों में समाप्त होती 
है--उधर से ही गिनने में इसके, कौवा, सुकुमार तालु, कठोर तालु, वर्त्सभाग 
(मसू$) तथा दांत हें और दांतों के बाहरी भाग में मसूड़ों के पास जुड़ा हुआ 
ऊपर का ओठ हैं। मुख-विवर की नीचे की दीवार जीभ हैं जिसको विवरण की 
सुविधा के लिए चार भागों (जिह्वामूल, पश्चभाग, अग्रभाग और नोक ) में विभाजित 
करते हैं। जिह्ना के नीचे एक विवर है जिसके नीचे की दीवार का अंतिम भाग 
मसूड़े और नीचे के दांत हें और नीचे की दंतपंक्ति के बाहरी भाग में जुड़ा हुआ 
नीचे का ओठ (अधर) हैं। 

ऑर्टी जिह्न (कोवा ) तीन अवस्थाएं ग्रहण करता है-- 

(१) तन कर खड़ा हो जाता हैँ (पट पड़ जाता हँ ) और इ्वास-नालिका 
और नासिका-विवर के परस्पर संबंध को बिल्कुल रोक देता है। परिणाम-स्वरूप 
सारी सांस मुख-विवर में ही आती है, नासिका-विवर में नहीं जाने पाती । 

(२) बिल्कुल ढीला, शिथिल, गिरा हुआ रहता है और इस प्रकार श्वास- 
नालिका और मुख-विवर के संबंध को रोक रखता है। परिणाम-स्वरूप सारी 
सांस नासिका-विवर से ही आती जाती है। 

(३) मध्यम अवस्था में रहता है जिसमें कुछ सांस मुख-विवर में आती है 
और कुछ नासिका-विवर में । 

साधारण रीति से जब हम सांस लेते रहते हैं तव द्वितीय अवस्था होती है 
पर जब जुकाम के कारण नासिका-विवर बिल्कुल आच्छन्न रहता है और हम मुंह 
से सांस लेते हें तब पहली अवस्था होती हूँ । 

ध्वनियों की दृष्टि से, अनुस्वार के उच्चारण में द्वितीय अवस्था, अनुनासिक 
व्यंजनों और सानुनासिक स्वरों के उच्चारण में तृतीय अवस्था और शेप में प्रथम | 
अवस्था होती हूं । 

“जीभ भी विविध अवस्थाएं ग्रहण करती है । साधारण रीति से सांस लेते समय 
वह ढीली पड़ी रहती है, बिल्कुल निष्पंद, निष्क्रिय । कभी-कभी मुख: बिवर में आई 
हुई सांस को वह वाहर निकलने से रोकती तो नहीं, पर अपना कोई भाग थोड़ा 
बहुत उठा कर ऊपर ( तालु ) की दीवार और अपने बीच का रास्ता आपेक्षिक 
दृष्टि से संकुचित कर देती है (इस अवस्था में अकारादि स्वरों का उच्चारण 
होता है ) । ऊपर की दीवार के किसी भाग का स्पर्श करके क्षण भर श्वास को 
रोक कर (क आदि ) स्पर्श व्यंजनों की सृष्टि करती है, अथवा ऊपर के 
किसी भाग से संधर्ष करके (जिस अवस्था में पूर्ण रूप से श्वास के निकलने 
'का मार्ग वंद भी नहीं रहता और बिल्कुल खुला भी नहीं रहता) ( स्‌ आदि ) 
संघर्षी वर्णों की सुष्टि करती है । अथवा ऊपर काल की थोड़ी सी मात्रा के लिए 
स्प्ं द्वारा इवास का निर्गंग रोक कर फिर संघर्ष कर के (चू, जू आदि) 
स्पर्शसंधर्षी ध्वनियां बनाती है । कभी-कभी एक या दोनों पाइ्वों को ऊपर उठा 
कर और बीच में खाली रह कर प्रोक्षणीपात्र की शक़ल ग्रहण कर (ल) पारिविंक 
'घ्वनि का सृजन करती है । अन्यत्र प्रोक्षणी के आकार के पत्ते की तरह ऊपर उठ 
कर ( २ आदि ) लोडित ध्वनि तथा इस प्रकार ऊपर उठकर और क्षणांतर में 
में वह गिर कर ( डु ) उत्त्षिप्त ध्वनि बनाती है । जीभ की नोक नीचे के दांतों पर, 
ऊपर चिकने हिस्से पर, और ऊपर खुरखुरे हिस्से पर या इसके भी ऊपर मूर्दा- 
आग (सुकुमार तालु और कठोर तालु के संधिस्थान) पर अपने निचले तल से स्पर्, 
संघषं आदि कर सकती है। जीभ का पिछला भाग सुकुमार तालु से अथवा 
अलिजिह्न से संयोग में आ सकता है । इस प्रकार यह चंचल जिह्ना विविध अवस्थाएं 
ग्रहण करके श्वास-नालिका से वाहर आती हुई सांस को तरह तरह से विकृत कर 
आंति-भांति की ध्वनियों की सृष्टि करने में सहायक होती हैं। 

भी कई अवस्थाएं ग्रहण करते है । दोनों आपस में सट कर अन्दर से आती 


है 8॥ सामान्य भाषाविज्ञान 


हुई सांस को क्षण भर रोक कर ओष्ठच और दांतों के स्पर्श से दंतोष्ठ्य स्पशं व्यंजनों: 
की सृष्टि कर देते हें। दोनों आपस में संघ कर के अथवा दांतों के संयोग में आकर 
संघर्ष करके ओष्ठच अथवा दंतोष्ठब्य संघर्षी ध्वनियां बनाते हैं। स्वरों के उच्चारण 
में दोनों मिलकर थोड़ी या बहुत गोलाकार शकल या कोनों की ओर फैल केंर 
चौड़ाई ग्रहण करते हें। 
इस प्रकार हमारे ध्वनियंत्र में स्थानभेद और प्रयत्नभेद से अनंत ध्वनियों के 
उत्पादन की शक्ति है और प्रत्येक भाषा इन घ्वनियों की एक बहुत परिमित संख्याः 
| से ही अपना काम आसानी से चलाती है। 
|! ध्वनि का लक्षण क्या हूँ ? आकाश में उत्पन्न विशेष लहरियों को जिन्हें मन 
श्रोत्रेन्द्रिय द्वारा ग्रहण करता है उन्हें शास्त्रज्ञ शब्द कहते हें और भाषा-विज्ञान की 
(दृष्टि से मनुष्य के ध्वनियंत्र से नि:सृत शब्द को घ्वनि कहते हैं। ध्वनियंत्र से निकला 
यह शब्द ग्रामोफ़ोन आदि यंत्रों में सुरक्षित रखखा जा सकता हैं और आवश्यकता 
के अनुसार श्रोत्रेन्द्रिय द्वारा वार-बार ग्रहण किया जा सकता हैँ। पर उसके ध्वनि 
होने के लिए मनुष्य के घ्वनियंत्र से प्रथम नि:सरण आवश्यक है। 
ध्वनि की इस प्रकार तीन अवस्थाएं है--उत्पत्ति, प्राप्ति और वहन। प्रथम 
और द्वितीय अवस्थाओं का अध्ययन ध्वनि-विज्ञानी करता है और तृतीय का 
भूत-विज्ञानी । 
ध्वनियंत्र से निकली हुई ध्वनियों को, उच्चारण करने वाला आदमी अपने 
लिए नहीं बोलता बल्कि दूसरे के लिए। और सुनने वाले मनुष्य में उन ध्वनियों को 
ग्रहण कर तुरंत विचारधारा की सृष्टि हो जाती हैँ और आवश्यकता के अनुसार 
वह प्रत्युत्तर देता है । इस प्रकार आदान-प्रदान ही उच्चारण का मुख्य ध्येय है 
और यह उच्चारण प्रेषक और प्रापक दोनों के वस में होता है। 
ध्वनि का साधारण लक्षण ऊपर दिया गया है । मगर यदि और बारीकी से 
किसी विशेष ध्वनि का लक्षण करें तो प्रो० डेनियल जोंस के अनुसार “ध्वनि मनुष्य 
के विकल्प-परिहीन नियत स्थान और निश्चित प्रयत्न द्वारा उत्पादित और श्रोत्रे- 
र्द्रिय द्वारा अविकल्प रूप से गृहीत शब्द-लहरी है।” मनुष्य कोई भी ध्वनि नियत 
रूप से एक ही स्थान और प्रयत्न की नहीं बोलता। का, को, क्ू इन तीनों कू के 
उच्चारण में स्थान-भेद संभव है। काका के प्रथम और द्वितीय आ में मात्राभेद 
संभव है। इस प्रकार हम लोग वाक्य की अन्य घ्वनियों के बीच में आपेक्षिक दृष्टि 
से स्थान के अनुसार तरह तरह की क्‌, खू, गू, अथवा आ, आ, हू आदि घ्वनियों 
का उच्चारण करते हैं। व्यवहार की दृष्टि से हम इनको अलग-अलग घ्वनियाँ 


ध्वनि-यत्र प्‌ 


नहीं मानते। का की कू, इन सब के कू को हम कू ध्वनि समभते हैं| विज्ञान की 
“दृष्टि से इन्हें ध्वनि न कह कर ध्वनि-ग्राम कहना चाहिए। 
ध्वनिग्नाम में स्थान और प्रयत्न की दृष्टि से प्रायः एकरूप कई ध्वनियाँ 
(यथा का, की, कू के आदि के कं, मकर, वल्कल, चंतुष्क, पक्का आदि के मध्य 
के कू, वाक, धिकू आदि के अन्त के कू) समृहरूष से होती हैं और इनमें कोई 
ध्वनि जो उस भाषा में अधिक व्यवहार में आती है मुख्य सत्ता रखती है। प्रत्येक 
-भाषा में इन ध्वनिग्रामों की संख्या परिमित होती है। जहां ध्वनियों के विषय में 
सूक्ष्म विवेचन नहीं किया जाता, वहाँ ध्वनि शब्द से तत्संबंधी ध्वनिग्राम का ही 
अभिप्राय समभना चाहिए। 
नोट--ध्वनियन्त्र का ऊपर दिया चित्र सर्वेश्री पिल्जबरी व मीडर की 
"पुस्तक द साइकोलाजी आव्‌ लेग्बेज ( 96 95५9८०४००४५ ० /भाह- 
28८ ) से लिया गया है। उसमें (क), (ख), (ग), (घ) स्वर-यस्त्रपिटक 
“को सहारा देने की चार कोमल अस्थियां हें। (क्ष), (तर), (ज्ञ) ठुइडी और जिह्ना 
'के पास की हड्डियाँ हें। (ह) जीभ के नीचे और दुड्डी के ऊपर का विवर हैं। 
(अ), (आ) नाडियों के स्थान हैं। (इ) खोपड़ी के नौचे भाग की हड्डी है। 
(६) खोपड़ी को सहारा देने वाली, गर्दन की रीढ़ का सब से ऊपर का भाग 
हहैं। (उ) गद्दन का केन्द्र भाग है। स्वर्यन्त्र-पिटक से लेकर ऊपर नासिका-विवर 
के पास तक क॑ श्वासनालिका के भाग को उपरिनालिका कहते हैँ। इसी नालिका के 
आगे निकले हुए भाग, कमरे से, मुख-विघर ओर नासिका-विवर हैं। 


आठवाँ अध्याय 


ध्वनियों का वर्गीकरण 


पिछले अध्याय में घ्वनियों के उच्चारण के उपयोग में आने वाले अवयवों का 
उल्लेख किया गया है और बताया गया हूँ कि भीतर से जो साँस बाहर की ओर 
इवासनालिका से होकर आती है, उसी में स्वरयन्त्र या मुख-विवर या नासिका- 
विवर आदि में कुछ रोक-थाम, विकार आदि उत्पन्न किए जाने से, ध्वनियाँ पैदा 
होती हें । यह भी बताया गया हँ कि इन ध्वनियों की गिनती नहीं की जा सकती। 
/ हर एक भाषा अपनी जरूरत के अनुसार ईनकी परिमित संख्या का इस्तेमाल करती 
ः । है । ध्वनियों का वर्गीकरण दो वातों पर निर्भर है--स्थान और प्रयत्न । अन्दर से आती 
साँस को जिस जगह विकृत करते हें उसी को उस घ्वनि का स्थान कहते हैं। यथा 
अन्दर से आती हुई साँस को यदि दाँतों के पास विक्रृत्त करें तो ध्वनि दन्त्य कहका- 
एगी। तू और सू दन्त्य ध्वनियाँ हें वयोंकि भीतर से आनेवाली साँस को जीभ की 
नोक ने उठ कर और दांतों के पास पहुँच कर रोक दिया, अबाध गति से बाहर नहीं 
निकल जाने दिया। इस रोक-थाम, विकार के लाने में हमें जो काम करना पड़ता 
हैं उसको प्रयत्न कहते हें। तू और सू दोनों दन्त्य हें, पर तू स्फरश ध्वनि है क्योंकि 
जीभ ने केवल थोड़ी देर के लिए दाँतों को छुआ, लेकिन सू संघर्षी ध्वनि है क्योंकि 
[इसके बोलने में जीभ थोड़ी देर तक दाँतों पर संघ्षण करती रही। नीचे लिखे 
विवरण में स्थान और प्रयत्न का यह महत्त्व विशेष ध्यान से समझ लेना चाहिए। 
प्राचीन काल से ही ध्वनियों के प्रायः दो वर्ग किए जाते हे--स्वर और 
व्यंजन | और स्वर से तात्पय॑ समभा जाता है उस ध्वनि से जो स्वतः बिना किसी 
अन्य ध्वनि की सहायता के बोली जा सके और अक्षर बनाने की सामर्थ्य रखती हो, 
तथा व्यंजन वह ध्वनि है जिसका स्वतः उच्चारण न हो सके और जो स्वयं स्वर 
की मदद के बिना अक्षर न वना सके। स्वर और व्यंजन के ये लक्षण भी प्राचीन 
काल से व्याकरणों में चले आए हेँ। 
ध्वनि-विज्ञान के आधुनिक अनुसंधान से पता चलता है कि स्वर और व्यंजन 
के ये लक्षण सर्वाश में ठीक नहीं । व्यंजन का भी स्वतः, बिना किसी भ्स्वर की सहाग्रता 
के, उच्चारण संभव हैँ, यह प्रयोगों से सिद्ध हो चुका है। स, लू आदि अकेली. 

ध्वनियों को यदि हम सावधानी से वोलें तो विना स्वर की किचित्‌ भी मात्रा लाए 
इन्हें वोल सकते हें, यह और वात है कि इन अकेढी ध्वनियों का कोई अभिप्राय न 
हो। और संयुक्त व्यंजन अक्षर भी बना सकते हें, यथा अंगरेजी के गॉडन (80- 
6८०) और बॉ-दल्‌ (००॥८) शब्दों के द्वितीय अक्षर (डुन्‌ और दल) 
में कोई स्वर नहीं है तव भी वे अक्षर वन गए हैं। इनमें न्‌ और लू वर्णो ने अक्षर 
» बनाने में सहायता दी है। 
, पिछले अध्याय में स्वर-यन्त्र के व्यापार का ब्यौरा देते समय बताया गया 
| हैं कि जब इसके तार, वीणा के तारों की तरह आपस में टक्कर मारकर भीतर से 
| आती हुई सांस को विक्ृत करते हैं तव घोष उत्पन्न होता है। सभी स्वरों में यह घोष 
| मौजूद रहता है । ध्वनि-विज्ञान के अनुसायूस्वर वर वह सघोष ध्वनि है जिसके उच्चारण 
में इवास-नालिका से आती हुई श्वास घारा-प्रवाह से अवाध गति से मुख से निकलती 
जाती है और मुख-विवर में ऐसा कोई संकोच नहीं होता कि किचिम्मात्र भी संघर्ष 
या स्पर्श हो झआँ, ईं, एँ आदि सानुनासिक स्वरों में सांस की कुछ मात्रा नासिका- 
विवर से भी अवाध गति से निकलती रहती हूँ । (स्वर के अतिरित होष सभी 
ध्वनियां व्यंजन हें | ज्यंजन कह सघोष या अघोष ध्वनि है जिसके मुख-विवर से 
| निकलने में पूर्ण रूप से अथवा कुछ मात्रा में बाधा उत्पन्न होती हे। इस प्रकार स्वर 
| और व्यंजन के बीच का स्थूल भेदक लक्षण व्वास की गति का अवाध या सवाध 
'होना है। किन्हीं-किन्हीं व्यंजनों में और उनके तद्गूप स्वरों में भेद की भित्ति बहुत 
अल्प है। वैदिक पूर्व प्राथमिक आर्य भाषा में छः अंतस्थ (बीच की) घ्वनियां थीं 
जो शब्द में अपने स्थान के अनुसार ही स्वर या व्यंजन की संज्ञा पाती थीं। उस समय 
व्यंजन रूप में ये यू, र, लू, व्‌, सू, न्‌ थीं और स्वर रूप में ३, ऋ,लछू, उ तथा स्वर 
न्‌ और मर थीं। यह प्राथमिक आय भाषा, आयं प्राचीनतम भाषाओं, वैदिक, ईरानी, 
लंटिन, ग्रीक आदि को जननी हूँ, इसका विवरण आगे दिया जायगा। वैदिक तथा 
उत्तरकालीन संस्कृत में अंतिम दो स्वर ( म और न ) विल॒प्त हो गए और 
इनके स्थान पर अ का आदेश हो गया, उदाहरणार्थ गसू्‌ और मृन्‌ घातुओं के 
क्त-त्ययांत रूप गत (गू+अ-+द्‌-+ञ)और मत (स्‌+-ञअ-+-त्‌+अ)बनते 
हैं पर होने चाहिए थे (गू+म+द+त्र )और ( सू+व+प््‌+ञअ )इन 
मर और है स्वरों की ध्वनि संभवत: उन म और न स्वरों कौसी रही होगी जो 
अंगरेज़ी आदि भाषाओं में गॉडन आदि शब्दों में आजकल भी स्वर का 
काम देते हैं। संस्कृत के वाक़ो चारे अन्तःस्थ स्वरों में से भी लत और कुछ समय 

वाद क्र का भी लोप हो गया । लू और क्र का क्‍या स्वरूप था, 
इसका ठोक-ठीक ज्ञान नहीं है । संभव है लू अँगरेजी के वॉट्रल आदि शब्दों 
में प्रयुक्त ल के ढँग की कोई ध्वनि रही हो । यू और ब्‌ व्यंजन रूप में बहुत 
कमज़ोर पह़गई । सारांश यह कि वाक्य की धघ्वनियों में कुछ का स्वरत्व या 
व्यंजनत्व वाक्य की ब्वनियों में उनके विशेष स्थान पर ही निर्भर है । 
स्वरों के उच्चारण में जीभ का कोई न कोई भाग थोड़ा या वहुत ऊपर को 
उठता है और इस भाग के नाम के अनुसार र्वरों में अग्र, मध्य और पश्च का भेद 
किया जाता है | फिर इवास के निकलने के लिए मुख आपेक्षिक दृष्टि से बहुत 
| या कम खुलता हैं, इस दृष्टि से स्वरों की संज्ञा विवृत (पूरा खुला हुआ), अध- 
| विबवृत (अधखुला), अधसंबृत (आधा वन्द), तथा संवृत (पूरा बन्द) होती 
| है। ध्वनि-विजान में चार अग्र स्वर और चार पश्च स्वर मूलरूप माने गए है-- 


अग्र मध्य पश्च 
३ 
संबृत हई 
हे उ्ंसरल है] 
“४ स | ०: ऊ संबृत्त 
७ 
मु क्यों अ्रधे धंबृत 
अधंत्रिव्रृत ६ 
शत रे श्रधैविश्ृत 
४ ्् 
विवृत ऋ्या धरा. विवृत 


संबृत (१ और ८) उच्चारण की वह आदर्श अवस्था है जिसमें जिह्म/ का 
अग्र भाग ऊँचे से ऊँचा उठ सकता है और स्वरत्व क़ाथम रहता है, इससे ज़रा 
भी ऊँचा उठा कि स्पर्श या संघर्य॑ उत्पन्न होकर व्यंजन प्राप्त हो जायगा। विवृत 
(४ और ५) उच्चारण की वह अवस्था है जिसमें मुख विवर अधिक से अधिक 
खल सकता है, इससे अधिक की संभावना नहीं। अधसंबृत (२ और ७) और 
अधविबवृत (३ और ६) संवृति और विवृति के क्रम से इनके बीच की अवस्थाएँ 
है। विभिन्न भाषाओं के स्वरों का विवरण देने के लिए ये आठ स्वर आदश माने 


गए हैं और जिस प्रकार किसी गांव में सरकारी (सर्वे) नाप विभाग द्वारा कुछ 

खूँट गाड़ दिंए जायें तो उनकी दुरता और निकटता का उल्लेख करके प्रत्येक गृहस्थ 
अपने अपने घर का निश्चित स्थान वता सकता है कि अमुक खूंटे से इतने गज़ पूरब, 
पच्छिम, उत्नर, दकिखन में मेरा घर स्थित है, इसी प्रकार इन मूल स्वरों के उल्लेख 
से विशिष्ट भाषाओं का वैज्ञानिक अध्ययन करने वाले विद्वान उन भाषाओं के 
स्वरों का बिवरण दे सकते हैं । उदाहरण के लिए हिन्दी का ई स्वर संवृति में मूल 
स्वर नं० १ से कुछ कम हैं और उसका आ स्वर मूल स्वर नं० ५ के निकट हैं और 
पहदच स्वर है न कि अग्न स्व॒र। 
अग्रस्वरों के उच्चारण में ओठ प्रायः नं० ४ से लेकर नं० १ तक उत्तरोत्तर 
फँलते ही जाते हैं और पढ्चस्वरों के उच्चारण में नं० ५ से नं० ८ तक अधिकाधिक 
गोलाकार होते जाते हैं। पर जर्मन, फ्रेंच आदि भाषाओं में ऐसे भी स्वर हैं जिनके 
अग्र होते हुए भी उच्चारण में ओठ गोलाकार होते हैँ और पदच होने पर भी उच्चारण 
में ओठ कोनों की तरफ़ फैलते हैं। * 
व्यंजनों का वर्गीकरण स्थान और प्रयत्न के भेद के कारण होता है। स्वस्यन्त्र 
में उत्पन्न घोष के कारण व्यंजन सघोष और अधोष कहे जाते हैं । सघोष व्यंजन के 
औ दो भेद हें--पूर्ण सघोष, अपूर्ण सघोष। पूर्ण सघोष वह व्यंजन होता है 
जिसके उच्चारण में जिस समय जिह्ला उस स्थान पर पहुँच जाती है जहाँ से उस 
व्यंजन का उच्चारण होता हैँ उस समय से जब तक उस व्यंजन का उच्चारण 
समाप्त नहीं होता तब तक बरावर घोष जारी रहता हैं और अपूर्ण सघोष व्यंजन में 
बराबर जारी नहीं रहता, उच्चारण के आदि भाग, मध्य भाग या अन्त भाग में 
होता है। उदाहरण के लिए अंगरेजों की बू अपूर्ण सघोष है (क्योंकि इसके उच्चारण 
के अन्तिम भाग में हो घोष रहता है) और हिन्दी की पूर्ण सघोष । 
जब भीतर से आती हुई सांस में दोनों ओठों के द्वारा विकार लाया जाता 
है, तव उन घ्वनियों को द्वयोष्टय कहते हैं। जब विकार नीचे के ओठ और 
ऊपर के दांतों से उत्पन्न होता है तब ध्वनियाँ दुन्त्योप्ठय कहलाती हैं और जब 
केवल दाँतों से तब दुन्त्य। ऊपर की दन्‍्तपंक्ति से आगे जब तालु की ओर बढ़ें तो 
मसूड़े मिलते हें । इस जगह को व॒ल्से भाग कहते हैं और यहाँ उत्पन्न हुई घ्वनियों 
को व॒त्स्थे। इस भाग से और ऊपर जो ताल का भाग है और जो उँगली से छूने पर 
कड़ा (लुचलुचा नहीं) मालूम पड़ता है उसको तालु का नाम दिया गया है और 
उस जगह पैदा हुई ध्वनियों को तालव्य का। इसके और आगे एक ऐसा सन्धि- 
स्थान है जहाँ पर आगे का भाग (कठोर ताल) और पीछे का भाग (कोमल तालु) 


मिलते है। इस सन्धि स्थान का नाम सूर्धा है, और यहाँ पर पैदा हुई ध्वनियों 
ड 

क्रा मूधन्य । कोमल (लुचलुचे) ताल पर उत्पन्न हुई ध्वनियों को आज भी कंछ्य 
कहते हें, यद्यपि यह नाम बहुत उपयुक्त नहीं क्योंकि यह स्थान कं० से भिन्न है। 
आंलजिह् (कौवा) का उल्लेख विस्तार से पिछले अध्याय में हो चुका है। यहां 
उत्पन्न हुई ध्वनियों को अलिजिह्लीय कहते हैं। स्वरयन्त्र के भाग से ऊपर और 
नासिकाविवर से नीचे वाले इ्वासनलिका के हिस्से को उपरिनालिका और वहाँ 
पैदा हुई ध्वनियोंको उपालिजिह्नीय कहते हें । स्वरयन्त्र पर भी श्वास को एक साथ 
रोक कर जब एक प्रकार का बिशेष घषंण करके विकार उत्पन्न किया जाता है तो 
उस घ्वनि को रवर-यन्त्र-स्थानीय कहते हें। इस तरह स्थान के अनुसार व्यंजन 
हथोष्टय (प्र्‌ आदि), दन्तोष्टय (व्‌), दन्त्य (त्‌ आदि), बत्स्ये (शा), तालव्य 
(कठोर ताल वाले ट्ू्‌ आदि हिन्दी के ) मूधेन्य (संस्कृत के ट्‌ आदि), कछ्य (कोमल 
ताल वाले हिन्दी के क़ आदि), अलिजिह्लीय ( क़ ग़ ), उपालिजिह्नीय 
(अरबी बड़ी हे और ऐन हुआ), तथा स्वरयन्त्र स्थानीय (हमज़ा ह) होते 
हैं। इनके भी सूक्ष्म भेद किए जा सकते हैं । उदाहरण के लिए दाँतों के अग्र, मध्य 
और पश्च भाग के स्पर्श के अनुसार अग्रदन्त्य, मध्यदन्त्य और पश्चदन्त्य 
होते हैं। 
ध्वनियों के उच्चारण में तरह तरह के प्रयत्न किए जाते हैं। यदि केवल दो 
अवयवों का स्पर्श करके भीतर से आती हुई सांस को रोक रक्खा जाय तो इस 
अ्रयत्न से वनी ध्वनि को स्पश कहते हैं । यदि दो अवयवों में परस्पर संघर्षण हो तो 
इस तरह पैदा हुई घ्वनि को संघर्षी कहा जाता है। यदि जीभ के एक या दोनों 
पराश्वों को उठा कर आती हुई साँस के बाहर निकलने में बाधा डाली जाय 
तो इस प्रयत्न से उत्पन्न हुई ध्वनि पाश्विक कहलादबी है। अगर जीभ को 
यथासंभव लपेट कर ध्वनि निकाली जाय तो वह घ्वनि लोडित की संज्ञा पाती 
है। यदि इस तरह लिपटी हुई जीभ को एक क्षण उस अवस्था में रख कर, उसे भटके 
से फिर सीधा कर लिया जाय तो इस प्रकार श्वास में उत्पन्न हुए विकार से बनी 
हुई ध्वनि को उत्त्तिप्त कहते हें। स्पशंसंघर्षी ध्वनि के उच्चारण में किचिन्मात्र 
स्पर्श और फिर संघर्ष होता है। इस तरह प्रयत्न के अनुसार व्यंजनों के स्पर्श 
(क्‌ आदि), संघर्षी (स्‌ आदि), स्पर्श-सेंघर्षी (चू आदि) पाश्विक (लू) 
'लोडित (र), उत्क्षिप्त (ड), आदि भेद होते हैं। इनमें से भी बहुतों के सूक्ष्म 
प्रभेद हो सकते हैं । उदाहरणार्थ स्पर्श व्यंजनों के बहि:स्फोटात्मक (जैसे हिंदी के 
अंतः स्फोटात्मक (सिंध की ज्‌, ब्‌) तथा उत्स्षेपात्मक प्रभेद होते हैं। प्रथम में 
सांस स्पर्श हटते ही फट से बाहर निकल जाती है, द्वितीय में वाहर निकलने के पूर्द 

सांस को अंदर की ओर चूसने का-सा भाव होता है और तृतीय में एकत्रित की हुई 
सांस को ढकेल फेंकने का-सा भाव होता है। क्लिक घ्वनियों का भी विशेष प्रयत्न 
से दंत, वर्त्स, तांलु आदि स्थानों पर उच्चारण किया जाता हैं। हिंदी आदि भारतीय 
भाषाओं में इनका प्रयोग करुणा ( चूचूचू... ) प्रेरणा ( टटटू... ) आदि 
भावातिरेक को व्यक्त करने के लिए होता है पर अफ्रीका आदि कुछ विदेशों में 
भाषा में उनका उसी प्रकार प्रयोग होता है जैसे अपनी भाषाओं में स्पर्श आदि 
ध्वनियों का। 

| स्थानभेद का विचार करते समय नासिका का भी उल्लेख अभीष्ट हु । 
स्पव व्यंजनों में दन्त्य आदि के उच्चारण में जब कुछ सांस नाक से भी निकलती 
हैं. तब नू, मु, ण्‌ आदि अनुनासिक व्यंजनों का उच्चारण होता है। इस प्रकार 
बू और मू के उच्चारण में केवल इतना भेद है कि बू के उच्चारण में सम्पूर्ण सांस 
मुख से ही निकल जाती है और मू के में कुछ भाग नाक से भी निकल जाता है। 
प्राचीन भारतीय भाषाविज्ञानियों के अनुसार, अनुस्वार का स्थान केवल नासिका 
बताया गया है। यह घ्वनि आधुनिक भारतीय भाषाओं में नहीं मिलती, जहां 
हम इसका संकेत लिखते हें वहां उच्चारण में कोई न कोई, वर्गों का पंचमाक्षर 
(छू, जू, रण, न, स्‌) उपस्थित रहता है। प्राचीन भाषा के विषय में ऐसा 
अनुमान होता है कि शब्द की ध्वनियों के मौलिक उच्चारण के उपरांत नासिका- 
विवर से शेष इवास स्वतंत्र (और आपेक्षिक दृष्टि से पूर्वापर ध्वनियों से असंवद्ध ) 
रूप से निकलती थी और यही अनुस्वार था । 

यू और वू के दो रूप भाषाओं में मिलते हें, एक तो पूर्ण व्यंजन रूप जो 
शब्द के आदि में या किसी अन्य व्यंजन के उपरांत आता है और दूसरा श्रुदिरूप जो 
दो स्वरों के वीच में (यथा गया, हुवा) विशेष कर क्रमशः इकार और उकार 
के उपरांत आता है। इनका श्रुतिरूप बहुत थोड़ी मात्रा का होता है। यदि यह्‌ 
घ्वनियां कहीं दो व्यंजनों या व्यंजन और स्वर के बीच में आवें तब तो बहुघा 
तद्ूप स्वर (इ और उ) का रूप ग्रहण कर ली हें। साहित्यिक का वर्तमान 
हिन्दी में वास्तविक उच्चारण साहिचिक ही है अन्य कुछ नहीं और इसी प्रकार 
यदि कोई शब्द घाल्ुक वनता तो उसका उच्चारण हिंदी में धात्तक ही होता 
और कुछ नहीं। हि 
प्राचीन भाषाविज्ञानियों ने स्पर्श व्यंजनों के दो भेद और माने हें--अल्प- 

| प्रण और मह्वप्राण। प्राण अन्दर से आती हुई ईवास के बल का ही दूसरा 
| नाम है। आपेक्षिक दृष्टि से ही अल्पता और महला का ऋन है। ऐसा जान 


है 

पड़ता हैं कि उस समय कू, गू आदि का एक साधारण प्राण के साथ उच्चारण 
था और एक अधिक प्राणशक्ति के साथ। आज भी अंगरेजी आदि भाषाओं 
में जहां महाप्राणत्व बलाघात के रूप में प्रकट होता है बलाघातयुक्त कू घ्वनि 
ख़ू सी सुनाई देती है, जैसे खाअ (कॉर) और खाट (कार्ट) में। प्राचीन 
संस्कृत की ख़्‌, घू, ठू, ढदू आदि घ्वनियां इसी प्रकार की महाप्राणत्व-प्राप्त 
ध्वनियां रही होंगी। उत्तर काल में तो भारतीय भाषाओं में खू, घू आदि 
घ्वनियाँ केवल संयुक्त घ्वनियां (कू+ह, गू+ह) हो गई और रह, नह, 
ल्ह, रह, ढ़ ( डू+ह ) आदि संयुक्त ध्वनियों की श्रेणी में आ गईं। 

इस स्थान पर एक बात का और विचार कर लेना चाहिए। घ्वनियों के उच्चारण 
में कभी-कभी एक मुख्य स्थान होता हैं और साथ ही साथ युगपत्‌ एक गौण 
स्थान भी हो सकता है। स्वरों के विवरण में हम देख चुके हैं कि अग्न स्वरों 
के उच्चारण में प्रायः ओठों का फैलना गौण रूप से मौजूद रहता हैं। इसी 
प्रकार व्यंजनों के उच्चारण में भी संभव है कि मुख्य स्थान कोई एक हो और 
गौण रूप से अन्य स्थान भी सहायता करता रहे। ऐसी अवस्था में ध्वनि का 
व्यक्तित्व अक्षुणण रहेगा, वह संयुक्तत्व को प्राप्त हुई नहीं कही जा सकती। 
उदाहरण के लिए वैदिक-यूवं आर्य भाषा में ओष्ठ्य-गौणत्व-प्राप्त कवर्ग और 
तालव्य-गौणत्व-प्राप्त कवर्ग के पृथक्‌ पृथक्‌ अस्तित्व का अनुमान किया जाता है । 
इनका विशेष विवरण आगे चल कर आर्य परिवार की आदिम भाषा के ब्योरे में 
मिलेगा। संस्कृत के वैयाकरण चवर्ग को स्पर्श वर्ण मानते आए हें और पद-रचना 
में कू और चू का व्यत्यय (पाक-पचति; जलमुक्‌ जलमुचौ) बरावर देखा 
जाता है। आधुनिक हिन्दी के उच्चारण में चवर्ग की ध्वनियां स्पर्श-संघर्षी हैं, 
केवल स्पर्श नहीं। इस विषमता की उपस्थिति में ऐसा अनुमान होता हैं कि वैदिक 
भाषा का चवर्ग , कवर्ग का ही तालव्य-गौणत्व-प्राप्त रूप था जिसमें च आदि का 
स्पष्ट उच्चारण कू आदि के साथ यू की अल्पाति-अलप श्रुति से मिश्रित होता होगा। 

४ प्रा, सुर और बलाघात--ये तीन, घ्वतियों कें गुण कहलाते हैं। मात्रा 
काल की उस मात्रा का नाम है जो किसी विज्ेष ध्वनि के उच्चारण में लगती है। 
व्यवहार की दृष्टि से मात्रा हस्व और दीघ होती है। स्वरतन्त्रियों के तनाव के 
कारण सुर उत्पन्न होता है और साधारण रीति से सुर उच्च, नीच और सम कहा 
जाता है। किसी विशेष ध्वनि पर वाक्य अथवा पद की अन्य ध्वनियों की अपेक्षा, 

उच्चारण में अधिक प्राण-शक्ति लगाना वबलाघात कहलाता है । 
भाषा की प्रत्येक ध्वनि के बोलने में कुछ न कुछ समय लगता है। प्राचीन 
भारतीय भाषाविज्ञों ने केवल स्वरों की ही मात्रा का उल्लेख किया है और उनकी 
हस्व, दीघे और प्लुत संज्ञाएं की हें। एक-मात्रिक हस्व, ढ्रिमात्रिक दीर्घ और 
त्रिमात्रिक प्लत कहलाते थे । सामान्यरूप से प्लुत स्वरों का भाषा में प्रयोग 
नहीं होता था, पुकारने आदि में वे काम में आते थे । अन्य दोनों का प्रयोग प्रचुर 
मात्रा में प्राप्त है। आघुनिक अनुसन्धानों से इतना और मालूम हुआ है कि व्यंजनों 
के उच्चारण में भी काल की मात्रा से नाप हो सकती है और यहां भी हस्व दीर्घ 
आदि संज्ञाओं का व्यवहार किया जा सकता है, उदाहरणार्थ पका में कूं हस्व और 
पक्का में क्‌ दीर्ष, कसक में स्‌ हस्व और कर्स में स्‌ दीर्घ है । व्यंजन का 
दीर्घत्व लिखाई में द्वित्व से व्यक्त किया जाता है। वस्तुतः देखा जाय तो हिन्दी 
में स्वरों की अपेक्षा व्यंजनों को हस्व दीर्घ कहना अधिक उपयुक्त होगा बयोंकि 
उल्लिखित हस्व और दी्घ स्वरों (अ आ अथवा इ ई आदि) में स्थानभेद 
पर्याप्त है किन्तु हस्व और दीर्घ (क्‌ कक आदि) व्यंजनों में स्थान-भेद बिल्कुल 
ही नहीं है, केवल उच्चारण में लगने वाले समय की मात्रा में ही भेद हैं। हस्व 
ध्वनि में दीर्घ घ्वनि की अपेक्षा ठीक ठीक आधा ही समय लगता है, यह समझ 
बैठना भूल होगी। एक ही शब्द में एक ही ध्वनि दो विभिन्न स्थानों पर आने से ही 
मात्रा में भिन्न होगी। शब्द के अन्त में आने वाला स्वर बहुधा उसी शब्द में प्रयुक्त 
अन्य स्थानीय उसी स्वर से मात्रा में कम होता हैँ। काला शब्द का उदाहरण ऊपर 
दिया जा चुका है। पटवर्धन शब्द में पृ ट व तीनों के स्वर स्व कहे जाते हैं 

पर ट के अ की अपेक्षा प्‌ का झ और उसकी भी अपेक्षा व का अ मात्रा 
में अधिक है। संयुक्त व्यंजनों अथवा दीघे व्यंजन के पूर्व आने वाला स्वर मात्रा में 
दीर्घ होता है चाहें लिखाई में हस्व ही अंकित किया जाय। स्पर्श ध्वनियों की 
अपेक्षा संघर्षी घ्वनियां मात्रा में दीघ होती हें। बलाघात प्राप्त करके भी घ्वनि 
मात्रा में दीर्घ हो जाती है। 

जब हृस्वत्व दीघंत्व का ठीक ठीक आधा नहीं होता और हस्व ध्वनि लिखाई 
में हस्व होती हुई भी उच्चारण में दीघ॑ हो सकती है तब हस्व और दीर्घ संज्ञाओं 
का व्यवहार किस प्रकार साध्य है ? इसका उत्तर यही है कि हर भाषा का 
व्यवहार करने वाला जहां भाषा की अन्य बातें सीखता है वहां अपनी भाषा के 
हस्व-दीर्घ के भेद को भी हृदयंगम करता रहता है और यदि किसी विशेष 
शब्द में अकार की मात्रा ३० इकाई और आकार की ४० इकाई हुई तो 
भी एक ही वाक्य में ३० इकाई के आकार के प्रयोग को ऊपर लिखे हुए ३० 
इकाई के अकार से भिन्न समझ लेगा। ऐसा भेद करना वह अपनी भाषा के 
प्रवाह से जानता है। 

वर्तमान लिपियों में मात्रा को अंकित करने का कोई विशिष्ट साधन नहीं 

वर्णों की आकृति में (अ आ; ३, ई; उ, ऊ) ही दीर्घत्व दिखाने के लिए अंतर 

कर दिया जाता है--दीर्घत्व का कोई विशेष संकेत या चिह्न नहीं। घ्वनि 
विज्ञानियों ने, रोमन लिपि में वर्णों के आगे विसर्ग का सा|संकेत ( : ) लगाकर 
दीर्घत्व का और केवल एक विंदु ( . ) लगाकर अर्धदी्ंत्व का निर्देश किया है। 
अन्य विद्वानों ने वर्णों के ऊपर बेड़ी पाई (--) लगाकर दीर्घ॑त्व को व्यक्त किया 
है। देवनागरी आदि भारतीय लिपियों में ये दोनों उपाय उपयुक्त साबित न होंगे 
यह स्पष्ट है। यहां छन्द में ; (दीघ) और। (हस्व) चिह्न वर्ण के ऊपर लगाए 
जाते हैं। 

वीणा सितार आदि संगीत के साधनों में हम देखते हें कि तारों के तानने और 
ढीला करने से संगीत के स्वरों में विभिन्नता पैदा होती है। यही हाल स्वरतन्त्रियों 
का है। उनके तनने और ढीला होने से सुर उत्पन्न होता है। सुर केवल (स्वर आदि) 
ऐसी ध्वनियों में संभव है जिनमें घोष हो क्योंकि जब स्वरतन्त्रियां निष्क्रिय पड़ी 
होंगी तब उनमें तनाव या ढीलेपन का सवाल ही नहीं उठता। साघारण रीति से 
सुर के तीन भेद किए जाते हैं, उच्च, नीच और सम। तनाव को अधिकता देना 
उच्च, उसे कम करना नीच और उसे बराबर एक ही अवस्था में रखना सम,सुर का 
लक्षण है और क्रमशः इन // ५-..- तीन संकेतों से आधुनिक घ्वनिविज्ञानियों द्वारा 

व्यक्त किया. जाता है। वैदिक ग्रन्थों के उदात्त, अनुदात्त और स्वरित भी सुर 
के ही भेद ये) इसी प्रकार ग्रीक भाषा के ग्रेब, अक्यूट आदि भेद भी स्वर से 
संबंध रखते थे। 
आये भाषाओं के प्राचीनकाल में वैदिक संस्कृत और ग्रीक में सुर के अस्तित्व 
के यथेष्ट प्रमाण हैं। परन्तु शब्दों के अर्थ भेद के लिए इसका विद्येष प्रयोग नहीं होता 
था। साथ ही उच्चारण की शुद्धता पर जोर था ही। इन्द्रशत्रु शब्द में अस्थान 
सुर के प्रयोग से दैत्यों का नाश हो गया यद्यपि बे देवों का नाश करने चले थे, 
यह कथा पुराण में प्रसिद्ध ही है। वर्तमान काल में आर्य भाषाओं में सुर का 
प्रयोग केवल मनोराग अथवा भाचातिरेक, विधि, निषेध, प्रदइन, स्वीकृति, सन्तोष, 
विस्मय आदि को व्यक्त करने के लिए होता हैं, अर्थ में विभिन्नता नहीं आती। 
हिंदी की भोजपुरी बोली में वाक्य के अन्तिम भाग में सुर का प्रयोग होता है, अन्य 
वोलियों में प्रयोग स्पष्ट नहीं दिखाई पड़ता। चीन |और अफ्रीका की भाषाओं में 
सुर का अधिक मात्रा में प्रयोग होता है और सुरभेद से अर्थभेद हो जाता हैं। 
उदाहरण के लिए चीनी भाषा में 'ब' शब्द में धीर सुर होने से उसका अर्थ 
होता है महिला, उच्च होने से उसी 'ब' का उमेठना और तीक्ष् होने से अर्थ 
होता है राजा का कपापात्र। अफ्रीका की फ़ुल नाम की भाषा में 'मिवरत' 
का अर्थ होगा में मार डाल गा, यदि अन्तिम अ का वही सुर हो जो वाक्य की 
शेष ध्वनियों का है किन्तु यदि उसी अ का सुर अन्य ध्वनियों की अपेक्षा उच्च 
हो तो उसी वाक्य का निषेघात्मक (मैं नहीं मारूंगा) अर्थ होगा। चीनी भाषा 
में आठ प्रकार का सुर वर्तमान है, ऐसा माना जाता है। फेरी लगाकर कपड़ा 
बेचने वाला चीन देश का निवासी जब हिंदी बोलने का प्रयत्न करता हैँ तब 
उसके उच्चारण में सुर के उदाहरण अतायास ही सुनाई पड़ते हैं। 
बलाघात का प्रयोग आये भाषाओं (विशेषकर यूरोप की अंगरेजी आदि) में 
प्रचुर मात्रा में मिलता है। हिंदी विद्वानों ने कभी-कभी इसको स्घराघात की संज्ञा 
दी है किन्तु सुर से इसकी विभिन्नता रखने तथा इसका स्वरूप ठीक ठीक व्यक्त 
करने के लिए वलाघात शब्द ही अधिक उपयुक्त है। बलाघात पद अथवा वाक्य 
में किसी विशेष घ्वनि अथवा ध्वनि-समूह पर अपेक्षाकृत अधिक प्राणशक्ति के 
व्यय करने से पैदा होता है। देवनागरी लिपि में इसे अंकित करने का कोई विशेष 
संकेत नहीं है, पर रोमन में जिस अक्षर या घ्वनि पर बलाघात हो उसके उपराज्त 
ऊपर की ओर, चिह्न लगा कर व्यक्त किया जाता है, अन्तर-राष्ट्रीय घ्वनि- 
विज्ञान-परिषद्‌ ( [गाशि॥20ंणान शिणरालां5 850०ंग४०० ) की 

प्रथा के अनुसार बलाघात-प्राप्त ध्वनि या अक्षर के पूर्व ज़रा ऊपर की ओर खड़ी 
पाई (।) लिखकर बताया जाता है। 

वलाघात किस ध्वनि या अक्षर पर हो और कितना, यह अलग अलूग भाषाओं 
के अलग अलग प्रवाह के अनुसार प्रचलित है। पर सामान्य रूप से यह कहा जा 
सकता हैं कि अघोष घ्वनियों पर सघोष ध्वनियों की अपेक्षा कुछ अधिक वलाघात 
होता है। 

ध्वनियों के गुणों का महत्त्व प्रत्येक भाषा का अलग अलग होता है, साधारण 
रीति से कोई भी भाषा तीनों का वरावर मात्रा में प्रयोग नहीं करती। हिन्दी में 
मात्रा (काल) का, अंगरेजी में वछाघात का और चीनी में सुर का महत्त्व है 
'और इन भाषाओं में इन गुणों का व्यतिक्रम अर्थ का अनर्थ कर सकता है। 
उदाहरण के लिए मरना, मारना; पिटना, पीटना; सुर, घर; पता, पत्ता; 
रसा, रस्सा में अर्थभेद मात्राभेद के ही कारण है। 

ये गुण भाषाओं के महत्त्वपूर्ण अद्भ हें । यदि कोई ध्वनियों का ठीक उच्चारण 
करता हुआ भी गुणों के उच्चारणों में गलतियाँ करे तो उस भाषा के समभने में 
बड़ी दिक्क़त हो जाती है । विदेशिये द्वारा निज भाषा के उच्चारण की असफलता 
का अनुभव प्राय: सभी करते हैं। 
) प्रत्येक भाषा में (काल की) मात्रा छन्दःशास्त्र के लिए, सुर संगीत-शास्त्र 
के लिए तथा बलाघात (विशेष कर रंगमंच पर की) वास्मिता के लिए 
उपयोगी होता है। 





दसवाँ अध्याय 
संयुक्त ध्वनियां 


बाक्यों में ध्वनियों के समूह का हो प्रयोग होता है। किसी विदेशी भाषा 
को सुनकर हम केवल इतना बता सकते हैं कि वाक्य यहाँ से आरम्भ हुआ और 
यहाँ अन्त हुआ। यह भी इसलिए कि प्रत्येक वाक्य के उपरान्त हर आदमी थोड़ी 
देर के लिये रुकता है। पर वाक्य के भीतर शब्दों और अक्षरों को अलग अलग 
जमाकर रखना, विदेशी भाषा क्या, निज भाषा में भी तव तक संभव नहीं जव तक 
मनुष्य ने उस भाषा का अध्ययन न किया हो। किसी अपढ़ आदमी से कहा जाय 
कि तुम इतने धीरे धीरे वोलो कि सव शब्द और अक्षर अछूग अलग ही रहें तो 
निदचय है कि वह इस आदेश का पालन न कर सकेगा । 

ऊपर हम देख चुके हैं कि प्रत्येक भाषा में इस सृष्टि के अनन्त घ्वनि-भंडार में से 
कुछ परिमित संख्या की घ्वनियों का प्रयोग होता है । और ये वाक्य में भिन्न भिन्न 
संयोगों में उपस्थित होती हेँ। व्यंजन और स्वर परस्पर आते रहते हैँ। पर कौन 
कौन व्यंजन एक साथ आ सकते हैं और कौन कौन स्वर, यह हर एक भाषा अपने 
आप निद्चित करती है । उदाहरण के लिए, संस्कृत में कई व्यंजन तो पास पास 
रह सकते थे (जैसे कात्स्य, धाष्ट्र्या में) पर दो स्वर एक साथ नहीं रहने पाते 
थे, सन्धि के नियमों के अनुसार या तो बीच में कोई व्यंजन आ जाय (जैसे 
(गो -+-एषणा -गवेषणा, पौ-- अकः+पावकः) या दोनों मिलकर एक हो जायें 
(कुसुम + अवलिः < कुसुमावलि:, गज +-इन्द्रः < गजेन्द्रः) पर प्राकृत काल में 
प्रायः इसकी उलटी ही स्थिति आ गई। दो से अधिक व्यंजन एक साथ आने ही न 
पाते थे (दृष्ट्रा7दाढा) और आते भी तो शब्द के मध्य में, आदि और अन्त में नहीं; 
नहीं तो बहुधा एक ही व्यंजन (हस्व या दीर्घ) एक साथ रहता था । पर संस्कृत 
हट के विपरीत एक से अधिक स्वर एक साथ पास पास रह सकते थे 

,._ (णेउर॑, अन्तेउरं, वष्पहराआ )। इस प्रकार भाषा यही केवल निरचय नहीं करती 

कि कौन कौन सी ध्वनियों के संयोग वह ग्रहण करेगी बल्कि यह भी कि उनको: 
कहाँ स्थान देगी। 


2, ७ >> 23० कांड का | 


५८ सामान्य भाषाविज्ञान 


सामान्य रूप से हम कह सकते हें कि भाषा में सघोष और अघोष स्पर्श ध्वनियाँ 
सांथ नहीं आने पातीं। यदि ऐसे संयोग की संभावना होती है तो वे दोनों समीकरण 
को प्राप्त होती हैं (भुज्‌+त -भुक्त, वाक्‌ू+-जाल +वाग्जाल )। दो महाप्राण] 
ब्वनियां एक साथ उच्चारण में नहीं आतीं, एक अल्पप्राण कर दी जाती हैं (मूक) ॥ 
सघोष अल्पप्राण स्पर्श सघोष ही महाप्राण के साथ आ सकता है और अघोष अघोष 
के साथ। पंचमाक्षर सघोष अघोष दोनों के साथ आ सकते हें ओर इसी प्रकार 
अंतःस्थ वर्ण भी। श॒ स्‌ ऊतम वर्णों के साथ अघोष स्पर्श ध्वनि ही आ सकती 
है, सघोष नहीं। सघोष ह के साथ सघोष स्पर्श और अघोष के साथ अघोष 
स्पर्श आते हैं। संस्कृत में मू न हकार के उपरान्त आते थे, प्राकृत और आधुनिक 
भारतीय आर्य भाषाओं में पूर्व (बद्या>ब्रस्हा, वरम्हा; चिहन>चिन्ह, चीन्ह) | 

जब दो स्वर पास-पास आते हें तो उनके स्पष्ट उच्चारण के लिए बीच में 
ज़रा रुकना होता है, यया वप्पड्टराआ के उच्चारण में अ और ह तथा आ और 
आ। के वीच में यदि रुका न जाय तो आ--ह का उच्चारण ऐ हो जाय और 
आ--आ का आ | कभी कभी न रुकने से वीच में यू या व्‌ श्रुति आ जाती है 
(राआ >राया )। किन्हीं दो स्व॒रों का यदि अलग अलग स्पष्ट उच्चारण न करके एक 
साथ उच्चारण क्रिया जाय तो दोनों के इस संयोग को मिश्र स्वर कहते हैं । ऐसी 
अवस्था में जिह्ा एक स्वर के उच्चारण-स्थान से एक साथ दूसरे स्वर के उच्चा- 
रण-स्थान को पहुंच जाती है औरऐसे समय में संभावना यही होती है कि दोनों स्वरों 
के व्यक्तित्व में कमी होकर एक संमिश्रित स्वर का उच्चारण हो | उदाहरण के 
लिए पह्सा शब्द के अ हू स्वरों में झ का उच्चारण प्रथम आता है । इसका स्थान 
मध्य (पश्च की ओर थोड़ा हटा हुआ) और प्रयल प्रायः अर्धविवृत है, तथा ह का 
स्थान अग्र और प्रयत्न संवृत और अर्धसंवृत के बीच का है। अब इन दोनों को 
एक साथ वोलने में जिह्ना अर के स्थान से तुरंत हट कर जाना चाहती है और 
ड तक पहुँचना चाहती है पर बीच में अग्र और मध्य स्थान ग्रहण करके प्रायः अर्घ- 
विवृत प्रयत्न से ही उच्चारण कर देती हैं। परिणामस्वरूप मिश्र स्वर ऐ (मूल 
स्वर ऐ से भिन्न) दोनों के स्थान पर सुनाई पड़ता है। मिश्र स्वर में जिन दो 
मल स्वरों से वह बना है उन दोनों का व्यक्तित्व कुछ न कुछ रहता है, यदि 
प्रथम का व्यक्तित्व प्रवल हुआ तो उसे, दूसरे स्वर के व्यक्तित्व की हीबता के 
कारण अवनायक मिश्र स्वर कहते हैं और दूसरा प्रवल व्यक्तित्व वाला है तो उसे 
उन्नायक मिश्र स्वर कहते हैं। पैसा, केसा, पोना, ढेओोंच्रा आदि उन्नायक 
मिश्र स्वर के उदाहरण हैं तथ देउता, नेइया आदि हुवनायक मिश्र स्वर के ! 





संयुक्त घ्वनियां ५९ 


इस जगह हमें मूल स्वर ओर मिश्र स्वर के परस्पर अंतर का विचार कर 
हैना चाहिए। मूल स्वर में जिह्ना एक स्थिति में आरंभ से अंत तक रहती है 
और इसलिये स्वर का एकरस उच्चारण होता है, मिश्र स्वर में जिह्ना दो स्थितियां 
ग्रहण करती है, एक स्थिति में उच्चारण आरंभ होता है और दूसरी में उसका 
अंत होता है, इस कारण वह एकरस नहीं रहता। उदाहरण के लिए वर्तमान 
आरतीय आय॑ भाषाओं में ए और ओ संकेतों द्वारा व्यक्त की हुई ध्वनियां मूल 
स्वर हैं, इनका उच्चारण एकरस होता है। संस्कृत में ये मिश्र कही जाती हैं, इससे 
प्रायः निक्चय ही समझना चाहिए कि उस समय,का उच्चारण वर्तमान उच्चारण 
से भिन्न (संभवत: मिश्र ऐ और ओ) रहा हिगा। 
संयुक्त ध्वनियों के छोटे से छोटे समूह को अक्षर कहते हैं और अक्षर की 
्वनियों का एक साथ (अति सन्निकटता) में उच्चारण होता है। प्राचीन-भाषा- 
'विज्ञों का विचार था कि स्वर ही अक्षर बनाने में समर्थ होता हैं और जितने व्यंजन 
उसके साथ लिपटे हों उनको साथ लेकर वह अक्षर कहलाता है । पर ऊपर हम 
देख चुके हें कि म, न भी अक्षर बनाने में समर्थ हें। 
बोलते समय हमार ध्वनियंत्र से ध्वनियों का प्रवाह-सा निकलता हैं। उस 
अवाह को अक्षरों में विभक्त करना भाषाक्लानी का कर्तव्य है । बहुघा लिखाई 
के ढंग से हम लोगों को भ्रम हो जाता है, विशेष कर देवनागरी आदि अक्षरात्मक 
लिपियों में। पापा, माशा, ज्षिग्र, रस्सा में ग्रायः पा। पा, मा शा, क्षि। ग्र 
ओर र | रप्ता इस प्रकार अक्षर-विभाग किया जायगा। पर उच्चारण पर थोड़ा भी 
ध्यान देने वाला ज्षिग्र और रस्सा का अक्षर-विभाग 'ज्षित्रू ।? ओर रस्‌ सा 
करेगा; पा। प्र और मा | शा को वह वैसा ही छोड़ देगा। परन्तु भाषाविज्ञानी 
और गहराई में जाता है। रस्सा के उच्चारण में स्पष्ट मालूम होता है कि 
दी्घ स्‌ का कुछ भाग प्रथम अक्षर में और कुछ द्वितीय अक्षर में जाता हैं। इसी 
प्रकार कुत्ता का त्‌ का कुछ भाग प्रथम अक्षर में और कुछ द्वितीय में । स 
में तो यह विभाजन समझ में आ सकता है क्‍योंकि स्‌ संघर्षी वर्ण है और उसका 
उच्चारण धारारूप में होता है, पर तू के विषय में कठिनाई हैं। उसका 
उच्चारण तो स्फोटात्मक हैं। उसमें श्रोत्रेन्द्रिय को स्फोट ही सुनाई पड़ता है, एक 
अविभक्त रूप में। धारा का आप विभाजन कर सकते हें, मानसिक ही सही, पर 
स्फोट का विभाजन कैसे किया जाय? तू पू आदि स्फोटात्मक (स्पर्श) 
्वनियों के उच्चारण में तीन अवयवं होते हें--जिह्ला द्वारा उच्चारण स्थान की 
आप्ति (अर्थात"उस तक पहुँचने का प्रयत्न), उस स्थान पर कुछ काल तक स्थिति 

और फिर उस स्थान से भटके के साथ हटना। इसमें से अंतिम अवस्था ही हमें 
सुनाई देती है। कुत्ता, कृष्पा, छक्का, बह्मा आदि की तू, प्‌, कू, ट्‌ का अंतिम 
अवयव (स्फोट) दूसरे अक्षर के साथ जाता हैँ और प्रथम अवयव (प्राप्ति) 
प्रथम अक्षर के साथ; द्वितीय अवयव क्षणिक अवस्थिति (मौन) इन दोनों को 
अलग अलग कर देती है। इसी प्रकार ज्षिग्र की पूरी प्‌ न क्षिकेसाथ है नर्‌्‌ 
के साथ। उसका प्रथम भाग प्रथम अक्षर के साथ और तृतीय, ढ्वितीय अक्षर के 
साथ जायगा। इन्हीं उदाहरणों के अनुसार पापा और माशा में भी अक्षर- 
विभाजन करना चाहिए। माशा की श्‌ का कुछ भाग प्रथम अक्षर में और कुछ 
द्वितीय में जायगा। परप्रा की दूसरी प्‌्का प्रथम अवयव प्रथम अक्षर में शामिल 
होगा और तृतीय द्वितीय में। प्‌ का द्वितीय अवयव विभाजक रहेगा। यह भाषा 
के प्रवाह के अनुकूल ही विभाजन हुआ। वाक्‍यों का परस्पर पृथक्करण हम दो 
वाक्‍्यों के वीच के मोन से ही तो करते हें। इसी आदर्श पर वाक्यांझों का भी विभा- 
जन होना चाहिए। वाक्य के भीतर भी थोड़ा वहुत रुकना होता है यद्यपि वह 
वाक्‍्यांत के रुकने से, आपेक्षिक दृष्टि से, कम होता है और इसी प्रकार दो 
अक्षरों के बीच में भी अल्पाति-अल्प रुकना पड़ता है। इस रुकने का स्थान उन 
दो अक्षरों के बीच की मौन स्थिति (स्पर्श वर्णों का द्वितीय अवयव) या श्रव्यताः 
की अल्पता होती है। स्वरत्व की अधिक मात्रा स्वरों में, उससे कम अंतस्थों में, 
फिर संघर्षी वर्णों में और कम से कम स्पर्ग्न वर्णों में होती हे। इस प्रकार प्रवाह 
में आई हुई घ्वनियों का विभाजन किया जा सकता है। भाषण में हमें निरंतर 
स्वरत्व का उत्थान और पतन सुनाई पड़ता है, इसमें स्वरत्व की अल्पता उसी 
प्रकार दिखाई देती है जैसे दो पहाड़ियों के बीच की वगड़ (तराई)। जैसे बगड़ 
दो पहाड़ियों के अलग-अलग अस्तित्व को जताती है उसी प्रकार स्वरत्व की अल्पता 
दो अक्षरों की सीमा निर्धारित करती है। जैसे दो बगड़ों के वीच के भाग को हम 
पहाड़ी कहते हैं, उसी प्रकार दो अल्प-स्वरत्व वाली ध्वनियों के बीच के ध्वनि- 
समूह को हम अक्षर कहते हैं। 

यदि हम किसी ध्वनिसमूह की दो ध्वनियों के, वीच में उन दोनों से कम 
स्वरत्व रखने वाली ध्वनि के होने के कारण, पृथक्त्व का अनुभव करते 
है तव हम निश्चय-यूर्वक कह सकते हैं कि वे दो ध्वनियां अलग-अलग दो अक्षरों 
की हैं। 

इतना ध्यान रखना चाहिए कि स्वरत्व की मात्रा का ज्ञान अन्य घ्वनियों: 
की तुलना की अपेक्षा पर निर्भर रहता है। 


ग्यारहवाँ अध्याय 
ध्वनि-विकास 


| ऊपर भाषा के विकास पर विचार करते हुए हम देख चुके हैं कि भाषा के 
अत्येक अवयव, ध्वनि, अर्थ, वाक्यविन्यास आदि का विकास परिवर्तन के रूप में 
बराबर होता रहता हैँ और इसका मूल कारण प्रयत्न-लाघव या सुविधा है। 
#घ्वनियों के परिवर्तन में यह कारण विभिन्न प्रकार से काम करता रहता है। यह 
प्रयल-लाघव तरह तरह से व्यकत होता है। ऊपर मंगलाचार के चार के 
स्थान पर चारि और कमांडर की जगह कमंडल का उच्चारण भी मस्तिष्क की 
-शिथिलता और इसलिए प्रयत्न-लाघव का ही उदाहरण है। सादृश्य से भी 
विकास होता है। जब ग़रीव की जगह गरीब और सिरनल की जगह सिंगल 
बोला जाता है, तब विदेशी अपरिचित ध्वनियों के स्थान पर वैसी ही, निकट- 
तम परिचित ध्वनियों या ध्वनि-समूहों के प्रयोग में भी प्रयत्न-लाघव ही छिपे 
रूप से काम कर रहा है। विदेशी अपरिचित ध्वनि का उच्चारण कष्ट-साध्य 
्िः उसके सदृश चिरपरिचित स्वदेशी ध्वनि का सरल। प्रयत्न-लाघव केबल 
री हुई ध्वनियों के परिमाण को कम ही करे, ऐसी भी बात नहीं है । छोटा लोटा 
की जगह जब छोटा वाला लोटा कहा जाता हैँ, तब साफ़ ही अधिक घ्वनियां 
|वोली गई। या जब बेटा की जगह वेटवा कहा गया तब भी कुछ अधिक 
निकली। पर इन विस्तृत घ्वनिसमूहों के बोलने ही में मस्तिष्क को कुछ 

अधिक आराम मिला, इसलिए यहाँ भी मूल कारण प्रयत्न-लाघव ही है। 
सहसा यह कह देना कि अमुक ध्वनि अथवा अमुक घ्वनि-गुण का उच्चारण 
सहल है और अमुक का कठिन, जरा मुश्किल वात है। घ्वनियों की सरलता और 
कठिनाई भाषा के प्रवाह पर निर्भर है। हिन्दी वालों के लिए फ़, थ्‌, द्‌, ज़, आदि 
संघर्षी सघोष अथवा अघोष ध्वनियां जितनी ही कठिन हें, उतनी ही अंगरेज़ी 
वालों के लिए हमारी दन्त्य तू, थू , दू, घू, अथवा फ़ारसी वाले को हमारी ख, घ, 
थू घू, आदि महाप्राण । हिन्दी में ही वोलियों के अनुसार, किसी को चन्दन 
की जगह चत्रन ओर आँपारी (ऑधेरी) की जगह अन्हारी सहल मालूम पड़ता 

है तो दूसरे को इसके विपरीत जोन्ह॒स्या को जगह जोंधय्या और कन्हस्या 
की जगह केँधय्या अधिक सहल है। वैदिक भाषा-भाषी जिस ऋ्छ को अनायास 
स्वाभाविक रूप से बोल सकते थे, उन्हीं के उत्तराधिकारी वत्तमान भारतीयों 
में इस ध्वनि का शुद्ध उच्चारण करने वाला तलाश करने पर भी नहीं मिलता। 
हिन्दी की कुछ पच्छिमी बोल्यों में दो स्व॒रों के बीच में आनेवाला हकार ग्रायव 
होता दिखाई देता है. ( रहता>रैता ) तो कुछ अन्य बोलियों में हकार 
आता हुआ नज़र आता है ( तैरता>तहेरता )। इस प्रकार कवि के शब्दों 
में शब्द-ब्रह्म हम छोगों से खिलवाड़-सा करता दिखाई देता हैं। नीचे ध्वनिविकास 
का स्वभाव दिया जाता हैँ । 

(१) ध्वनिविकास वहुत धीरे धीरे मन्दातिमन्द गति से चलता रहता है। 
संस्कृत का अग्निः आज आग के रूप में दीखता है। इसके बीच के रूप अरगी, 
अग्गि, आगि, आदि मिलते ही हें। परन्तु अग्नि! और अरणगी के वीच में न 
जाने कितनी सदियां लगी होंगी। और फिर अन्तिम ईं का हस्व ह और उससे 
फिर लोफ हो जाना यह भी कम समय का द्योतक नहीं। यदि ई की कालमात्रा 
४० इकाई रही होगी तो उसको शून्य तक पहुँचने में कई सौ वर्ष लगे होंगे। इस 
प्रकार का ध्वनिविकास अपने आप मनुष्य-समुदाय के अनजान में ही हुआ करता 
है। यदि जान वूक कर होता तो भाषा के समभने में दिक़क़त होती और छोग 
इसको रोकते। यह अनायास अपने आप होता रहता हैँ और बहुत घीरे धीरे 
होने के कारण ही मालूम नहीं पड़ता। मालूम तो तव होता है जब भाषाविज्ञानी 
बैठकर उस भाषा के विकास का अध्ययन करता है, तब वह इस परिवर्तन पर 
दृष्टि डालता है। 

(२) ध्वनि-विकास शनेः शने: और अनजान में तो होता ही हैँ वह एक 
सुसंगठित मनुष्य-समुदाय में सर्वत्र व्यापक होता है। यह नहीं कि वह समुदाय 
के दस व्यक्तियों या परिवारों में तो हो रहा हो और शेष अछते छूट गए हों।. 
ध्वनिविकास की विभिन्नता मनुष्य-समुदाय की सुश्लिष्टता की कमी की द्योतक 
होती है । यदि दो स्वरों के बीच में आने वाली तू ध्वनि का महाराष्ट्री प्राकृत 
में लोप और शौरसेनी में दू आदेश मिलता हैं तो इतना निश्चय समभना चाहिए 
कि इन दोनों प्राकृतों के बोलने वाले भिन्न भिन्न प्रदेशों में रहते थे और एक में 
उपर्युक्त परिवर्तन की गति तीब्र थी और दूसरे समुदाय में मन्‍्द । संस्कृत गतः 
का स्थानापन्न ब्रज में गओ और खड़ी बोली (हिन्दुस्तानी) में गया भी प्रदेश 
और मनुष्य-समुदाय की विभिन्नता ही बताता है। यह ध्वनि-विकास किसी की. 


ध्वनि-विकास श्र 


नकल करने का परिणाम नहीं होता क्योंकि वैसी अवस्था में कुछ लोग ही तो नक़ल 
करते, सभी न करते, न कर पाते और परिवर्तन में विभिन्नता दिखाई पड़ती। और 
फिर नकल अनजान में तो होती नहीं। 

(३) ध्वनि की वाक्य अथवा शब्द में जो परिस्थिति होती है उसके अनुसार ही 
उसका विकास होता है। ध्वनि झब्द के आदि में है, मध्य में है या अन्त में, आगे पीछे 
समान ध्वनियां हें या असमान, स्वयं स्वर है या व्यंजन, अनुनासिक है या केवल 
मौखिक इत्यादि वांतों पर ध्यान देना पड़ता है। संस्कृत के स्नान, सम्त, वत्स, 
सब में सू है पर प्राकृत में इन शब्दों के उत्तराधिकारी गहाण, सत्त, वच्छ 
मिलते हैं और एक ही ध्वनि स्‌ के तीन रूप (हू, स्‌, छू) अलग-अलग स्पष्ट 
दिखाई पड़ते हें। संस्कृत के ततः, कृति, भवन्ति के प्राकृत रूप तओ, कह होन्ति हें 
और यहां भी त्‌ के बारे में परिणाम की विभिन्नता नज़र आती हैँ। इससे यह स्पष्ट 
है कि एक ही घ्वनि की विभिन्न परिस्थितियों के अनुसार विभिन्न विकास होता है । 
पर विल्कुल ही एक ही परिस्थिति में केवल एक ही विकास होना चाहिए। 
यदि शब्द के आदि का अन्य व्यंजनों से असंयुकत स्‌ शौरसेनी प्राकत में ज्यों का 
त्यों बतमान रहता है तो सभी शब्दों में उस परिस्थिति में वर्तमान रहना 
चाहिए ( सप्त>सत्त, स्प>सप्प, सुर, सूत>सूद, सेकते>सेवदि आदि)। 
दो खबरों के मध्य का त्सू- यदि वत्स में -चछू के रूप में परिणत होता है तो 
मत्त्य>मच्छ, उत्सव >उच्छुव में भी। उत्सव का रूप यदि उस्सव भी मिलता हो 
तो उस्सव को किसी अन्य बोली से आया हुआ समभना चाहिए या परिस्थिति 
की विभिन्नता खोजनी चाहिए। इसी प्रकार अवधी में शब्द की मध्यवर्ती क्ष 
माछी (<मन्तिका)में छ के रूप में और आँखी (अज्वि) और ममाखी (<मध- 
मत्तिका में खू के रूप में मिलती है तो या तो परिस्थिति की विभिन्नता होनी चाहिए 
या इनमें से (एक छू अथवा ख़्‌) रूप किसी दूसरी वोली से आया है। परिस्थिति 
की अभिन्नता में एक सुद्िलष्ट भाषा में किसी ध्वनि का केवल एक ही विकास 
समान रूप से जहां जहां उस वोली का क्षेत्र है सर्वत्र होता है। 

(४) यह ध्वनिविकास पूर्व पीढ़ियों के बोलने वालों के उच्चारण से नियत 
किया हुआ एक निश्चित दिशा की ओर बढ़ता रहता है। टवर्ग का उच्चारण 
उत्तर भारत में पाणिनि के समय में मूर्धा स्थान से होता था और आज हिन्दी 
ट्वर्गं का उच्चारण वर्त्स स्थान के ठीक ऊपर से होता है। जिह्ना जो यह 
सम्पूर्ण कठोर ताल का क्षेत्र पार कर लाई यह सतत उसके आगे बढ़नेसे ही हुआ है। 
ऐसा संभव नहीं कि जिह्ना ने एक दो पीढ़ियों तक तो आगे पग धरा हो और तब 

पीछे चली गई हो और फिर दो चार पीढ़ियों तक पीछे जाकर वाद को फिर आगे 
बढ़ना शुरू किया हो। एक ओर इन स्पर्श व्यंजनों को आगे बढ़कर उच्चारण करने 
का जो सिलसिला जारी हुआ वह आज तक जारी है। टवर्ग में ही नहीं कवर्ग 
और तवर्ग में भी जिह्ना के इस आगे बढ़ने के भुकाव की गवाही मिलती हैं। अस्तु 
ध्वनिविकास पूर्व उच्चारण से निश्चित किए हुए मार्ग से मूक गति से वशंवद 
भृत्य की तरह चलता रहता है। 
ध्वनि-नियम--ध्वनिविकास की इस निश्चित तथा नियत गति के कारण 
ही ध्वनि-परिवर्तन के नियम निर्धारित किए जाते हें और हम यह कह सकते हें कि 
अमुक भाषा से अमुक भाषा में ध्वनिविकास निश्चित नियमों के अनुसार हुआ है। 
अथवा उस विकास की परिस्थितियों का सूक्ष्मातिसूक्षम विश्लेषण कर उनको 
निश्चित शब्दों में व्यक्त कर देना ही नियम वना देना है। शब्द के आदि का 
परन्तु व्यंजन से असंयुकत संस्कृत का पू सब प्राइृतों में प्‌ हो रहता है यह एक 
। ध्वनि-नियम है। यह सब प्राक्ृतों में व्यापक है। शब्द के आदि का संस्कृत यू 
प्राकृतों में ज हो जाता है यह भी एक ध्वनि नियम हैं पर यह सब प्राकृतों पर 
लाग नहीं, मागघी में य ही रहता है। और लट्ठी (नन्यष्टि में लू) हो जाना जो 
अपवाद दिखाई पढ़ता है (शायद समानार्थक लगुड का प्रभाव आदि) उसकी 
परिस्थिति की विभिन्नता ढूंढ़नी चाहिए। इस प्रकार घ्वनिविकास के नियम कोई 
अधिक व्यापक, कोई कम व्यापक होते हैं । संस्कृत के शब्दों क॑ आदि का स्‌ शौरसेनी 
प्राकृत में स ही रहता है पर आदि का होते हुए भी न या मू्‌ के परवर्ती होने 
पर ह हो जाता है और स्थानविपर्यय भी कर लेता है (स्नान >रहाण, स्मः >गहो) 
इस प्रकार एक नियम जो भाषा भर में व्यापक मालूम होता था वह परिस्थितियों 
के अनुकूल संकुचित हो गया। संस्कृत क एक ही शब्द मध्ये के मॉँक, मह, माँ, 
आदि कई रूप हिन्दी बोलियों में मिलते हें और यह अनेक-रूपता काल अथवा 
देश की भिन्नता के कारण ही हो सकती है। फिर पग पग पर भाषा अपनी 
पूर्वकालीन अथवा समकालीन भाषाओं से नए नए डब्द ग्रहण करती रहती 
है और इस प्रकार एक ही पुराने शब्द के अनेक विकास एक ही बोली में नज़र 
आते हैं। 
ध्वनिविकास के ये नियम भूतकाल ही के बारे में हमें जानकारी प्राप्त 
कराते हैं, और इस प्रकार किसी भाषा का पूर्ववर्ती भाषा से विकास निर्धारित 
करते हैं, पर इस वत्तमान भाषा के भविष्य के वारे में कुछ नहीं बताते। संस्कृत 
के दो स्वरों के मध्यवर्ती क॒, ग्‌, त्‌, दू,स्पर्श वर्ण, हस्व मात्रा वाले, वतमान भारतीय 

आर्य भाषाओं में ठ॒प्त हैं, पर संस्कृत के कुछ संयुवत व्यंजन प्रथम दीर्घ व्यंजन 
(कक स्गू, तू, हद. आदि) में परिवर्तित होकर आज हस्व स्वरूप में (पका, मांग, 
पातौं,सूद आदि में ) बतंमान हैं । क्या इनकी भी भविष्य में संस्कृत केक, ग्‌्‌ ये दूं, 
की-सी गति होगी ? इस प्रइन का उत्तर साहसी भाषा-विज्ञानी भी नहीं दे सकता । 
जो विकास होता आया है उसकी प्रवृत्ति उसी मार्ग पर होगी, बस इतना भर 
ब्तलाया जा सकता है। टवर्ग के उच्चारण में अथवा कवर्ग और तवर्ग के 
उच्चारण में जिह्ना जो आगे को बढ़ती आई है वह बढ़ती रहेगी, वस एसी प्रवृत्ति 
का निर्देशमात्र भाषाविज्ञान कर सकता हैं । इसके आगे क्या होगा नहीं कहा जा 
सकता। और कौन जाने यदि परिस्थिति भिन्न हो गई और उत्तरभारत में ऐसी 
जाति ने यहां क॑ निवासियों को ऐसा छाप लिया जिसकी प्रवृत्ति उच्चारण में जिद्धा 
को पीछे ले जाने वाली हो तो वया जाने उस प्रभाव से सदियों से आई हुई यह 
अवृत्ति कुंठित हो जाय । 

इस प्रकार ध्वनिविकास के नियम को अटल कहना और भूतविज्ञान आदि के 
नियमों से उसकी तुलना करना उचित नहीं । न्यूटन ने गुएत्वाकर्पण का जो सिद्धत 
खोज निकाला वह सब कालों और देशों में व्यापक है । भाषा-विज्ञानी द्वारा ढूंढा | 
हुआ घ्वनिविकास का नियम नियत देश और नियत काल के विषय में ही लागू | 
होता है । भूतकाल के एक निश्चित जनसमुदाय की निश्चित भाषा की निश्चित परि- || 
स्थिति में ही ध्वनिविकास के नियम की अटलता है, इतना घ्यान रखना चाहिए। | 

ध्वनिविकास के इन नियमों की जानकारी से हमें भाषा का विकास समझ 
पड़ता हैं और उस भाषा से सम्बद्ध पूर्ववर्ती अथवा वर्तमान भाषाओं के अध्ययन 
में सुगमता होती है, यही इन नियमों की उपयोगिता है। 

ध्वनिविकास से कभी कभी परिस्थिति के अनुसार विल्कुल नई ध्वनि भाषा 
में आ जाती है, जैसे मसूरी आदि स्थानों पर गोर्खा कुलियों (दाइयों) के उच्चारण 
में ज (आज>आज़) । 

ध्वनिविकास के परिणाम-स्वरूप कभी ऐसे शब्द जो विभिन्न घ्वनियों के 
और विभिन्न अर्थ के थे, समान-ध्वन्यात्मक हो जाते हैं पर अर्थ विभिन्न ही रहता 
हैं, उदाहरणार्थ-- काज, काज; काम, काम; हार, हार; पेना, पैना; गाड़ी, गाड़ी; 
खोया, खोया; गया, गया (तय विशेष ); जुआं (यूका), जुआं (युग). जुआं 
(चूत); खाना, खाना (खाना); जाना, जाना (मालूम किया); ० भक्त, 
भक्त; सेन्धव, सैन्धत; गोः, गोः; पा० अस्स (अस्य), अस्स (स्यात्‌), अस्स 
(अर); प्रा० कह (कबि), कह (कति), कइ (कि) । 

भू 

इस प्रकार के समान घ्वनि वाले किन्तु विभिन्न अर्थ का बोध कराने वाले 
झब्द प्राय: प्रत्येक भाषा में होते हैं और जब तक प्रकरण के अनुसार उनके द्वारा 
अ्रम की कोई संभावना नहीं होती, उनको कोई छेड़ता नहीं और वे ज्यों के त्यों भाषा 
में वर्तमान रहते हें। पर यदि उनके प्रयोग से भ्रम होने लगता है तो फिर उस भ्रम 
को दूर करने के लिए उपाय किए जाते हैं। भ्रम की संभावना तभी होती है जव एक 
ही प्रकरण में दोनों का प्रयोग हो सकता हो। उदाहरण के लिए हिन्दी का बड़ा 
शब्द हैं। इसका प्रयोग कद में बड़ा या आयु में वड़ा दोनों अर्थों में होता है। यदि 


छोटे बच्चे देवदत्त के दो भाई उससे बड़े हैं एक रामदत्त और दूसरा यज्ञदत्त और 
रामदत्त यज्ञदत्त से अवस्था में तो बड़ा है पर क़द में छोटा है तव देवदत्त को रामदत्त 
को बड़े दादा और यज्ञदत्त को छोटे दादा कहने में उठभन होती है । वह साक्षात्‌ 
देखता हे कि यज्ञदत्त रामदत्त से है तो (क़द में) बड़ा पर कहलाता है छोटा। उम्र 
को बात उस समय उसकी समभ में नहीं आती। इस प्रकार की विषम परिस्थिति 
को सरल करने का उपाय यही है कि क़द की या अवस्था की बड़ाई छोटाई के लिए 
अलग अलग शब्द रक्खे जायें। या तो जेठा शब्द से अवस्था की बड़ाई सूचित की 
जाय या लम्बा शब्द से क़द की। संस्क्रृत का सन्ध्या शब्द जो सवेरे शाम (प्रात: 
सन्ध्या, सायं स्रन्ध्या) दोनों अर्थों में प्रयकत होता था, श्रम के कारण ही केबल 
अब श्ञाम (सन्ध्या, संझा, सांझ) के अर्थ मेंप्रयोग में आता है। अंग्रेड़ी में 
सन्‌ शब्द दो अर्थों में आता है--बेटा और सूरज । भ्रम को संभावना है क्योंकि से र 
दोनों उठते (उगते) हें। इसीलिए अब बेटा का बोध कराने वाले स॑नू शब्द के 
लिए ब्वाय या लैडू शब्द का वोलचाल की भाषा में प्रयोग होते लगा है। वार वार 
की व्याख्या के श्रम की अपेक्षा दो में से एक अर्थ का बोध कराने वाले शब्द के लिए 
किसी भिन्न-ध्वन्यात्मक शब्द का प्रयोग आ जाना अधिक स्वाभाविक हैं। सुरप्रधान 
चीनी आदि भाषाओं में समानध्वन्यात्मक पर भिन्नार्थ-बरोधक वहुत से शब्द होते 
हैं और उनका विभेद सुर की विभिन्नता से ही किया जाता है। इसी प्रकार 


बलाघात-प्रधान भाषाओं में बलाघात द्वारा। 
सन्धि आदि के कारण भाषा में आया हुआ ध्वनि-विकार कभी-कभी अस्थान 


भी आ जाता है। उदाहरणार्थ--प्राकृत भाषाओं में संस्कृत के अंतिम व्यंजन का 
लोप पाया जाता है (सम्यक् >सम्मा, यावत्‌>जाव) किन्तु एवं के पूर्व यदि वहीं 
शब्द आवबे तो उस व्यंजन का पुनर्जीवन (आदेश के रूप में) हो जाता है 
(यावदेव >जावदेव ) । पर सम्मदेव ( ८ सम्यक्‌ एव + सम्यगेव) में द्‌ का अस्तित्व 
है जो अस्थान है क्योंकि ग होना चाहिए था। प्रत्यक्ष ही यह जावदेव के 

दृष्टान्त पर हुआ है। इसी प्रकार पा० उसभोरिव (वृषभ! इवरः उसभो इव) 
आरिरिवि आदि के साथ अस्थान सादृश्य के कारण प्रयोग में आया लेती । रुस्कृत 
भाषा में ही ब-व, स-श के विकल्प की नींव भी कुछ ऐसे ही कारणों पर निर्भर 
रही होगी। कल! 

सादृश्य का प्रभाव जोड़ी के शब्दों में बहुधा दिखाई पडता है। सं ० _खगनरक 
हिन्दी में स्वगं-नर्क हो गए और वहुघा नरक के स्थान पर नके पढ़े लिखे के 
मुख से निकलता है । इसी प्रकार सुख के सादृश्य पर हिं० दुख (सं० दुःख ) 
अवधी अँपधेरु (हिं० अँधेरा) के वज़न पर अब उजेरू ( हिं० उजाला ) 
आदि उदाहरण हैं। बच्चों की लोरी के गीत सोने चाँदी का है पलक! | विस्तर 
तकिया है मख़मल का में सोने के स्थान पर छोटी वच्ची सोंदे बोलती है जो 
स्पष्ट ही चाँदी का प्रभाव है। 

सादृश्य के अस्थान में प्रयोग करने के उदाहरण पंडितंमन्य व्यवितयों के 
मुख से वहुधा सुनाई पड़ते हूँ। संस्कृत न जानने वाले विद्वान इच्छा को 
इच्चा, शाप को श्राप और बन्धन को वन्धन वोल कर अपनी पंडिताई का परिचय 
देते हें। शाप का श्राप तो कई सदियों से प्रचलित पुराना रूप हैं। इसी का 
विकसित सराप, सरापव रूप अवधी में चलता हैं, शाप तो कभी का गायब 
हो गया। बहुनेरे प्रणु, गल्प और संगठन को संस्कृत के शब्द समभते हें। 
इससे यह मालूम होता हैँ कि यह अस्थान सादृश्य वाले शब्द कुछ व्यवितयों की 
भूल की सनक तक ही सीमित नहीं रहते, भाषा में वस्तुतः व्यापक रूप में 
आ जाते हैं। 

पूर्वकालवर्ती स्वदेशी भाषा के विषय में इस प्रकार के प्रयोगों के बहुतेरे 
उदाहरण पालि भाषा में मिलते हैँ। संस्कृत के अघोष स्पर्श वर्णों का पालि के 
समय में सघोष वर्ण द्वारा आदेश प्रायः हो गया था पर ऐसा अनुमान है कि पालि 
ग्रंथ-संपादकों ने अपनी पुस्तकों को प्राचीनता का आकार देने के लिए संस्कृत 
के अघोष वर्णों का ही प्रयोग किया। इस काम में वह बहुत से अस्थान प्रयोग कर 
गए। धम्मपद से ही कुछ उदाहरण ये हें --कुसीत (<कुस्तीद), अलापू 
(<अलाबूनू ), पाचेति (८ प्राजयति), पिथीयति (८ पिधीयते ) | 

विदेशी भाषा के शब्दों के, इस प्रकार के अनर्थ प्रयोग के, भी प्रचुर उदाहरण 
मिलते हैं। नवावी शहर लखनऊ को लखनऊ कह कर लोग समभते हैं कि हम 


ठोक नाम ले रहे हें । जवाब को ज़वाब, रवाज को रवाज़, जियर को ज़िगर 
आदि कहने वालों की भी कमी नहीं है। 

जिस प्रकार पूवंवर्तो भाषाओं अथवा विदेशी भाषाओं के अज्ञानवश अस्थान 
ग़लत प्रयोग होते हैं उसी प्रकार वर्तमात भाषाओं और वोलियों के भी। अकसर 
देखा गया है कि किसी चुनाव के छिए खड़ा हुआ नगरवासी जब देहात में 
सभाओं में बोलता है तब निजत्व स्थापित करने के लिए वह ग्रामवासियों की 
बोलो, बोलने का उद्योग करता है। उसके इस प्रकार के उद्योग से उसे वोट भले 
हो मिल जायें पर वह गाँव में हँसी दिललगी के लिए अपनी भाषा के रूप में 
काफ़ी सामग्री छोड़ जाता है। 
! ऊपर लिखे सारे प्रयोग वक्ता के अन्नान से होते हैं। पर कभी कभी मनुष्य 
अपनी भाषा से खिलवाड़ करता है और शब्दों को बिगाइ कर बोलता है। यह 
प्रयोग जानकर, विनोद आदि के लिए होते हें और कोई कोई कभी कभी भाषा 
में टिक जाते हैं। 
/ कवि भी भाषा को अपनी कल्पना का अपर्याप्त माध्यम पाकर शब्दों के नए 
रूपों का प्रयोग करता है। इनमें से भी कुछ भाषा में स्थिर स्थान पा जाते हें। 

ऊपर हम देख चुके हें कि भाषा का अवयव वाक्य है, अथवा भाषा वाकयों का 
समूह है। वाक्य में घ्वनियों का समूह रहता है। इस ध्वनि-समूह के भी छोटे छोटे 
समूह बनते हें, एक तो उच्चारण की सुविधा के अनुसार और दूसरे अर्थ-व्यंजकता 
की सुविधा के अनुसार। पहली श्रेणी के समूहों की जानकारी घ्वनिविज्ञान से 
प्राप्त होती है और दूसरी की पद-रचना-विज्ञान के द्वारा। दूसरी श्रेणी के समूहों 
को शब्द या पद्‌ कहते हैं। पूरे वाक्य की प्रतिमा मस्तिष्क में रहती है और यही 
ध्वनि-समूह द्वारा मुख से निकलती है और इन ध्वनियों के द्वारा ही अन्य मनुष्य 
हमारे मस्तिष्क में स्थित विचारों को समभ सकते हें। ध्वनियों का प्रतिविम्व 
भी मस्तिष्क में रहता है। पर शब्दों का अस्तित्व इतने निश्चित रूप से वहाँ 
नहीं रहता, तब भी अन्तःकरण में कहीं न कहीं इनका रूप भी रहता है जहां से 
ये बनते बिगड़ते रहते हें। 

कभी कभी वाकक्‍्यात्मक प्रतिमा मस्तिष्क में कुछ रहती हँँ और उच्चारण कुछ 
हो जाता है। पम्प में हवा भर दो आदि वाक्य इसी के उदाहरण हैं। अथवा सामने 
खड़ी हुई सावित्री को पुकारना चाहें और उसे पुकारें सरोजिनी (इसी को साहित्य- 
शास्त्री गोत्रस्खलन कहते हैं) । लिखी हुई चीज़ पढ़ने में इस प्रकार की भूल अनायास 
ही हो जाती है ! उसका कारण यह होता है कि प्रयत्न-लाघव के लिए बहुधा हम 
पूरे शब्द न पढ़कर उसके अंशमात्र से शब्द का अस्तित्व प्राप्त कर आगे बढ़ जाते 
हैं। इस जल्दी में भूल हो जाना कोई अचरज की वात नहीं। यही जल्दी अथवा 
मस्तिष्क की शिथिलता कभी कभी उच्चारण की भूलों के मूल में रहती है। 

वाक्य में कभी कभी एक ही पद रहता है और वहुधा कई। पर वाक्य में चाहे 
जितने पद रहें, उसका ग्रहण समष्टि-रूप से होता हैं। वावयार्थ ग्रहण करते समय 
हमारा मन प्रत्येक ध्वनि या प्रत्येक शब्द (पद) पर नहीं रुकता। परन्तु वावय का 
विहलेषण करने पर हमें पता चलता हैं कि उसमें दो तत्त्व मिले रहते हें--कुछ 
घ्वनियां अथंतत्त्वका वोध कराती हैं और अन्य उन अधथ॑तत्त्वों के परस्पर सबन्ध का। 

यह सुन्दर रचना तुलसीदास की है, इस वाक्य में सुन्दर, रचना, तुलसीदास यह 
विशिष्ट अर्थोद्वोधक घ्वनि-समूह हैँ । इनसे हमारे दिमाग्र में उपस्थित निश्चित 
विचारों का वोध होता है । वाकी के यह, की ओर है शब्द कोई विशिष्ट अर्थ नहीं 
बताते, केवल रचना और तुलसीदास का परस्पर सम्बन्ध जतलाते हैं। यह शब्द 
किसी विशेष रचना का निर्देश करके उससे वक्ता के निकटस्थ होने की सूचना 
देता है, की, तुलसीदास ओर रचना का परस्पर करतृ त्व-कृति सम्बन्ध स्थापित 
करती है और है उस रचना के वत्तमान अस्तित्व और उस सम्बन्ध के वर्तमानत्व 
की सूचना देता हैँ । 

अथतत्त्व से अभिप्राय भाषा के उन अंशों से है जो अर्थ अथवा विचार का 
उद्वोध कराते हूं । सम्बन्धतत्त्व से तात्पयं उन अंझों से है जो अर्थतत्त्व द्वारा 
व्यक्त किए हुए विचारों क॑ परस्पर सम्बन्ध की सूचना देते हें। 

किसी भी भाषा का अध्ययन करने से पता चलता है कि मनुष्य-समुदाय में 
विचारों को व्यक्त करने की कुछ धाराएं बन जाती हैं जो प्रवाहरूप से चलती 
रहती हें और जिनमें सामाजिक परिस्थितियों के अनुसार हेर फेर होता रहता है। 
संस्कृत वोलने वालों की विचारधारा एक प्रवाह से चल रही थी जिसका ज्ञान हमें 
संस्कृत के वाक्‍्यों के विश्लेषण से होता है, पालि आदि उत्तरकालीन भाषाओं की 
धीरे धीरे बदलती गई पर प्रवाह अक्षुण्ण रूप से आधुनिक आय भाषाओं तक मिलता 
है। यह प्रवाह चीनी भाषा द्वारा व्यक्त हुए प्रवाह से अथवा अरबी भाषा द्वारा 
व्यक्त किए गए प्रवाह से वहुत भिन्न है। अंगरेजी के प्रवाह से भी काफ़ी भिन्न है, 
पर भेद की वह मात्रा नहीं जो चीनी या अरबी से है। 

विचारधारा का यह प्रवाह सम्बन्धतत्त्वों को प्रकट करने के ढंगों से मालूम 
होता है। हर भाषा का यह ढंग जुदा जुदा होता है। विविध भाषाओं का अध्ययन 
करके भाषा-विज्ञानियों ने सम्बन्धतत्त्व को व्यक्त करने के नीचे लिखे प्रकार 
बताए हें। 
(१) सम्बन्धतत्त्व अलग शब्द ही हो सकता है। उदाहरणार्थ--संस्क्ृत के 
इति, एव, अ्रपि, च, परं भादि, हिन्दी के से, का, के, में, पर और तब, जब, 
जहां, तहां आदि । सभी सर्वनाम-शब्द सम्बन्धतत्त्व ही प्रदर्शित करते हें। कभी कभी 
दो शब्द वाक्य में सम्वन्धतत्त्व जतलाते हें और इनका स्थान भिन्न रहता है, जैसे 
हिं यदि ...तो, न... न, यद्यपि ...तथापि | 

(२) सम्बन्धतत्त्व अर्थतत्त्व में ही जोड़ दिया जाता है, इस प्रकार वह उसी 
शब्द का अंग बन जाता है। यह शब्द के आदि, मध्य, अन्त में कहीं भी हो सकता 

है, उदाहरणार्थ सं० में लडा और लुड_ में आदि में अ (अगच्छत्‌, अ्रगमत्‌, 
अचोरयत्‌, अचूचुरत) जो भूतकाल की क्रिया का दोतक हो गया बता 
व्य- अकुवद, अगच्छ॒नू, अपाणिपादः) जो क्रियाओं ओर संज्ञाओं 
में निषेध का सूचक हो गया; मध्य में य--( गम्यते, हस्यते, चोयते) 
आववाच्य अथवा कर्मवाच्य का द्योतक, अथवा अय पय (करति-कारयति, 
स्नाति (-स्नापयति) जो प्रेरणा की सूचना देने लगा; अन्त में स्थ/-स्मिन्‌ 
(रामस्य, सर्वस्मिनु) आदि विभकत्यर्थक, शत्‌ बत (गच्छत, गत ) आदि 
क्रिया के काल भाव आदि के द्योतक। इसी प्रकार हिन्दी का निषेधात्मक आ, 
प्रेरणार्थंक -वा (करना करवाना), स्त्रीप्रत्यय आनी, आइन (पंडितानी, 
पंडिताइन) आदि, विभक्त्यथक हि ए (घरहि, दुआरे) आदि इसी के उदाहरण 
हैं। सामी भाषाओं में इस उपाय का अवलम्बन प्रचुर मात्रा में किया जाता है। 
वहां अथंतत्त्व तीन व्यंजनों द्वारा उदबोधित होता है और प्रायः सभी शब्द आगे 
पीछे वीच में कुछ ध्वनियों (विशेष कर स्वरों) को जोड़ कर बनते हें, जैसे व्‌ लू दू 
इन तीन की इसी क्रम की सर्माष्टि का अर्थ पैदा करना होता है, इसी से वालिद वल्द 
तवल्‍लुद आदि शब्द बनते हैं; इसी प्रकार क़्‌ , तू, लू की समष्टिसे कातिल, कत्ल, 
मकतूल, क़तल, क्ुंतिल यक्ञतुलु. क्ित्ल, क्रिताल, क्ातल; कू त्‌, व्‌. से 
किताव, कुतुब. कातिव, मकतृत्र तकतुब, कंतबत आदि। 

(३) अभ्थतत्त्व की ध्वनियों में कुछ परिवर्तत कर देने (एकाघ का लोप 
करके उसके स्थान पर दूसरी विठा देने ) से भी सम्बन्धतत्त्व का बोध कराया जाता 
है, उदाहरणाथं संस्कृत में श्रज्ञ, (सौंग) शाज्ञ' (सींग का बना हुआ), पृत्र पोत्र 
हिन्दी में विटना-पीटना, कटना-काटना, मरना मारना, बकरा-बकरी, पोथा- 
योथी, फूला-फूली आदि । 

(४) अर्थतत्त्व की ध्वनियों में घ्वनिगुण (मात्रा, सुर या बलाघात) का 
भेद उपस्थित कर देने से भी सम्बन्धतत्त्व का बोध हो जाता है, जैसे अंगरेजी में 
वलाघात के ही द्वारा शब्द क्रिया है या संज्ञा इसका बोध होता हैँ 'कन्‌डक्ट (संज्ञा) 
कन्‌'डक्ट (त्रिया) ('(००८०८८००'१०८८), 'रेकर्ड ( संज्ञा ) रे'कर्ड 
(क्रिया) ('२८००:०-६८' ००००) । चीनी और अफ्रीकी भाषाओं में सुर 
के द्वारा निषेध आदि का बोध होता है । अफ्रीकी भाषा फ़ुल के एक वाक्य 
का उदाहरण घ्वनिगृण के अध्याय में ऊपर पु० ५५ पर दिया गया है ! 

(५) जैसे गाने में क्षणिक विराम, अथवा वाक्‍्यों के बोच का विराम पर्याप्त 
आव का बोध होता है, वैसे ही किसी अथंतत्त्व में घ्वनियों को जोड़कर या उनमें 

परिवर्तन करके जब रूपों की श्रेणी वनती है तब अर्थतत्त्व में कोई विक्रार न उत्पन्न 
करना और उसको ज्यों का त्यों छोड़ देना भी सम्वन्धतत्त्व का द्योतक हो सकता 
है। वैदिक-पूर्व और उत्तर-काछीन संस्क्रत भाषा में किसी किसी संज्ञा का अवि- 
कृत रूप ही (पात्‌, सरित्‌ जलमुक , वरणिक्‌, यशः) प्रथमा एकवचन का द्योतक 
होता था। हिन्दी में धातु का अविकृत रूप (कर, चल, जा, खा) क्रिया के 
आज्ञार्थ का बोधक होता है । ह॒ 
(६) अर्थतक्त्व का वाक्य में अथवा वाक्यांश में स्थानमात्र ही कभी कभी 
सम्बन्धतत्त्व का बोध होता है। उदाहरणार्थ हिन्दी में राम गीत गाता है; गीत 
अच्छा लगता हे; इन दो वाक्‍यों में गीत शब्द का वाक्य में स्थान ही उसके कारक 
का वोधक है । समास में तो झब्द के स्थान पर बहुत कुछ निर्भर रहता है। मल्‍ल- 
ग्राम (पहलवामतों का गांव )और ग्राममल्ल् (गांव का पहलवान ), राजपूृत्र (राजा 
का लड़का) और पृत्रराज (लड़कों में राजा, श्रेष्ठ) आदि प्रयोगों में अपेक्षाकृत 
प्रथम या द्वितीय स्थान हो सम्बन्धतत््व को जतलाता है। 
इस तरह सम्बन्धतत्व को प्रकट करने के विभिन्न उपायोंके होने के कारण भाषाओं 
की रचना की भिन्न भिन्न बैलिय। मालूम पह़तों हैं। किसी किसी भाषा में अर्थ 
तत्त्व और सम्बन्धतत्त्व इस ढंग से मिला हुआ रहता है कि एक ही शब्द दोनों तत्त्वों 
का पूर्णरूप से बोधक होता है। प्राचीन आय और सामी भाषाएं अधिकांश में 
इसी ढंग की हैं । इनमें सम्बन्धतत्त्व को बताने के लिए स्तरक्रम (गुण, वृद्धि आदि 
अवश्रुति), आदि, मध्य या अन्त में प्रत्यय लगाना, ध्वनियों में कुछ लोप, आदेश 
आदि कर देना--इ त्यादि उपाय काम में लाए गए है। कुछ अन्य भाषाओं में 
सम्बन्धतत्त्व के अंश अलग ही गब्द रहते हें, जैसे चीनी भाषा में सम्वन्धतत्त्व वाले 
शब्दों को रिक्त और अर्थतत्त्व वालों को पूर्ण कहते हें। दोनों का अस्तित्व अलग- 
अलग रहता है। अफ्रीका की कुछ (वांट्‌ आदि) भाषाओं में एक ही सम्बन्ध- 
तत्त्व को व्यक्त करने के लिए एक से अधिक शब्द रहते हैं। कुछ भाषा-परिवारों 
(फ़ीनो-उम्नी या तुर्की-तातारी ) में सम्बन्धतत्त्व अर्थतत्त्व के साथ जु रहता है 
परन्त उसका अस्तित्व इतना प्रत्यक्ष होता है कि बिना अर्थतत्त्व को जरा भी छेड़े 
हुए उसको अलग कर सकते हैं। कोई भी भाषा ऊपर लिखे उपायों में से केवड 
एक ही का अवलम्बन नहीं करती । इनमें से एक उपाय की प्रचुरता देखकर ही हम 
कह देते हैं कि अमुक भाषा अमुक उपाय का अवलम्बन करतो है । हिन्दी ही को 
ले लीजिए। आय॑ भाषा होने के कारण बहुत से शब्दों में सम्बन्धतत्त्व अर्थतत्त्व 
से जुड़ा हुआ अभिन्न रूप से दिखाई देता है, किन्तु इस अभिन्नता की मात्रा संस्कृत 


रण 


पदरचना 3 


से कम है। चीनी भाषा की तरह इसमें सम्वन्धतत्त्व को बतलाने के लिए विभ- 
वत्यर्थक आदि अठुग ही अस्तित्त्व रखने वाले शब्दों क संख्या है और मो भी कम 
नहीं। वांदू भापा की तरह कुछ प्रयोगों (यदि तो आदि) में एक से अधिक 
शब्द सम्वन्धतत्त्व का बोध कराते हँ। बहुत से ऐसे शब्द हैं जिनमें फ़ीनी या 
तुर्की भाषा की तरह सम्बन्धतत्त्व का अंश विना अर्थतत्त्व को छेड़े अलग ही 
भलकता है। 

अथ॑ंतत्त्व और सम्बन्धतत्त्व का परस्पर भेद समझ लेने पर भो शब्द क्या 
हैं यह सवाल हल नहीं होता। संस्कृत के वैयाकरणों ने शब्द के प्रयोग को पद 
की संज्ञा दी है। ध्वनियों का समूह ही शब्द माना गया है। यदि उसमें प्रत्यय 
जोड़कर उसे वाक्य में व्यवहार के योग्य कर लिया जाय (जिस प्रक्रिया से उसमें 
अर्थ को उद्वोधित करने की सामर्थ्य आ जाय) तो उसे पद कहते हैं। यही पाणिनि 
हारा दिए गए पद के लक्षण (सुप्तिडन्तं पदम्‌) का अभिप्राय है। वैयाकरण की 
दृष्टि में जब तक प्रक्ृति में प्रत्यय नहीं जुड़ता तव तक उसके अर्थ का कोई बोघ 
नहीं होता है और इसीलिए ऐसे पदों में (यहां तक कि नीचेः आदि अव्ययों) में 
भी जिनमें कुछ भी विकृति नहीं आती, उसे प्रत्ययों की कल्पना करनी पड़ी हैं और 
उन प्रत्ययों के तात्कालिक लोप की। तथापि सिद्ध शब्द के लिए पद शब्द का 
प्रयोग और असिद्ध के लिए केवल शब्द का प्रयोग करके दोनों का भेद रखना 
उचित हूँ। किसी किसी भाषा में पद ही पूरा वाक्य होता है अथवा वाक्य ही पूरा 
पद होता है। एस्किमो ऐसी ही एक भाषा है। बांटू में हम देख ही चुके हें कि दो 
शब्दों को मिलाकर ही सम्बन्धतत्त्व-ब्रोधक पद का बोध होता है। चीनी भाषा 
में कभी कभी एक से अधिक शब्द मिलाकर ही अयंतत्त्व का बोध होता है। उदा- 
हरणार्थ इ-+-फ्र (वस्त्र), फ़ु+च्श (पिता) । इन दो दो डाब्दों के समूह को ही 
पद कह सकते हं। कहीं कहीं ये दो शब्द वाक्य में अलग अलग एक दूसरे से दूर- 
स्थित रह सकते हैं। फ्रेंच भाषा का न पा (नहीं) उदाहरण है (ज़ न ले पा व्यू 
मेंने नहीं देखा) । इन सव वातों को ध्यान में रखदे हुए पद का नीचे लिखा लक्षण 
ठीक मालूम होता है-- 

“पद्‌ उस ध्वनि या ध्वनिसम्‌ह को कहते हें जिसका वाक्य में भाषा की पर- 
म्परा के अनुसार सस्वन्वतत्त्व का, अर्थतत्त्व का अथवा उन दोनों के अर्थ का बोध 
कराने के लिए प्रयोग होता है। यदि ध्वनि-समूह है तो एकत्र और कभी कभी 
अनेकत्र भी उसके अंशों की स्थिति रहती है।” 

हर भाषा में उसकी परम्परा के अनुसार ही पद का विशिष्ट लक्षण करना 

पड़ेगा। पर साधारण रीति से उपर्युक्त लक्षण सभी भाषाओं के पदों के लिए 
उपयुक्त होगा। 

पद का लक्षण कर देने पर, शब्द्‌ के विषय में भी कुछ कहना जरूरी है। 
ऊपर हो कह चुके हें कि शब्द पद की उस अवस्था का नाम हैं जब उसमें अर्थ का 
उद्बोध नहीं हुआ। परन्तु सामान्य रूप से उसमें अर्थ निहित रहता हैं। ध्वन्यात्मक 
शब्द और व्याकरणात्मक शब्द में यह अन्तर है कि ध्वन्यात्मक शब्द एक साथ 
उच्चारण में आता हूँ | सुविधा के अनुसार उसमें एक ही व्याकरणात्मक शब्द 
(जैसे नीचे: प्रविशति में ) एकाधिक व्याकरण-शब्द ( अग्निश्च) अथवा एक व्याक- 
रण-शब्द और द्वितीय का कुछ अंश (पुत्र: अस्माक॑ं-पुत्रो $स | मार्क) हो सकता है। 
व्याकरणात्मक शब्द में अर्थ का बोध कराने की, विशिष्ट भाषा की परम्परा से, 
शक्ति रहती है । जब ध्वनियों के किसी समूह में व्याकरण के प्रयोग के अनुसार 
अर्थ के बोध कराने की शक्ति होती है तब उसे, शब्द की संज्ञा देते हैं। 


तेरहवाँ अध्याय 
पदविकास 


व्याकरणात्मक धाराएँ--ऊपर कह चुके हें कि भापा का अवयव वाक्य हैं। 
हमें सम्पूर्ण वाक्य से अर्थ का बोध होता है। हमारा अनुभव प्रथम वस्तुओं और 
जीवों पर केन्द्रित होता है, फिर गुणों पर। वस्तुओं से भिन्न, अलग से गुण का 
ओघ घोरे घीरे <से जैसे अनुभव बढ़ता जाता है, होता जाता है। वाक्य द्वारा 
उद्वोधित अर्थ का विश्लेषण प्रत्येक भाषा में किन्‍्हीं धाराओं में होता है जो स्वाभा- 
विक और सर्वसाघारण हो जाती हैं । आज हम हिन्दी-भाषी लोग त्रिया में भी लिंग 
रखते है, यह हमारे लिए सर्वसाघारण और स्वाभाविक सी वात है । हमारी भाषा 
इसी धारा में चली आई है, जिस धारा का विकास संस्कृत, प्राकृत, अपश्रंश के 
क्रम से स्पष्ट दिखाई पड़ता है। पर क्रिया में लिंग का भेद करना अंगरेजी या 
बंगाली में नहीं होता--इन भाषाओं की स्वाभाविक धारा इस बारे में हमारी 
से बिल्कुल विपरीत है। इसी प्रकार जिन भाषाओं का हमारी भाषा से जितनी 
दूर का सम्बन्ध है उनकी घाराएं उतनी ही भिन्न होंगी । इन धाराओं का व्िब्लेषण 
व्याकरण द्वारा होता है। विशिष्ट सम्बन्धतत्त्वों द्वारा ही इन धाराओं का निर्घा- 
रण होता है। इस प्रकार शब्द का रूप ही इन धाराओं का निरूपण करता है, 
यदि शब्द के रूप की विभिन्नता नहीं है तो समझना चाहिए कि वह धारा नहीं हैं । 
संस्कृत में विशेष्य के लिंग के अनुसार विशेषण का लिंग होता था--(ुन्दरः 
युरुष,, सुन्दरी स्त्री, सुन्दरं कमलं) परन्तु आज हिन्दी में अधिकांश विशेषणों में 
लिग का भेद नहीं होता (सुन्दरः पुरुष,ः सुन्दर स्री, सुन्दर कमल) जैसा कि रूप 
की अभिन्नता से स्पष्ट है और जिनमें है भी (मोटा आदमी, मोटी औरत ) वहां 
भी मिट जाने के लक्षण दूर से दिखाई पड़ रहे हें। यदि किसी भी सम्बन्धतत्त्व द्वारा 
रक्षित रूप विभिन्न न हो तो समझ लेना चाहिए कि वह घारा उस भाषा के इति- 
'हास में या तो थी ही नहीं या थी तो विलुप्त हो गई। संस्कृत में आशीलिग ओर 
विंघिलिग के लिए जुदा णुदा रूप थे, प्राकृत-काल में इनकी एकरूपता हो गई। 
और आज हिन्दी में इनकी तथा प्राचीन आज्ञा (लोट) के रूपों की एकरूपता 

पाई जाती है। बच्चा सुख्ती रहें (आजीर्वाद), वह बिछौने से उठकर मुँह घोए 
(विधि), वह खाना खाए (आज्ञा), और यदि वह बीमार पड़े (संकेत)इन सब 
प्रयोगों में क्रिया के रूप के लिए एक ही सम्बन्धतत्त्व हे । ऐसी दशा में हम कह 
सकते हैं कि हिन्दी में आशीर्वाद आदि के लिए विभिन्न थाराएं नहीं हैं। इस प्रकार 
इन व्याकरण-सम्दन्धी धाराओं का अव्ययन विशिप्ट भाषा के सम्बन्ध में ही और 
सो भी उसके इतिहास के किसी विशिष्ट समय के वारे में हो हो सकता है। 

लिग, वचन, कारक (कर्तृत्व, कमंत्व, करणत्व आदि), पुरुष (उत्तम, 
मध्यम, अन्य ), काल (भूत, वतंमान, भविष्य ) , प्रश्न, निषेध आदि के भाव सम्वन्ध- 
तत्वों द्वारा बतलाए जाते है । जिन भाषाओं में इनमे से कुछ के लिए अलग सम्बन्ध 
तत्व नहीं हैं उनके विषय में निः्चयात्मक रूप से हम कह सकते हें कि उन भाषाओं 
में सोचने विचारने की वे धाराएँ नहीं हें । इस जगह पर इन सम्बन्धतत्वों द्वारा 
निर्दिष्ट धाराओं के इतिहास पर विचार कर लिया जाय। 

लिंग 

व्याकरण के अनुसार ञब्दों में तीन लिग मिलते हे--ल्लिग, स्त्रीलिंग और 
नपुंसकलिंग। परन्तु इस लिग का नैसगिक पुरुपत्व और स्त्रीत्व से कोई सम्बन्ध 
नहीं। संस्कृत में स्त्रीवाचक शब्द सभी लिगों (दाराः पुं०, स्री. महिला स्त्री०, 
कलत्र॑ नयु०) में मिलते हं । संस्कृत, हिन्दी, अरबी, फ्रेंच आदि भाषाओं में अचे- 
तन पदार्थों को बतलाने वाले शब्द कोई पुल्लिग होते है तो कोई स्त्रीलिग, जैसे-- 
पानी के लिए संस्क्रत में वारि, जल॑ आदि नपुं० पर अपस्‌ स्त्री०, हिन्दी में वाट 
(स्त्री०), सस्ता (पुं०), डगर (स्त्री०), मार्ग (पुं०), अरबी में किताब (स्त्री०) 
मोत (स्त्री०)। 

मुंडा भाषाओं में पुल्लिग और स्त्रीलिंग का भेद नहीं है । जहां भेद जत- 
लाने की जरूरत होती है वहां फारसी की तरह न और मादह् के लिए शब्द जोइ- 
कर लिग-भेद किया जाता है, जैसे आंडिया कूल (वाघ), एंगा कूल (वाघिन)। 
संजाओं के चेतन और अचेतन ये विभाग मिलते हैं । द्वाविड भाषाओं में संज्ञाओं 
के दो भेद पाए जाते हैँ --उच्चजातीय और जातिहीन, तथा फ़ारसी की तरह 
पुरुष और स्त्री सूचक शब्द जोड़कर पुल्लिग और स्व्रीलिग का भी भेद कराया 
जाता है । अंग्रेजी में अचेतन पदार्थों पर भी कभी कभी पुरुषत्व और स्त्रीत्व का 
आरोप जान ब्‌ भू कर किया जाता है; उस भाषा में सूर्य-बाचक शब्द सन्‌ पं? और 
चन्द्र-वाचक शब्द मुन्‌ स्त्री० होता है, शिप्‌ (जहाज) और ट्रेन स्त्री० होते हैं । 
इस प्रकार भाषाओं में लिंग के वारे में बडी विभिन्नता हैं। 

यदि अचेतन पदार्थों के लिए सदा नपुंसॉलिग और चेतन जीवों में पुरुषों 
के लिए पुल्लिग और स्त्रियों के लिए स्त्रीलिंग होता तो बात युक्तिसंगत होती । 
पर अधिकतर वात इसके विपरीत है। इसका क्या कोई कारण है ? प्रश्न के तीन 
भाग हँ--(क) पुरुष के लिए स्त्रीलिग शब्द क्यों, अथवा स्त्री के लिए पुंह्लिग 
शब्द क्यों ? (ख)चेतन के लिए नपुं० शब्द क्यों और(ग) अचेतन के लिए १० 
और स्त्री० शब्द क्यों ? वर्तमान भाषाओं के लिंग को हम खोजते-खोजते पुरानी 
“भाषाओं तक पहुंचते हैं। हिन्दी का पुल्लिग और स्त्रीलिंग का प्रयोग अपना इतिहास 
वैदिक संस्कृत तक पाता है। गुजराती और मराठी में का स्वल्पावशिष्ट नपुंसकलिग 
"भी संस्कृत तक पहुँचता हैँ । इसी प्रकार अन्य भाषाओं के बारे में भी कह सकते 
हैं। आदिम भाषाओं के विषय में विचार करना हैं । 

(क) पुरुष के लिए स्त्री० और स्त्री० के लिए पुं० शब्द का प्रयोग, तब संभव 
है, जब पुरुष में स्त्री के कोई विशिष्ट गुण, विशेष परिस्थिति में, देखे गए होंगे और 
स्त्री० में पुरुष के गुण; तभी विपर्र,तत लिंग का प्रयोग हुआ होगा। संस्कृत का 
स्त्रीवाचक पुं० दाराः शब्द शायद स्त्री के गृहप्रवंध के कौशल को देखकर ही 
'पुं० हुआ होगा । 

(ख) चेतन के लिए नपुं० शब्द का प्रयोग, संभव है, कि कुछ अचेतनत्व 
देखकर ही प्रयोग में आया होगा। संस्कृत का स्त्रीवाचक नपुं० कल्नत्र शब्द 
शायद इस बात का द्योतक हूँ कि स्त्री और सामग्री की तरह पिता के घर से पति 
के घर पहुंचा दी जाती थी । 

(ग) अचेतन के लिए पुं० या स्त्री० का प्रयोग अचेतन पदार्थों में जीवन 
की कल्पना करने से ही संभव हुआ होगा। अग्निवाचक संस्कृत के पावक, अग्नि, 
दहन आदि शब्द शक्ति और प्रकाश आदि गुणों को जतलाते हें। शन्नों देवीरभि- 
ब्टय आपो भवन्तु पीतये आदि मन्त्र में जलवाचक अपस्‌ शब्द का स्त्री० में प्रयोग 
उसके सुख, शान्ति देने के गुण का द्योतक हैं। 

जहाँ कोमलत्व, शान्ति आदि की कल्पना की जाय वहां स्त्रीलिंग का प्रयोग 
और जहाँ वीरत्व, ओज आदि की कल्पना हो वह पुलिग का प्रयोग युक्तिसंगत 
जान पड़ता है। ओर किसी भाषा में यदि एक बार इस तरह का प्रयोग कुछ 
शब्दों में चल पड़ा तो दूसरों में भी होकर भाषा का स्वाभाविक अंग बन जाता है। 

, वर्तमान भाषाओं में जहां लिग-मेद है वह से उसे हटाने की या उसे छोड़ने की यदि 
जरा भी बात की जाती हूँ तो उस भाषा के बोलने वालों को वुरा लगता है । अपने 
आप दूर हो जाय तो कोई बात नहीं । 

वचन 

संसार की वर्तमान अधिकांश भाषाओं में एकवचन और बहुवचन को व्यक्त 
करने का प्रवन्ध है। लिथुऐनी में अब भी द्विवचन अवशिष्ट मिलता है। अफ्रीका 
की कुछ भाषाओं में त्रिवचन के भी रूप मिलते हैं। द्विचचन और त्रिवचन के 
अस्तित्व से यह न समभना चाहिए कि जिन भाषाओं में ये हें उनके बोलने वाले 
दो या तीन से आगे की गिनती नहीं जानते थे । संसार में जीव और वस्तुएँ एक 
और अनेक दिखाई देती हें। इसलिए एकवचन और बहुवचन को व्यक्त करने 
के लिए भाषाओं में साधन होना स्वाभाविक ही है। द्विववचन का आविर्भाव 
किन्‍्हीं वस्तुओं को समान और साथ साथ देखने से हुआ होगा, जैसे दो पेर, दो हाथ, 
दो आँखें, दो कान, अश्विनो आदि। धीरे २ निरन्तर साथ रहने वालो पर भिन्न 
वस्तुओं अथवा जीवों के लिए भी इस वचन का प्रयोग होने छगा। इन्द्राग्नी, मित्रा- 
वरुणो, द्यावापृथित्री, पितरो आदि प्रयोग इसी के उदाहरण हें। और फिर द्विवचन 
सर्वसाधारण प्रयोग में आ गया। संस्कृत में द्विवचन था, पर पालि और बाद वाली 
आय॑ भाषाओं से वह गायब हो गया। उसके लोप का कारण यही हो सकता है 
कि द्विवचन की स्वतन्त्र सत्ता का उसके विस्तृत व्यवहार के कारण कोई 
उपयोग नहीं दिखाई पड़ा। किन्हीं दो वस्तुओं का बोध कराने के लिए संख्यावाचक 
दो का प्रयोग करके अनेकवाचक बहुवचन को लाकर काम चल गया। इसी प्रकार 
जिन भाषाओं में त्रिवचन का व्यवहार है वहाँ किन्हीं वस्तुओं को तीन के समूह में 
देखना और उसे विशेष रूप से व्यक्त करना आवश्यक समभा गया होगा। 

इन बचनों के अतिरिक्त भाषाओं में व्यक्ति और समूह को अलग-अलग 
व्यक्त करने के भी साधन मौजूद रहते है । वैदिक संस्कृत में कई प्रयोग ऐसे मिलते 
हैं जिनमें संज्ञा वहुवचन में है और क्रिया एकवचन में। ऐसे स्थलों में वहुवचन से 
केवल समूह का बोध होता है। वाद को समूहवाचक बहुत से शब्द बन गए। 
गण पुराना गब्द है| द्वितय, त्रितय, चतुष्टय आदि भी समूहवाचक हैं। हिन्दी के 
जोड़ा जोड़ी, गंडा (४), पंजा (५) दर्जन, कोड़ी आदि शब्द इसी श्रेणी के हैं। 
और साहित्यशास्त्री तो, विशेष समूहों की संख्या को व्यक्त करने के लिए--वेद, 
रस, ऋषि, वसु, रुद्र, आदित्य आदि कितने ही शब्दों का प्रयोग करते हें। किसी 
समूह की कल्पना करके अनेक समूहों की भी कल्पना हो सकती हैं, इसी कारण 
समूहवाचक शब्द एकवचन या वहुवचन में हो सकते हें। 

काल 
काल का विचार आज जितना स्पष्ट जान पड़ता है उतने स्पष्ट रूप से पूर्व 

समय की भाषाओं में नहीं व्यक्त पाया जाता। संस्कृत के भूतकाल के लिए तीन 
रूप (अनद्यतन, परीक्ष और सामान्य) मिलते हैं। उनमें क्रिया के समाप्त होने 
की भावना अधिक निहित है, भूतकाल की कम, और वह काम आज से पहले 
ख़त्म हुआ, या दूर के पूर्ववर्त्ती समय में जिसको ववता ने अपनी आँखों नहीं देखा, 
इत्यादि भावों की विवेचना पर जोर रहता था। वर्तमान भाषाओं की काल-प्रक्रिया 
को यदि सूक्ष्म दृष्टि से देखें तो पता चलता है कि वर्तमानकाल के रूप तो असन्दिग्ध 
और सुस्पष्ट हैं, अन्यों के नहीं। उदाहरण के लिए भविष्य को ही ले लीजिए। 
अंगरेजी में इसको व्यक्त करने के लिए अलग रूप नहीं--धातु में वर्तमान-कालिक 
इच्छावाचक कोई बिल (५शा)) शल, ( शाभी) अन्य धातु जोड़ कर ही 
इसका बोध कराया जाता है । फ्रेंच में भी भविष्य और भूत के रूपों में विलक्षण 
घालमेल है। हिंदी में तो खड़ीबोली का भविष्यकाल वर्तमान और भूतकाल के 
रूपों को जोड़ कर ही वनाया जाता है। जायगा में दो अंश हैं. जाए <याति (जाता 
हैं) और-गा-गत (गया)। यह न्‍गा (गी-गे) अंश वर्तमान-कालिक अन्य घातु- 
रूपों के वाद जुड़ा मिलता है। अवधी आदि वोलियों में, जात, जाइब, जश्बे, 
आदि रूप प्राचीन कृत्य रूपों पर निर्भर हें जिनका तात्पर्य था... ... चहिए 
२०, 0 होगा!। ब्रज आदि में जहहें, जाई आदि रूप प्राचीन (संस्कृत ) भविष्य 
से धीरे-धीरे विकसित हुए हैं पर संस्कृत में ही घातु और वर्तमान काल के प्रत्ययों 
के बीच में -स्य जोड़कर हैँं। तो भविष्य का बोध कराया जाता था न। 

इसी प्रकार भूतकाल का बोघ पक्की नींव पर नहीं है। हिंदी में (तथा 
अन्य भारतीय आये भाषाओं में भी) इस १.5 का बोध निष्ठा पर अवलम्बित 
है जो केवल किसी काम के पूरे होने का बोध कराती थी--काल का नहीं। यदि 
वर्धा गया तो महात्मा जी के अवश्य दर्शन करूँगा आदि प्रयोगों में भूतकाल का 
बोघक गया भविष्य की बात कहता है। 

मनुष्य के जीवन में वर्तमान ही निश्चित है, “कल की राम जाने”। भूत 
की भी वही बात निश्चित है जो अपने अनुभव में आई हो 
० न । इसी प्रकार भाषा 
में भी अधिक स्थिर रूप वर्तमान काल के दी होना स्वाभाविक है अन्‍्यों के अपेक्षा- 
कृत अस्थिर। 

प्रेरणार्थंक आदि 
फ्र् अल कप: अ३+ पक जोर न था, किन्तु क्रिया के प्रकार 
को प्रेरित करता है--इन दोनों के लिए रमन कक हक 8000 
! अलग अलग (गच्छुति गमयति) रूप थे। 

किसी काम को करने की इच्छा करने के लिए जुदा रूप (जिगमिषरति), वार वार 
या खूब करता हूँ तो भिन्न ही रूप (देदीयते--बार बार देता है या खूब देता है) 
इत्यादि। आज हिन्दी आदि आधूनिक आर्य भाषाओं में विचार की ये धाराएँ 
समाप्त सी हो गई है । यदि इन विचारों को प्रकट करने की जरूरत होती है तो 
अलग अलग झब्दों से इनका बोध होता हँ न कि उसी छातु के विभिन्न रूपों से। 
इनमें से केवल प्रे रणार्थक के रूप मिलते हैँ, करना करवाना, पढ़ना परद्माना आदि। 
अंग्रेजी मे प्रेरणार्थक का भो भाव क़्िया के भिन्न रूपों से न जतला कर प्रेरणा का 
अथं वतलाने वाली किसी घातु (कॉज़ (३५७६, मेयक्र्‌ 72८) के प्रयोग द्वारा 
सिद्ध करते हू । संस्कृत के वहुत से, इस प्रकार के भिन्न रूपों द्वारा जतलाए हुए 
प्रयोग आज हिन्दी में दो या अधिक झब्दों के जोड़ से जतलाए जाते हैं; में जाना 
चाहता हूँ, में खुब खाता हैँ, में चलता रहा, मैं चल पड़ा, मेंने खाब/ में खा 
गया,मैंने खा डाला, में खा चुका आदि प्रयोगों में विचार की जो बारोकी सुस्पप्ट 
है वह शब्दों द्वारा प्रकट नहीं की जा सकती। संस्कृत इन्हीं में ने बहुतों छो क्रिया 
के हो भिन्न-भिन्न रूपों से प्रकट करती थी। 

संस्कृत की धातुएं वैयाकरणों द्वारा दस गणों में वांदी गई हैं, एक गण की 
धातुओं के रूप दूसरी से आंशिक रूप से भिन्न हैं --किन्हीं धातुओं के बाद ही तुरूत 
तिड प्रत्यय लग जात॑ हैं (अद्‌ +मि ), कुछ के उपरान्त तिड के पूर्व कुछ जुड़ता है 
(बप्‌+त्र+ति,किदू +य+ते, क+णों +ति, पूज_ + अय + त॑ आदि |, कुछ 
धातुओं में धातु की घ्वनियों में ही कुछ परिवतंन हो जाता हैं (हध्‌ 4 तिल्‍रू--ण 
ध्‌ +तिररुणद्धि, किसी धातु का रूप अभ्यास प्राप्त करता है (हु+तिर- 
जुहु + वि जुहोति )। रूप की इस विभिन्नता की तह में विचारधारा की कोई 
विभिन्नता रही होगी, ऐसा अनुमान करना युवित-पंगत हूँ । संभव हैं कि जिन 
धातुओं को अम्यास प्राप्त होता है उनसे पहले बार वार किए जाने वाली क्रिया 
का ही बोध होता रहा हो; जुह्ोति (आहति देता है) में वलि ( आहुति) वार 
यार ही देवता को समर्पित की जाती थी। यद्यपि आज इस विभिन्नता के इतिहास 
की खोज करना असंभव सा है तथापि भाषाविज्ञानी का विचार इस बात पर 
स्थिर है कि रूप-विभिन्नता के साथ विचारधारा की विभिन्नता अवश्य रही 





होगी। 
वाच्य 
संस्कृत में तीन प्रयोग या वाच्य होते हें---कर्त्‌ , कम और भाव। यदि किसी 
वाक्य में कर्तत्व पर ज़ोर होता है तो कर्तवाच्य, कम पर तो करमंवाच्य और क्रिया 

के भाव पर हो तो भाववाच्य। कतृवाच्य में कर्ता स्वयं काम करता दिखाई देता 
है । कृष्ण भक्तों का उद्धार करते हैं इस वाक्य में कृष्ण का कर्तृत्व स्पष्ट है, किन्तु 
भक्तों का उद्धार किया जाता है इस वाक्य में उद्धार पर जोर हैँ चाहे कप्ण करे 
या राधा, या राधेश्याम । इसी प्रकार खाया नहीं जाता, चला नहीं जाता, आदि 
प्रयोगों में क्रिया द्वारा वतलाएं हुए भाव पर ज़ोर है, किससे नहीं खाया जाता या 
क्या नहीं खाया जाता अथवा किससे नहीं चला जाता इस पर नहीं । इन तीनों 
प्रयोगों के लिए संस्कृत में घातुओं के अलग अलग रूप पाए जाते थे। पर आगे 
चल कर कर्मवाच्य और भाववाच्य का प्रयोग भिन्न रूपों से न बतलाकर संयुक्त 
क्रिया द्वारा सिद्ध किया गया। उद्धार (या नहीं जाता, खाया नहीं जाता, चला 
नहीं जाता आदि वाक्यों में प्रधान क्रिया को जा का सहयोग प्राप्त हैं और इसी 
संयोग से कर्मवाच्य और भाववाच्य का बोध कराया गया है । कर्त वाच्य सकमंक 
अकर्मक दोनों तरह की धातुओं के रूपों में संभव है, कम वाच्य केवल सकर्मक घातुओं 
में और भाववाच्य अकर्मक में ही। गुरु शिष्य क्री पढ़ाता है इस प्रयोग में ऐसा नहीं 
कि केवल गुरु ही काम कर रहा हो शिष्य नहीं, क्योंकि यदि शिष्य सावधान न हो 
तो गुरु क्या खाक पढ़ा पाएगा। पर इस प्रयोग में कत्‌ त्व का प्रयोग इसलिए है कि 
कर्ता का भाग प्रधान है शिष्य का गौण। च्ोकीदार चोर को पीटता है इस वाक्य 
में सम्पूर्ण कत्‌ त्व कर्ता का ही है, कम की न सहायता है न सहयोग, विरोध भले 
ही हो। इस प्र कार सकमंक घातुओं का प्रभाव कर्म पर अवश्य पड़ता है, अकर्मक 
घातुओं में वह कर्ता तक ही सीमित रहता है । कुछ भाषा-विज्ञानियों ने कुछ सक- 
मंक धातुओं के कर्तृत्व के विषय में सन्देह किया है, जैसे देखना । उनका कहना है 
कि देखने की क्रिया में कर्ता कुछ नहीं करता, उसके दीदे पर सामने की चीज़ की 
छाया पड़ती है और उसे वेवस देखना पड़ता है, इसी प्रकार सुनना है। पर यदि 
गहराई से विवेचन किया जाय तो बात ऐसी नहीं है। यदि हमारा अन्तः- 
करण क्रियाहीन हो तो सामने की ही वस्तु न दिखाई पड़े और निकटतम शब्द भी 
न सुनाई पड़े। इसलिए इन धातुओं के बारे में कत्‌ त्व उतना ही निश्चित है जितना 
अन्यों में। 
पद 

संस्कृत में घातुएं दो भागों में बंदी थीं--परस्मैपद और आत्मनेपद। इस 
विभाग की तह में क्रिया के फल का विभाग था; यदि क्रिया का फल कर्ता को 
स्वयं मिले तो आत्मनेपद और यदि दूसरे को तो परस्मैपद। उदाहरण के लिए 
यजमानः यजते ,और ऋलिक्‌ यजति। पहले में आत्मनेपदी क्रिया है दूसरे में 

परस्मेपदी। क्रियाओं का ठीक ठीक इस अर्थ में प्रयोग उत्तरोत्तर घटता गया 
और पालि आदि प्राकृत भाषाओं में पदों के अनुसार क्रिया की रूप-विभिन्नता 
लुप्त ही हो गई। 
वृत्ति 

संस्कृत, ग्रीक, लैटिन आदि प्राचीन भाषाओं में आशीलिंग, विधिलिंग, आज्ञा 
आदि विभिन्न वृत्तियों के लिए भिन्न भिन्न रूप थे किन्तु हिन्दी आदि वंमात 
भाषाओं में यह विभिन्नता नहीं पाई जाती । अँगरेजी में व्याकरणों में यद्यपि कई 
वृत्तियों का उल्लेख मिलता है तब भी भाषा में अब बहुधा वर्तमान काल के रूपों से 
ही सभी का बोध कराया जाने लगा हैँ । 

विभक्ति 

संज्ञा, सर्वताम, विज्वेषण के विभिन्न रूपों को विभक्ति कहते हें । संस्कृत 
में सात विभिक्तियाँ प्रथमा से सप्तमी तक हैँ और सम्बोधन के लिए प्रथमा का 
ही अधिकांश में प्रयोग होता था, केवल एकवचन में अन्तर था | यदि उसको 
भी अलग विभक्ति मानें तो आठ होंगी। इन विभक्तियों का अलग अलग उप- 
योग होता था जिसका बड़ा यथार्थ और सुन्दर विवेचन पाणिनि की अष्टाध्यायी 
में मिलता है । इन सात विभक्तियों के स्थान पर पालि, प्राकत और अपश्रंश को 
पार करके हिन्दी में आज दो ही मिलती हें--एक विकारी और एक अविकारों 
अर्थात्‌ एक ऐसी जिसका मूल रूप ज्यों का त्यों रहता है और दूसरी जिसमें कुछ 
विकार होता है, उदाहरणार्थ-- 


अविकारी विकारी 

पूत, गाय पूर्तों, गाएँ गायों 
घोड़ा घोड़े, घोड़ों 
कोई, कौन किस 

में मुझ, मेरा 
तुम तुम्हें, तुम्हारा 


खड़ी बोली में व्यंजनान्त संज्ञा (लिखाई में अकारान्त संज्ञा) का एकवचन' 
में कोई विकारी रूप नहीं होता पर ब्रज अवधी आदि में इनमें रे कुछ संज्ञाओं 
का एकवचन में भी होता है (जैसे घर-घरहि, घर३, दुआर-दुआरे )॥ सर्वनामों 
के प्रायः सभी वोलियों में दो विकारी रूप मिलते हैं, एक पुरानी पष्ठी विभक्ति का 
स्थानापन्न और दसरा अन्य विभक्तियों के लिए। अंगरेज़ी की ऐसी ही स्थिति 
है। जर्मन के सर्वनामों में पुरानी सम्प्रदान विभक्ति का भी अवशेष मिलता है। 


पदविकास ८३ 


पालि भाषा में संस्कृत की सभी विभक्तियाँ पाई जाती हैँ, केवल षष्ठी और चतुर्थी 
के प्रयोग में अस्थिरता दिखाई पड़ती है, कमी षष्ठी की जगह चतुर्थी और चतुर्थी 
के स्थान पर षष्ठी। महाराष्ट्री आदि के समय तक चतुर्थी विलुप्त हो गई और 
अन्य विभक्तियों के स्थान पर षष्ठी का प्रयोग कुछ बढ़ गया। अपश्रंशों के समय 
तक ध्वनि-विकास के सहयोग से रूप-विभिन्नता और कम हो गई ओर थोड़ा-थोड़ा 
परसर्गों का प्रयोग दिखाई देने लगा। और आज हिन्दी की अधिकांश संज्ञाओं में 
केवल दो ही रूप दिखाई देते हँ--एक अविकारी, दूसरा विकारी। विभक्तियों 
के अर्थ का बोध परसर्गों द्वारा होत। है । विकारी रूप वहुधा वहुवचन का होता है 
और लक्षण ऐसे दिखाई पड़ते हें कि बहुवचन का विकारी रूप वहाँ भी प्रयोग में 
आने लगेगा जहाँ अब अविकारी आता है । खड़ी बोली में हम कहते हैं--पूत आया, 
पूत को प्यार करो, पूत आए, पूर्तोको प्यार करो । पर अवधघी की कुछ बोलियों 
में पूतन आए, पूतन को क्आर करो अददि प्रयोग खूब प्रचलित हें । 
जब विभक्तियों के लिए अलग अलग रूप मिलते हों तव निश्चय समभना चाहिए 
कि विचारधारा में इन के द्वारा व्यक्त किए गए भावों की विभिन्नता हैं। इन विभ- 
क्तियों के हास के अनुपात से इस विचारधारा का भी ह्ास समभना चाहिए। 
आज इन विभक्तियों के स्थान पर परसर्गों का प्रयोग प्रचलित है और इनमें भी 
अपादानत्व और करणत्व (से) तथा संबंधत्व और सम्प्रदानत्व और कमंत्व (को, 
का, की) में भी विशेष भेद नहीं। इस सब से यही नतीजा निकलता है कि संज्ञाओं 
के विषय की वह बारीकी जिसे संस्कृत बोलने वाला बतंता था हम नहीं बतंते। 
कारक 
क्रिया के साथ विभक्तियों के सम्बन्ध को कारक कहते हैं, यदि किसी क्रिया 
के साथ किसी विभक्ति का संबंध न हो तो उस विभक्ति को कारक न कहेंगे-- 
जैसे षष्ठी विभक्ति का प्रयोग एक संज्ञा या सर्वनाम का दूसरी संज्ञा या सर्वनाम 
के साथ संबंध जोड़ने के लिए ही होता था, इसी से संबंध कारक नहीं माना जाता। 
संबंध-तत्त्वों द्वारा व्यक्त की गई और व्याकरण द्वारा लक्षित इन धाराओं 
का जितनी ही सूक्ष्मता से हम विचार करते हैं उतना ही यह स्पष्ट होता जाता 
है कि ये घाराएँ न तो नैसगिक अर्थात्‌ स्वभाव-सिद्ध ही हें और न किन्हीं ताकिक 
सिद्धान्तों पर निर्भर। मनुष्य-समाज कहां, कव, किन परिस्थितियों में इन घाराओं 
दर को बनाता विगाड़ता रहता है यह निश्चय-पूर्वक नहीं कहा जा सकता। संस्कृति 
की दृष्टि से किसी सुसंस्कृत जन-समुदाय में ऐसी घाराएँ वर्तमान रह सकती हें 
जो साधारण रीति से अनावश्यक प्रतीत हों। उदाहरण के लिए आये भाषाओं 

में अचेतन पदार्थों का लिगभेद हँँ। संसार की भाषाओं के विकास का अध्ययन 
करके भाषा-विज्ञानी इस नतीजे पर पहुंचे हें कि मनुष्य की विचारघारा क्रमशः 
स्थूल से सूक्ष्म की ओर बढ़ रही है। संभव है कि यह वात इस समय ठीक हो । 
हम देख ही चुके हें कि विशेष को देख कर सामान्य और गुणी को देखकर गुण का 
अनुभव होता हूँ । काली, लाल, सफेद, छोटी, बड़ी तरह-तरह की गायों को देख 
कर ही हमारे दिमाग़ में गाय का सामान्य रूप बनता है । तरह-तरह की चीज़ों में 
सफेद रंग को देखकर ही हमें सफ़ेद का निश्चित रूप मालूम होता हैं। पहले हम 
घी, आटा, भाजी आदि का तौलना देख कर ही बात तौलना सीखते हैं; घर 
जलना देख कर ही जी जलता है, मि्च आदि की कड़आहठ पाकर ही कड़ ई बात 
को त्याग देते हें। शकर आदि को मिठास का मजा चखकर ही मीठी बात 
करते हैं। इन उदाहरणों से स्पष्ट है कि हम स्थूछ से सूक्ष्म की ओर जा रहे 
हैं। पर इतना निश्चय समभना चाहिए कि जब सूक्ष्मता की सीमा पहुंच जायगी 
तब फिर स्थूछता की ओर बढ़ेंगे। यही सृष्टि का क्रम है और यही विकास का 
मूलमंत्र। 
सूक्ष्म की ओर जाने से यह न समभना चाहिए कि यदि किन्‍्हीं भाषाओं 
में किन्हीं अंशों में धाराओं की स्थूलता पाई जाती हैँ तो वे भाषाएँ असम्य जन- 
समुदायों की हैं । वचन का विवेचन करते हुए हम ऊपर कह चुके हैं कि द्विवचन 
या त्रिवचन के अस्तित्व से यह न समभना चाहिए कि लिथुऐनी या अफ्रीकी बोलने 
ब्यले दो या तीन ही तक गिन सकते हैं। यदि संस्कृत में काल की निश्चित अभि- 
व्यक्ति पर ज़ोर न था तो यह न सोचना चाहिए कि प्राचीन आर्य दाशंनिक को 
काल का ज्ञान ही न था। कुछ असम्य जातियों में भिन्न भिन्न वृक्षों के लिए शब्द 
तो हैं पर सामान्य वृक्ष के लिए कोई शब्द नहीं, अथवा भिन्न भिन्न कीड़े के लिए शब्द 
हैं पर सामान्य कीड़े के लिए नहीं। संभव है कि ये वृक्ष और कीड़े की सूक्ष्मता तक 
न पहुंच पाए हों पर और चीजों में सम्य कहलाई जाने वाली जातियों की अपेक्षा 
अधिक सूक्ष्मता को पहुंच चुके हों। 

ध्वनियों के विकास का विचार करते समय ऊपर हम देख चुके हें कि भाषा 
में कुछ घ्वनियां लुप्त होकर अपना स्थान दूसरी धघ्वनियों को देती रहती हैं। 
यही वात इन धाराओं पर लागू हूँ । पुरानी घाराएँ बिगड़ती हैं और नई आती 
रहती है । जैसे सृष्टि के अनन्त ध्वनि-भंडार में से कोई भाषा ध्वनियों की परिमित 
संख्या को ही व्यवहार में लाती है, इसी प्रकार धाराओं में से भी भाषा परिमित ही 


संख्या ग्रहण करती है। 

भिन्न भिन्न भाषाओं में भिन्न भिन्न धाराएं होती हैं। चीनी भाषा में पष्ठी 
विभक्ति के वजन की कोई चीज नहीं। उसमें सम्बन्धतत्व का बोध वाक्य में 
पदों के ऋ्रमिक स्थान से होता है और यह क्रम भी संस्कृत का ठीक उलठा। जितनी 
ही एक भाषा से दूसरी की दूरी है उतनी ही इन घाराओं की दूरी। और इस दूरी 
के अनपात से ही एक भाषा के भावों विचारों को दूसरी में प्रकट करने की मुश्किल 
बढ़ती घटती रहती है । किसी को संस्कृत और बंगाली का ज्ञान हो तो उनके 
अ्ंथों का हिन्दी में आसानी से अनुवाद कर सकता है। अंगरेजी से हिन्दी में अनु- 
बाद करना अपेक्षा-दृष्टि से ज्यादा कठिन हैं, भिन्न परिवार वाली अरबी या चीनी 
आदि से और भी कठिन । इस मिर्च में विल्कुल मिर्च नहीं है, चीनी मैंने खा 
डाली, मैं गिरा और मै' गिर गया, मै' आ गया और मे' आ पहुंचा आदि 
हिन्दी के वाक्‍्यों का अंगरेजी में क्या कोई सन्तोषजनक अनुवाद कर सकेगा ? 
मुझ से दवात गिर पड़ी का मुहाविरेदार अँंगरेजी में अनुवाद होता है--आइ 
ड्राप्ट द इंकपाँट ([ 07०09०१ पे 779०५) पर क्‍या अंगरेजी के इस 
वाक्य से दवात के गिरने में मेरी असमर्थता और इस घटना के अकस्मात्‌ 
हो पड़ने का आभास मिला? मेरा सिर चकरा रह्य है को अंगरेजी में कंसे 
व्यक्त किया जाय ? 

हर भाषा में अलग अलग कुछ ऐसी अपनी घाराएँ होती हैं जिनको उस 
भाषा का बोलने वाला ही समभता है। दण्डी ने काव्यादर्श में अलंकारों का 
विवेचन करते हुए एक स्थान पर उदाहरण-रूप कहा हैं-- 

इक्षक्षीरगुडादीनां माधुयस्थान्तरं महत्‌ । 
तथापि न तदाख्यातुं सरस्वत्याईपि शक्‍्यते ॥ 


अर्थात्‌ गन्ना, दूध, गुड़ आदि की मिठास में परस्पर बड़ा फर्क है पर उसको सरस्वती 
भी दाब्दों द्वारा नहीं व्यक्त कर सकती । ठीक ऐसी ही बात इन विभिन्न विचार- 
धाराओं की है, कौन चित्रकार उसे तूलिका पर उतारे, कौन कवि उसे शब्दों में 
लावे और कौन तानसेन उसे सरगम पर चढ़ावे ? 

भाषा की ये घाराएँ संगठित समाज से ही उठती हैं और जब किसी 
विशेष घारा से समाज कुछ कठिनाई का अनुभव करता है तब उसमें अनायास 
और अनजान में परिवर्तन हो जाता है। प्रयास की बचत के लिए जहाँ एक 
ओर रूप-विभिन्नता के विरुद्ध और एक-रूपता की ओर मनुष्य निरन्तर बहता 
रहता है वहां साथ ही साथ विश्रम को दूर रखने और स्पष्टता को कायम 

रखने के लिए रूपों की अनेकता भी चली चलती है। सृष्टि की प्रत्यक्ष एकता 
और अनेकता। के समान इन धाराओं की भी एकता और अनेकता साथ 
साथ रहती है। इस सम्बन्ध में जो बात घ्वनि-विकास में देखी गई वही पद- 
विकास में भी भलकती हैं। 


चोदहवाँ अध्याय 
पद॒व्याख्या 


वैयाकरणों ने पदों के कई भेद बताए हैं। ग्रीक व्याकरणों में इस प्रकार 
क्ले दस पद बताए गए हैं, कितु अधिकांश में यह विभाग केवल व्याकरणों की ही 
चीज है । इसी प्रकार अन्य प्राचीन भाषाओं के वैयाकरणों ने पदों का विभाग 
किया है। इन सब में संस्कृत वैयाकरणों द्वारा की गई पदव्याख्या सबसे अधिक 
युक्तिसंगत मालूम पड़ती है। 

पदों में कुछ अव्यय होते हैँ और बाक़ी अन्य । अव्यय भी कई प्रकार के 
होते है--विस्मयादिबोधक, समुज्चयादिबोधक, उपसगे, परसर्ग आदि। 

बिस्मयादिबोधक अव्यय अन्य पदों से भिन्न होते हैं, उनका वाक्य से कोई 
संबंध नहीं होता, और ये अलग ही मनोराम का बोध कराते हैं। घिक|| हा, आ;, 
छिः, घत्‌--आदि विशेष विशेष मनोरागों की ही अभिव्यक्ति करते हैं। कभी कभी 
इन अव्ययों में ऐसी ध्वनियाँ होती हैं जो उस भाषा के अन्य दाब्दों में नहीं मिलतीं, 
जैसे किसी करुण दृ्य को देखकर सहसा हम लोगों के मुंहसे च्‌ च्‌च्‌.. -की ध्वनि 
निकलती है। किसी को डाटते समय भी हम विशेष घ्वनि करते हैं। इन सब का 
वाक्य की अन्य ध्वनियों से कोई संबंध नहीं होता, यह स्पष्ट हे । 

समुच्यादिवोधक (और, पर, वल्कि आदि), परसर्ग (को, से, का, मे, 
पर आदि), उपसर्ग (प्र, परा आदि) विशेषकर अर्थतत्त्वों का संबंध ही बताते 
है, किसी अलग अथं का बोध नहीं कराते । केवल उपसर्ग ही घातु के अर्थ में कुछ 
विकृति उत्पन्न कर देता है और उस दशा में वह धातु के अनुसार ही विकार 
प्राप्त करता है। अँगरेजी का पद आडिक्ल्‌ भी अब अव्यय हैं यद्यपि वह विशेषण 
से निकला है। क्रिया विशेषण अव्यय हैं पर वे विशेषण से ही निकले हैं, विशेषण 
की बातें इन पर लागू होती हें। सर्वनाम शब्द यद्यपि विकारी हें तथापि ये केवल 
संबंधतत्त्व का बोध कराते हैं, किसी अर्थ॑तत्त्व का नहीं--यह,वह,मै'तू, कौन, कोई, 
जो आदि ऐसे ही शब्द हैं। अंत में विचारार्थ बचते है--संज्ञा, विशेषण और त्रिया। 

विशेषण और संज्ञा में विभेद की जड़ बहुत नाजुक है। प्राचीन आयंभाषा 

में दोनों का विकास साथ साथ पाया जाता है और अधिकांश में उनका समान रूप 
मिलता है । वैदिकभाषा में सुर-विभिन्नता से ही मालूम होता है कि अमुक शब्द 
संज्ञा है या विशेषण। आधुनिक भाषाओं में भी संज्ञा के स्थान पर केवल विशेषण 
ही आ जाता है, जैसे आम मीठे भी होते हैं ओर खट्टे मी, पर मीठे मीठे ही हैं ओर 
खट्ट खट्टे अथवा अच्छे लड़के आए और बुरे भी, अच्छों को मिठाई मिली 
और बुरों को डाट फ़टकार । इस प्रकार विवेचना करने पर अंत में संज्ञा और 
क्रिया दो ही मुख्य भेद स्थिर से दिखाई देते हें। क्या इनमें कोई मौलिक भेद है ? 

कुछ भाषाओं में संज्ञा और क्रिया में मौलिक भेद रहा है, आयं-भाषाएँ इनमें. 
प्रमुख हें। आरय॑-भाषाओं की पदरचना में संज्ञा के लिए प्रत्यय एक प्रकार के 
(संस्कृत के सुप्‌) और क्रिया के लिए दूसरे (संस्क्रत के ति३) होते हें। पर सामी 
भाषाओं में प्रत्ययों के विषय में इस प्रकार का कोई निशचयात्मक भेद होने का कोई 
प्रमाण नहीं है । उदाहरणार्थ अरबी में उन प्रत्यय पुल्लिग बहुवचन बनाता है 
और त्रिया के पुल्लिग मध्यमपुरुष और अन्यपुरुष का अपूर्णकाल भी। फ़ीनी- 
उग्नमी भाषाओं की संज्ञा और क्रिया की रचना में इतनी समानता है कि हम यह कह 
सकते हें कि इन दोनों को अछग अलग परख लेना असंभव है। उदाहरण के 
लिए वोगुली में मिनी (वह जाता है ), अलि (वह मारता है) शब्द क्रिया हें और 
पुरि (लेना) उरि (पकड़ना) संज्ञाएँ--इन सव में एक ही प्रत्यय ड जुड़ा है। 
सूदूर-पूर्व की भाषाओं में संज्ञा और क्रिया की भेदहीनता ही मौलिक अंश है। 
चीनी भाषाओं में एक ही शब्द वाक्य में अपने स्थान के अनुसार संज्ञा या क्रिया 
समभा जाता है। उदाहरण के लिए लओ लआओ, येओ येओ (बुड्ढों की ओर 
वृद्धोचित व्यवहार करना और बच्चों की ओर वालोचित) इस वाक्य में दोनों पदों 
में एक संज्ञा हूँ और एक क्रिया। चीनी वैयाकरण अपने अर्थतत्त्व वाले शब्दों में 
भी क्रिया-पदों को जीवित और संज्ञा तथा विशेषण को मृत मानते हें और एक ही 
जीवित पद केवल सुरभेद से मृत हो जाता है । अँगरेजी में भी वलाघात के भेद से 
शब्द संज्ञा या क्रिया समभा जाता है। पर उसमें संज्ञा और क्रिया का भेद विशिष्ट 
रहताहँ । इस प्रकार चीनी में सर्वत्र और अंगरेजी में कुछ शब्दों के वाक्य में व्यव- 
हार से ही यह पता चल सकता है कि अमुक शब्द संज्ञा है या क्रिया । 

भाषाओं में क्रिया और संज्ञा का स्पष्ट भेद न भी हो तो भी क्रियात्मक (व्यापा- 
रात्मक) वाक्य और संज्ञात्मक वाक्य का भेद स्पष्ट रहता है । व्यापारात्मक 
वाक्य में व्यापार पर ही जोर रहता है । ऐसा वाक्य काल, अवधि, कत्‌ संबद्ध अथवा 
कर्म संवद्ध व्यापार का ही निर्देश करता है, उदाहरणार्थ खाइए, गाना सुनो, 


ह 

चले गए, बस हो गया आदि। संज्ञात्मक वाक्य में संज्ञा को ही मुख्य मान कर 
क्रिया उसके साथ विशेषण के रूप में रहती है, जैसे यह मकान नया है 
दौड़ता हुआ घोड़ा, पुस्तक-पाठक हो जाइए आदि। 
संस्कृत में महाभारत के प्रणयन के समय से ही तिडंत पदों के प्रयोग के स्थान 
पर शत्‌, शानच्‌, क्त, क्तवतु आदि प्रत्ययों में अंत होने वाले पदों को अधिक काम में 
लाने की प्रथा चल पड़ी थी। इसी से समझना चाहिए कि व्यापारात्मक वाक्य का 
स्थान संज्ञात्मक वाक्य लेने लगा था। क्रिया-पदों के ऋग्वेद में के प्रयोग की यदि 
भगवद्‌गीता आदि उत्तरकालीन ग्रंथों से तुलना की जाय तो पता चलता हैं कि 
उत्तरोत्तर हास होता गया हैं और आज आधुनिक आये भाषाओं की क्ियाएँ तो 
अधिकांश में पुराने शत्‌ और कत प्रत्ययों में अंत होने वाले पदों के विकसित रूप हैं। 
तुम कहाँ रहे (क यूवमुषिताः,), तू कहाँ रहा (क त्वमुषितः), तू कहाँ रही 
(क्ष लमुषिता) आदि उदाहरणों में क्रिया संज्ञा (या सर्वताम) के अनुसार 
विशेषण सी वन कर अपना रूप बदलती है पर तिइंत रूपों में ऐसा नहीं होता था। 
इन उदाहरणों से व्यापारात्मक वाक्य का स्थान संज्ञात्मक वाक्य ग्रहण कर रहा 
था--इतना स्पष्ट हैं। 
इसी प्रकार से केल्टी भाषा में तुमंत रूपों ने तिडंत रूपों को दूर भगा दिया। ! 
वेदिक संस्कृत में तुमन्‍्त शब्द में उसी प्रकार विभक्तियां लगती थीं, जिस 
प्रकार संज्ञाओं में । 
तुमंत और क्तादि प्रत्ययों में अंत होने वाले पदों को अंशतः संज्ञा और अंशतः 
क्रिया समभना चाहिए। इनमें प्रत्यय तो संज्ञा की तरह लगते हें और भाव क्रिया 
का व्यक्त होता है, जैसे-- 
खाना” खाने में” संकोंच न करना चाहिए | 
खाना खाते समय” कोई कोई मोन रहते हैं । 
खाना 'खाए हुआ” आदमी संतोष का अनुभव करता है । 
इन वाक्यों में खाने, खाते, खाए पदों के संज्ञा के समान रूप हें पर इनके द्वारा 
जतलाया हुआ भाव क़्िया का हूँ । 
यदि अथे की दृष्टि से संज्ञाओं का विड्लेषण किया जाय तो पता चलता है कि 
मूल रूप से उनमें क्रिया छिपी हुई हैँ । भोजन, रोदन, हास, भजन, भक्ति, पूजा, 
बंध, मोक्ष आदि शब्दों में नहीं, वल्कि अन्यों में भी, जैसे--- 
साधन--ऐसी वस्तु जिससे कुछ सिद्ध किया जाय (करण)। 
नंदन--खुश करने वाला (पुत्र)। 

घाव--(घात) चोट लगा हुआ स्थान। 

सर्प--रेंगने वाला कीड़ा। 

दंत, रदन--फाइने वाली चीज (दांत) । 

गुणवाचक (उजलापन, रँग आदि )संज्ञाएँ क्रियापदों से बनी हुई नहीं मालूम 
होतीं, परन्तु यदि इनकी भी चीरफाड़ की जाय तो पता चलेगा कि ये भी अपने भाई 
विरादरों (अन्य संज्ञाओं) से भिन्न नहीं। उजलापन वना है उजला 
(उज्ज्वल) विशेषण से जिसके संस्कृत के रूप में उज्ज्वल क्रिया है जिसका अर्थ है 
खूब चमकना' और इसी प्रकार रंग में रजू धातु है । संस्कृत के वैयाकरणों ने इस 
प्रकार का विश्लेषण करके घातुकोष तय्यार किया है और उसी पर संस्कृत के 
शब्द-समूह की इमारत खड़ी की है । और इसी के आधार पर मैक्समूलर ने भाषा 
के उद्गम का विचार करते हुए यह संकेत किया था कि आदिम मनुष्य धातुएँ 
बोलता था । धातुओं तक सव संज्ञाओं को पहुंचाने का प्रयत्न तव उपहासास्पद हो 
जाता हैं जब व्यक्तियों के यदृच्छा नामों को अथवा विदेद्यी संज्ञाओं को भी अपनी 
धातुओं पर अवलंबित करने की कोशिश की जाती है--उणादिसूत्रों में कई.जगह 
ऐसी ही भूल दिखाई पड़ती है । पर संभवतः यह बात सिद्धांतरूप से ठीक है 

: कि हमारे अधिकांश शब्द किन्‍्हीं धातुओं पर आश्रित है और ये धातुएँ ही हमारे 

अर्थतत्त्वों की मूलरूप हैँ । हमारी शब्दावली दिमाग में बिखरी बिखरी ऊट पटांग 
नहीं पड़ी रहती--वह सजाई हुई, विभागों में क़ायदे से रकखी हुई है, जब ज़रूरत 
पड़ी तब उस स्थान से निकल कर प्रयोग में आ गई और काम निबट जाने पर 
फिर अपने स्थान पर जाकर जम गई। 

इस प्रकार हमने देखा कि हम आयंभाषा-भाषियों को जो संज्ञा और क्रिया 
में मौलिक भेद मौजूद मालूम होता है, वह वस्तुतः मौलिक नहीं। क्रिया संज्ञा 
से मिली हुई है और संज्ञा विशेषण से । यदि कोई मौलिक भेद तो नहीं पर अपेक्षा- 
कृत अधिक स्थिर भेद किसी भाषा में हो सकता है तो वह है संबंधतत्त्व और 
अर्थतत्त्व का भेद। नहीं तो शब्द एक है। 


पन्द्रहवां अध्याय 
पद्विकास का कारण 


पदविकास पर विचार करते हुए, ऊपर हम देख चुके हें कि पदों के व्यवहार 
में निरंतर दो प्रवृत्तियां साथ साथ काम करती रहती हें--एक तो पदों की एक- 
रूपता लाने की और दूसरी अनेकरूपता क़ायम रखने की। 
परानी से परानी भाषाओं के रूपों का विश्लेषण करने से मालूम होता हैं 
कि ऐसी कोई भाषा नहीं जिसमें व्याकरणों के नियमों के अपवाद न मिलें। इससे 
ही नतीजा निकलता है कि पदों की एकरूपता और अनेकरूपता की ये प्रवत्तियां 
आषा के पुरातन अंग हैं। जैसे ध्वनिविकास के कारण भाषा में अन्तहित हैं वैसे 
ही पदविकास के भी। अंतर केवल इतना है कि घ्वनिविकास सर्वसाधारण और 
संपूर्ण जनसमुदाय पर होता है, पदविकास में अपवाद रह जाते हैं। पदविकास को 
पदों की पूरी अपेक्षा रहती है, घ्वनिविकास की उतनी नहीं । ध्वनिविकास शब्दों 
की परतंत्रता में बहुधा नहीं रहता। 
प्रयास की बचत के लिए पदों के रूपों में एकता लाने की प्रवृत्ति वराबर काम 
करती रहती हूँ। संस्कृत में अक।रान्त संज्ञाओं की संख्या बहुत बड़ी है, इस कारण 
स्वाभाविक ही था कि संस्कृत बोलने वाले के मस्तिष्क में अकारान्त संज्ञा के रूप 
अधिक स्थिरता जमा लें और दूसरे (इकारांत, उकारांत, व्यंजनांत) अपेक्षाकृत 
कम स्थिर रहें। इसी कारण प्राकृतों में जहाँ पृत्तस्स (< पृत्रस्य), सब्बस्स 
(<सर्वस्थ) आदि रूप पाए जाते हैं वहाँ उन्हीं के वज़न पर अग्गिस्स (संस्कृत 
अस्ने: के स्थान पर), वाउस्स (वायोः के स्थान पर) और हिमवन्तस्स (हिसकतः के 
स्थान पर) भी मिलते हैं। प्रत्यक्ष ही इन रूपों के विकास में एकरूपता लाने 
की प्रवृत्ति दिखाई देती है । संस्कृत में कुछ धातुओं का ही एक स्थान पर एक रूप 
(जैसे गच्छ ) और दूसरी जगह दूसरा रूप (गचछु के स्थान पर गम) मिलता.है, 
पर प्राक्ृतों में वहुघा इन दोनों की जगह एक ही (संस्कृत गमिष्यति के स्थान पर 
'पालि गच्छिस्सति) पाया जाता है। इसी प्रकार संस्कृत में स्वादिगण की घातुओं 
का बाहुलय है और प्राकृत काल में अन्य गणों की धातुओं के रूप उन्हीं के अनुरूप 

ढले मिलते हैं, जैसे ग्रह्मति-ग्रहन्ति के लिए गएहति गएहन्ति | हिंदी में भी वोलियों 
में इस एकरूपता की प्रवृत्ति के बहुत से उदाहरण दिखाई देते हें, जैसे पड़ना से प्रेर- 
णार्थंक पड़वाना, ड/लना का अकर्मक डलना, करना का भूतकाल में करा (किए 
के स्थान पर) इत्यादि, अथवा शजा का विकारी रूप राजे। 

एकरूपता लाने की यह प्रवृत्ति साद्श्य-मूलक है; दिमाग म वहुत से सदृश 
रूप जमे हुए हैं, दो चार असदृश रूप क़ायम रखने से दिमाग़ पर बोभ पड़ता हैं; 
स्वाभाविक ही है कि यह बोक हल्का किया जाय। इस प्रकार पद-विकास की भी 
तह में प्रयत्तलाघव ही कारण है। नपंंसकलिंग की संज्ञाओं का रूप अपश्रंश काल 
में पुल्लिग के अनुरूप मिलता है--पुत्तु; नर, देव आदि के वजन पर फ़लु भी। 
हिंदी में संवोधन वहुवचन के लिए अंत में होने वाला रूप (पूतो, लड़कियो. बहुओ, 
राजाओ आदि) और विकारी विभक्ति के लिए--टों वाला (पूत्तों, लड़कियों, 
बहुओं, राजाओं आदि) स्टेंडर्ड हें। पर इधर संवोधन-रूप के स्थान पर विकारी 
विभक्ति का रूप वहुधा (पं० जवाहरलाल नेहरू की स्पीचों में विशेष रूप से) 
सुनाई पड़ता है और संभावना यही जान पड़ती ह कि संबोधनवाला रूप गायब हो 
जायगा। अपेक्षा की दृष्टि से भाषा में उसका प्रयोग कम था ही। 

यह सादुंश्य जैसे गणित में काम करता है प्राय: उसी प्रकार पद-विकास में + 
गणित में हम देखते हें कि 

४ काजो भाग १ हैं वही 


< का भाग २ हूँ। 
उसी प्रकार जैसे पुत्तं पृत्तेण 
ञन्तं अन्तेण 
वैसे ही 
गच्छुन्त॑. गच्छुन्तेण 


हिमवन्त॑ हिमवन्तेण 

यहाँ गच्छुन्तेण की (गच्छुता के स्थान पर) और हिमवन्तेण की (हिमिवता' 
के स्थान पर) सिद्धि हुई है। विभिन्नता का लोप और एकरूपता का आगम इसी 
आदर्श पर भाषा में होता रहता है, गणित और भाषा-विकास में अन्तर इतना ही 
हैँ कि गणित का नियम सर्वत्र व्यापक है, पद-विकास का नहीं। पद-विकास में 
भाषा की स्पष्टता क़ायम रखने के लिए सर्वत्र एकरूपता नहीं लाई जा सकती। 
किस खूथ में अपेक्षाकृत दिमाग में अधिक स्थिरता हैँ और किस में कम, यह बात 
हम परिणाम देखकर ही जान पाते है; गणित में वह वस्तु पूर्वसिद्ध है। भाषा में 

जहाँ एकरूपता को प्रवृत्ति काम करती है वहाँ साथ ही साथ विश्रम दूर रखने के 
लिए भिन्नर्पता भी चलती रहती है। इस लिए कंसे निश्चयपूर्वक कहा जा सके 
कि अमुक रूप रहेगा या बदल जायगा ? जहाँ दिमाग़ का बोभा हल्का करने क्के 
लिए एकरूपता लाना जरूरी समभा जाता है वहां साथ ही साथ बहुत से विभिन्न 
(पद-संबंधी ) अर्थों के लिए यदि एक ही रूप हुआ तो भ्रान्ति उत्पन्न होगी और दिमाग़ 
को थकान लगेगी। यही कारण है कि समान एकरूपता नहीं आने पाती । 
सादृद्य द्वारा एकरूपता पहले पहल बच्चों की भाषा में सुनाई पड़ती है । 
सुबोध बालक कर नहीं पाता, खा नहीं पाता, चल नहीं पाता आदि के वज़न पर 
आरंभ में पा नहीं पाता बोलता है, और उसका बाप चचा मुस्कुराकर इस प्रयोग 
को पा नहीं सकता कहकर सुधार देता है। इसी प्रकार करा का किया, पड़वाना 
का डालना, डलना का पड़ना आदि रूप भी बच्चों से आरंभ होकर शुद्ध किया गया 
होगा पर इन पिछले प्रयोगों में स्थिरता की मात्रा इतनी कम थी कि वे न बच सके, 
और उधार पा सकता प्रयोग में स्थिरता इतनी अधिक थी कि शुद्धीकरण काम कर 
गया और प। नहीं पाता न टिक सका। 
सादृश्य जिन रूपों को नहीं मिटा पाता उन्हीं को वैयाकरण अपवाद, अनि- 
यमित या सबल का नाम देते हें और जो इस सादृश्य का शिकार बन जाते हैं उन्हें 
थे निर्बेल या नियमित कहते हैं। कारण यही है कि सबलता ही अस्तित्व क़ायम 
रखने में सहायक होती है। यह सबलता प्राय: प्रयोग की वहुलता से आती हैं; 
यदि कोई वार प्रयोग में आता है तो संभावना हैं कि वह टिक जाय; चाहे अपने 
साथ के रूपों से वह भिन्न ही क्यों न हो। आय॑ भाषाओं की सहायक क्रिया,/ अस, 
+/आ-त्ति (होना) के रूप इसके उदाहरण हेँ। अन्य क्रियाओं की अपेक्षा यह इतना 
ज्यादा काम में आती हैं कि जहाँ और क्रियाएं रूप बदल कर नियम के अन्दर आ 
गई यह अपना रूप (ध्वनिविकास का पालन क़रती हुई भी) पदविकास के प्रतिकूल 
वातावरण में भी क़ायम रह सकी (हे--था)। इसी प्रकार जाने का अर्थ बताने 
वाली,/जा का भूतकाल का रूप गया स्थिर है, यद्यपि अन्य क्रियाओं में वर्तमान 
और भूत के रूपों में समानता है ( खाना खाया, पीना-पिया आदि)। 
सादृश्य के खिलवाड़ में कौन रूप रहा और कौन ग़ायब हुआ इस बात का विचार 
“हर एक रूप के बारे में अलग अलग करना होगा ओर कुछ ही रूपों का विचार 
करके इतना स्पष्ट हो जायगा कि इस खिलवाड़ की माया विचित्र है। सादृश्य के 
अत्येक उदाहरण को युक्तिपूर्वक सिद्ध करने के लिए बड़ा परिश्रम आवश्यक है 
और जरा सी असावधानी से भाषाविज्ञानी को भ्रमजाल में पड़ जाने की संभावना 

है। कभी अपवादस्वरूप सबल रूप नियम में आ गए हुए निर्वल रूपों पर ऐसा 
प्रभाव डाल देते हें कि निर्बल रूप ही सबलों का अनुकरण कर अपवाद से हो 
जाते हैं। 

सादृश्य से एकरूपता आ जाने पर स्पष्टता के लिए नए रूपों की सृष्टि होती 
है, अथवा पद-भंडार में मौजूद अन्य रूपों का प्रयोग विस्तार पा जाता है। संस्कृत 
में अकारांत संज्ञाओं के प्रथमा और द्वितीया के वहुवचन के रूप -[(पुत्राः) और 
नन्‌ (पुत्रान्‌) थे। प्राकृतों में ध्वनि-विकास के कारण पदों के अंतिम व्यंजन का 
लोप हुआ तो प्रथमा और द्वितीया के रूपों (प्र० पत्ता, द्वि०*पुत्ता) में एकरूपता 
आई होगी जिसको मेटने के लिए ही द्वितीया के पृत्ता रूप को हटाकर पुर्तें लाया गया 
होगा। अवधी में कर्ता कारक में एकवचन और बहुवचन में एकरूपता आ गई थी 
(चोर-चोर. लरिका-लरिका, गश्या-गइया) जो ज्ञायद दुखदाई मालूम हुई। 
इसी को मिटाने के लिए अन्य कारुकों में प्रयोग में आनेवाला -न रूप (लरिकिन, 
ग़हयन ) कर्ता में भी काम में आने लगा (लर्किन १6़न जेहें, गइयन चरे गई ।) 
इस -न रूप ने जहां एक ओर भिन्न-रूपता स्थापित की वहां साथ ही साथ कर्ता 
और अन्य कारकों के प्रयोग में समानता उपस्थित कर दी। इसी तरह अन्य उदा- 
हरणों से जान पड़ता है कि समानता और विभिन्नता भाषा के साथ आंख मिचौनी 
का खेल खेला करती हैं। 

विभक्ति आदि के रूपों में एकरूपता आ जाने से जिन नए रूपों की सृष्टि 
होती हैँ उनमें संबंधतत्त्वों का बोध कराने वाले परसग आदि विशेष रूप से उल्लेख 
के योग्य हैं। में (मध्य,), का (कृत), सम आदि अथवा अंगरेजी के ए, ऐन -लि 
(०, »)) ।7<:८) आदि पहले स्वतंत्र शब्द थे जो सहायक शब्दों के रूप में 
पहले पहल व्यवहार में आए और बाद में सहायकत्व का गौण अस्तित्व स्वीकार 
करने के कारण अपनी स्वतंत्रता खो बंठे और विकलांग भी हो गए। राजनीतिक 
परतंत्रता की तरह भाषा के शब्दों की परतंत्रता भी स्वतंत्रता खो बंठने वालों के 
लिए घातक हैं। 


सोलहवां अध्याय 
अर्थविचार 


बोलना सीखने पर वच्चा सर्वप्रथम कुछ निरथंक यूं यूं, व! वा आदि ध्वनियां 
करता है, इसके वाद धीरे-धीरे वह घ्वनियों और उनके अर्थ का संबंध जोड़ने की 
शक्ति प्राप्त करता है। सार्थक शब्दों के उच्चारण करने के पूर्व वह उन परिचित 
शब्दों का अर्थ समभने लगता है। बच्चे से पूछो कि माँ कौन है, गाय कौन, बाबू 
जी कौन, तो इनके उपस्थित रहने पर वह इनकी ओर उंगली उठा देता है । इसके 
थोड़े ही दिनों बाद वह शब्दों का उच्चारण भी करने लगता है। इस प्रकार बच्चे 
के दिमाग़ में अर्थ का प्रवेश शीघ्र ही हो जाता है। कहते हैँ कि वच्चा मां को कुछ 
ही हफ्तों में पहचानने लगता है। यह संसर्ग से ही होता है। 
बच्चे के दिमाग़ में ध्वनियों के संसर्ग से अर्थ आता है और काफ़ी जल्दी। 
उसके अन्तःकरण में घ्वनियां शीघ्र जम जाती है, ओर उसके थोड़े ही दिन वाद 
पदरचना के लिए संवंधतत्त्व भी। पर अर्थ शीघ्य आने पर भी जमता नहीं है क्योंकि 
अनुभव के अनुसार शब्द-विद्ेप के अर्थ में परिवर्तन होता रहता है। गाय का अर्थ 
बच्चे के दिमाग़ में पहले पहल घर या पड़ोस की गायों को देखकर आता है और 
जैसे जैसे वह विभिन्न रंगों और क़दों की गाएँ देखता है उसके गाय के सामान्य भर्थ 
में इस प्रकार परिवर्तन होता जाता है कि वह अपने अनुभव की सभी गायों को 
उसमें समाविष्ट कर सके। इसी तरह देहात का बच्चा पहले सेंठे की क़छम को 
ही क़लूम समभता है बाद को लोहे की निव वाले होल्डर और फाउंटेन-पेन को 
भी क़लम के अंतर्गत कर लेता है। इसी तरह प्रत्येक शब्द का अर्थ हमारे अनुभव 
के अनुरूप विस्तृत होता रहता है। इसीलिए कहा गया है कि अर्थ हमारे दिमाग़ 
में प्रे तौर से कभी सीमित नहीं हो पाता--ध्वनियां और पदों के संबंधतत्त्व बच- 
पन में ही जम जाते हँँ। किसी विशिष्ट भाषा के बोलने वाले की ध्वनियों और 
संबंधतत्त्वों को अपने स्थान से हटाने में वड़ी कठिनाई होती हूँ। संयुकतप्रान्त के 
पूरबी जिलों में रहने वाले छात्रों को संस्कृत पढ़ाते समय व और व का अथवा 
ज य और श॒ स॒ का भेद सिखाने में कठिनाई का मूल कारण यह है कि उनकी 


रत 


है. सामान्य भाषाविज्ञात 


बोली में व, य, श॒ हैं ही नहीं। इसलिए उनको इनके उच्चारण में विशेष कठिनाई 
होती है। हम हिन्दुस्तानी लोग थ और द्‌ जानते हैं, अंगरेज़ी की थ्‌ और द (6 
और ७) नहीं और इसीलिए इनके उच्चारण के अभ्यास के अभाव में अथवा अंग- 
रेज़ों के संपर्क में आए बिना हम इन घ्वनियों को नहीं सीख पाते। संबंधतत्त्व 
भी जड़ पकड़ जाते हें और इनको भी विचलित करना कठिन होता है। स्टेंडर्ड 
हिंदी के ने का प्रयोग अवधी और भोजपुरी वालों के लिए टेढ़ी खीर है। परंतु 
अर्थ के बारे में ऐसी कोई कठिनाई नहीं होती, वह अनायास ही अपना स्थान 
करता रहता है। 

इस प्रकार अर्थ के अनुभव-जन्य होने के कारण यह संभव है कि एक 
ही भाषा बोलने वाले किन्हीं दो व्यक्तियों के दिमाग़ में एक ही शब्द का अर्थ (वैज्ञा- 
निक दृष्टि से) बिल्कुल एक न हो, कुछ अंतर हो। किसी शब्द के अर्थ की कोई 
सीमा निर्धारित कर पाना इसी कारण असंभव होता है। 

एक ही शब्द के विभिन्न अर्थ होते हें और उनका निर्धारण प्रकरण करता है। 
जब कोई व्यक्ति किसी वाक्य में विशेष शब्द का व्यवहार करता हैं तब 
बह उसे, अनेक अर्थों के होते हुए भी, केवल एक अथं में लाता है और प्राय: श्रोता 
भी उसे उसी अथ॑ में ग्रहण करता है। रसोई में बैठा हुआ रसोइया जब कहार से 
सेन्धवमानय कहता था तो कहार नमक ही लाकर देता था घोड़ा नहीं। और यदि 
राज-दरबार में जाने के लिए तय्यार सरदार साईस से सेन्धवमानय कहता तो 
साईस घोड़ा ही लाता नमक नहीं। प्रकरण ही इस प्रकार शब्द के अर्थ का निर्णा- 
यक है। एक समय में एक ही अर्थ उपस्थित रहता है, उस समय अन्य अर्थ ग़्ायव 
से रहते हे यद्यपि वे अन्त:करण में सुप्तावस्था में पड़े रहते हें । हाँ साहित्यिक जहाँ 
अपनी कला के प्रदर्शन के लिये वक्रोक्ति आदि में इलेष का प्रयोग करते हें वहां दूसरी 
बात है; पर वह सब कृत्रिम है, भाषा का स्वाभाविक अंग नहीं । 

ऊपर कह चुके हें कि प्रत्येक व्यक्ति एक ही शब्द को ठीक ठीक उसी अर्थ में 
नहीं लेता जिसमें दूसरा और जितनी ही एक जनसमुदाय की घनिष्ठता दूसरे से कम 
होती है उतनी ही अर्थ कै अंतर के बढ़ने की संभावना रहती है। संस्कृत में विहार 
शब्द का अर्थ विचरण करना, टहलना, आदि था, पालि में वही शब्द निवास-स्थान 
के दाहुल्य के अर्थ में बराबर प्रयोग में आया है, और आज किसी प्रांत में बौद्ध विहा रों 
के कारण ही शायद उसका नाम ही विहार हो गया। हिन्दो में वाड़ी, बारी शब्द 
प्राय: संस्कृत के वाटिका शब्द के अर्थ में आज भी काम में आता हे, पर बंगाली में 
उसका अर्थ घर हो गया और घर का अर्थ कमरा। एक जनसमुदाय का दूसरे जन- 

समुदाय के प्रति जो सामान्य मनोभाव होता है उसके कारण भी अर्थ में भेद पड़ 
जाता है। संस्कृत में देव शब्द का जो उत्कर्ष है उसका ठीक उल्टा (अपकर्ष ) 
इंरानी के देव (देव) शब्द में मिलता है। ऋग्वेद के कुछ पुराने भागों में असुर शब्द 
देवता-वाचक है और इसी अर्थ में ईरानी में भी (अहुर ) है, किन्तु वाद की संस्कृत 
में यही शब्द राक्षस, दैत्य आदि का द्योतक हो गया और आ को निषेधात्मक मान 
कर सुर शब्द देवता-वाचक समझा गया। फ़ारसी में (सिंधु का रूप) हिदि्‌ पहले 
सिन्‍्ध नदी के आस पास और उसके पूर्व के प्रदेश में रहने वालों के लिये व्यवहार 
में आया और बाद को हम हिन्दुस्तानियों के प्रति उन लोगों की कुत्सित भावनाओं 
के कारण चोर, डाकू, गुलाम आदि के अर्थ में फ़ारसी के कोपषों में मिलता है। 
वर्तमान भारत में मुसलमान शब्द का अर्थ हिन्दू दिमाग़ में “शांत धर्म का अनुयायी 
नहीं है--है “फगड़ालू, हिसक और अपवित्र मनुष्य” का और इसी प्रकार मुसलमान 
के दिमाग में हिन्दू शब्द का मानी “नापाक, वृतपरस्त, छुआदूत आदि का शिकार 
मनुष्य” है । अफ्रीका में अन्य जनसमुदायों की भांति काफ़िर जाति है पर मुसल- 
मानों की भाषा में इसी शब्द का अर्थ 'विघर्मी' हो गया और आज वे लोग हम 
हिन्दुओं को भी काफ़िर कहते हैं यद्यपि हमारा उन अफ्रीका वालों से स्वप्न में भी 
'कोई सम्बन्ध नहीं रहा। 
एक भाषा के शब्द जब दूसरी भाषा में ले लिए जाते हैं तब उनके अर्थ में भी 
सामाजिक वातावरण के अनुसार परिवर्तन दिखाई पड़ता है। हिन्दी के गिलास 
शब्द का प्रयोग शीशे के अर्थ में नहीं होता बल्कि शीश्ा, पीतल, फूल आदि से बने 
हुए पात्र-विशेष के अर्थ में | डा० तारापुरवाला ने गुजराती के व्यवहार में फ़ारसी 
जब्द दरिया का अर्थ समुद्र और अंगरेज़ी के वेस्टकोट का ज़नाना कपड़ा (अंगिया) 
दिया है। * 
एक ही जनसमुदाय में दैनिक व्यवहार में एक शब्द का अर्थ एक आदमी के 
व्यवहार में एक और दूसरे के प्रयोग में दूसरा हो सकता है। माली क़लम शब्द 
को एक अथ में और अर्ज़ीनवीस दूसरे अ्थ॑ में काम में लाता हे, यह दूसरी वात है 
कि जब वे दोनों संपर्क में आवें तब जरूरत के हिसाब से उस शब्द का दूसरा अर्थ 
ओ व्यवहार में लावें। इसी प्रकार मालीका फूल कंसेरा (बर्तन वाले) के फूल 
(धातु) से भिन्न है, डाकखाने का टिकट- रेल के टिकट से, और कचहरी के स्टाम्प 
से डाकखाने का स्टाम्प, अथवा रजिस्टरी के दफ्तर की रजिस्टरी डाकखाने की 
₹जिस्टरी से। पाठशाला के अध्यापक का बेंत, और कुर्सी वुनने वाले का बेंत अथवा 


शाम को टहलने जाने वाले सज्जन का वेंत, एक दूसरे से कितना भिन्न है ! 

अर्थविज्ञान के प्रमुख मनीषी ब्रील के मत के अनुसार अर्थ का विकास तीन 
दिशाओं में होता है--अथविस्तार, अर्थसंकोच और अथदिश। अर्थ-विकार 
या अर्थपरिवर्तत सव का सब इन तीन के अंतर्गत ही मिलता है। 

वल शब्द का अर्थ 'तिल का सार' था कितु अब यह (तेल) शब्द सरसों 
गोला, अलसी, मूंगफली आदि ही के सार के अर्थ का बोध नहीं कराता, मिट्टी का 
भी तेल होता है और यदि किसी आदमी से बड़ी मेहनत कराई जाय तव भी हम 
कहते हैं कि 'उसका तेल निकाल लिया'। कुशल उसको कहते थे जो बिना अपने 
हाथों को चोट पहुंचाए कुश तोड़ लावे, इसमें चतुराई की ज़रूरत होती थी और 
अब कुशल का शब्द चतुर-मात्र के लिए हो गया है। यज्ञ कराने वाला पुरोहित 
जब काकेभ्यो दधि रक्ष्यताम्‌ का आदेश देता था तब उसका मतलब था कि केवल 
कौओं से ही नहीं, अन्य चिड़ियों, अथवा कुत्तों आदि से भी उसकी रक्षा करो। 
गंगा शब्द बोल-चाल की हिन्दी में नदी-विशेष का द्योतक न रह कर सब नदियों 
के अर्थ में प्रयोग में आता है। गरोसाईं शब्द अब केवल गौओं के मालिक के अर्थ 
में न आकर सभी प्रभुओं का द्योतक हैँ। पत्र शब्द पेड़ के पत्ते का ही सूचक नहीं, 
उसका अर्थ चिटूठी और समाचारपत्र भी है। संस्कृत में परश्वर / शब्द आने वाले 
कल के बाद वाले दिन के अथं में प्रयोग में छाया जाता था किन्तु उसका हिन्दी 
रूप बीते हुए दिन के पूर्व वाले दिन के अर्थ में भी वरावर आता है और पहाड़ी बोली 
में तथा दक्खिन हँदरावाद में निकट भूत-काल या भविष्य के किसी भी दिन के 
अर्थ में आता है। इसी प्रकार कल शब्द आने वाले दिन के अर्थ (कल्लं<कल्यं 
न-्रातः) में आता था पर हिन्दी में वीते हुए दिन के अर्थ में भी आता है। गोष्ठम्‌ 
शब्द का अर्थ गाय की रहने की जगह था, पर वाद को किसी भी जानवर के रहने 
की जगह के लिये यह शब्द काम में आने छगा और गेग्रोप्ठम़ू (गाव का 
निवासस्थान ) अविगोष्ठम्‌ (भेड़ का निवासस्थान) शब्द बने। इसी तरह गोयुगम्‌ 
गाय या बैल की जोड़ी के अर्थ में था; फिर जोड़ी मात्र के अर्थ में चल पड़ा 
और उत्ट्रगोयुगमू (ऊँट की जोड़ी), खरगोयुगम्‌ (गदहे की जोड़ी) आदि 
शब्द वन गए। इन उदाहरणों से अर्थ-विस्तार किस प्रकार चलता है यह स्पष्ट 
हो जाता हैं। 

अर्थसंकोच के भी वहुत से उदाहरुण हैं। नेत्र शब्द का अर्थ था चमकने 
वाला, प्रकाश करने वाला, आगे चलने वाला, लें जाने वाला, वाद को आँख' के 
अथ॑ में वह सीमित हो गया। रदन का अर्थ फाड़ने वाला था किन्तु बाद को केवल 
दांत, सर्प का रेंगने वाला प्राणी लेकिन बाद को रेंगने वाला विशेष प्राणी, वर का 


अथंविचार ९९ 


चुना हुआ या माँगा हुआ कोई भी, बाद को दूल्हा ओर देवता का दान। वृत् भी 
अर्थसंकोच का उदाहरण है। अवघी चटनी (चाटने के योग्य कोई खट्टी चीज़) 
खड़ी बोली की चटनी की अपेक्षा अर्थसंकोच का उदाहरण है। मिठाईं अवधी में 
गुड़ और हलवाई द्वारा बनाई हुई मिठाई दोनों अथ में, पर खड़ी बोली में केवल 
हलवाई की मिठाई के लिए आती है। ५ 

अर्थादेश से मतलब अथं में इतना अधिक अंतर होने से हैं कि मौलिक अर्थ 
खत्म ही हो जाय और दूसरा अर्थ उसकी जगह आ जाय। देव और असुर का 
उदाहरण दिया जा चुका है। दुह्ति शब्द का अर्थ 'दुहने वाली' बिल्कुल मिट गया 
और कन्या हो गया। गुल्म शब्द का अथं संस्कृत में भाड़ी था किन्तु उसी के हिन्दी 
रूप गुलुम को चोट के गोलाकार निशान को कहते हें। मौन अब चुप्पी साधने को 
बताता हूँ न कि मुनियों के विशुद्ध आचरण को। माहुर<माधुर अवधी में विष का 
अर्थ रखता है, शायद इसलिए कि संखिया आदि विष मिठाई में मिला कर दिए 
जाते रहे हें। 

अर्थविकास की ये तीन दिशाएँ चिभिन्न रूपों में काम करती हैं। अलंकारों 
का प्रयोग इस प्रकरण में मुख्य है। मीठी बात, कड़_ई बात के प्रयोग में मीठे और 
कड़.ए का अथं अपने स्वाद का नहीं बल्कि उस स्वाद से उत्पन्न हुई प्रसन्नता अप्रस- 
न्नता का हो सकता है। टेढ़ा आदमी, सीधा आदमी में शरीर की गठन का कोई 
उल्लेख नहीं। ठोस कार्य में चिरस्थायित्व का संकेत है न कि खोखलापन के उलटे 
ठोसपने का। यदि हम अपने दब्दों को विहलेषण की दृष्टि से देखें तो हमें मालूम 
होगा कि भाषा में स्वाभाविक रूप से अलंकार बड़ी मात्रा में मौजूद हे। 

हम अपने अनुभूत पदार्थों के नाम वहुघा ऐसे पदार्थों को दे देते हें जिनमें 
उन पूर्वपरिचित पदार्थों का केवल कोई प्रमुख गुण हो। बिच्छ विशेष जन्तु है 
जो डंस लेता है तो बड़ा दर्द होता है, पर पहाड़ों पर एक पौधा होता हैँ जिसके 
स्पशंमात्र से थोड़ी देर के लिए दर्द पैदा हों जाता है, वहां उसको भी बिच्छु कहते 
हैं। बच्चे खेलते समय दोनों टाँगों के वीच कोई लकड़ी लेकर घसीटते चलते हं 
ओर उसे घोड़ा कहते हैं। दीवाली के दिनों में सांप बिकते हें जो केवल बारूद की 
छोटी सी वत्तियाँ ही होने पर भी दियासलाई के लगते ही सांप का आकार घारण 
कर लेते हेँ। 

तारापुरवाला के मत के अनुसार वेद की प्राचीन ऋचाओं में उष्ट का अर्थ 
'मेंसा' और बाद वाली ऋचाओं में 'ऊंट' है। हिन्दी में भाई और भय्या शब्द अब 
केवल संस्कृत के आतूृ शब्द के अर्थ में सीमित नहीं हैं, बहुत जगह भय्या लड़के 

को भी कहते हैं और कभी कभी वोलचाल की हिन्दी में पत्नी पति से कह बैठती है 
भाई ज़रा बच्चे को सँभाल लो । इस प्रकरण में भाई का अर्थ केवल सम्बोधन 
करना हैं और वह हे अरे आदि का समानार्थक है। चतुर्वेदी, द्विवेदी,अस्निहोत्री, 
वाजपेयी,श्रीव/स्तव, सक्सेना,माथुर, अग्रगल आदि नामों की सार्थकता अब केवल 
इतनी है कि इन नामों से भपने को अलंकृत करने वाले भारतीय उन महानुभावों 
की संतान हैं जो चतुर्वेदी आदि थे। महाराज का अर्थ होस्टलों में केवल रसोइया 
है, न कि महाराज। सूरदास, रयदास आदि से केवल शरीर की अंगहीनता या 
जाति की नीचता को सुन्दर ढंग से जतलाया जाता है। श्रीफ़े की आँख, मू'ग की 
नाक, नारियल की जटाएँ ओर आँखें आदि प्रयोग भी रोचक हैं। सारांश यह कि 
शब्दों का व्यवहार मनुष्य की विचारधारा के अनुसार विस्तृत, संकुचित या परि- 
वर्तित होता रहता है। 

अ्थ॑परिवर्तन की तीनों दिशाओं का मूल कारण विचार-विभिन्नता है जो 
व्यक्ति या समुदाय के संस की मात्रा से उत्पन्न होती है। इसी कारण अर्थ-परि- 
वर्तन तकंश्ञास्त्र का विषय न होकर मनोविज्ञान के अन्तगंत है; और मानोविज्ञान 
समाज-विज्ञान की एक शाखा। 

हिन्दी में चिट्ठी और किताब के पन्ने को पत्र कहते हें। इसका कारण शायद 
यही है कि पूर्वकाल में काग़ज के अभाव में चिट्ठियाँ और पुस्तकें पत्रों (पत्ते, भूर्ज- 
पत्र आदि) पर ही लिखी जाती थीं। उस संसर्ग से उन पर लिखी हुई चीज़ ही 
पत्र कहलाने लगी यद्यपि अब जिस सामग्री पर वह लिखी जाती हैं उतका पत्ते से 
कोई सम्बन्ध नहीं। पालि में परणाकार शब्द उपहार के अर्थ में आता है। कारण 
शायद यही है कि उपहार हरे हरे पत्तों में ढक कर भेजा जाता होगा जिस प्रकार 
कभी बड़े दिन पर जीहुजूर, साहब लोगों को इस देश में डाली लगाया करते थे। 

अशुभ-सूचक बातें बचा बचा कर गोलमोल ढाब्दों में प्रकट की जाती हैं। 
वैधव्य को चूड़ी फूटना कहते हैं, मर जाने को स्वर्गवास होना या पंचल को प्राप्त 
होना कहा जाता है। ग्रमी में जो वाल मुंडाने होते हें उन्हें बाल वनवाना कहते 
हैं और साधारण को हजामत। उर्दू बोलने वाले सम्य समाज में वह बीमार हैं 
यह न कह कर उनके दुश्मनों की तबीयत नासाज़ है कहा जाता हैं क्योंकि यह कहा 
भी नहीं जा सकता कि वीमारी ऐसी अशुभ चीज़ उनके पास फटकी। लाश को 
मिट्टी, दैनिक क्रिया-विशेष को पाख़ाना, दिश/, जंगल अथवा इंगलेंड आदि, सांप 
को कीड़ा, रस्सी इत्यादि उक्तियों में भी अशुभ, लज्जा-जनक या घृणास्पद बातों 
को गोल मोल दब्दों द्वारा प्रकट करने की मनोवृत्ति है। इस विषय में भाषा पर 

स्त्रियोंका विशेष प्रभाव पड़ता है, उनके मुँह से अशुभ और असम्य बात बहुधा 
नहीं निकलती। लज्जाशील भारतीय ललना ही नहीं, विदेशी ललना भी अपने 
पति का नाम नहीं लेती, लल्ला के लाला, बच्ची के बाबू, पंडित जी आदि शब्दों 
से अथवा यह आदि सर्वनामों से ही उनका उल्लेख करती है। गर्भिणी को 
प्रत्यक्ष ऐसा न कहकर इसका पांव भारी है ऐसा कहा जाता है। 

शिष्टाचार में भी सीधे शब्द नहीं वोले जाते। अन्घे को अन्धा न कह कर 
सूरदास कहो तभी ठीक होगा और चमार को रयदास, तथा दर्जी को खलीफा । 
मेहतर शब्द ही शिष्टाचार का है पर जमादार कहना ज्यादा ठीक समभा जाता है। 
मुँंत्रिफ़ को जव जज साहब कहा जाता है तब वह गद्गद्‌ हो जाता है। 

बहुधा देखा गया है कि प्राचीन भाषाओं के तत्सम शब्दों में अधिक आदर और 
गौरव समभा जाता है और अपेक्षा की दृष्टि से तद्भव शब्दों में कम। गर्भिणी 
(मानुषी) गामिन (गाय आदि), वाग्हण (शिक्षित) बाम्हन (वे पढ़ा लिखा), 
स्तन (स्त्री के), थन (गाय के), राजा राव, राजपूत्र राउत, कुक्षि कोख़ आदि 
इन्दों में भेद स्पष्ट है। 

रुपये के लेन देन करने वाले अर्थात्‌ अमीर लोग अच्छे और सज्जन समझे 
जाते हैं। हिन्दी के महाजन, सेठ (श्रेष्ठ, श्रेष्ठी ), साह (साधु) आदि शब्द इसी 
परिणाम पर पहुंचाते हें। 

देशवाचक और कालवाचक शब्द बहुधा समानार्थंक होते हैं। संस्कृत का 
अध्वन्‌ शब्द समय और 'फ़ासला' दोनों का बोध कराता है। अरबी का अरसा 
शब्द फ़ासले का द्योतक था पर अव उर्दू में समय के फ़ासले को बताशा है, देश के 
फ़ासले को नहीं। हिन्दी वोलियों के बार, बेर (<बेला), दाँई (<दामन्‌) शब्द 
भी देश और काल की अभिन्नता वताते हूँ । 

शक्ति और दूसरों को हैरान परेशान करना इन दोनों बातों का साहचर्य सा 
है। ओजस्वी और ग्रतापी शब्द उदाहरण हैं। दूसरी ओर स्वाभाव की सिधाई, 
मूर्खता और कमज़ोरी साथ साथ चलती दिखाई देती है। ऋजुकः अस्याः पतिः 
इस वाक्य में उस स्त्री के पति की सिघाई का ही अभिप्राय नहीं है, वह इतना 
मूर्ख है कि अपनी पत्नी की घूर्तता नहीं समझ पाता, इस बात का भी संकेत है। 
हिन्दी के सृधा, सीधा शब्दों में भी यही संकेत है। अंग्रेज़ी का सिम्प्ल (9॥796) 
डब्द भी इसी प्रकार सिघाई और मू्खता का द्योतक है। कोमलता और सज्जनता 


भी साथ-साथ चलती है और स्वभाव की दुष्टता और टेढ़ापन। बड़ा ढेढ़ा आदमी 
है और तिर्यग्योनि उदाहरण स्पष्ट हैं। 

मनुष्य को कभी-कभी सीघी बात कहने से यहाँ तक असंतोष होता है कि 
वह ठीक उल्टी वात कह कर अपना अभिप्राय प्रकट करता है। आप बड़े अक़ल- 
मन्द हैं, आप बड़े विद्वान्‌ हैं आदि प्रयोगों में अक़्ठ और विद्धत्ता के अभाव की ही 
सूचना मिलती है। बच्चे को प्यार में जब हम शेतान, बदमाश, दुष्ट आदि शब्दों 
से संबोधन करते हें तब उसके नटखटपने से खुश होकर ही। मित्रों में आपस में 
एक दूसरे को गदहा, सुअर, बदमाश आदि शब्दों से संबोधन करने की प्रथा दिखाई 
पड़ती है जिसके मूल में है स्नेहातिशय न कि गाली ग़लौज। 
जैसा ऊपर कहा जा चुका है किसी शब्द का अर्थ पूरी तौर से निश्चित नहीं 
है, उसका वास्तविक अथं प्रकरण से और वक्‍त। की मुखाकृति आदि के देखने से ही 
जान पड़ता है। संस्कृत में विष॑ भूछ क्ल का उदाहरण बहुघा दिया जाता है। 
यदि प्रकरण से इसको अलग कर दें तो अर्थ का अनर्थ हो जाय। यदि कोई शब्द 
किसी एक ही प्रकरण में सीमित हो जाय तो अथ॑ंसंकोच हो जाता है। सर्प, रदन 
आदि शब्दों का इसी प्रकार अर्थसंकोच हुआ होगा। फ़ारसी का बू शब्द और संस्कृत 
का गन्ध दोनों अब दुर्गन्ध के अथ्थ में आते हैं यद्यपि इनका वास्तविक अर्थ गंघ-मात्र 
था और उन भाषाओं में समान रूप से दुर्गन्‍्ध और सुगंध के लिए आता है। इसी 
प्रकार यदि एक ही शब्द किसी एक प्रकरण में सीमित न रह कर अन्य प्रकरणों में 
आने लगा तो अर्थविस्तार हो जाता है । गंगा शब्द का व्यवहार केवल भागीरथी 
के लिए न करके अन्य नदियों के लिए करने से ही उसका अर्थ विस्तृत हुआ है। 
देवदत्त बड़ा रुपये वाला है इस वाक्य में रुपये का अर्थ केवल चांदी के टुकड़ों का नहीं 
बल्कि काग़ज़ के नोटों, घर, जायदाद, ग़्ल्ला, पशु आदि का भी है। इसी तरह 
यदि कोई शब्द एक प्रकरण में बिल्कुल खत्म होकर दूसरे प्रकरण में आने लगे तो 
अर्थादिश होता है । अवधी का डांड्र< दंड शब्द जुर्माना, सज़ा, हर्जाना आदि के अरथ॑ 
में आता है, डंडे क॑ अर्थ में नहीं, यद्यपि है वह डंडे का ही रूपान्तर। सारांश यह है 
कि अर्थसंकोच, अर्थविस्तार और अर्थादेश की दिशाओं में ही चल कर अर्थ का विकास 
होता है । दो शब्दों में से एक का एक अर्थ में और दूसरे का दूसरे अर्थ में [ डांद 
ढंश-डांड,कर्म श्रौत स्मातं आदि और कार्य साघारण, पन्ना और पान (सं० पर्ण), 
पत्ती पाती (सं० पत्री-), पत्ता (पत्र) ] होना, अथवा किसी शब्द का अर्थ का अनय॑ 
हो जाना आदि इन्हीं दिशाओं में से एक न एक के उदाहरण हें। 
ऊपर कह चुके हे कि शब्द का अर्थ प्रकरण के अनुसार ही होता है, यदि उसके 
और कोई अर्थ होते हें तो वे उस समय गायब रहते हें, अन्यथा मनुष्य का दिमाग्र 
शब्दों का व्यवहार कर ही न सके। तब भी संबंध-तत्त्वों की भांति अर्थ भी अपने 

संबंधियों के साथ मनुष्य के अन्तःकरण में जुड़ा रहता है (जैसे दान, दाता, देय, 
दाय, देना आदि) और जब किसी शब्द का भिन्न अर्थ होने लगता हैं तब उसके 
संबंधी बाधा पहुंचाते हैं । पर यदि परिवर्तन होने की मात्रा उत्कट हुई तो अर्थ 
बदल ही जाता है और यदि वह शब्द अपने वर्ग का प्रवल सदस्य हुआ तो वह अपने 
संवंधियों को भी साथ घसीट ले जाता हैं अन्यथा अकेला ही चला जाता है। असुर 
शब्द के अर्थ के साथ आयुरी, आसुर आदि शब्दों का भी अर्थ बदछा। नमक क्के 
साथ नमकीन का भी अथ॑ विस्तृत हुआ। सर्प के साथ सर्पिणी का भी अर्थ संकुचित 
हुआ तया दूल्हा ( <दुर्लम) के साथ दुलहिन का भी । दशा ठीक वैसी ही है जैसी 
धर्म बदलते समय होती है। यदि किसी पौराणिक परिवार का प्रमुख व्यक्ति 
आर्यंसमाजी होता है तो सारा परिवार आर्यसमाजी या ब्रह्मममाजी हो जाता है, 
और यदि जन जमीन ज़र के लालच से कोई उच्छूंखल नवयुवक ईसाई होता है 
तो अकेला। 

अर्थविकास के अध्ययन से कभी कभी समाज की दक्षाओं के इतिहास का 
भी ज्ञान आसानी से मिल जाता है। देव, असुर आदि शब्दों के उदाहरण ऊपर दिए 
जा चुके हैं। अंगरेजी का पिक्यूनियरी (९८०७० ४7५) शब्द जिसका संबंध 
पशु शब्द से स्पष्ट है, इस बात का द्योतक है कि जव सिक्कों का चलन नहीं हुआ था 
तब पशु सिक्कों की तरह बदले जाते थे। जर्मन शब्द फ़ेडर ((०0८/) और 
फ्रेंच का प्लुम (?)०८) इस बात के सूचक हैं कि पहले लेखनी चिड़ियों के परों 
की बनाई जाती थी। हिन्दी का गिलास शब्द इस वात की सूचना देता है कि इस 
प्रकार के पात्र पहले शीद्ये के बने हुये इस देश में आए। जहां इतिहास जानने के 
अन्य साधन (ग्रंथ, सिक्के, शिलालेख आदि) न मिलते हों वहां अर्थ के तुलनात्मक 
अध्ययन से खोज में वड़ी सहायता मिलती है। वैदिक-पूर्व आर्यों के रहन सहन के 
बारे में हमें विशेष ज्ञान भाषाविज्ञान की इसी शाखा से प्राप्त होता है। 

शब्दकोष 

अर्थ की दृष्टि से किसी भाषा के सब शब्दों को एकत्र कर उउ्हें शब्द- 
समूह कहते है । भाषा के शब्द-समूह के प्रत्येक शब्द को ले लेकर उनकी 
परीक्षा करना, उनको प्रकृति प्रत्यय के हिसाव से वर्गों में बिठाना, वे कहां से 
आए, कब बने और अर्थ की दृष्टि से उनमें कब क्‍या क्‍या परिवतंन हुए 
इसकी विवेचना करना, यह सव काम निरुक्ति का है। वह शब्दों का 
इतिहास बताती हैँ । निरुक्ति द्वारा प्रतिपादित अर्थ कभी कभी वत्ंमान अर्थ 
से भिन्न होता है। प्रकृति प्रत्यय से बनाए हुए हिमालय का अर्थ वफ़िस्तान 

है पर साधारण व्यवहार में उस पहाड़ के अंतर्गत नीचे के ऐसे भाग भी 
हैं जहां वर्फ़ कभी नहीं गिरता। रल्लाकर के सभी भागों से स्वदा रत्न नहीं निकला 
करते। इसलिए सदा नैरुक्तिक अर्थ पर ही ध्यान रखकर प्रयोग करने से भाषा 
के व्यवहार में कठिनाई पड़ सकती है। टकसाली साहित्यिक हमेशा इस वात की 
कोशिश किया करते हें कि वे शब्दों का वर्तमान सर्वसाधारण अर्थ में प्रयोग करें। 
लोक-गीत और लोक-कथाओं में वहुधा तत्कालीन वर्तमान अर्थ मिलता है, साहित्य 
के अन्य भागों में शब्दों के प्रयोग में नैरुक्तिक अर्थ का काफ़ी प्रभाव रहता है। 

किसी भी भाषा के शब्दसमूह में उसकी प्राचीन भाषाओं के तथा संपक में 
आई हुई अन्य भाषाओं के संबंध से चार भाग होते हें--तत्सम, तद्भव, देशी, 
विदेशी | संस्कृत के संबंध से हिन्दी में कुछ तत्सम (ठीक संस्कृत रूप में जैसे, देव 
स्वर्ग, पाताल, नाग, मनुष्य, बालक, आदि ),कुछतद्भव (संस्कृत शब्दों के विकमित 
रूप जैसे, गाय, गोरू, राजपूत, मक्ली, पानी आदि) कुछ देशी (देश की अन्य 
भाषाओं से लिए हुए जैसे टिक्राउ, चाल, गल्प, छेला, पिल्‍्ला, गंडा, आदि) 
तथा कुछ विदेशी (जैसे फ़ारसी अरबी तुर्की अँगरेजी आदि से, कुरता, तबीज, 
सवाल, ज़वाब, शाम, ओरत, किताब, नकशा, रेल, टिकट, ट्रंन, मास्टर, 
नोट आदि) हैं। 

प्राचीन आर्यभाषाओं में विदेशी शब्दों की संख्या बहुत कम हैं और देशी 
अन्य भाषाओं के शब्दों की उनसे कुछ ज़्यादा पर तब भी कम। और इन दोनों 
भागों के शब्द भी इस प्रकार ढाल लिए गये हें कि आयंभाषा के व्याकरण और 
ध्वनियों से उनका सामंजस्य बैठ गया। उनका प्रधान शब्द-समूह तत्सम और 
तद्भव शब्दों का हैं। आधुनिक काल में भारतीय आर्य भाषाओं में अधिकतर यही 
स्थिति है। पर उर्दू, पंजाबी, लहँदी और सिंधी की दशा भिन्न है। इनमें अरबी, 
फ़ारसी आदि पश्चिमी भाषाओं के छब्दों का बाहुलय है। उर्दू ने तो यहां तक 
अत्याचार किया है कि विदेशी शब्दों की ध्वनियों को तथा व्याकरण के दो एक 
नियमों को भी ज्यों का त्यों क्रायम रखने का उद्योग करती है। इसी कारण वह 
भारतीय होती हुई भी अभारतीय सी दीखती है। 

आधनिक फ़ारसी में एक तिहाई के क़रीव शब्द अरबी के हैं, द्राविड़ भाषा 
तेलग में संस्कृत के तत्सम और तद्भव शब्दों की संख्या आधी से अधिक है । रोमानी 
जिप्सी (हवृड़ी) भाषा भारतीय आय॑ भाषा हूँ पर सदियों तक विदेश में रहने के 
कारण उसमें अधिकांश शब्द विदेशी हें। 

किसी ग्रंथकार या ग्रंथ के शब्दों की गणना करके इस वात का पता लगाया 


.अर्थविचार १०५ 


जा सकता है कि अमुक ग्रंथकार ने कितने शब्दों का प्रयोग किया है या अमुक ग्रंथ 
में कितने शब्द आए हैं। ऐसी गिनती करते समय यदि एक ही शब्द बार-बार 
आया हो तो उसे एक ही वार गिनग्र जाता है। इसी तरह व्यक्तियों के शब्दों की 
गणना करते समय यदि कोई व्यक्ति वहुभाषाविद्‌ हो तो एक ही विचार को जत- 
लाने वाले कई शब्दों (बुक, पुस्तक, किताब) में से एक ही गिनना चाहिए, वाक़ी 
को छोड़ देने चाहिए। हाँ यदि कोई विदेशी शब्द कुछ नया विचार उपस्थित करता 
हो तो दूसरी वात है। 

विलायत का बेपढ़ा लिखा आदमी केवल ३०० शब्दों का प्रयोग करता है, 
यही उसकी सारी पूंजी है। शेक्सपियर के सभी ग्रंथों में कुल १५००० डद्द हैं, 
मिल्टन के सात आठ हजार, होमर के काव्यों में करीव ९,०००, इंजील के पुराने 
भाग (टेस्टामेंट) में ५६४२ और नए में ४८००। 


इसी प्रकार हिंदी या संस्कृत के ग्रंथों और ग्रंथकारों की यदि ठीक ठीक शब्द- 
सूची तैयार की जा सके तो कौतू हल की शांतिके साथ साथ हमें आगे के लिए पथप्रद- 
शैन मिलेगा। कालिदास ने कितने शब्दों का प्रयोग करके अपनी अमर रचनाएँ उप- 
स्थित कीं ? माघ पंडित को शब्दों के खज़ाने का अधिष्ठाता कहा जाता है और 
कहते है कि शिशुपालवध के नव सर्ग पढ़ लेने पर फिर कोई नया शब्द नहीं रहता 
(नवसगंगते माघे नवशब्दो न विद्यते)। वाणभट्ट का शब्दसमूह अथाह्‌ वतलाया 
जाता है और कहते हैँ कि संस्कृत साहित्य में सव कुछ वाण का जुठारा हुआ हैं 
(वाणोच्छिष्टं जगत्सवंम्‌)। तुलसी, सूर, कवीर, मीरा, जायसी ने कितने शब्दों 
का प्रयोग किया इसका अनुसंधान करना रोचक होगा। और जड़िया नंददास ने 
जड़ाव करते हुए कितने शब्दों को निखार कर आभूषण तय्यार किए यह जान- 
कारी भी मज्जे की होगी। 


कुशल ग्रंथकार अपनी इच्छा के अनुसार अपने शब्दों की संख्या को सीमित 

या विस्तृत कर सकते हैं। अयोध्यासिह उपाध्याय संस्कृत-बहुल 'प्रियप्रवास' 
लिखकर उसी सफलता से 'ठेठ हिन्दी का ठाठ' भी और 'चोखे चौपदे' भी लिख 
सकते हँ। इंशाअल्ला खां ने फ़ारसी के विद्वान्‌ होते हुए भी “रानी केतकी की कहानी' 

* लिख दी जिसमें सारा पुट हिंदुई का ही है। टकसाली कलाकार शब्दों का धन्रे 
होते हुए भी सरल, सीधे सादे शब्दों का प्रयोग करता है। वह उस उदारचित्त 
राजा के समान है जो अतुल संपत्ति का स्वामी होते हुए भी सादी रहन सहन पसंद 
करता है जिससे उसकी प्रजा उसके साथ निजत्व का अनुभव करती है। दूसरी 

ओर दुरूह वागाडंवर में पड़ने वाला साहित्यिक अपनी शब्दसंपत्ति का प्रदर्शन 
कर अपने ओछेपन का परिचय देत हैं । 

हमारे शब्द समूह में कुछ चिड़ियों और जानवरों के ऐसे नाम होते हैं, जिनका, 
केवल नाम को छोड़कर, हमें कोई परिचय नहीं। ऐसे शब्द व्यक्तिवाचक शब्दों 
से भिन्न नहीं। किसी के झब्दों की गणना करते समय इनको छोड़ ही देना ठीक 
होगा । 

जनसमुदाय अन्य जनसमुदायों के संपर्क में आने पर विचारों का आदान 
प्रदान करता है और इस लिए यह स्वाभाविक ही है कि (विशेष रूप से नए विचारों 
का बोध कराने वाले) एक के शब्द दूसरे जन-समुदाय के व्यवहार में आ जाय॑। 
जीवित जनसमुदाय इन्हें छेकर अपनी निजी ध्वनि और व्याकरण के सांचे में ढाल 
लेता है। काग़ज़, ग़रीब, थृवाव, ख़बर, मज़दूर, जिद, जुल्म, फ़िक्र कवायद का 
आधुनिक हिन्दी में कागद गरीब, सवाव खबरें, मजूर जिद्ी जुलुम, फिकिर 
कवायद होकर इस्तेमाल में आना स्वाभाविक है। अथवा अँगरेजी के ग्लास 
सिग्नल, स्टेब्ल, वाद्ल का गिलास सिंगल. अस्तवल व्ोतल हो जाना ठीक है। 
पर उन शब्दों को ज्यों का त्यों हिंदी में वोलने की कोशिश करना अपनी दासता का 
परिचय देना है। जीवित भाषा दूसरी भाषाओं से यथेप्ट शब्द लेती है, न उसकी 
ध्वनियाँ लेती हैं और न उनका व्याकरण। क्रित/व का वहुवचन भारतीय भाषाओं 
में क्रितावें (न कि कुतुत्र) अथवा इस्टेशन का इस्टेशनें (न कि इस्टेशनस्‌ )होगा। 
इसी में स्वाभाविकता है। 

दब्द-समूह पर विचार करते समय भाषा की शुद्धि अशुद्धि पर भी विचार 
कर लेना अनुचित न होगा। जब से मनुष्य ने भाषा के विषय में मनन और चिन्तन 
आरम्भ किया तभी से इस दिल्ञा में विचार होता आया है;॥ पाणि ते ने व्याकरण 
की रचना इसी लिए की कि भाषा का शुद्ध रूप स्थिर रह सके। पतंजलि ने भी 
म्लेच्छ उच्चारण का उल्लेख किया है। शुद्धता के भी तीन अंग हैं, उच्चारण 
पदरचना और दवब्दसमूह। सम्प्रति हमें अंतिम अंग पर विचार करना है। शब्द- 
समूह में बहुत से शब्द भाषा के अपने रहते हैं जो उस में पूर्ववर्ती भाषा के क्रम से 
आते हैं। यह भाषा की अपनी निजी सम्पत्ति कहलाती है। हिन्दी में इस श्रेणी के 
शब्द संस्कृत से प्राकृत में और प्राकृत से अपश्रंश में होते हुए आए हैं। 

इसके अलावा प्रत्येक भाषा अपनी समकालीन देशी विदेशी भाषाओं से 
शब्द छेती है। हिंदी ने वंगाली से उपन्यास, गल्प आदि और मराठी से चलतू, 
टिकाऊ, वाज़ारू आदि गब्द लिए हें। पर किसी भी सम्पन्न भाषा में इनके अति- 

रिक्त भी शब्द रहते हैं, जो तत्सम्वन्धी प्राचीन भाषाओं से लिए जाते हें। अंगरेजी, 
जर्मन आदि भाषाएँ इस प्रकार ग्रीक, लैटिन से शब्द लेती आई हैं और बंगाली, 
-गजराती, मराठी, हिन्दी आदि संस्कृत से । इसमें कोई अस्वाभाविकता नहीं। 
यथा-संभव जीवित भाषा प्राचीन भाषाओं से शब्द छेकर उन्हें अपने ध्वनि-नियमों 
के साँचे में ढाल लेती है। विदेशी शब्दों को भी इसी साँचे में ढालकर अपना लेने 
में भाषा की प्राणशक्ति का प्रमाण है। कम जीवट वाली भाषाएँ ही विदेशी शब्दों 
"को ज्यों का त्यों ग्रहण करती हैं। 
विदेशियों के संपर्क से जब हम कोई नई विद्या, कला, खेल, फ़ैशन आदि 
सीखते हें तब उस सम्बन्ध के विदेशी शब्द अनायास हमारी भाषा में आ जाते 
हैँ। बहुधा इनके लिए हम अपने शब्द नहीं गढ़ते (लालटेन, स्टेशन, हाकी ), 
पर कभी कभी गढ़ भी लेते है (माचिस के लिए दियासलाई )। ऐसे शब्दों को अपनाने 
के समय केवल इतना ध्यान रखना चाहिए कि हम अपनी भाषा में अनावश्यक 
भरमार तो नहीं कर रहे हें। यदि हमारे पास उन चीज़ों और भावों के लिए पहले 
से शब्द मौजूद हें ओर वे अच्छे और सुगम तथा स्पष्ट हें तो हमें सावधान रहना 
चाहिए। यह विषय केवल भाषा की शुद्धि अशुद्धि का नहीं, उस भाषा के स्वामी, 
राष्ट्र के गौरव का भी है। जिस भाषा का जितना ही उज्ज्वल भूतकाल और तत्स- 
म्वन्धी साहित्यिक युग रहा है, उतना ही उस भाषा के निर्माताओं का कत्तंव्य 
अधिक हो जाता हैँ कि अपनी भाषा का गौरव और मान बनाए रखच्खें। 
पारिभाषिक शब्दावली के निर्माण की समस्या का हल करते समय हमें 
इसी सिद्धान्त का ध्यान रखना चाहिये। ऊपर देखा जा चुका हैं कि कोई भाषा 
विदेशी ध्वनियां नहीं उधार लेती । विदेशी घ्वनियों की निस्वत अपनी प्राचीन 
भाषाओं की घ्वनियों का उच्चारण सुगम पड़ता है और अपने गौरव के अनुकूछ। 
इसी से भारतीय भाषा-विज्ञानी प्रायः सर्व-सम्मत हें कि भारतीय भाषाओं की 
पारिभाषिक शब्दावली संस्कृत, पालि, प्राकृत को उपादान मानकर बनानी चाहिए। 


सत्रहवां अध्याय 
भाषा की गठन 


भाषा के लक्षण से हम जान चुके हें कि यदि वैज्ञानिक दृष्टि से देखा जाय 
तो प्रति मनष्य की वोली दसरे मनृष्य की वोली से भिन्न है क्योंकि यह तिश्चय- 
पर्वक नहीं कहा जा सकता कि वह ध्वनियों का उच्चारण ठीक ठीक उसी स्थान 
और प्रयत्न से करता है जिससे दूसरा, और उसके दिमाग़ में शब्दार्थ बिल्कुल वही 
है जो दसरे के। दूसरी ओर संसार की सभी भाषाएँ एक ही प्रयोजन सिद्ध करती 
हें--मनप्य के मनोभावों और विचारों को व्यक्त करना। उस दृष्टि से सभी एक 
हैं। इस वैज्ञानिक एकत्व और अनेकत्व के वीच, व्यवहार की दृष्टि से, संसार की 
सभी भाषाओं की सत्ता हैं। संसार के निवासयोग्य सभी स्थानों, मैदानों, वनों, 
पव॑तों में मनुष्य बसते हैं। यदि हम एक स्थान से दूर तक बराबर चले जाय॑ तो 
हमें धीरे धीरे उच्चारण, पदरचना और शब्दसमूह की भिन्नता भलकती जायगी 
और जब एक स्थान की वाणी की दूसरी, दूर की जगह की बोली से तुलना करेंगे 
तो काफ़ी अन्तर दिखाई पड़ेगा। जनसमुदाय जितना ही संगठित होगा उसकी भाषा 
भी उतनी ही गठी हुई सुश्लिप्ट होगी, और समाज की जंजी र जितनी ही ढीली होगी, 
भाषा के अंगों में उतनी ही विभिन्नता होगी। तुलनात्मक दृष्टि से, एक परिवार 
की वोली दसरे परिवार की बोली से कुछ न कुछ अंशों में भिन्न होगी ही, यद्यपि 
बह भिन्नता हमें प्रत्यक्ष न दिखाई दे। कई परिवारों द्वारा वने हुए गांव की बोली, 
आपेक्षिक दृष्टि से, दूसरे गांव की बोली से, कुछ बातों में जुदा होगी। पर एक ही 
गांव में भिन्न भिन्न परिवारों की बोलियों में भिन्नता के कण मौजूद हैं। पुरोहित 
जी शीक्रवोध, सत्यनारायण की कथा विष्णुसहत्रनाम आदि से परिचित हैं 
कुछ न कुछ देवपूजा करते ही होंगे और कुछ न कुछ संस्कृत के वायुमंडल से शब्दों 
कोउद्धत कर अपने घर में बोलते ही होंगे। पटवारी साहब उर्दू में काग़ज़ात रखते 
रखब्े कुछ उर्द-फ़ारसी के शब्दों का प्रयोग करते ही होंगे और यदि “सम्य” समाज 
में बैठने का अभ्यास होगा तो उनका शीन क़ाफ़ भी दुरुस्त होगा। यदि पास पड़ोस 


में 
के शहर से मुल्ला जी गांव में कभी कभी आते होंगे तो वहां के मुसलमान निवासी 

दीन और अल्लाह का थोड़ा वहुत ज्ञान रखते ही होंगे। गाँव का एकाघ नौजवान 
यदि शहर_में चपरासी आदि के पद को सुशोभित करता होगा तो वह भी निश्चय 
ही अपने दफ़्तर से दस पांच अंगरेज़ी शब्द लाकर गांव वालों पर रोब गांठेगा ही। 
इसी प्रकारुभिन्न भिन्न संपर्कों से विभिन्न शब्दों और उच्चारणों के आने की संभ!- 
चना वनी ही रहती है। इस सब के होते हुए भी हम कह सकते हैं कि गाँव की 
चोली एक है। पर इस एकत्व के पीछे भिन्नत्व के बीज अगोचर रूप से उपस्थित 
हें। 

निकटस्थ ग्राम-समुदाय की वाणी को बोली का नाम दिया जाता है; उसके 
भीतर,के सूक्ष्म भेदों की अवहेलना करने पर ही यह नाम देना संभव है। पड़ोस 
के दूसरे ग्राम-समुदाय की वोली कुछ इससे भिन्न होगी, उसके वाद वाले की कुछ 
और भिन्न। यदि इन तीन ग्राम-समुदायों के नाम क, ख और ग हों और क कौ 
विशेषताएँय र ल व श॒ हों तो ख की विशेषताएँ इससे कुछ भिन्न होकर शायद 
रलवशूषहोंगीऑरग की य ल व श॒ ह। वहुधा ऐसा होता है कि एक वोली 





की कुछ विशेषता दूसरी या तीसरी निकटस्थ बोली में 
को दूर स्थ बोली में न मिल कर चवीं 
में मिल जाती है। इन विशेषताओं कक 


38०0६ ५५० | के चक्र ऐसे हैं जिनकी परिधियां एक दूसरे 
श अवधी की बोलियों में मध्यपुरुष एकवचन सर्वनाम लखीमपुरी में तुह है 
हे परी में भी तुह है पर इसी का संबंधसूचक विशेषण लखीमपुरी में तोर 

३) में कुछ अंशों में त्वार है। उन्नाव की बोली में भो त्वार है। साथ 

ही अनिश्चय-वाचक सर्वनाम, लखीमपुरी और सीतापुरी दोनों में कोई है पर उन्नाव 
की बोली में कोऊ। अशोक के शिलालेखों में से प्रितु का रूप शहवाजगढ़ी, मन- 
सेहरा में पितु, पिति मिलता है, यही कालसी धौली और जौगढ़ में; पर आतृ 
का द्० म० में अ्रतु भत और का० घौ० जौ० में भाति मिलता है। पर वृद्ध का 
श० में बुढ्व, म० में वुष्न, वश्च, कालसी में बुध और धौ० जौ० में बुढ़ । 

शब्दों की विभिन्नता रहते हुए भी जब तक पदरचना की और उच्चारण 
की विभिन्नता न आवे तब तक यही समभना चाहिए कि वोली एक हैं। किसी 
गाँवमें दूर के गाँव से आई हुई वह, संभव है, कुछ दिन अपने मायके के दो चार विशेष 
प्रयोग करे, निकरव की जगह निकत्तत्र, अलग की जगह वड्बड़, अथवा पदरचना 
के जाइ की जगह जान , गवा की जगह गश्नों, आदि प्रयोग भी लावे, पर जब तक 
इस तरह के भिन्न प्रयोग कुछ व्यक्तियों तक ही सीमित रहेंगे और वाक़ी गाँव के 
लोग एक तरह के प्रयोग करेंगे तब तक गाँव की बोली एक ही समभी जायगी।' 
कितु यदि यही विभिन्नता कुछ परिवारों में सिक्का जमा लेती और गाँव का एक: 
भाग इस प्रकार बोलता और दूसरा दूसरी तरह, तो हम कह सकते कि दोनों भागों 
की वोलियों में विभिन्नता है । किसी प्रदेश की वाणी को बोलियों में बाँटने का 
सिद्धान्त यही है कि जहाँ वहुतेरी विशेषताएँ एक साथ मिलती हें वह एक वोली, 
और भिन्नता के अनुपात से विभिन्न वोलियाँ। 

बहुधा वोलियाँ किसी भाषा के अंतर्गत होती हैं। भाषा उनमें से कोई प्रमुख 
बोली ही होती है जो अपनी अंब्रगंत बोलियों से कुछ अंशों में (विशेषताओं में) 
भिन्न बा अधिकांश में समान होती हँ। अवधी के अंतर्गत, लखीमपुर, सीतापुर, 
लखनऊ, उन्नाव, रायवरेली आदि बहुत से जिलों की वोलियाँ हें। इन जिलों 
की वोलियों के अंतर्गत स्वयं और अधिक सीमित क्षेत्र में काम करने वाली वोलियां 
हैं। पड़ोस में ब्रज हँ जो शाहजहाँपुर, पीलीभीत में और हरदोई के कुछ भाग में 
बोली जाती है। उसकी भी इन जिलों की वोलियों के अंतर्गत, आपेक्षिक दृष्टि से 
सीमित क्षेत्र में काम करने वाली वोलियां हें। अवधी के जिलों की वोलियों की 
परस्पर विभिन्नता, आपेक्षिक दृष्टि से, एक जिले के भीतर की आपस की विभि- 
न्ता से कुछ कम होगी। और अवधी और ब्रज की परस्पर विभिन्नता प्रत्येक की: 
जिलों की वोलियों की विभिन्नता से अधिक होगी। इन दोनों की हिन्दुस्तानी 
से भी विभिन्नता है। उसका वही स्थान हैं जो ब्रज या अवधी का। और ये तीनों 
ही हिंदी के अंतर्गत हैं। हिंदी को हम भाषा कहते हैं. और हिन्दुस्तानी, ब्रज़ और 
अवधी को उसकी बोलियाँ। और हिन्दी सचमुच वास्तविक निजी रुप में है क्या ? 

केवल हिन्दुस्तानी वोली-समूह की एक वोली जो किन्हीं कारणों से प्रमुख हो गई 
है और जिसकी प्रमुखता ब्रज और अवधी ने स्वीकार कर रक्‍्खी है। 
हे किसी वोली की प्रमुखता के विभिन्न कारण होते हैं जिनमें राजनीतिक 
प्रमुखता विशेष है। जिस विशेष प्रदेश का राजा होगा और जो बोली वह बोलता 
होगा, वही बोली प्रधान समझी जायगी। हर आदमी यही कोशिश करेगा कि राजा 
और उसके कर्मचारियों से वही बोली वोले। हिन्दी खड़ी बोली के फंलने का यही 
मुख्य कारण हुआ। कई सदियों तक दिल्ली के आसपास राज्यशासन रहा। 
वहाँ की बोली को जो पृष्ठपोषण मिला, वह ब्रज और अवधी को नहीं मिल सक्का। 
आखिर में इन दोनों को खड़ी बोली की प्रधानता स्त्रीकार करनी पड़ी। 
राजनीतिक प्रभुता के अलावा साहित्यिक श्रेप्ठता भी किसी वोली को प्रधान 
बनाने में सहायक होती है। जिस समय ऋग्वेद की ऋचाएँ बनीं, उस समय आर्य 
लोगों के जत्थे परस्पर कुछ न कुछ विभिन्न बोलियां बोलते रहे होंगे। उस समय 
सामाजिक संगठन इतना सुहिलिप्ट होना जितना आज हैँ संभव नहीं था; आर्य 
टोलियों में बँटे थे। ऐसी परिस्थिति में जिन ऋषियों ने इन ऋचाओं का निर्माण 
किया वे तत्कालीन समाज में प्रमुख समझ जाने रंगे और उनकी बोली प्रधान। 
वैष्णव मत के कृष्ण संप्रदाय के केंद्र मथुरा वृन्दावन वन और वहाँ पराजित हिन्दू 
जनता को कुछ शांति मिली। वहाँ की धाभिक प्रधानता से ब्रजभाषा को प्रोत्साहन 
मिला और वह साहित्यिक माध्यम होकर कई सदियों तक उत्तर भारत में ही नहीं, 
महाराष्ट्र और बंगाल में भी अपना प्रभाव जमा सकी। जायसी और तुलसीदास 
ने अवधी को प्राघान्य दिया। लंदन की अंगरेज़ी बोली ही इंगलेंड में माननीय 
समभी नाती है। 
साहित्य के अलावा, किसी जनगण का प्रभाव भी भाषा को प्रधान वना 
सकता हैं। कहीं पर के मारवाड़ी यदि प्रभुत्व प्राप्त कर लें और उनके कहने 
पुनन पर जनता चलने लगे तो उनकी भाषा का विशेष प्रभाव जनता पर पड़ेना। 


अथवा पुरोहित-वर्ग भी विद्येप प्रभाव डाल सकता है। सारांश यह कि भाषा की 


प्रधानता सम्यता की शक्ति पर होती है, वह सम्यता या संस्कृति चाहे जिस रूप 
की हो। 


भाषा और बोली में क्या अंतर है ? दोनों शब्द वाणी के हूं। द्योतक हैं, आपे- . 
क्षिक दृष्टि से एक का क्षेत्र सीमित है, दूसरी का विस्तृत। बोली भाषा के अंतर्गत 
है, भाषा बोली के अंतर्गब नहीं। ध्वनिग्राम और घ्बनियों में जो अन्तर है, वही 
अन्तर भाषा और बोली में है। एक ही भाषा की दो वोलियों के बोलनेवालों को 

परस्पर समभने में अपेक्षाकृत कम कठिनाई होत॑ है, दो भाषाओं को समभने में 
ज्यादा। जब दो वोलियों में परस्पर अन्तर की विशेषताएँ इतनी अधिक हों कि 
एक के वोलनेवाले दूसरी का न तो ठीक उच्चारण कर सकें और न ठीक ठीक उसके 
शब्द और अर्थ समझ सके तो उन दो वोलियों को दो भिन्न भाषाओं के अंतर्गत 
समभना चाहिए। 

राजनीतिक, साहित्यिक आदि कारणों से जो बोली एक समय प्रमुख होकर 
भाषा का रूप धारण कर लेती है वही कालांतर में दूसरी बोली की बोलो वन सकती 
हैं। अवधी और ब्रज अब केवल बोली-रूप में हैं, पर पिछलो कई सदियों तक वे 
स्वतंत्र भाषा का रूप रक्‍्खे रहीं। महाराष्ट्री, शौरसेनी, मागधी, अर्ध मागधी 
आदि प्राकृत साहित्यिक भाषाएँ जिन विशिष्ट प्रदेशों की वाणियाँ होकर भाषाएँ 
दिखलाई पड़ीं, खास उन्हीं प्रदेशों के अपभ्रंश भी वाद को साहित्यिक महत्त्व प्राप्त 
कर सके हों, ऐसी बात नहीं हैं। 

जैसे व्यक्तियों के आपस के व्यवहार के कारण, व्यक्तिगत विशेषताओं की 
अवहेलना कर वोली अपना रूप धारण करती है उसी तरह विभिन्न बोली बोलने- 
वालों के आपस के व्यवहार के कारण ही भाषा वनती है। बोली वाणी-संबंधी 
नियमों के अनुकूल स्वभाव से ही बनती और विकसित होती रहती है। उसके 
बनने बिगड़ने पर किसी विशेष व्यक्ति का विशेष प्रभाव नहीं पड़ता। पर राज- 
नीतिक, साहित्यिक आदि कारणों से वनी हुई भाषा पर व्यक्तियों का विशेष असर 
होता है। साहित्यिक भाषा पर यह बात विशेष रूप से लागू होती है। एक सफल 
साहित्यिक अपनी रचनाओं के द्वारा अलक्षित संख्या वाले लोगों की भाषा पर 
प्रभाव डाल देता है। एक लब्धप्रतिष्ठ आचार्य भाषा गढ़ देता है। स्वाभाविक 
रीति से बोलियों का विकास मूलरूप से सामाजिक संगठन पर निर्भर हैं, और उसी 
संगठन की मात्रा उन बोलियों की सीमाएँ निर्धारित करती हैं। पर राजनीतिक 
आदि कारणों से व्यवहार में आई हुई भाषाओं की सीमा राज्य-विभागों आदि 
के अन॒कल पड़ती हे। महाभारत काल से जो जनपद उत्तर भारत में स्थापित 
थे, बहुत समय तक उन्हीं के अनकल बोलियों की स्थिति रही। इधर अंगरेज़ी 
राज्य द्वास स्थापित सूबों के कारण इन की सीमाओं में अन्तर पड़ गया हैं। मुगल 
आदि राज्यों के समय किन्हीं सूवा सरकारों की सीमाएँ सौ सवा सौ साल भी निश्चित 
नहीं रहीं इसलिए उन सीमाओं का महत्त्व नहीं सा दिखाई पड़ता है। 

कोई बोली इस तरह भाषा वनकर जब छित्र भिन्न होती है तो उसका कारण 
यही होता हैं कि जिस सामाजिक संगठन ने एक सूत्र म वाध रक्खा था वही बिखर 

गया। शोससेनी प्राकृत के प्रधान बनने का कारण उस प्रदेश की प्रधानता रही 
होगी, राजनीतिक अथवा साहित्यिक, और शौरसेन अपश्रंश तथा ब्रजभाषा द्वारा 
वह प्रधानता क्रायम रही। पर इधर, विशेषकर राजनीतिक कारणों से, खड़ी वोली 
ने प्रभुता कायम कर ली और ब्रज की प्रधानता खत्म हो गई। वर्तमान बंगला 
साधुभाषा के रूप के बनने में कलकत्ता केन्द्र का विशेष प्रभाव रहा हैं। मराठी पर 
'पूना केन्द्र की काफ़ी गहरी छाप है। आजकल की साहित्यिक गुजराती पर महात्मा 
गांधी और उनके अनुयायियों का काफ़ी असर है। इस तरह हर भाषा के बनने 
विगड़ने में विशेष परिस्थितियां रहती हें, और वह राजनीतिक केन्द्र से, साहित्यिक 
केन्र से अथवा किसी और प्रकार के केन्द्र से अथवा महापुरुष से फैलना आरंभ 
करती है। 
जब किसी प्रदेश की वोली स्टेंडडं होकर भाषा का रूप घारण कर लेती है 
तब आस पास की वोलियां अपनी छोटी छोटी विशेषताएँ खो बैठती हैं और उसी 
में शामिल हो जाती हैं। ऐसा भी होता है कि स्टेंडर्ड बोली भी अपनी छोटी छोटी 
विशेषताएं छोड़ देती है। इटली में रोम की लैटिन भाषा जव स्टेंडर्ड हुई तो रोम 
के आस पास की बोलियों को हज़॒म कर गई। कलकत्ता की साधुभाषा ने आस 
पास की बंगला वोलियों में विशेष साधुता' का पुट भर दिया है। केन्द्र की बोलो 
से दूर की बोलियां जो उसके अंतगंत होती हैं उनकी एक आघ विशेषताएँ केन्द्र की 
उस स्टेंड्ड वोली में आना चाहती हैं। खड़ी बोली को पंजाबी के मुख से जब सुनते 
हैं तव हमने करना है आदि प्रयोग कानों में आते हैं और जब भोजपुरी के मुख से 
तव हम आम खाए आदि। जब तक खड़ी वोली सतर्क रहेगी तब तक ये प्रयोग 
भाषा में शामिल न हो सकेंगे। पर यदि उच्चकोटि के लेखकों के मान्य ग्रन्थों में 
ऐसे प्रयोग आ गए तो 'पंजावीपन', 'पुरवियापन' आदि कह कर उनकी उपेक्षा 
की जायगी। 
वोलियां स्वाभाविक रीति से विकसित होती रहती हैं पर स्टेंडड भाषा, 
बोल्चाल से दूर रहने के कारण, प्राचीन रूप धारण किए रहती हैं और जितना हो 
उसका क्षेत्र बड़ा होता हैँ उतनी ही प्राचीनता के अंश के अधिक होने की संभावना 
होती हैं। साथ ही जितना विस्तृत क्षेत्र होता है उतनी ही छिल्न भिन्न होने की 
संभावना रहती हैं। खड़ी वोली का जो साहित्यिक रूप आज प्रचलित है, उसमें 
और दिल्‍ली, मेरठ, विजनौर,मुजफ़्फरनगर आदि ज़िलों की वर्तमान-कालिक बोलो 
में काफ़ी अन्तर पड़ गया है। यदि उसी प्रदेश के कलाकार जीती जागती वोलचारू 


को भाषा का प्रभाव उस पर न ला सके तो खड़ी बोल्गे की प्राचीनता बढ़ती ही 
<€ 

रहेगी। यह भी देखा गया है कि खड़ी वोली के काशी, प्रयाग आदि दूर की जगहों 
के लेखकों के ग्रन्थों में, वोलचाल की खड़ी बोली के प्रभाव के वाहर होने के कारण, 
प्राचीन प्रयोगों की अधिकता रहती हैँ और संस्कृत और फ़ारसी के शब्दों का, 
तद्भव रूपों की अपेक्षा, अधिक व्यवहार। हे 

स्टेंड्ड भाषा की प्राचीनता लेख-बद्धता के कारण भी विशेष क़ायम रहती 
है। संस्क्ृत को उसके ग्रंथों ने ही स्थिर कर रक्खा है। खड़ी वोली के रूप की 
गठन पूर्व बने हुए ग्रंथों पर ही ढलती चलती हैं। आज जब साहित्यिक ब्रज का 
चलन नहीं है तव भी सूरदास और केशवदास की भाषा ही दो-चार ब्रजभाषा- 
भवत कवियों की रचनाओं को रास्ता दिखाने का काम करती है। 

स्टेंडर्ड भाषा की प्राचीनता रहने पर भी, और विस्तृत क्षेत्र रहने पर भी, 
कुछ न कुछ वर्तमान-कालिक प्रभाव उस पर पड़ता ही है। बाण, माघ, भारवि 
की भाषा की तुलना एक ओर कालिदास के ग्रंथों से और दूसरी ओर राजशेखर, 
श्रीहर्ष और जयदेव के ग्रंथों से, विश्लेषण की दृष्टि से, की जाय तो उन ग्रंथकारों 
के तत्कालीन प्रभाव की भलक दिखाई पड़ेगी। अभी तीस साल पहले के खड़ी बोली 
के ग्रंथों को देखें तो आजकल के प्रयोगों से भिन्नता दिखाई पड़ेगी। अब करें की 
जगह करें, पड़ैगी, की जगह पड़ेगी, जाए, जावे की जगह जाय व्यवहार में मिलते 
हें। 

यदि लेखबद्धता न भी सुलभ हो तब भी परम्परा से भाषा में प्राचीनता 
क़ायम रह सकती है। गिनती और पहाड़े, पउवा, अद्धा, सवइया, अढ़इया आदि 
में, अथवा छंदोवद्ध कथांशों में प्राचीनता, स्मृति के साधन द्वारा सुरक्षित परम्परा 
से ही स्थिर रह सकी हैँ। वेद की भाषा को प्राचीनकाल में क्रमपाठ, घनपाठ, 
जटापाठ आदि कृत्रिम साधनों द्वारा सुरक्षित रकखा गया। सूत्रशली जिस प्रकार 
विचारों की रक्षा कर सकी उसी तरह छंद भाषा को क़ायम रखने में बड़ी मदद 
करता है। 

स्टेंडड भापा और साहित्यिक लेखबद्ध भाषा में भी आपस में अंतर होना 
संभव है और वहुधा रहता हैं। आजकल खड़ी बोली प्रायः उत्तर भारत के सभी 
नगरों में आपस के व्यवहार का साधन वन गई है पर इसका साहित्यिक भाषा 
(उर्दू या हिन्दी) से काफ़ी अन्तर पड़ गया हैं। हिंदी और उर्दू साहित्य के वर्तमान 
महानुभावों से वात करिए और फिर उनकी रचनाओं को पढ़िए, अन्तर प्रत्यक्ष 
रूप से मालूम पड़ेगा। 

लेखबद्ध साहित्यिक भाषा विश्यिप्ट भाषा होती हैँ । सदियों तक साधारण 

व्यवहार की भाषाएँ प्राइृतें और अपभ्रंश रहे पर संस्कृत विशेषरूप से साहित्यिक 
भाषा रही। आज भी मलयदेश के निवासी कोई आये भाषा नहीं बोलते पर उनकी 
साहित्यिक भाषा कवि में संस्कृत शब्द और शब्दांश बहुतायत से मिलते हें। 
साहित्यिक भाषा की अपेक्षा सामान्य व्यवहार की स्टेंडडं भाषा का तल नीचा सा 
रहता है। इसका कारण यही है कि स्टेंडर्ड भाषा का व्यवहार सभी करते हैं पर 
साहित्यिक भाषा ग्रंथकारों और पाठकों तक सीमित रहती है। पठन-पाठन के 
सर्वसाधारण होने पर भी साहित्यिक भाषा उस तलू तक न आ सकेगी क्‍योंकि 
ग्रंथकार हमेशा ही ऊपर के तल के रहेंगे। यह ग्रंथकार ही साहित्यिक भाषा वनाया 
करते हें। 
लेखबद्ध साहित्यिक भाषा, भाषा के विकास की एक मंज़िल मात्र है। उससे 
उस भाषास्रोत की मंज़िल ही मालूम होती है, अन्य कुछ नहीं। जिस तरह किसी 
नदी के प्रवाह के ऊपर किसी जगह वर्फ़ जम जाय, तो ऊपर तो वफफ़ की तह रहेगी 
पर नीचे ही नीचे पानी बहता रहेगा और आगे बढ़ता जायगा, उसी तरह जन- 
साधारण की वोलचाल की भाषा अवाघ गति से विकसित होती रहती है पर साहि- 
त्यिक भाषा रुक जाती है। ओर जब इस साहित्यिक भाषा से, अवाध गति से 
विकसित भाषा का बहुत अन्तर पड़ जाता है तब वह मनुष्य-समाज अन्य साहित्यिक 
भाषा वना लेता है। भारतीय आय॑ भाषाओं में इस बात के बहुत उदाहरण मिलते 
हें। वैदिक साहित्यिक भाषा जब लोक-भाषा से अधिक भिन्न हो गई तब ईसा के 
पूर्व सातवीं आठवीं सदी में वैदिकोत्तर संस्कृत भाषा साहित्य में छाई गई जिसको 
पराणिनिके समयमें कठोर नियमों से जकड़ा गया । पर लोक-भाषा बढ़ती ही रही और 
हमें प्रचुर प्रमाणों द्वारा मालूम होता है कि गौतम बुद्ध के समय संस्कृत में और आरयों 
की लोक-भाषा में इतना अन्तर पड़ गया था कि बुद्ध भगवान ने न केवल इतना 
ही किया कि स्वयं संस्कृत से भिन्न भाषा में अपने धर्म का प्रचार किया बल्कि अपने 
अनुयायियों को अपनी अपनी बोली (निरुत्ति) में धर्म सीखने की अनुमति दे दी। 
इसका नतीजा यह हुआ कि साहित्यिक क्षेत्र में संस्कृत का जो एकछत्र राज्य था 
वह खत्म हो गया और उससे भिन्न भाषाएं क्षेत्र में आ गईं। इसी के फलरूप हमें 
जैन धर्मग्रंथ अर्धभागघी (आर) प्राकृत में और बौद्ध ग्रंथ मागघी (पालि) में 
मिलते है। अशोक ने धर्म का प्रचार संस्कृत में न करके प्राकृत में ही किया। 
इन प्राइतों का, देश में वाद को साहित्यिक रूप पाने वाली 'महाराष्ट्री, शौरसेनी, 
मागघधी और अधंमागघी से काफ़ी अन्तर है। और तो और, अद्वघोष के खंडित 
नाटकों में जो शौरसेनी प्राकृत मिलती है वह भी ऊपर वाली शौरसेनी से कुछ भिन्न 

और पहले की है। राजशेखर (ई० १० वीं शताब्दी पूर्वार्ध) के समय तक प्राकृतें 
साहित्य में व्यवहार में आती थीं, यद्यपि दंडी (सातवीं शता० उत्तराघ॑ ) के समय 
से ही अपश्रंशों का साहित्य में प्रयोग होते लगा था। इसका मतलब यही हैं कि 
दंडी के समय तक साहित्यिक रूप धारण किए हुई शौरसेनी आदि प्राकृतों और उस 
समय बोली जाने वाली भाषाओं के बीच में काफ़ी अन्तर पड़ गया था। अपकभ्रंशों 
का हेमचन्द्रसूरि (१२ वीं श० ई०) के समय तक ही नहीं, विद्यापति (१४वीं 
श० ई०) के काल तक वोल बाला रहा। पर सिद्धों के बौद्धशान और दोहा (प्रायः 
१० वीं श० ई०) की भाषा की समीक्षा करने से पता चलता है कि अपश्रंश अपना 
स्थान खो रहे थे और आधुनिक आय॑भाषाएँ प्रयोग में आने छूगी थीं। इन उदा- 
हरणों से सिद्ध होता है कि साहित्यिक भाषा सदा एक ही नहीं रह सकती और 
जितना ही उसका वोलचाल की भाषा से फ़र्क़ होगा उतना ही उसका क्षेत्र सीमित 
होता जायगा। 
विशिष्ट भाषा 

जनसाधारण की भाषा और साहित्यिक भाषा के अतिरिक्त, विशिष्ट जन- 
समुदाय की विशिष्ट भाषा भी हो सकती है, जैसे क़ानूनी भाषा, पुरोहित-भाषा 
वणिक्‌श्रेणि-भाषा, सांसियों की भाषा, विद्यार्थीओभाषा आदि। इस तरह की 
विशिष्ट भाषा का व्यवहार विशेष जनसमुदाय अपने आपस के काम काज में 
विशेष रूप से करता है। इस प्रकार की विशिष्ट भाषा किसी न किसी जीवित 
लोकभाषा के आश्रय पर ही टिकी रहती है और उससे अन्तर अधिकांश में केवल 
शब्दावली का ही होता है। हिन्दी की क़ानूनी भाषा में आज कल फ़ारसी अरबी 
तथा अंगरेज़ी के बहुतेरे शब्द हें, पुरोहिती भाषा में संस्कृत के, विद्यार्थी-भाषा 
में अँगरेज़ी के। सांसिये और हबूड़े बोलते यद्यपि हिन्दी ही हें तव भी उनकी भाषा 
में कुछ शब्द और मुहाविरे ऐसे होते हँ जो उनके खास हें और जिन्हें जन- 
साधारण नहीं समझ सकते। 

विक्ृृत बोली 

विशिष्ट जनसमुदायों में ही शब्दों को तोड़, मरोड़ कर बोलने की प्रथा भी 
चल पड़ती हँ । ऐसे शब्द जनसाधारण के शब्दों के ही विक्त रूप होते हें। हँसी 
मज़ाक, खेलकूद, गाने वजाने आदि में पहले पहल इनका प्रयोग होता हैं और फिर 
इनका क्षेत्र बढ़ जाता है । शब्द ही नहीं, विशेष मुहाविरे भी चल पड़ते हैं; बोलने 
वाले जानते हें कि हम बिगाड़ कर बोल रहे हें, तब भी शब्दों के इस विगाड़ने में 
एक प्रकार के आनन्द का अनुभव होता है। बाँह की जगह बॉँहिया, पाँव की जगह 

पहँँया का व्यवहार इसी तरह ब्रजभाषा में आया होगा। वर्तमान काल में गाल 
को गल्‍ल, हाथ को हृत्थी, ह॒त्थू कहने का रवाज झहरों में सुन पड़ता है। प्रयाग 
में मेले तमाशे में राजा शब्द से नवयुवक परस्पर सम्बोधन करते दिखाई देते हें । 

विक्ृत वोली की जड़ ख़ास खास पेशे वालों या विरादरियों में पड़ती है, और 
यदि उस पेशे वाले या विरादरी वाले लोगों का जनसाघारण में प्रभाव हुआ तो 
वे बिकृत शब्द जनसाधारण की भाषा में भी आकर घर कर लेते हें। 

रहस्यात्मक प्रभाव 

विशिष्ट भाषा और विक्ृत बोली में ही ज़्यादातर, वाणी पर कुछ रहस्या- 
त्मक प्रभाव पड़ने आरम्भ होते हें। सम्मान और श्रद्धा के पात्र के लिए अन्य- 
पुरुष की क्रिया का प्रयोग अथवा भवत्‌, आप, रउवाँ आदि सर्वनामों का प्रयोग 
इसी रहस्य का उदाहरण हैं । अंगरेज़ी में भी इसी तरह राजा रानी ने अपने कर्म- 
चारियों को अन्य-पुरुष में संबोधित करने की प्रथा चलाई जो संभवत: इस विचार 
से उठी कि कर्मचारी परमेश्वर के अंश राजा-रानी की बराबरी कैसे कर सके; 
और आज अंगरेजी में जो मेमों अफ़सरों की ओर से कम चारियों को ही नहीं प्रजा- 
जन को भी भेजे जाते हैं उनमें बहुधा अन्यपुरुष का प्रयोग देखा जाता है। भार- 
तीय सभ्यता के अनुकूल स्त्रियां जो अपने पति का या बड़े लड़के का नाम नहीं लेतों 
अथवा शिप्य गुरु का नाम नहीं लेता, उसमें भी विशेष आदर ही जड़ में हैं और साथ 
ही साथ शायद यह भावना कि कहीं नाम लेने से अनिष्ट न हो जाय। इस प्रकार 
के रहस्य की मात्रा एक बार उठ कर अधिक व्यापक हो सकती है। करीब नाम की 
जंगली जाति में पुरुषवर्ग करीब बोली बोलता है और स्त्रियाँ अरोवक बोलती 
हैं। दोनों में काफ़ी भेद है। 

कंलीफ़ोनिया के उत्तरी प्रदेश में यन नाम के मूल इंडियन निवासी हैं। इनकी 
भाषा में भी यही भेद है, उदाहरण के लिए--. 


पुरुष स्री 
आग अउन अउह_ 
मेरी आग अउनिज अउनिच्‌ 
ह्रिन बन ब्‌ 
रीछ तेन्र तेत 


की नाम की इंडियन जाति में पुरुष अपनी वहिनों के तथा कुछ अन्य रिव्ते- 
दार स्त्रियों के नाम नहीं लेता। 


वर्गों की सामाजिक श्रेष्ठता या हीनता के कारण भी रहस्यात्मक भेद पैदा 

हो जाता है । जावा (यवद्गीप) के मूल निवासियों में रवाज है कि उच्च वर्ग के लोग 
नीच वर्ग वालों से न्‍्गोको बोली बोलते हें और नीच वर्ग वाले उनसे क्रोमो में 
बोलते हें। पूर्वी अफ्रीका में मसाई जाति में पुरुषवर्ग आयु के अनुसार दो विभागों 
में वेंटा रहता है, और खाने की कुछ ऐसी चीज़ें हें जिनका दूसरा वर्ग व्यवहार नहीं 
करने पाता और इसलिए उन चीज़ों के नाम भी नहीं ले सकता। पारसियों के 
धम्ंग्रन्थ अवेस्ता की भाषा में एक ही वस्तु का बोध कराने के लिए कुछ जोड़ी के 
शब्द हं--एक अहुर (अुर) और दूसरे देव (देव)। इनमें से एक भले और 
ईश्वररचित सृष्टि के पदार्थों के लिए और दूसरे बुरे और शैतान के बनाए हुए 
पदार्थों के लिए प्रयोग में आते हें। पारसी धर्म में अच्छे और बुरे के वीच जो घोर 
विरोध प्रतिपादित किया गया है उसी का, इस प्रकार का दो तरह का प्रयोग 
परिणाम है । इन जोड़ी के शब्दों में आँख आदि शरीर के सभी अंगों के लिए तथा 
और भी पदार्थों का बोध कराने वाले शब्द हें। यहां अपने देश में ही भोजपुरी 
बोली में यदि ब्राह्मण आदि ऊँची जाति के मनुष्य के बारे में कुछ कहा जाय तो 
क्रिया का एक रूप होगा और यदि चमार आदि के लिए तो दूसरा। 

* व्याकरण द्वारा भाषा का जो रूप प्रतिपादित किया जाता है, क्या भाषा 
का वही असली रूप है ? व्याकरण भाषा का विश्लेषण कर उसको तरह तरह 
के पदों में बांट देती हैं। उसके संज्ञा, विशेषण, कारक आदि पद नियत स्थान पर 
आने चाहिए। पर क्‍या सचमुच स्वाभाविक रीति से बोली हुई वोलचाल की 
भाषा में ऐसा होता हैं ? इस सवाल पर विचार करते हुए हमें अपने ध्यान में यह 
बात अवश्य रखनी चाहिए कि बोलने वाला और सुनने वाला दोनों सांख्य के कर्त्ता 
की तरह उदासीन नहीं हैं; जो भी वात कही और सुनी जाती हैँ उसमें उनका 
कुछ न कुछ निजत्व हैं। जब शाम को गप शप करते समय दूर देश चीन, जापान, 
रूस, जमं नी की लड़ाई के बारे में हम वातचीत करते हैं, उस समय भी हम उदासीन 
होकर नहीं, संसार के भविष्य और अपने स्वर्णयुग की आकांक्षा का पुद लेकर ही 
बोलते सुनते हैं। अंग्रेजों के विरद्ध जो हम खार खाए बैठे हें वह उनकी बड़ी से 
बड़ी जीत को लघु और उनकी छोटी से छोटी हार को बड़ा आकार प्रदान कर देता 
है । रूस और चीन के साथ स्वाभाविक सहानुभूति रख कर भी, अंगरेजों के साथ 
इन देशों की मित्रता के कारण हम लोगों की सहानुभूति में कुछ उदासीनता आ 
जाती है। ठीक ऐसी ही वात दिन प्रति-दिन घटित होने वाली घटनाओं के बारे 
में है। हमारी वाणी के हर एक वाक्य में हमारा विचार ही नहीं हमारा मनोभाव 
भी प्रकट होता है। सुग्रीव ने वालि को मार गिराया इसी वाक्य को सुग्रीव के 

पक्ष वाले एक ढंग से और वालि के पक्ष वाले दूसरे ढंग से कहें सुनेंगे। तात्पर्य यह है 
कि हम जो बोलते हैं उसको निरीह उदासीन होकर नहीं, उसमें अपना भी कुछ 
रहता है । यह अपनापन वहुधा आकार और इंगित से प्रकट होता है पर साथ 
ही साथ व्याकरण-सिद्ध नियमों में हेर फेर कर और विस्मयादिसूचक शब्दों से भी । 
अथवा बलाघात, सर,मात्रा, द्रत अथवा विलम्वित गति से भी मनुष्य अपनी अनुमति, 
नाराजगी, शावाशी, करुणा, संतोष, अचरज आदि के मनोभाव प्रकट करता है। 
किसी वाक्य का पूर्ण अभिप्राय, केवल उसके पदों और उनके संबंध को जान कर 
ही नहीं मालूम किया जा सकता। वाणी द्वारा व्यक्त तालर्य का वाक़ी हिस्सा 
ऊपर लिखे अनुसार आकार इंगित आदि से समभ पड़ता है। पर इस बाक़ी हिस्से 
की विवेचना करना भाषा-विज्ञानी का काम नहीं, यह काम मनोविज्ञानी का है 
और उनका प्रदर्शन करना, चित्रकार, मूरतिकार आदि का है। भाषाविज्ञानी के 
कार्यक्षेत्र की सीमा तो वाणी ही है। जहां तक वाणी में ही कुछ हेर फेर करने 
से मनोराग आदि की अभिव्यक्ति होती है, वहां तक भाषाविज्ञानी का ही काम है। 

लिखित भाषा और वोलचाल की भाषा में विशेष अन्तर यह है कि बोल- 
चाल में छोटे-छोटे जुमले दो, तीन, चार पदों के होते हें पर लिखित भाषा में 
अपेक्षाकृत लम्बे वाक्य होते हैं। बोल-चाल में वाक्यों को जोड़ने के लिए समुच्च- 
यादि-वोधक अव्ययों का प्रयोग होता है, लिखित भाषा में वाक्य के अंश एक 
दूसरे पर आश्रित रहते हें। लिखित भाषा में पदों का क्रम व्याकरण के अनुसार 
रखना होता है, वोल-चाल में वही क्रम उलट पुलट जाता है। 

बच्चे की वोली एक एक दो दो पदों से शुरू होती हैं। वह जो चीज़ चाहता 
है उसी का नाम लेता हैँ, जो देखता है उसी का नाम लेता है। धीरे धीरे ही वह 
बड़े वाक्यों को बोलने का अम्यास कर पाता है। आरम्भ में उसकी वाणी में पद- 
क्रम के नियम का उल्लंघन ही मिलता हैँ । उसकी भाषा में प्राय: संज्ञा का व्यव- 
हार संबोधन में (अम्मा) और क्रिया का आज्ञा (दो, को आदि) में मिलता है। 
वह अन्य पदों का व्यवहार करना धीरे घीरे वाद को सीखता जाता हैं । 

भाषा के उद्गम पर विचार करते हुए हम देख चुके हें कि किसी विशेष जाति 
ओर विशेष भाषा में परस्पर समवाय संबंध नहीं होता। एक जाति वाला परि- 
स्थिति के अनुसार दूसरी भाषा सीखकर उसका व्यवहार करने लगता है। किसी 
विशेष जाति की मनोवृत्ति भी उसकी भाषा से नहीं कलकती। कभी कभी कोई 
कोई भावुक विद्वान्‌ कह बैठते हें कि अमुक भाषा में हमारी जातीय आत्मा हैं, अम॒ुक 
में नहीं। पर भाषाविज्ञानी को जहाँ तक मालम है किसी भाषा में किसी जाति की 

आत्मा नहीं मिलती। भाषा के विश्लेषण से केवल इतना मालूम होता है कि 
उसका प्रवाह कसा है, वियोगावस्था को जा रही है या संयोगावस्था को, धाराएँ 
कौन कौन सी हैं और पूर्वकाल की तुलना करके उनमें क्या क्या अन्तर दिखाई पड़ता 
है। यदि यही किसी जाति या राष्ट्र की आत्मा है तो ठीक, नहीं तो भाषा की आत्मा 
आदि का हमें कुछ पता नहीं। संगठित जन-समुदाय के विचारों की एक सामान्य 
एकता होती हैँ और वही भाषा में व्यक्त हुआ करती है, इतना अवश्य है। धर्म, 
कला आदि की अपेक्षा जन-समुदाय में भाषा का सूत्र ज़्यादा दृढ़ होता है। यही 
उसका मूल्य हैँ। 


अठारहवाँ अध्याय 
भाषा का वर्गीकरण 
आहृतिमूलक ओर इतिहासिक 


विभिन्न भाषाओं को साधारण दृष्टि से भी देखने से इस वात का अनुभव 
होता है कि उनमें परस्पर कुछ बातों में समता है और कुछ में विभिन्नता। समता 
दो तरह की हो सकती है--एक पदरचना की और दूसरी अर्थंतत्त्वों की। उदाह- 
रण के लिए-करना, जाना, खाना, पीना में समानता इस वात की है कि सब में 
नना प्रत्यय लगा हुआ है जो एक ही संबंधतत्त्व का बोध कराता हैं; दूसरी ओर 
करना, करता, करेगा, करा, करें आदि में संबंधतत्त्व की विभिन्नता है पर अर्थतत्त्व 
की समानता है। केवल पदरचना अर्थात्‌ संबंधतत्त्व की समता पर निर्भर भाषाओं 
का वर्गीकरण आकृति-मूलक वर्गोकरण कहलाता है, दूसरा जिसमें आक्ृति-मूलक 
समानता के अलावा अर्थ॑तत्त्व की भी समानता रहती है इतिहासिक या पारि- 
वारिक वर्गीकरण कहा जाता है। 

(क) आकृतिमूलक वर्गीकरण 

आक्ृतिमूलक वर्गीकरण के हिसाव से, पहले भाषाएँ दो वर्गों में बांदी जाती 
हँं--अयोगात्मक और योगात्मक। अयोगात्मक भाषा उसे कहते हें जिसमें 
हर शब्द अलग अलग अपनी सत्ता रखता है, उसमें दूसरे शब्दों के कारण कोई 
विकार या परिवतंन नहीं होता। प्रत्येक शब्द की अलग अलग, संबंधतत्त्व या 
अर्थतत्त्व को व्यक्त करने की, शवित होती हैं। और उन शब्दों का परस्पर संबंध 
केवल वाक्य में उनके स्थान से मालूम होता है। यदि हिंदी से ऐसे वाक्य का उदा- 
हरण दें तो इस तरह के वाक्य होंगे--गोविन्द राम को खिलाता है, राम गोविन्द 
को खिलाता है | इन दोनों वाक्यों में प्रत्येक शब्द की अलग अलग स्वतंत्र सत्ता 
है, और परस्पर संबंध वाक्य में पदक्रम से ही मालूम होता हूँ। पहले वाक्य के 
गोविन्द और राम का स्थान उलट देने से परस्पर संबंध भी उलट गया, पर पदों में 
कोई विकार नहीं हुआ । अयोगात्मक भाषाओं का सर्वोत्तम उदाहरण चीनी 

भाषाओं में मिलता है। इनमें हरएक शब्द की अलग अलूग स्थिति रहती है, किसी 
के प्रभाव से दूसरे में परिवर्तन नहीं होता और उत शब्दों का परस्पर संबंध पदक्रम 
से जान पड़ता है । कोई शब्द संजा है या क्रिया या विशेषण यह सब वाक्य में प्रयोग 
में आने से ही मालून होता है, अन्यथा नहीं । कोई ऐसा शब्द, जिसकी अर्थतत््व और 
संवंधतत्त्व दोनों को बताने की शक्ति है, किस तत्त्व को सिद्ध करता है यह भी 
पदक्रम से जाना जाता है। न्गों त नि का अर्थ है में तुझे मारता हूँ, पर नि त न्‍यो 
का अर्थ हुआ तू मुझे मारता है| त का अर्थ प्रकरण के अनुसार बड़ा, बड़ा होना 
चड़प्पन, अधिक आदि होता है। य का अर्थतत्त्व होता है प्रयोग पर संबंधतत्त्व से 
त्मि का अथंतत्त्व है स्थान पर संवंधतत्त्व का । एक ही अक्षर ब का अर्थ सुर की 
विभिन्नता से कई प्रकार का हो सकता है और वबबव में प्रत्येक अक्षर में थोड़ा 
थोड़ा सुर-भेद होने से तीन महिलाओं ने राजा के कृपापात्र के क्रान उम्ेठे यह 
तात्पर्य हुआ। इस प्रकार अयोगात्मक भाषाओं में संवंधतत्त्व का बोध स्वतंत्र शब्दों 
से तथा पदक्रम से होता है, वाक्य के पदों में कुछ जोड़ कर या विकार लाकर नहीं । 
योगात्मक भाषाओं में संबंधत त्व अथ॑तत्त्व के साथ जोड़ दिया जाता है, इनमें 
अर्थतत्त्व और संबंधतत्त्व का योग होता है। योगात्मक वर्ग के भी तीन विभाग 
होते हैं--अहिलिष्ट, हिलष्ट और प्रश्लिप्ट। अस्लिप्ट योगात्मक भाषाओं में अर्थ- 
तत्त्व के साथ संबंधतत्त्व जुड़ता है पर दोनों की सत्ता स्पष्ट ककती है। हिन्दी में 
इनके उदाहरण शिशु-त्व, सु-जन-ता, करे-गा, करे-गी ०9४०2 वर्ग की 
भाषाओं का सर्वोत्तम उदाहरण उराल-अल्ताई परिवार की आदि भाषाओं 
में मिलता है। वर्की में सेव का अर्थ होता है 'प्यार करना' और इसी घातू से सेव +- 
मेक (तुमर्थ--प्यार करवाना,) सेव्‌-इस-मेक (परस्पर प्यार करना), सेव दि्रि- 
मेक (प्यार करवाना) सेव्‌ इल-मेक (प्यार किया जाना), सेव-दिर्‌-इल्‌ मेक_ 
(प्यार करवाया जाना), आदि दब्द बनते हैं। इसी प्रकार यज्ू धातु का अर्थ है 
लिखना और उसके यजु-मक , यज़-उत-मक , यत्र-दिर-मक , यज्ञ-डले मकर 
आदि शब्दों की सिद्धि होती है । 
अह्लिष्ट भाषाओं के भी अवान्तर विभाग किस स्थान पर 'संबंधतत्त्व जोड़ा 
जाय इस विचार से कई होते हैं--पूर्वयोगात्मक, मध्ययोगात्मक, अन्तयोगात्मक 
अथवा पूर्वान्तयोगात्मक। पूबैयोगात्मक अश्लिष्ट भायाएँ अफ्रीका की बांदू 
परिवार की हें। इस परिवार की काफिर भाषा में कु का अर्थ संप्रदान का होता है 
कु ति-हमको, कु नि-उनको ) , ज॒ल्‌ में उम्र का अर्थ एक वचन और अब का वह- 
वचन, उम्रुन्तत (एक आदमी) अवन्तु (वहत से आदमी) और न काये 

[न्यबन्तु--आदमियों से) होता हैं। बांदू भाषाओं का, यह पूर्वयोग ही प्रधान 
लक्षण है। शा 

अन्तयोग का सर्वोत्तम उदाहरण उराल-अल्ताई और द्वराविड़ भाषाओं मं 
कलता है। उराल अल्ताई की तुर्की भाषा से सेव-मेक, यज-मक आदि का उदा- 
हुरण ऊपर दिया जा चुका है। द्राविड़ भाषाओं के ये नमूने हैं-- 


संस्कृत कन्नड़ मलयालम 
सेवकाः सेवक-हु सेवकन्‌-मार 
सेवकान्‌ सेवक-रन्नु सेवकन्‌-मारे 
सेवकेः सेवक-रिंद सेवकन-मराल _ 
सेवकेम्यः (सम्प्रदान) सेवक-रिगे सेबकन्‌ मारकु 
सेवकन-मार काइ 
सेवकानास्‌ सेबक-र सेवकन्‌ मारटे 
सेवकेषु सेवक-रक्लि सेवकन्‌-मार-इल_ 


कन्नड़ के इन रूपों में र-बहुवचन का वोधक है,नू-(नु, नन्‍नु) एकवचन का द्योतक 
होता है। मलयालम में संस्कृत सेवेक का रूप सेवकन्‌ होता है और वहुवचन का 
प्रत्यय मार्‌ है। कर्ता में अविकृत रूप (सेवकन्‌ एकवचन ) लाया जाता है। 
और विभक्तियों के प्रत्यय--ए (कर्म), आल (करण), नु, आह (संप्रदान), 
डे (संबंध) और-इल (अधिकरण) होते हैं। बहुवचन के रूप ऊपर दिये हैं, एक- 
जचन के क्रम से सेवकने, सेवकत्नाल,, सेवकन्नु सेवकन्नाइ, सेवकन्टे, सेवकनिल्‌ 
होते हैं। 
पूवान्तयोग तथा मध्ययोग के उदाहरण प्रशांत महासागरके द्वीपों की भाषाओं 
में मिलते हैं। इसमें प्रधान (अर्थतत्त्व-द्योतक) शब्द के पहले और वाद को और 
यदि शब्द दो अक्षरों का हुआ तो मध्य में संवंधतत्त्व जोड़े जाते हैं। न्यूगिनी की 
अफ़ोर भाषा से ये उदाहरण दिए जाते हें--ज-म्नफ़ (में सुनता हूँ), व-म्नफ़ 
(तू सुनता है) ,३-म्नफ़ (वह सुनता है), सि-म्नफ़ (वे सुनते हें), ज-म्नफ़ -उ (में 
तेरी बात सुनाता हूँ), सि-म्नफ़ (वे उसकी वात सुनते हैं )। मुंडा भाषाओं में मध्य- 
थोग के पर्याप्त उदाहरण मिलते हें, जैसे संथाली भाषा में मंम्ति (मुखिया) मपंमि 
(मुखिया गण); दल (मारना), दपल (परस्पर मारना) । 
(इ्लि्ट उन योगात्मक भाषाओं को कहते हैं जिनमें संबंधतत्त्व को जोड़ने 
के कारेण अर्थतत्त्व वाले भाग में भी कुछ विकार उत्पन्न हो जाता हैं। तथापि 
संवंधतत्त्व की भूलक अलग मालूम पड़ती है; जैसे सं० वेद, नीति, इतिहास, 

से वेदिक, नेतिक, ऐतिहासिक । स्पष्ट ही यहाँ इक जोड़ा गया है पर परिणामस्व- 
रूप वेद आदि हद्दों में भी विकार आगया। अथवा अरबी क॒तूब्‌ धातु का अर्थ 
होता है 'लिखना', और उसमें स्वरों को जोड़ कर किताब, कृतुब्‌, कातिव, मक्‌- 
तूब्‌ आदि शब्द बनते हैं। यहाँ भी विभिन्न स्वरों का योग स्पष्ट भलकता है। 
हिलष्ट भाषाओं के भी दो विभाग किए जाते हैं---एक ऐसी जिनमें जोड़े हुए भाग 
(ध्वनियाँ) मूल (अर्थतत्त्व) के बीच में घुल-मिल कर रहते हें और दूसरी ऐसी 
जिनमें जोड़े हुए भाग प्रधानत: मूल भाग के वाद आते हैं। अरबी आदि सामी परि- 
वार की भाषाएँ प्रथम विभाग की उदाहरणस्वरूप हें और संस्क्ृत आदि प्राचीन 
आर्यभाषाएँ दूसरे की। 

प्रश्लिष्ट भाषा उसे कहेंगे जिसमें योग इस प्रकार हुआ है कि संवंधतत्त्व को 
अर्थतत्त्व से अछग कर पाना असम्भव सा है, जैसे संस्कृत के शिश और ऋतु शब्दों 
से बने शेशव और आजव शब्द । प्राचीन आयंभाषाओं की शब्दावली में कुछ अंश 
इसी वर्ग का है। प्रश्लिष्ट भाषाओं में न केवल एक अर्थंतत््व का और एक या 
अनेक संवंधतत्त्वों का योग होता है वल्कि एक से अधिक अर्थतत्त्वों का समास की 
प्रक्रिया से योग हो सकता है, जैसे सं०राजपुत्र:, राजपुत्रगण्‌ः, राजपुत्रगणविजय: । 
प्रश्लिष्ट भाषाओं में कभी-कभी पूरा वाक्य ही जुड़-जुड़ा कर एक शब्द वन जाता 
है। जैसे ग्रीनलेंड की भाषा में अउलिसरिश्रितोरशुअर्पोंक्‌ (वह मछली मारने के 
लिए जाने की जल्दी करता है) में अउलिसर (मछली मारना), पेश्रतोंर (किसी 
काम में लगना) और पेन्नुत्ुअर्पोंक (वह जल्दी करता है) इन तीन का सम्मिश्रण 
हैं। अमरीका महाद्वीप के मूल निवासियों की भाषाएँ अधिकतर इसी तरह की 
हैं। 

भाषाओं का आक्ृतिमूलक वर्गीकरण विभिन्न भाषाओं में किसी एक लक्षण 
की प्रधानता पर (न कि सम्पूर्णता पर) निर्भर हँँ। अँगरेजी और हिन्दी मुख्य- 
रूप से अयोगात्मक भाषाएँ हें, चीनी इनसे भी अधिक अयोगात्मक है। तुर्की, 
काफ़िर, कन्नड़ आदि अहिलष्ट योगात्मक हें पर इनमें भी कहीं-कहीं हिलिष्ट के 
लक्षण दिखाई पड़ते हें--यज़मक में दोनों भागों में -अ-किन्तु सेव-मेक्‌ में दोनों 
भागों में ए-,सेवकन्‌ में आल जोड़ने से-नू-कन्न्‌ आदि विकार हिलष्ट के लक्षण हैं। 
इसी प्रकार पालीनेशी भाषाएँ मुख्यरूप से अहिलिष्ट योगात्मक हें पर कुछ लक्षण 
अयोगात्मक दिखाई देते हें। वास्क योगात्मक अशिलिप्ट भाषा है पर कुछ अंश 
प्रहिलप्ट दिखाई पड़ते हैं। यही हाल बांटू भाषाओं का हैं। संस्कृत में हिलिष्ट 
और प्ररिलष्ट दोनों अंश मिलते हैं। 

जिन भाषाओं का इतिहास मालूम है, उनसे पता चलता हैँ कि कल जो भाषा 
हिलष्ट थी वही आज. कालांतर में अयोगात्मक हो चली है। संस्कृत से विकसित 
हिन्दी आदि आधुनिक भाषाएँ उदाहरण-स्वरूप हैं। चीनी भाषाओं में संबंधतत्त्व- 
सूचक शब्द किसी समय पूरे अर्थतत्त्व थे यह अनुमान किया जाता है। परसर्ग के 
रूप में प्रयोग में आने वाले शब्द (में का आदि) पूर्वकाल में अर्थ-पूर्ण (मध्य, कृत 
आदि) शब्द थे यह तो स्पष्ट ही है। संस्कृत के क्रियापदों में -ति सि मिं आदि 
प्रत्यय वस्तुतः पूर्वकाल के सर्वनामों के अंश हैं यह निश्चय प्राय: भाषाविज्ञानियों 
“ने स्वीकृत किया है। स्वतंत्र शब्द कालांतर में प्रत्यय का रूप धारण कर लेते हें 
इस बात के प्रचुर उदाहरण अन्य भाषाओं में भी मिलते हें। इनका उल्लेख ऊपर 
“पन्द्रहवें अध्याय में पृ० ९२ पर किया जा चुका है। इस प्रकार अनुमान है कि 
-प्रडिलष्ट से श्लिप्ट, उससे अह्लिष्ट योगात्मक और अंत में अयोगात्मक अवस्था 
आती है । और फिर अयोगात्मक से अह्लिष्ट योगात्मक, उससे दिलिष्ट और फिर 
-प्रड्किष्ट अवस्था आती हैं। अनुमान है कि कालचक्र में भाषा का विकास इसी क्रम 
'से होता आ रहा है। वर्तमान सृष्टि की प्रारंभिक भाषा प्रडिलष्ट थी या अयोगात्मक, 
:इसका निश्चय करना, साक्षी प्रमाणों के अभाव में, नितान्त असंभव है। मेक्समूलर 
का यह अनुमान कि आदिम आर्य केवल धातुओं का उच्चारण कर विचार विनि- 
मय करता था उपहासास्पद ही सावित हुआ। 
(ख) इतिहासिक वर्गीकरण 
जिस प्रकार परिवारों के इतिहास में कोई आदि पुरुष होता हैं और 
उससे फिर शाखाएँ फूट निकलती हें, उसी प्रकार ऐसा समभा जाता हैं कि आज 
जो भाषाएँ संसार में मौजूद हें उनकी भी आदि-भाषाएँ थीं। यूरोप वालों को 
जब १७ वीं शताद्दी में संस्कृत का पता चला और बाद को विद्वानों ने उसकी 
लैटिन और ग्रीक से तुलना की, तो इनमें इतनी समानता की बातें मिलीं कि 
इनके आधार पर इनके आदि स्रोत की भाषा की कल्पना की गई। इस 
आदि भाषा की शाखाएँ प्रशाखाएँ ही वर्तमान काल की आयंभाषाएं हैं। 
आदिम आयंभाषा की ध्वनियों और व्याकरण तथा शब्दावली का अनुमान 
करके कंसे कंसे वाद की आयंभाषाएँ उससे फूट निकलीं--यह सब अध्ययन उसी 
प्रकार का हैं जैसा किसी आदि पुरुष के परिवार का। इसी दृष्टांत से 
भाषाओं के विषय में भी जननी, भगिनी, दुहिता आदि झब्दों का प्रयोग किया 
गया। पर मनुष्य-वर्ग के परिवार और इतिहासिक संबंध रखनेवाली भाषाओं के 
आओच की समता को केवल अलंकाररूप समभता चाहिए। जननी, बहिन, बेटी 

आदि बझब्द भाषाओं के बारे में पूरे तौर से उपयुक्त नहीं। जबला की लड़की 
जाबाली हुई। दोनों का अलग अलग अस्तित्व रहा, दोनों का समकालत्त्व भी रहा। 
पर भाषा के विषय में ऐसा नहीं होता। जो बेटी कही जाती है वह दूसरे समय 
और दूसरे रूप मे मां ही है, जो बहने हें वह मां के ही कालांतर के रूप हें। भाषा- 
रूपी मां बहनें एक साथ नहीं ठहर सकतीं । इसीलिये जहाँ तक सम्भव हो मां बहिन 
आदि शब्दों का प्रयोग ही नहीं करना चाहिए और करें भी तो दृष्टांत की सीमा 
समभ कर । भाषा तो प्रवाहरूप है; उसके अलग अलग नाम उसी प्रकार से हैं 
जैसे एक ही जलप्रवाह के स्थानभेद से भागोरथी, जाह्नवी, गंगा और- हुगली। 
इतिहासिक संबंध स्थापित करने के लिए, भाषाओं के बीच की परस्पर, 
स्थान की समीपता और साधारण समानता से विचार उत्पन्न होता है। यह विचार 
बहुधा ठीक हो उतरता है। हिंदी, बंगाली, पंजाबी, राजस्थानी, गुजराती, मराठी 
एक दूसरी के निकट हैं, समानता भी है, इनका इतिहासिक संबंध है। पर मराठी 
के समीप ही तेलगू भी है और कन्नड़ भी। इस दोनों के शब्दसमूह में बहुतेरे ऐसे 
शब्द हैं जो मराठी में भी हें। तब भी मराठी का इन से इतिहासिक संबंध नहीं है। 
इसलिए केवल शब्दसमूह की समानता से इस प्रकार का संबंध स्थापित नहीं होता ।' 
किसी भाषा के शब्दसमूह को चार भागों में वांडा जा सकता है-- 

(क) किसी जन-समुदाय के सभी व्यवितयों द्वारा प्रयोग में छाए जाने वाले 
शब्द--यथा सर्वनाम, माता, पिता आदि संवंधियों के नाम; एक दो आदि संख्या- 
वाचक शब्द, खाना, पीना, सोना, बैठना, उठना आदि सर्वसाधारण क्रियाओं के 
द्योतक शब्द; सर्वसाधारण व्यवहार में लाई जाने वाली चीजों के नाम, जैसे पानी, 
आग, घर, मुंह, आँख, नाक आदि। 

(ख) ऐसे शब्द जो सभी व्यक्तियों द्वारा व्यवहार में नहीं आते किन्तु जिनको 
समभते सभी हैं, जैसे बिछाने-ओढ़ने के कपड़े, पहनने के साधारण कपड़े, खाने पीने 
के साधारण बर्तन आदि के बोधक शब्द धोती, थाली, छोटा आदि। 

(ग) सभ्य व्यक्तियों द्वारा प्रयोग में लाए जाने वाले उनके साधारण व्यव-, 
हार के शब्द, जैसे लिखना, पढ़ना, कलम, किताब, रुपया, पैसा, सवारी, तखता,. 
चारपाई, मेज़, कुर्सी, कमरा, ग़ुसलखाना आदि। 

(घ) ऐसे शब्द जो केवल विशेष कलाओं और विजद्याओं के व्यवहार में आते 
है और जिनका व्यवहार उस जनसमुदाय के बहुत परिमित वर्ग में होता है, जैसे 
चित्रकला, साहित्यशास्त्र, भाषाविज्ञान आदि के पारिभाषिक शब्द। 

शब्दसमूह के ये चार वर्ग आपेक्षिक दृष्टि से ही, मोटे तौर पर किए गए हैं: 

इनमें परस्पर कोई नपी-तुली विभाग-रेखा नहीं है। यदि किसी जन-समुदाय की 
स्थिति ज़रा सुख-सुविधा की है तो ,(ख) वर्ग वाले वहुत से शब्द (क) वर्ग के ही 
होंगे और यदि पढ़ने लिखने आदि का सर्वकष नियम हैं तो (ग) वर्ग के भी बहुत 
से शब्द (क), (ख) में आ जायँंगे। फिर एक देश और दूसरे देश के रहन-सहनः 
के अन्तर से भी भेद पड़ सकता हूँ । इंगलेंड में मेज कुर्सी आदि का प्राय: सर्वसाधा- 
रण प्रयोग है, काँटे-छुरी आदि का भो। पर अपने देश में इन चीज़ों का बोध कराने 
वाले शब्द (ग) वर्ग में ही आ सकेंगे। जापान की धन-समृद्धि अच्छी है और वहां 
के जन-साधारण की रहन-सहन का तल भी ऊँचा है पर उनकी सम्यता यूरोप की 
सभ्यता से भिन्न है।इस कारण जापान के जनसाधारण के व्यवहार के बहुत से 
पदार्थ यूरोपीय जन-साधारण के प्रयोग में नहीं आते और न यूरोप वालों के जापान 
वालों के, तथा न इनके लिए शब्द ही एक दूसरे की भाषा में मिलेंगे। तव भी 
इतिहासिक संबंध की जाँच करने के लिए शब्दावली का यह वर्गीकरण उपयोगी है, 
और ( संबंध (क) और (ख) वर्गों की समानता पर निर्भर होता है। 
दो भाषाओं के वीच की समानता की जाँच करते समय इस बात का घ्यान 
रखना चाहिए कि इतिहासिक संबंध होने के लिए शब्दों की तद्रूपता (एकरूपता), 
नहीं बल्कि समानता चाहिए। संस्कृत और हिंदी का संबंध पत्ता, गया, हाथ, पांच, 
राय, पूत, आदि शब्दों से सिद्ध हो सकता है न कि पत्र, गत, हस्त, पन्च, राजा, 
पृत्र, आदि से जिनको हिन्दी ने ज्यों का त्यों संस्कृत से ले लिया है। हर एक भाषा 
अपने पास-पड़ोस की भाषाओं से.अथवा अपनी पूर्व॑वर्ती साहित्यिक भाषाओं से 
शब्द अपनी जरूरत के हिसाव से लिया ही करती है। फ़ारसी में बहुत से दब्द 
ज्यों के त्यों अरवी से ले लिए गए है, चीनी से जापानी में, फ़ारसी अरबी से उर्द में, 
और हिंदी वंगाली आदि आधुनिक आर्यभाषाओं में ही नहीं, तेलगू, तामिल, कन्नड़ 
आदि द्वाविड़ भाषाओं में भी संस्कृत से लिए हुए पाए जाते हैं। हिंदी, बंगाली, 
मराठी, आदि भी परस्पर एक दूसरे से शब्दों का लेन देन किए हुए हें ) 
४ (_ शब्दों की समानता मिलने पर, ऐसे शब्द जो तत्सम या अर्ध॑तर्त्सम हों उनको 
अलग कर देना चाहिए क्योंकि वे तो निवचय ही माँगे हुए हैं। इतिहासिक संबंध 
के लिए तद्भव शब्द ही विशेष उपयोगी होते हैं 9 
शब्दावली की समानता से अधिक महत्त्व की चीज़ व्याकरणात्मक समा- 
नता हैं। जब इतिहासिक संबंध न रखने वाली दो विभिन्न भाषाओं के बोलने 
वाले लोग एक दूसरे के निकट व्यापार, जय-पराजय, यात्रा आदि कारणों से आते 
हेंतो प्रायः शब्दों का आदान प्रदान होता है। शब्दों में भी संज्ञाएँ विशेष ली जाती - 

हैं। जब ऐसे दो वर्गों की निकटता चिरकाल तक रहती है, या घनिष्ठता अधिक 
हो जाती हैं, तभी यह संभव होता हैं कि व्याकरण की एकआघ बात या बोलचाल 
के मुहाविरे भी एक भाषा से दूसरी में आ जाते हैं । उर्दू में इज़ाफ़त (शाहे फ़ारस, 
ग़रूरे इल्म आदि में समाससूचक ए), अथवा हिंदी में कि (उसने कहा कि) अथवा 
आया का प्रयोग फ़ारसी से और कई वाक्यों के समूह को मिलाकर बड़े-बड़े वाक्‍्यों के 
प्रयोग अँगरेज़ी से लिए गए हें। पर एक भाषा दूसरी भाषा से इतने छोटे अंशों को 
छोड़कर व्याकरण उधार नहीं लेती । सामान्यरूप से व्याकरण अछती रहती है। 
प्रसिद्ध भाषाविज्ञानी टकर के शब्दों में “एक भाषा के व्याकरण पर दूसरी भाषा 
का अधिक से अधिक इतना प्रभाव पड़ता है कि उसके ऐसे नियमों का जो बहुत 
आवश्यक विचार-धाराओं को नहीं प्रकट करते शीघ्र ही विध्वंस हो जाय। 
इसलिए यदि शब्दसाम्य के अलावा व्याकरण की भी समानता मिले, तो इतिहासिक 
संबंध होने के विचार को अधिक पुष्टि मिलती है। 

4 व्याकरण से भी अधिक महत्त्व की चीज़ ध्वनिसमूह है। जब दो भाषाएँ 
एक दूसेरे के निकट आती हैं और एक भाषा के शब्द दूसरी में जाते हैं, तव अपरि- 
चित ध्वनियों और संयुकताक्षरों के लिए उसी प्रकार की देशी घ्वनियाँ और संयुकता- 
क्षर स्थान कर लेते हैं। फ़ारसी के गरीब, कागज, थुवूत, ख़सम, मज़दूर, मज़ह, 
मञअलूम, फ़लां, वक्त के हिन्दी रूप गरीब कागद (कागज) सबूत, खसम, मजूर, 
मजा, मालूम, फलाना, बखत विदेशी घ्वनियों के स्थान पर स्वदेशी ध्वनियों को ही 
बिठाकर बने हैं। अँगरेजी के सिग्तल, लेंटन, वोक्स के हिन्दी रूप सिंगल, लालटेन; 
बकस्त, अंगरेजी संयुवताक्षरों की जगह हिंदी के प्रचलित संयुकताक्षरों को रखकर 
बनाए गए है। कोई भी भाषा दूसरी के ध्वनिसमू ह को ज्यों का त्यों नहीं लेती। 
यदि विजित वर्ग की भाषा के स्थान पर अधिकांश में विजयी वर्ग की भाषा आ बैठे, 
तब ऐसा हो सकता है कि विजयी वर्ग की भाषा में कोई ३) ध्वनिविकास जो 
बिजित वर्ग की भाषा के अनुकूल हो द्वुतगति से होने लगता है,॥/ द्राविड़ भाषाओं 
में मुर्धन्य ध्वनियों की प्रधानता थी और है, वैदिकपूर्व आर्यभाषाओं में ये ध्वनियां 
बिल्कुल नहीं थीं, यह नतीजा संस्कृत, ईरानी, लैटिन और ग्रीक की तुलना करने 
से निकलता हैं। पर वैदिककाल के उपरांत भारतीय आयंभाषाओं में मूर्घन्य 
ध्वनियों (टवर्ग और ष) की उत्तरोत्तर वृद्धि दिखाई देती है।ये नई ध्वनियां 
आचीन दंत्य ध्वनियों से ही विकसित हुई है। दूसरी भाषा को स्वीकार कर लेने 
वाला वर्ग कुछ काल तक विदेशी ध्वनियों के स्थान पर अपनी निकटतम ध्वनियों 
का प्रयोग करता है और यदि इनकी जनसंख्या भारी हुई और प्रभाव डाल सकी 


| 


भाषा का वर्गीकरण १२९५ 


तो यह विजयी वर्ग की घ्वनियों को अपनी विशेष ध्वनियों की ओर विकसित कर लेती 
है, अन्यथा थोड़े समय के वाद विजयी वर्ग की भाषा पूरे तौर से विजित वर्ग की 
आपा को हटा लेती है । पर यदि विजित वगगं विजयी वर्ग से दूर रह कर भी अपना 
दैनिक व्यवहार कर सकता है, तो वह अपनी भाषाओं को सुरक्षित रख सकता है। 
यही कारण है कि जंगलों और पहाड़ी प्रदेशों में मूंडा भाषाएँ अब भी मौजूद हैं, 
और सुदूर दक्खिन में आर्य-सम्यता को स्वीकार कर लेने पर भी वहाँ के निवासी 
अपनी भाषाओं को कायम रक्‍खे हुए हें। इस प्रकार अलग बसे हुए जनसमुदाय 
की भाषा की रक्षा अधिक हो पाती है। कश्मीर के उत्तरी-पश्चिमी भाग की वोलियों 
में अब भी वैदिक भाषा के रूप की रक्षा पंजाब और संयुकतप्रांत की भाषाओं से 
अधिक मात्रा में मिलती हैं। जिप्सी (हबूडों की ) भाषा में भी भारतीय आये भाषा 
का व्याकरण और ध्वनियाँ मौजूद हे, यद्यपि शब्दावली अधिकांश में यूरोपीय है। 
ध्वनियों का साम्य स्थापित करने के लिए उनकी तद्गूपता अथवा एकरूपता 
से काम नहीं चलता। इतिहासिक संबंध के लिए चाहिए ध्वनिनियमों के अनुसार 
ध्वति-साम्य ओर ध्वनि-भिन्नता, दोनों मिलकर। ग्रोक बोउस्‌ सं० गे।ः, जर्मन कू, 
अं० काउ शब्दों से आदि आयंशब्द*गे।उस्‌ का अनुमान किया गया है; ग्रीक० 
देक, लैटिन देकेम सं० दश, गाथिक तेहुन, अं० टेनू के आधार पर आदि-आर्य 
के*देक्म की कल्पना हुई हैं। कितु सं० हिं० पंडित और आं० पंडित के आधार 
पर कोई पूर्ववर्ती शब्द नहों वन सकता क्योंकि इनमें घ्वनि एकता है, और स्पष्ट 
ही अंग्रेजी में पंडित शब्द भारतीय आर्वभाषाओं से उधार लिया हुआ है । सं० परत, 
जिप्सी खिल, सं० आतृ, जि० फ्लू भी इन दोनों भाषाओं का संबंध स्थापित करते 
हैं, क्योंकि संस्कृत के सघोष महाप्राण स्पर्श वर्ण जिप्सी में सर्वत्र अघोष मिलते हैं। 
दो भाषाओं के बीच के ध्वनिसाम्य को नियमों में घटित करना चाहिए। उस 
समय जहाँ समता की चूल नियमानुसार नहीं बैठती, वहाँ उन शब्दों को थोड़ी देर 
के लिए अलग रखकर नियमों का निर्घारण करना चाहिए, और ऐसे निर्धारण के 
हो जाने पर उन अपवादों को भी उठा-उठाकर जाँचना परखना चाहिए। 
इतिहासिक संबंध के लिए प्रायः स्थानिक समीपता से विचार उठता है, शब्दों 
की समता से विचार को पुष्टि मिलतो है, व्याकरण-साम्य से विचार वादरूप हो 
जाता है, और यदि घ्वनि-साम्य भी निर्चित हो जाय तो संवंध पूरी तरह निशचय- 
कोटि को पहुंच जाता है । यदि व्याकरण-साम्य न भिछता हो तो विचार विचार- 
कोटि से ऊपर नहीं उठ पाता। यह असंभव नहीं कि कोई भाषा विकसित होते 


होते इतनी भिन्न हो जाय कि व्याकरण की समानता न प्राप्त हो, और दोनों भाषाओं 
९ 

की मध्यवर्ती अवस्थाओं के सूचक लेख भी न मिले। आज हिंदी और अँगरेजी के 
बीच परस्पर स्वनामों, संख्यावाचकों, पिता माता आदि संबंधों के वोधक शब्दों 
आदि में समानता प्राप्त है, कितु दोनों के व्याकरण में समानता का लोप हो गया 
हैँ। सौभाग्य से इन दोनों भाषाओं की पूर्ववर्ती अवस्थाओं के प्रदर्शक ग्रन्थ दोनों 
तरफ मौजूद हें जिनसे इतिहासिक संबंध स्थापित हो जाता है। यदि सामग्री उप 
स्थित न रहती तो हिंदी और अँगरेजी का संबंध विचार-कोटि तक सीमित रहता। 

भाषा के विकास के संबंध में यह देखा गया है कि पहले एक भाषा से कई 
भाषाएँ निकल पड़ती हैं, यह अलग क्षेत्रों में काम किया करती हैँ। उनमें की फिर 
कोई भाषा प्रधान हो जाती है और दूसरी वोलियों और भाषाओं को दवा देती है । 
काछांतर में फिर इससे शाखाएँ फूट पड़ती हैं, और फिर उनके स्थान पर कोई भाषा 
प्रधान वनकर सामान्य हो जाती है। यही क्रम जारी रहता हैं। 

सृष्टि के आरंभ में एक भाषा रही होगी या अनेक, इस कौतूहलपूर्ण सवाल 
का जवाब तब तक मिलना संभव नहीं जब तक यह निशचयपूर्व क न मालूम हो जाय 
कि मनुष्य की सृष्टि एक स्थान पर हुई या पृथ्वी के विभिन्न स्थानों पर । संसार को 
भाषाओं की वर्तमान अवस्था के अध्ययन से इस सवाल पर कोई रोशनी नहीं पड़ती । 

संसार की बहुत-सी जंगली जातियों, विशेषकर अमरीका और अफ्रीका 
वालियों की भाषाओं का अध्ययन अभी पूरे तौर से नहीं हो पाया हैं। जब तक यह 
न हो पाए तव तक निश्चयपूर्वक यह कहना कि संसार में कितने भाषापरिवार 
हैं असंभव है। फ्रीडरिक मूलर का अनुमान है कि इस समय प्रायः एक सौ परिवार 
हैं। कई भाषापरिवार जिनको इस समय तक भाषा-विज्ञानी विभिन्न समभते 
आए हैं, उनके बारे में इधर कुछ विश्ेपज्ञों ने इतिहासिक संबंध के पक्ष में मत प्रकट 
किया है। उराल-अल्ताई और द्वाविड़ परिवारों में जो अभी तक प्रायः सर्वसंमति 
से भिन्न माने जाते थे, अब परस्पर संबंध जोड़ने की कोशिश हो रही हैं। इधर 
कुछ विद्वान भूमध्यसागर के क्रीटद्यीप और उस सागर के पूर्वतटवर्ती प्राचीन भाषाओं 
से भी इनका संवंध स्थापित करना चाहते हैँ और मोहनजदाड़ो की संस्कृति को 
द्वाविड़ सिद्ध करते हैं। आय और सामी परिवारों के वीच भो संबंध स्थापित करने 
का भी हित आदि विश्येपज्ञों ने उद्योग किया है। इस प्रकार के प्रयास यदि सफल 
हो जायें और परिवारों की संख्या कम हो जाय, तो भी वर्गीकरण के जो सिद्धान्त 
ऊपर निश्चित किए गए हैं उनमें कोई अंतर नहीं पड़ता। 

संसार की भाषाओं का विवेचन और वर्णन इस पुस्तक के दूसरे खंड में किया 


जायगा। 

हम बहुधा कहते हैं कि भाषा वाक्यों का समूह हैं और वाक्य पदों का। पद 
के बारे में विचार करते समय हम देख चुके हें कि वाक्य का पदों में विभाजन करना 
व्याकरणकार का काम है, बहुघा अशिक्षित आदमी अपने वाक्य के विभिन्न पदों 
को अलग अलग नहीं रख पाता। तब भी इतना निदचय है कि मनुष्य के अंत:करण 
में पदों की अछग अलग स्थिति हैं, अन्यथा एक ही मनुष्य एक शब्द में विभिन्न 
सम्बन्ध-तत्व लगाकर पदों की सिद्धि न कर पाता। माना कि भाषा के स्पष्ट वाहरी 
रूप में पदों की अलग अलग स्थिति नहीं है, मनुष्य पदों के समूह (वाक्य) को तो 
समष्टिरूप में वोलता है। लेकिन क्या अशिक्षित मनुष्य व्याकरण-कार की तरह 
अपने वाक्‍्यों को अलग अलछूग रख सकता है ? क्या वह इस बात को समभता 
है कि बोलते समय “वाक्य” उसके वक्तव्य का अवयव है? 
वाक्य सचमुच है क्या? बातचीत करते समय दो आदमी अलग-अलग 
अपने-अपने मुंह से कुछ घ्वनियों का उच्चारण करते हैं। ये ध्वनियां समष्टिरूप 
से उनके विचार की प्रतिनिधि हैं। जब एक वोलता होता है, तब दूसरा अधिकतर 
सुनता रहता है और जब वह बोलता है तव पहला सुनता है। पर यदि बात विवादा- 
स्पद होती है, और विचार ठंडे दिल से नहीं हो पाता तब, जब एक बोल रहा होता 
है, तभी दूसरा बीच में बोल उठता है, या कोई बात पूछ बेठता है। ऐसी दा में 
पहछा अपने वक्तव्य की धारा को बीच में रोककर, इस नई आई हुई वाघा या 
प्रदन का मुकाबिछा करता है, या अनुनय-विनय से अथवा जवर्दस्ती बाघक को 
चुप करके अपनी बात पूरी करता है। इस तरह यह वक्तव्य या बात ही 
एक सम्पूर्ण अवयव हैं। यह वक्तव्य व्याकरणकार का एक वाक्य हो सकता 
हैँ अथवा उसके कई वाक्य। जब आदमी बातचीत नहीं करता, केवल कोई 
वर्णन करता हैं या कोई कहानी कहता है तब भी उसकी बात या वक्तव्य में व्या- 
करणकार के बहुतेरे ऋक्‍य रहते हैं। लेखक यही बात लेख द्वारा प्रकट करता 
हैं। अपेक्षा-दृष्टि से बातचीत की “बात? का परिणाम छोटा और वर्णन तथा कहानी 

वाली 'बात' का वड़ा होता है । इस तरह भाषाविज्ञानी की दृष्टि से देखा जाय तो 
यह 'बात' या 'वक्तव्य' ही बहुधा भाषा का अवयव है, व्याकरणकार का वाक्य नहीं । 
जव हम किसी “बात' में मौखिक या मानसिक रूप से व्यस्त होते हैं, तव बीच 
में अन्य विषय भी आकर बाघा पहुँचा सकते हैं। वाद-विवाद में पड़ी हुई स्त्रियों 
को रोते हुए बच्चे को बहलाना पड़ता है, लेक्चर देते हुए अध्यापक को क्लासरूम 
में आ गए चपरासी को विदा करना होता है और व्याख्यान में मस्त वक्‍ता को 
बीच में प्यास लगने पर पानी माँगना ही पड़ता है। बीच में आए हुए इन वाक्यों 
का स्वतन्त्र अस्तित्व अवश्य होता है। 

सवाल उठता है कि क्या यह बात स्वयं सम्पूर्ण होती है ? उत्तर में हमें मानना 
पड़ेगा कि यदि तात्त्विक दृष्टि से देखा जाय तो वह सम्पूर्ण नहीं कही जा सकती। 
उसका, वाच्य पुरुष की पूर्वापर बातों से तथा वक्ता की भी पूर्वापर बातों से संबंध 
रहता हैँ । इन सव का समष्टिरूप से विचार करने पर ही अर्थ स्पष्ट होता है। 
इसी तरह लेख के एक पैरा का अन्य पू्ववर्ती और परवर्ती पैराओं से और अध्याय 
का अन्य अध्यायों से संबंध रहता है। प्रायः किसी पुस्तक को पढ़कर हमारे मस्तिष्क 
में उसका भाव समष्टिरूप से दो एक वाक्यों में रहता है। “भाषाविज्ञान' की 
पुस्तक पढ़ जाने पर हमारे दिमाग में केवल यह भावश रह जाती है कि विषय का 
प्रतिपादन स्पष्ट हुआ हैं या नहीं। उसमें यदि कोई महत्वपूर्ण और अति रोचक 
विवेचन होगा तो उसकी रेखा स्पष्ट रह जायगी, अन्य सब भूला हुआ अनुद्बोधित 
अवस्था में पड़ा रहेगा। काम पड़ने पर बहुत संभव है कि कुछ बातों का उदबोध हो 
सके, अन्यथा सम्पूर्ण पुस्तक ही का विषय अति संक्षिप्त अवस्था में उपस्थित रहेगा। 
इस प्रकार हमारी विचारधारा की वात, एक छोटा अवयव मात्र है, उस वृहत्तर 
विचारधारा का जो हमारी दिन प्रति दिन की क्रिया है। 

मनोविज्ञानी विद्वान कहते हें कि जब प्रातःकाल हम जगते हैं उस समय 
से लेकर नींद प्रारम्भ होने तक हमारे मन की क्रिया एक अविच्छिन्न धारा में बहती 
चलती है । विविध विचार उस धारा में तरंगों के समान हैं, उसी से उठते हैं उसी 
में विलीन हो जाते हें। यदि कोई बात अकस्मात्‌ हो गई जिसने उथल-पुथल मचा 
दी तो वह उस तरंग की तरह हैं जो धारा में किसी चीज़ के इधर-उधर से गिर 
पड़ने के कारण ऊँची उठ जाती है। अपनी नित्यप्रति की क्रियाओं को करते समय 
हमें तत्कालीन तरंग का ही ध्यान रहता है, अन्य तरंगें भूली रहती हैं। और यदि कोई 
पूंकाल को सुखदायक तरंग हैँ तो उसको हम बार-बार उद्वोधित करके ( मानसिक ) हु 
सुख लूटते रहने का व्यसन डाल लेते हैं और यदि कोई प्रवल तरंग दुखदायक हैं 

और बार-बार विचारघारा में जाती है तो, उसको वलात्‌ हटा देने की कोशिश 
करते हैं और निर्बल मनवाले उसको हटाने की मदद के लिए मादक बस्तुओं का 
सेवन" करने लगते हैं। मनोविज्ञानियों का दावा तो यहाँ तक है कि हम जगकर 
विचारघारा को उसी जगह से पकड़ लेते हैँ जहाँ उसे पिछली रात को निद्रा के पूर्व 
छोड़ा था। इसीलिए आत्मिक उन्नति की ओर अग्रसर करनेवाले साधु महात्मा यह 
उपदेश देते हैं कि सोने के पूवे और जगने के तुरन्त बाद परमेश्वर का ध्यान और 
उसके नाम का जप करना चाहिए और स्वाध्याय में चित्त लगाना चाहिए। 

इस तरह यह निश्चय होता है कि हमारी अटूट विचारधारा में हमारी बात 
या वक्तव्य एक तरंग मात्र है, केवल एक अवयव। लिखित भाषा में इस अवयव 
का विश्लेषण बड़ी आसानी से किया जा सकता हैं। बातचीतवाली वात में भी 
आसानी से, पर लेख की अपेक्षा कम। परन्तु मौन विचार की बात का विश्लेषण 
ज़रा कठिन काम है। तब भी अभ्यास करने से यह काम थोड़ी वहुत सफलता से 
हो सकता है। सफल व्याख्याता इस अभ्यास का आदी हो जाता है। 

व्याकारणकार 'वाक्य' को सम्पूर्ण अवयद भानते हें, पर ऊपर के विवेचन 
से हमको यह स्पष्ट मालूम पड़ गया कि वाक्य तो मनुष्य की वात या वक्तव्य 
का अंशमात्र है। और जब तात्विक दृष्टि से वात ही सम्पूर्ण नहीं, वह विचार- 
धारा की तरंग मात्र है, तब वाक्य क्या सम्पूर्ण होगा ? और व्याकरणकार वाक्य 
का विचार अलग-अलग स्थिति रखने वाले पदों की समष्टि या संग्रह के रूप में 
करता है। वह वाक्य को सेना के स्क्‍्वाड के रूप में सोचता है जिसमें प्रत्येक सिपाही 
को लाकर अपनी-अपनी जगह खड़ा कर दिया जाता है। पर वास्तविक बात है 
इसकी उलटी। हम स्क्‍्वाड की स्थिति को तात्विक पाते हें और इन सिपाहियों को 
अपेक्षाकृत काल्पनिक। और कम्पनी की स्थिति स्क्वाड की अपेक्षा अधिक वास्त- 
विक है। इस रूपक को ऊपर बाँघते-बाँघते हम उस सम्पूर्ण सेना तक पहुंचते हैं 
जो हमारी विचारधारा का प्रतिरूप है। 

हमारी यह विचारघारा कोई स्वतंत्र सत्ता की चीज़ नहीं। इस पर हमारे 
सम्पर्क में आए हुए अन्य प्रत्यक्ष और अप्रत्यक्ष मनुष्यों की विचारधाराओं का 
असर पड़ता है, और हमारी विचारधारा का अन्य प्रत्यक्ष और अप्रत्यक्ष मनष्यों 
की विचारधाराओं पर। इस प्रकार हमारी विचारघारा स्वयं एक वृहत्तर वियारं: 
धारा का अवयव-मात्र है। विचार की शक्ति तौलने वाले विद्वान और ऋषि तो 
विचार धारा के प्रभाव को बहुत दूर तक पहुँचाते हैं। योगदर्शन के अनुसार अहिंसा 
की प्रतिष्ठा में वेरनिरोध अवश्य होता है। बुद्ध भगवान की मेत्ता (मैत्री) का 

प्रभाव अंगुलिमाल आदि डाकुओं पर ही सीमित नहीं था नालागिरि ऐसे प्रचंड हाथी 
पर भी हुआ था। ब्रह्मषियों के आश्रम में सिंहों के अहिस्न हो जाने के बहुत 
से उदाहरण आय साहित्य में मिलते हैं, जिनको काल्पनिक कथानक कह कर सर्वथा 
नहीं टाला जा सकता। सच्चे धार्मिक मनुष्य को विचारधारा के अप्रत्यक्ष प्रभाव 
में भी विश्वास होता है, अन्यथा दूसरों के लिए की गई प्रार्थना, पूजा और जप का 
कोई मूल्य नहीं। और जब थोड़े-से ही अभ्यास से मेस्मरिज़्म जाननेवाला आदमी 
दूसरों के विचारों तक पहुँच सकता है, तब विचार की अपरंपार शक्ति की सहसा 
अवहेलना नहीं की जा सकती। इस प्रकार यह सिद्ध होता है कि विचार की केवल 
एक धारा है जिसके अवयव रूप ही व्यक्तियों की विचारधाराएँ हैं। जिस प्रकार 
भूत-विज्ञान की आधुनिक दृष्टि सम्वन्धित्ववाद के पक्ष में है और प्रत्येक भूत का 
अन्यों पर वास्तविक प्रभाव बतलाती है उसी प्रकार बिचार के बारे में भी ज्ञान 
रखना चाहिए। 
इस तरह व्यापक दृष्टि से देखने से पता चलता है कि जब हम वाक्य को 
सम्पूर्ण कहते हैं तव मनोविज्ञान की दृष्टि से, सम्पूर्णता की विडम्बना ही करते हैं। 
हमारा यह कहना उसी प्रकार का है जिस प्रकार रसिक सहृदय प्रियतमा की आँख 
की रमणीयता में मस्त होकर उस प्रेम की सत्ता के वाक़ी के अंग भूल बैठता है; 
या मेडिकल कालेज के चीरफाड़ के हाल में पड़ी हुई लाश में से एक अंग को लेकर 
विद्यार्थी उसी के विहलेषण की धुन में मस्त हो जाता है। हमारी भाषा हमारी 
अली का का प्रतिरूप है और वाक्य उसका वहुत छोटा अंश है, बहुत ज़रा सा, 
जैसे धारा में एक वूंद। 
व्याकरणकार या भाषाविज्ञानी जब इस वाक्य को लेकर अध्ययन के लिए 
उसका विश्लेषण करने बैठता है तब वह सम्पूर्ण स्थिति के एक अवयव का ही 
अध्ययन करने बैठता है। और उस अध्ययन के द्वारा, यदि उसकी दृष्टि में व्याप- 
कता और अनुपात का प्रमेय परिज्ञान है तो, उसे अवश्य भाषा के तत्त्वों का ज्ञान 
हो जायगा; उसी प्रकार जैसे बूंद की वास्तविकता के जान लेने से जल का, पीपल 
की गदिया में से निकाले हुये एक बीज के ज्ञान से वृक्ष का अथवा बमकीन पानी 
के एक बूंद के चखने से नमक का। 
वाक्य हमारी बात या वक्तव्य का अवयव है। एक वाक्य को हमेशा अन्य 
वाक्यों की परिस्थिति में देखना चाहिए। बोल-चाल में वहुघा सभी भाषाओं में 
छोटे-छोटे वावय होते हें। लिखित भाषा में अपेक्षाकृत बड़े-बड़े वाक्य होते हें। 
बोल चाल में कभी-क्रभी वाक्य एक ही शब्द का होता है, जैसे वातचीत में लगे हुए 

छात्रों से मास्टर कह पड़ता हैं 'पढ़ो'। पर व्याकरणकार की दृष्टि से यह वाक्य 
एक शब्द का नहीं है। प्रकरण के अनुकूल इसमें बहुत सी बातें ऐसी अन्तहित 
हैं जो शब्दों में प्रकट नहीं हुईं तव भी वोलनेवाला और वाच्यपुरुष सभी समझ 
गए। इसी प्रकार रसोई में खाते हुए वालक ने यदि केवल 'नमक' कहा तोमांने 
यही नहीं किया कि उसको नमक दे दिया वल्कि उसे यह भी ज्ञान हो गया कि किसी 
चीज़ में या तो उसने नमक डाला नहीं या कम डाल गई। यह सारा प्रकरण णब्दों 
से ही प्रकट हो यह जरूरी नहीं। इंगित और आकार द्वारा अधिकांश जाहिर हो 
जाता है। अशिक्षित मनुष्य की वर्णनशैली और शिक्षित की वर्णनशली 
में विशेष अन्तर हो जाता है। शिक्षित आदमी लिखित भाषा से प्रभावित होकर 
बड़े-बड़े वाक्य बोलता है, अशिक्षित छोटे-छोटे और स्वाभाविक । उदाहरणार्थ 
अवधी की गुलगुलावाली कथा का यह अंश लें-- 

एक राजा रहईँ अउ महतारी रहइ | अ्र॒उ दुलह्िन रहह। महतारी 
रोजु छष्पन परकाल के भोजन बनावह अउ अपना खाइ अउ अपने लड़िकन 
क ख़बावह | दुलहिन खातिर एक बेमरि कि रोटी सेंकह | आधी रोटी अउ 
लोनु सवेरे देह अउ आधी संक क। 

इसी का लिखित भाषा में रूपान्तर कुछ-कुछ इस ढंग का होगा-- 

एक राजा अपनी माँ और स्त्री के साथ कहीं रहता था। उसकी माँ 
रोज़ छपन ग्रकार का भोजन बनाती, सत्य खाती ओर अपने लड़के को 
खिलाती मगर दुलह्ित की खातिर वेकरे की एक रोटी सेंकती | उसमें से 
आधी रोटी नमक के साथ सवेरे देती, वाक़ी आधी सन्ध्या को । 

इन दो अंशों का परस्पर अन्तर स्पष्ट है। लिखित भाषा का पहला वाक्य 
ग्यारह शब्दों का है, वोलचाल की भाषा में इसकी जगह तीन छोटे छोटे वाक्य 
हैं, दो-दो तीन-तीन पदों के, व्याकरणकार के शब्दों में केवल कर्ता और क्रिया के । 
ये वाक्य आपस में समुच्चय-बोधक अउ से जुड़े हें। लिखित भाषा में समुच्चय- 
बोघक पदों का इतना व्यवहार नहीं है । लिखित भाषा में एक वाक्य का दूसरे वाक्य 
से सम्बन्ध भी वार-वार सर्वनामपद (उसकी उसमें) छा लाकर जतलाबा जाता है 
बोलचाल में इसकी ज़रूरत नहीं पड़ती। बड़े-बड़े वाक्य भाषा के लिए स्वाभाविक 
नहीं हैं। 

वाक्य में सामान्य रूप से दो अंश माने जाते हैं, उद्देश्य और विधेय। हर वाक्य 
में पूर्ववर्ती वाक्य का कुछ न कुछ अंश दुहराया जाता है और कुछ नया होता है। 
यही नया अंश अगले वाक्य का दुहराया हुआ अंश हो जाता है और अन्य नया अंश 

उसके साथ आ जाता है। इस प्रकार वाक्य-परम्परा चलती रहती है। इस कथन 
का उदाहरण व्याकरण से नितांत अनभिन्ञ लोगों से बात करने से मिल जायगा। 
उदाहरणार्थ यह अवतरण देखें। 

भाई, एक थे राजा । वह राजा रोज़ सबेरे उठें । उठें तो रोज देखें एक 
सोने का महल | महल देखकर खुशी से फूल उठें। खुश होकर बुलवावें 
गरीब अनाथों, विधवाओं ओर बआाह्मणों को | बुलवाकर महल के टुकड़े कर- 
करके वॉट दूं उनका । 

आज हम लिखित भाषा से इतने परिचित हो गए हें कि स्वाभाविक भाषा 
को भूल-सा बैठे हें तब ऊपर दिया हुआ उदाहरण या इसी प्रकार के अन्य अवतरण 
अटपटे और कृत्रिम से लगेंगे। पर यदि कभी श्ञाम को आपस में क़िस्से कहानी 
कहते हुए अपने ही नौकर-चाकरों की वातें सुनें तो मालूम होगा कि उनकी शैली 
से हम कितनी दूर जा पड़े हैं। पढ़े-लिखे आदमी का दिमाग़ इतना शिक्षित हो गया 
है कि उसे बार-बार दुहराए हुए अंशों की ज़रूरत नहीं । जरूरत तो दूर, उस पर 
वे अंश भारी गुज़रते हें। पर अशिक्षित मनुष्य के लिए इसकी बरावर ज़रूरत 
रहती है। इसी लिए गाँव में जाकर शहर का जेंटिलमैन चुनाव की स्पीच जब 
अपनी स्टेंडर्ड शैली में देकर समभने लगता है कि मेने वाज़ी मार ली तो वह भूल 
करता है। उसकी जनता अधिकांश भौचक्की-सी वठी रह जाती है और बाद को 
गाँव के नेता जब स्पीच का भावार्थ शाम को अलाव पर बैठकर गाँव की भाषा में 
समभाते हें तव उस भोली भाली जनता की समभ में कुछ आता है। 

उद्देश्य अधिकतर संज्ञा (कर्ता) के रूप में माना जाता है और विधेय क्रिया 
के रूप में। यह विभाग हमारी आधुनिक आर्य-भाषाओं के अनुकूल है। पर यह 
अन्य परिवारों की भाषाओं पर सर्वथा लागू नहीं है। विशेषकर ऐसी भाषाओं में 
जहाँ संज्ञा, क्रिया आदि पद-विभाग ही नहीं, वहाँ उद्देश्य विधेय के लक्षण ढूंढ़ना 
असंगत होगा। वहाँ उद्देश्य विधेय केवल दुहराए हुए अंशों और नए आए हुए 
अंशों के रूप में अवश्य उपस्थित रहते हैं। 

वाक्य का एक लक्षण यह भी बताया जाता हैँ कि वहुधा वाक्य को हम एक 
साँस में बोल जाते हें। यह लक्षण भी केवल बोलचाल के छोटे छोटे वाक्‍्यों पर ही 
घटित हो सकता है, साहित्यिक भाषा के वाक्यों पर नहीं। सामान्य रूप से तीन 
सेकण्ड तक आदमी बिना गहरी साँस लिए वोल सकता है। पर यह कौशल हम 
प्लैटफामं पर बोलते समय ही दिखाते हें। अन्यथा यदि वाक्य बड़ा हुआ तो चार 
पाँच शब्दों के वाद साँस ले लेतेड। इस प्रकार साँस वाला लक्षण केवल वोलचाल 

के वाक्‍्यों पर ही लगता है। वोलते समय हमारे मस्तिष्क को भी सावधान रहना 
पड़ता है। कभी-कभी हम सभी ने अनुभव किया होगा कि हम कई वाक्य पढ़ 
जाते हैँ पर अर्थ का कुछ बोध नहीं होता। ऐसी दशा में अवश्य ही हमारा अव- 
धान पढ़ी हुई चीज पर न था, था कहीं और। यह अवधान भी अभ्यास की चीज़ 
है। साधारण मनुप्य को, विशेषकर मेहनत-मजदूरी करके जीविका उपार्जन करने 
वाले को, इसका अभ्यास नहीं। इस कारण से भी बड़े बड़े वाक्य उसकी समझ 
में नहीं आते। 

वाक्य में पदक्रम अलग-अलग भाषाओं का अलग-अलग होता है। उदा- 
हरणार्थ अँगरेजी में कर्म का क्रिया के बाद स्थान हैं, हिंदी में क्रिया के पूर्व। 
दोनों भाषाओं में कर्ता का स्थान सर्वप्रथम समभा जाता हैं पर यदि हम बोलचाल 
की अँगरेज़ी या हिन्दी का परीक्षण करें तो हमें इस नियम के वहुतेरे अपवाद मिलेंगे। 
इसी प्रकार समस्त पदों के अंशभूत पदों का क्रम भी हर भाषा की परम्परा के अनु- 
कूल भिन्न-भिन्न होता है। जितना ही भाषा अयोगावस्था की होगी उतना ही उसमें 
पदक्रम का महत्व होगा । 

हमारे देश में प्राचीन तत्त्वविदों ने जाति, गुण, क्रिया द्रव्य में शब्दों का विभाग 
किया था; और व्याकरणकारों ने संज्ञा, सर्वनाम, कृदन्‍्त, तद्धित और अव्यय में। 
इसी प्रकार ग्रीसके प्राचीन तत्ववेत्ता अरस्तू ने भाषा के चार विभाग माने थे-- 
संज्ञा, विशेषण, क्रिया और अव्यय। बाद को अवान्तर भेद होते-होते ये चार, 
दस भागों में परिणत हों गए। इनका विचार ऊपर पदव्याख्या का विवेचन करते 
समय किया गया हूँ और यह वतलाया गया है कि यह वर्गीकरण किसी भी अर्थ में 
भाषा के लिए मौलिक नहीं कहा जा सकता । सारांश यह कि हम इसी परिणाम 
पर पहुंचते हैं कि वाक्य का कोई ऐसा विश्लेषण नहीं किया जा सकता, जो संसार 
की सभी भाषाओं पर सर्वथा लागू हो सके। वह हमारी 'वात' का अंश है, 
और हमारी 'वात' हमारी भापा का अवयव। हमारी भाषा हम।री विचारधारा 
की प्रतिनिधि है ही। 

वाक्य के विभिकछ पदों का समुचित अन्वय होना चाहिए। अन्वय का अर्थ 
हैँ संगति तथा संवंध। योगात्मक भाषाओं में इसका अधिक महत्त्व है। उदाहर- 
णार्थ, संस्कृत में विशेषण और विशेष्य का लिंग, वचन और विभक्त तीनों में 
अन्वय होना चाहिए तथा कमंवाच्य की क्रिया का कर्म से और कर्त वाच्य वाली 
का कर्ता से। अयोगात्मक भाषाओं में इस प्रकार का वहुत सा काम पद-क्रम से 
निकाल लिया जाता है। योगात्मक भाषाओं में पद-क्रम का इतना महत्त्व नहीं 


गो ्अं 

यह बात ऊपर कही जा चुकी हैं। 

वाक्य के पदों में परस्पर तीन गुण रहते हें आकांक्षा, आसक्ति और 
योग्यता। इनके बिना वाक्य या तो अपूर्ण रहेगा या अनर्गल प्रछवप। यदि हम 
केवल अध्यापक कह कर चुप हो जायें और इस पद का सम्बन्ध. प्रकरण न बतावें 
तो हमें आकांक्षा रहेगी कि अध्यापक का क्‍या हुआ या उसने क्‍या किया। इस 
आकांक्षा की पूर्ति अन्य पदों को करनी ही चाहिए। इसी तरह यदि हम सवेरे 
खान कहें और कुछ देर वाद नहीं मिला कहें तो प्रकरण से निर्देश न होने पर 
चतुर सेवक भी हमारी बात का कोई बर्थ न निकाल सकेगा। पदों में परस्पर 
आसक्ति चाहिए। और यदि हम वोलें आग से सींचो तो आय में सींचने की 
योग्यता न होने के कारण लोग हमारे वाक्य को पागल का प्रलाप ही सममभेंगे। 
इस प्रकार यह सिद्ध हुआ कि ये तीन गुण वाक्य के लिए आवश्यक हैं। 


बीसवां अध्याय 
भाषाविज्ञान का इतिहास 


भाषा के अध्ययन से हम इस नतीजे, पर पहुंचे कि एक ओर प्रत्येक मनुष्य 
की भाषा, विज्ञान की दृष्टि से, दूसरे मनुष्य की भाषा से भिन्न है, साथ ही 
दूसरी ओर हम पिछले अध्याय में इस तत्त्व को भी देख चुके हैं कि भाषा विचार- 
घारा की वाह्म प्रतितिधि हैं और यह विचारधारा अखंडस्वरूप है। इस प्रकार 
भाषा भी विश्व के मौलिक एकत्व और अनेकरूपत्व का उदाहरण है । 

भाषाविज्ञान का अभिप्राय भाषा का विश्लेषण करके उसका दिग्दर्शन कराना 
हैं। मनुष्य भाषा का दर्शन प्राप्त करने की कोशिश जब से उसने होश सँभाला 
तभी से कर रहा है। इस कोशिश का इतिहास बड़ा मनोरंजक हैं। भाषा के विषय 
में सर्वप्रथम विवेचन हमारे देअ में हमारे स्वर्णयुग में हुआ, और इधर दो ढाई 
सौ वरस में विशेष रूप से यूरोप में किया गया है। 


प्राचीन भारतीय अनुसन्धान 

किसी भी जनसमुदाय में अपनी भाषा के वैज्ञानिक अध्ययन का सवाल भाषा- 
भेद के कारण उठता है। यह भाषा-भेद आन्तरिक होता है या बाहरी, पहला 
चोली-विभेद के कारण, दूसरा विदेशी भाषाओं के सम्पर्क से। भारत में 
वैदिक मंत्रों को अद्वितोय महत्त्व प्राप्त हुआ, वे दिव्यशक्ति के उपहार माने 
गए। उनको जैसे का तसे याद रखना मानव-धर्म का परम कर्तव्य समका गया। 
भारतीय धारणा-शक्ति सदा प्रसिद्ध रही है। वैदिक द्विजों ने संहिताओं को कंठस्थ 
करके स्थिर रक्‍्खा । भाषा सर्वांग में विकसित होती रहती हूँ इसलिए कालभेद 
और देशभेद के कारण कंठस्थ मंत्रों के उच्चारण में भेद पड़ जाना अवद्यंभावी 
था। ऐसी परिस्थिति में मूल की रक्षा करने के उपाय सोचे गए। 

उन उपायों में संहिताओं का पद्पाठ सर्वप्रथम सफल प्रयास साबित हुआ। 
'"पदपाठ के द्वारा मंत्रों का विभाग पदों में करना संभव हो पाया। पदपाठ की युक्त 
आाकल्य ऋषि की रची समझी जाती है। 

ब्राह्मणकाल में संहिताओं का स्वाध्याय विभिन्न ऋषियों की परिषदों, चरणों 
और शाखाओं में होता था। कितने ही लगन के द्विजों ने संसारी सुख का मोह 
छोड़ कर अपनी सारी शक्ति इस वैदिक वाइ्मय के स्वाध्याय में लगा दी। वेद 
(ब्रह्म) के स्वाध्याय के लिए नैष्टिक ब्रह्मचयंत्रत का पालन किया गया। इसके 
फलस्वरूप वैदिक भाषा की यथातथा रक्षा हो सकी | पदपाठ के लिए यह आवश्यक 
था कि संहिता (संधि), समास और उदात्त आदि स्वरों का व्यवहार ठीक से 
समभ लिया जाय। ब्राह्मण ग्रंथों में जहाँ-तहाँ शिक्षा (ध्वनि) और व्याकरण के 
सम्बन्ध के तत्त्व उदाहरणस्वरूप मिलते हें। इनसे पता चलता है कि ई० पू० 
आठवीं-नवीं सदी में ही भारतीयों ने भाषा के शास्त्रीय अध्ययन में आश्चर्यजनक 
सफलता प्राप्त कर ली थी। विद्वानों का मत है कि इसी काल में विविध शिक्षा- 
ग्रन्थ बने। इनमें वर्ण, स्वर, मात्रा, उच्चारण और संहिता के नियमों का 
विवरण रहा होगा। कुछ समय बाद ही मूल प्रातिशाख्य बने। वर्तमान प्रातिशाख्य 
इन्हीं मूल प्रातिशाख्यों पर आश्रित हैं यद्यपि हैं पाणिनि के समय के। इधर के मूल 
प्रातिशाख्यों में पदों का (१) नाम, (२) आख्यात, (३) उपसर्ग, (४) 
निपात, यह चतुविभाग, कुछ संज्ञाओं के लक्षण तथा पद का थोड़ा बहुत 
विड्लेषण, किया गया होगा। यह सव काम यास्क मुनि के पहले हो चुका था। 
निरुक्त के कर्ता यास्कमुनि का काल ई० पू० ८००-७०० माना जाता है। 
यास्क के सामने वेद के शब्दों की सूची, निघंद्ुु नाम की, मौजूद थी। इस सूची में 
पांच अध्याय हैं। निरुक्‍्त इसी निघंटु की व्याख्या हैं। निरक्तकार ने निघंदु के 
गब्दों को लेकर वैदिक संहिताओं के उद्धरण देते हुए शब्दों का अर्थ स्थापित करने 
का उद्योग किया है। अर्थ॑विज्ञान के विषय के अध्ययन का संसार में यह सर्वप्रथम 
प्रयास है। यास्कमुनि के समय तक भाषाविज्ञान-सम्बन्धी अन्वेषण इस देश में काफ़ी 
आगे बढ चुक था, इसका इसी बात से यथेष्ट प्रमाण मिलता है कि यास्क ने बहुतेरे 
(आग्रायण, ऐतिहासिक, नैरुक्त, वैयाकरण आदि) पक्षों और गार्ग्य, गालव, शाक- 
टायन, शाकल्य आदि पूर्ववर्ती या समकालीन आचार्यों का उल्लेख किया हैं और 
उनके मत को उद्धृत किया है। पदों के चतुविभाग के अलावा निरुक्‍्तकार संज्ञा 
और क्रिया के तथा कृदन्‍्त और तद्धित आदि के प्रत्यय-भेदों से भी कुछ न कुछ 
परिचित थे। भाषाविज्ञान के लिए निरुक्तकार की यह देन है कि प्रत्येक संज्ञा 
(नाम) की व्युत्पत्ति किसी न किसी धातु से है। अन्य विद्वानों के मत का खंडन 
करके उन्होंने अपने मत का सर्वथा पोषण किया है। 
यास्क के बाद और पाणिनि के पूर्व बहुत से वैयाकरण रहे होंगे। पाणिति 

ने प्रथमा, ढ्ितीया आदि विभक्ति नामों का तथा, बहुत्रोष्टि, कृत, तद्धित आदि 
संज्ञाओं का प्रयोग विना इनका अर्थ बताए हुए किया है जिससे स्पष्ट है कि उनके 
समय तक ये संज्ञाएँ सुपरिचित हो चुकी थीं और बहुतेरे व्याकरणकार पदविज्ञान 
को आगे बढ़ा चुके थे। इनमें से आपिशलि और काशकृत्स्न दो का उल्लेख मिलता 
'है। पाणिनि के पूर्व के वैयाकरणों में इन्द्र का नाम सर्वप्रथम उल्लेखनीय है। 
-तैत्तिरीय संहिता (७-४-७) के अनुसार यही पहले वैयाकरण सिद्ध होते हैं-- 

वाग्वै पराच्यव्याकृताधवदत्‌ । ते देवा इन्द्रमब्रुवन्निमां नो वाचं व्याकुविति। 
न्तामिन्द्रो मध्यतोध्वक्रम्य व्याकरोत्‌। 

बैयाकरणों का ऐमन्द्रसम्प्रदाय पाणिनि के पूर्व से आरंभ होकर उनके बाद 
-भी चलता रहा। वर्तमान प्रातिशाख्य इसी सम्प्रदाय के हें। कात्यायन भी इसी 
के थे। ऐव्द्रसम्प्रदाय की परिभाषाएँ सरल और सुवोध थीं । 

पाणिनि की अध्टाध्यायी में पूर्ववर्ती वैयाकरणों के सफल कार्य का सार 
*समन्वित है । इन्होंने स्वयं उदीच्य और प्राच्य संप्रदायों का तथा आपिशलि, काइ्यप, 
शार्ग्य आदि दस वैयाकरणों का उल्लेख किया हैे। 

पाशणिनि मुनि के जीवन के वारे में कुछ पता नहीं। कहा जाता है कि यह 
(अटक के निकट) शालातुर के निवासी उदीच्य ब्राह्मण थे। इनकी माँ का नाम 
दाक्षी था। यदि पंचतंत्र की गवाही मानी जाय तो इनका देहान्त एक सिंह के 
ड्वारा हुआ। कथास्रित्सागर के अनुसार इनके गुरु उपाध्याय वर्ष और सहपाठी 
“कात्यायन, व्याडि और इन्द्रदत्त थे। इन्होंने घोर तपस्या करके चौदह माहेश्वर 
सूत्रों की प्राप्ति की। अँगरेज विद्वान इनका काल ई० पू० चौथी सदी में और 
जन तथा भारतीय मनीषी ई० पू० ५०० से पूर्व छठो या सातवीं शताब्दी में 
मानते हैं। 

पाणिनि की रचना अपष्टाध्यायी है । हर अध्याय में चार पाद हें। कुल सूत्रों 
“की संख्या करीब चार हजार के है । अष्टाघ्यायी की विशेषता संक्षेप हैं। इन चार 
हज़ार सूत्रों में सारी भाषा को ऐसा जकड़ दिया हैं कि मीन-मेष करना असंभव 
है। यह प्रत्याहारों के कारण ही संभव हो सका। इसके अलावा संक्षेप के लिए 
पाणिनि ने अनुबन्ध, गण, घ, लुक्‌, श्लु, आदि संज्ञा, अनुवृत्ति तथा प्रचलित 
गुण, बृद्धि आदि परिभाषाओं का भी सहारा लिया। अध्टाध्यायी के अलावा 
उसके सहायक ग्रन्थों में से धातुपाठ, गणपाठ और उणादिसूत्र का अधिकांश 
भाग पाणिनि का ही रचा माना जाता हूँ। 


भाषाविज्ञान के लिए पाणिनि की छाप अमिट है। माहेह्वर सूत्रों में ध्वनियों 

का, स्थान और प्रयत्त के अनुसार, वर्गीकरण ध्वनिविज्ञान के तत्त्वज्ञान का उत्तम 
उदाहरण है। प्रति शब्द किसी न किसी धातु से सम्बद्ध हैं इस मत की पुष्कल पुष्टि 
पाणिनि ने न केवल अष्टाध्यायी के सूत्रों से बल्कि उणादिसूत्रों से की। पर सब 
से महत्त्व का काम वैदिक (छन्दस्‌) और लौकिक संस्कृत का तुलनात्मक विवेचन 
है। यरोप में जो काम ईसवी १९ वीं सदी में किया गया वही इस देश में ईसा पूर्व 
छठी सातवीं सदी में पाणिनि म्‌नि कर चुके थे। इस प्रकार पाणिनि ने घ्वनि- 
विज्ञान, अर्थ-विज्ञान और तुलनात्मक व्याकरण के अध्ययन को बहुत आगे बढ़ाया। 

वैदिक प्रक्रिया के अध्ययन से यह बात स्पष्ट मालूम होती हैं कि पाणिनि 
के समय तक छन्दस्‌ और भाषा दोनों के बीच काफ़ी अन्तर पड़ गया था। छन्दस्‌ 
में वैकलल्पिक रूपों की वहुतायत थी और इसको प्रकट करने के लिए पाणिनि ने 
बहुल॑ं छ॒न्दुसि का बहुत जगह निर्देश किया हँ। छन्दस्‌ की भाषा बराबर चली 
आ रही थी। वह अपौरुषेय समझी जाती थी। उसको छेड़ना असंभव था और 
कोई छेड़ भी सकता तो पाप का भागी होता। पाणिनि मुनि ने भाषा को ही पकड़ा 
और उसको ऐसा स्टेंडर्ड रूप दिया जो आज ढाई हजार वर्ष बाद भी स्टेंडर्ड माना 
जाता है। इतना सफल व्याकरणकार संसार में कहीं नहीं हुआ। 

पाणिनि के उपरांत वहुत से वैयाकरण हुए। उन सब में वातिककार कात्या- 
यन का नाम विशेष उल्लेखनीय है। कथासरित्सागर इन्हें पाणिनि का समकालीन 
क्ताता हैं पर यह असंभव है । इनका समय ई० पू० ५००-३५० के बीच में पड़ता 
है। पतंजलि इन्हें दाक्षिणात्य बताते हें और संभव है कि यह व्याकरणकारों की 
किसी भिन्न ज्ञाखा के रहे हों। इन्होंने पाणिनि के ढंग से ही सत्रों में 
पाणिनि के मत की आलोचना की है। इनके सूत्रों को वातिक कहते हैं। इनमें 
कात्यायन ने पाणिनि के १५०० सूत्र एक-एक कर उठाए हूँ और उनमें दोष दिखा- 
कर शद्ध नियम निर्धारित किए हैं। विद्वानों का विश्वास हैं कि इस शुद्धीकरण 
द्वारा वातिककार ने विशेष रूप से पाणिनि मुनि के समय से उनके समय तक 
(अर्थात्‌ डेढ़ दो सौ वर्ष में ) भाषा में जो परिवर्तन हो गए थे उन्हीं का समावेश किया 
है। इसलिए आलोचनात्मक होते हुए भी, वारतिककार की कृति ने अष्टाध्याबी 
के अध्ययन के लिए सहायक ग्रन्थ का काम दिया। 

बाजसनेयी प्रातिशाख्य भी कात्यायन की बनाई समभी जाती हैं। इसमें 
छन्दस्‌ (वैदिक) भाषा के नियम दिए हैं जो पाणिनि के सूत्रों के अधिकांश अनु- 
कल हैं और जहां भेद हैं वहाँ अधिक उपयुक्त। 

कात्यायन ने पाणिनि के ही पारिभाषिक दाद्दों का प्रयोग किया है पर जहाँ- 

तहाँ स्वर (अच्‌) व्यंजन (हल्‌), समानाक्षर (अक्‌)भवन्ती (छट्‌) आदि नए 
शब्द भी दिए हैं। इनके वाद और पतंजलि मुनि के पूर्व अन्य वातिककार भी हुए 
हैं। संभव हैं कि कोई कात्यायन के पर्व भी हुए हों। 
.. पंतजलि ने अपने ग्रन्थ महाभाष्य में प्ष्यमित्र, साकेत के अवरोध आदि 
समकालीन व्यक्तियों और घटनाओं का उल्लेख किया हैँ जिससे उनके काल (ई० 
पू० दूसरी सदी) के निर्धारण में कोई कठिनाई नहीं पड़ती । इनका उद्देश्य कात्या- 
यन आदि पूर्ववर्ती वैयाकरणों द्वारा की गई पाणिनि के ग्रंथ की आलोचना का 
वलपूर्वक खंडन करना है। विशेष रूप से इन्होंने कात्यायन के नियमों में दोष दिखाए 
हैं और पाणिनि के मत का मंडन किया हैँ। इन्होंने जो नियम दिए हें उन्हें इष्टि 
का नाम दिया है। महाभाप्य का महत्त्व संस्कृत भाषा के नियम-निर्धारण में 
उतना नहीं हैँ जितना भाषा के दार्शनिक विवेचन में। ध्वनि क्‍या है, वाक्य के 
कौन कौन से भाग होते हें, ध्वनि-सम्‌ ह (शब्द) और अर्थ में क्या संवंध है इत्यादि 
महत्त्वपूर्ण विषयों पर पतंजलि ने वहुत सुन्दर विवेचन किया हैं। इनकी शैली बड़ी 
ललित और हेतुपूर्ण हें और सारे संस्कृत वाइमय में शंकराचारयं-कृत शारीरक- 
भाप्य को छोड़कर अपनी सानी नहीं रखती। 

पराणिनि, कात्याबत, पतंजलि ये तीन ऋषि संस्कृत व्याकरण के मुनित्रय्र | 
कहे जाते हें। इनके वाद टोकाकारों का समय आता हूँ। टीकाओं में वामन व 
जयादित्य की बनाई काशिका सव से प्रसिद्ध हैं। यह प्राय: ई० ७वीं सदी की समभी 
जाती है। काशिका पर की गई टीकाओं में जिनेन्द्रबुद्धि का न्यास और हरदृत्त 
को पद्मंजरी भी प्रसिद्ध ग्रन्थ हें। परन्तु भाषा के दार्शनिक विवेचन और मूल- 
तत्त्वों के स्थापन के लिये भत्‌ हरि का वाक्यपदीय सवसे अधिक महत्त्व का | 
इसमें तीन कांड हूँ, ब्रह्म (आगमकांड ) , वाक्यकांड और पद (प्रकीर्णकांड )। कय्यट 
ने इस तात्त्विक विवेचन को अपने ग्रन्य महाभाष्यग्रदीप में और आगे बढ़ाया। 
इस प्रकार के वैयाकरणों में प्रदीप के टीकाकार नागोजि (नागेश) भट्ट का भी 
उल्लेख कर देना उचित है । विवाहित होने पर भी यह अखंड ब्रह्मचारी रहे और 
अपने ग्रंथों को ही अपनी सनन्‍्तान समभते रहे। इन्होंने अन्य शास्त्रों के अलावा 
व्याकरण के विषय पर हो कई ग्रन्थ लिखे । इनमें से प्रदीपोद्योत, वैयाकरणुसि- 
द्वांत मंजूष। और परिभाषेन्दुशेखर महत्त्वपूर्ण बताए जाते हें। वै० सि० मंजपा 
भावा के तात्त्विक विवेचन के लिए अद्वितीय ग्रंथ है । 

टीका-सम्प्रदाय के वाद अध्दाध्यायी के सूत्रों पर ही आश्रित किन्तु उसके 
क्रम को हटाकर विपयानुकूल क्रम रखनेवाले कौमुदीकारों का समय आता है। | 

इस समय तक व्याकरण का वाडूमय इतना ज्यादा बढ़ गया था कि उसको पुराने 
क्रम से हृदयंगम करना असंभव-सा हो गया था। इसीलिए नवोन क्रम निर्धारित 
किया गया। इस तरह के ग्रंथों में विसल सरस्वती कृत रूपमाला सबसे पहला 
ग्रन्थ समझा जाता हैं। इनका समय १५० ई० के पूर्व का माना जाता है। इन्होंने 
प्रत्याहार, संज्ञा, परिभाषा, सन्धि, सुबन्त, निपात, स्त्री-प्रत्यय, कारक, आख्यात, 
कृत्‌ और तद्धित इस प्रकार विषयानुकूल क्रम रक्खा। पर इस प्रकार के ग्रन्थों में 
स्वप्रचलित और सर्वमान्य भद्टोजिदीज्षित कृत सिद्धान्तकोमुदी है। इनका समय 
१६५० ई० के आस-पास समझा जाता हैं। सिद्धान्तकौमुदी द्वारा ही संस्कृत के 
व्याकरण की परिपाटी इतनी लोकप्रिय हुई कि अप्टाध्यायी काशिका की परिपाटो 
बिल्कुल खतम हो गई। 

व्याकरणकारों की पाणिनि-शाखा के अलावा, चान्द्र, जैनेन्द्र, शाकटायन, 
कातन्त्र, सारस्वत आदि कई अन्य शाखाएँ प्रचलित हुई। इनमें से एकाध का 
क्रम पाणिनि के क्रम की अपेक्षा सरल और सुवोध है। पर इनमें से कोई भी पाणि- 
नीय शाखा के आगे चल नहीं पाई। अन्य शाखाओं के वैयाकरणों में शब्दानुशासन 
के लेखक हेम चन्द्र और मुस्धवोध के कर्ता वोपदेव के नाम उल्लेखनीय हैं। 

ऊपर, तुलनात्मक व्याकरण के आदिगुरु पाणिनि थे, वह कहा जा चुका है। 
पतंजलि के समय तक वैदिक भाषा के अध्ययन को थोड़ा वहुत महत्त्व मिलता रहा। 
उसके बाद प्राय: व्याकरणकारों ने अपना सारा ध्यान छोौकिक भाषा पर हो लगाया 
और तुलनात्मक अध्ययन स्थगित रहा। यह अध्ययन ग्राकृत भाषा के वेयाकरणों 
ने फिर से उठाया। इन्होंने संस्कृत को ग्रकृति (आधार) मानकर विविध प्राकृतों 
का विवरण दिया है। इनमे सर्वप्रथम ग्राकृत प्रकाश के कर्त्ता वररुचि हें। इनको 
वररुचिकात्यायन भी कहते हैं । कात्यायन वातिककार से निश्चय ही यह भिन्न 
हैं। प्राकृतप्रकाश में वारह परिच्छेद हें। पहले नी में संस्कृत को आधार मानकर 
महाराप्ट्री का विवरण हैं, दसवें में शौरसेनी के आधार पर पैशाची का, ग्यारहवें 
में गौरसेनी के ही आधार पर मागधी का और वारहवें में संस्कृत को आधार बता- 
कर शौरसेनी का विवरण दे दिया गया है। शौरसेनी के भेदक लक्षणों को देकर 
अन्त में ग्रन्थकार ने कह दिया हैं कि वाक़ो महाराष्ट्री के समान समभना चाहिए । 

प्राकृतप्रकाश की ही शैली पर अन्य प्राकृत व्याकरण वाद को बने। प्रायः 
सभों में प्रचलित प्राकृतों का तुलनात्मक विवरण दिया हुआ है। इनमें से हेम- 
चन्द्र और मार्कडेय के ग्रन्थ विशेषरूप से उल्लेखनीय हैं। ऊपर कह चुके हें कि हेम- 
चद्ध ने शब्दानुशासन नाम का संस्कृत का व्याकरण रचा। इसी को सिद्वहेमचन्द्र 

मो कहते हें। इसके आठवें अध्याय में प्राकृतव्याकरण है। इन्होंने महाराष्ट्री, 
शौरसेनी, मागधी, पैशाची, चूलिका-पैशाची और अपश्रंश का बड़ा सुन्दर और 
विस्तृत वर्णन किया है। मार्कडिय ने अपने ग्रन्थ ग्राकृतसर्वस्व में तीन वर्ग स्थापित 
किए, (१) भाषा, (२) विभाषा और (३) अपभअंश । पहले के अन्तर्गत महा- 
राष्ट्री, थौरसेनी, प्राच्या, अवन्ती और मागधी, दूसरे में शाकारी, चांडाली, शावरी, 
आमीरिका और टाक्की (क्की) तथा तीसरे में नागर, ब्राचड और उपनागर 
हँ। इनके अलावा पैशाची का वर्ग अलग माना हैँ और उसके तीन भेद (केकय 
पंशाचिकी, शौरसेनपंशाचिकी तथा पांचालपैशाचिकी) वताए हैं। 

इनके अतिरिक्त पालिभाषा में कच्चायनो (कात्यायत) और मोग्गल्लान 
(मौद्गलायन) के बनाए हुए व्याकरण प्राचीन और प्रचलित हें। 

वैयाकरणों के अलावा साहित्य-शास्त्रियों तथा नैयायिकों ने भी अपने-अपने 
शास्त्रों का अध्ययन करते हुए शब्दशक्ति का विशेष विवेचन किया है। शब्द 
की अभिधा, लक्षणा, व्यंजना (ध्वनि) तीन शक्तियों के विषय, प्रयोजन आदि का, 
तथा तात्पर्य, पदार्थ , वाक्यार्थ, अर्थस्फोट आदि का भी सुन्दर विवेचन ध्वन्यालोक, 
काव्यग्रकाश, रसगंगाधर आदि ग्रंथों में मिछता है । आधुनिक ग्रंथों में जगदीश 
तकॉलंकार का वनाय हुआ शब्दशक्तिप्रकाशिका नाम का ग्रन्थ महत्त्वपूर्ण हे 

इस प्रकार भारतवर्ष में भाषाविज्ञान के प्राय: प्रत्येक अंग का विवेचन शास्त्रीय 
शैली से वड़ी लगन से किया गया था। आधुनिक भाषाविज्ञान के पंडितों को यह 
सामग्री सुलभ नहीं है। वे इससे प्राय: अनभिज्ञ ही हैं । डा० सिद्धेव्वर वर्मा ने 
ध्वनिविज्ञान के विषय की पुरानी सामग्री का अन्वेषण और अध्ययन करके भारतीय 
विवेचन को विह्वद्वग के सम्मुख रक्खा है । शेष सामग्री में से महाभाष्य आदि ग्रंथों 
पर एकांगी विचार यूरोपीय संस्कृत-पंडितों ने किया है । पर भाषाविज्ञान के 
धुरंधर प्रायः इस सामग्री से अनभिन्न ही हें । हि 

एशिया के अन्य देशों में भी भाषाविज्ञान का थोड़ा बहुत विवेचन हुआ है। 

अर देश में भाषा के अध्ययन की ओर ध्यान मुहम्मद साहब के आवि- 
भव के बाद गया। इन लोगों ने कुरान शरीफ़ की भाषा का व्याकरण 
वनाया और इसी के आदर्श पर मुस्लिम देशों के यहूदियों ने इब्रानी (हेब्रू) का 
व्याकरण तैयार किया।। धातु शब्द का द्योतक यूरोपीय रूट्‌ शब्द हेब्रू व्याकरण से 
लिया गया हैँ । 


चीन-देश-बासियों ने भी भाषा का ज्ञान प्राप्त किया था और शब्दकोप बनाए 


थ। 
१० 

यूरोपीय खोज 

यूरोप में भाषा-संबंधी विवेचन भारत की अपेक्षा बहुत देर में शुरू हुआ। 
यूरोपीय सभ्यता का मूलख्रोत ग्रीस देश रहा है। इस देश के रहने वाले अन्य 
देशवालों को बर्वर समभते थे और उनकी भाषा आदि संस्कृति के सभी अंगों की 
अवहेलना करते थे। अपनी: भाषा की विवेचना करना उनके लिए वेकार था 
क्योंकि वह प्रत्येक ग्रीक को जन्म से ही प्राप्त थी। भारत की तरह वहाँ कोई 
अपौरुषेय ग्रन्थ नहीं थे जिनका संरक्षण आवश्यक होता । ऐसी परिस्थिति में यह 
स्वाभाविक ही था कि भाषातत्त्वों का अन्वेषण वहाँ देर से आरंभ हुआ। 

ग्रीस के प्रसिद्ध तत्त्ववेत्ता सुक़रात (४६९-३९९ ई० पू०) को यह भान 
हुआ कि ध्वनि और विचार में समवाय सम्बन्ध नहीं है, उनका विचार था कि ऐसी 
भाषा की सृष्टि हो सकती है जिसमें ऐसा सम्बन्ध रहे। प्लैटो (४२९-३४७ ई० 
पू०) ने विचार और भाषा की एकता का अनुभव किया और विचार को भाषा का 
अन्तरंगरूप निर्धारित किया । उन्होंने ग्रीक भाषा की ध्वनियों का वर्गीकरण 
सघोष और अधघोष में किया | प्रथम वर्ग के अन्तर्गत स्वर रक्‍्खे और दूसरे में शेष 
ध्वनियाँ। दूसरे वर्ग के फिर दो भाग किए, पहले में अन्तःस्थ वर्ण और दूसरे में 
व्यंजन । अरस्तू (३८५-३२२ ई० प्‌०) ने भाषा का विश्लेषण करके पदों में 
विभाजन किया। उत्तरकालीन ग्रौक व्याकरणकारों ने व्यंजनों का विभाग तनु, 
मध्य और महाप्राण में किया है । यही अभी तक यूरोपीय विद्वान इस्तेमाल करते 
हैं। अरस्तू द्वारा किए गए पद-विभाग को बादवाले ग्रीक विद्वानों ने जारी रक्खा। 
इस दिशा में स्टोइक वगे के दाइं निकों ने विशेष काम किया। इन्हीं के रक्खे हुए 
नाम आज भी यूरोपीय व्याकरणों में किसी न किसी रूप से जारी हैं। ग्रीक भाषा 
के सर्व प्रथम व्याकरण के वनानेवाले थै,क्स (ई० प्‌० दूसरी सदी के) थे। इन्होंने 
कर्त्ता और क्रिया के परस्पर अन्वय पर तथा लिग, वचन, विभक्ति, पुरुष, काल 
और वृत्ति पर प्रकाश डाला। 

ग्रीस से जब सभ्यता और प्रभुता का केन्द्र रोम पहुँचा तो लेटिन और ग्रीक . 

दोनों भाषाओं का अध्ययन होनेलगा और ग्रीक व्याकरण के आधार पर लैटिन 
के भी व्याकरण बनने लगे। अवश्य ही तब इन दोनों की समानताओं और विषम- 
ताओं पर ध्यान गया होगा। ईसाई धर्म के विस्तार से यहूदी भाषा इब्रानी का 
भी अध्ययन होने लगा। अब तक यही परमेश्वर और स्वर्गलोक की भाषा समभी 
जाती थी और इसका ज्ञान पाकर धामिक विद्वान अपने को कृतकृत्य मानते थे । 
साम्राज्य में स्थित पड़ोस के देशों की अरबी, सीरी आदि साहित्यिक भाषाओं पर 

भी थोड़ा वहुत ध्यान गया । पर शीघ्र ही लैटिन के अध्ययन ने सारे यूरोप में 
महत्व प्राप्त कर लिया। वही धर्म और सम्यता की मूल भाषा मानी जाने छगी 
और इसलिए उसका यूरोप पर एकछत्र राज्य हो गया। प्राय: १८वीं ई० सदी 
के पहले तक सारे यूरोप के विद्यालयों में लैटिन हो पढ़ाई जाती थी। मातृ-भाषा 
को पढ़ाना बेकार था, वह तो स्वयं आ ही जाती थी। उसका कोई विशेष महत्त्व 
भी न समझा जाता था। लैटिन व्याकरण का ज्ञान प्राप्त कर लेना ध्येय था और 
व्याकरण का प्रयोजन केवल शुद्ध लिखना और बोलना था। पढ़ानेवाले आचार्य 
हर देश के अलग-अलग थे। ये लैटिन पुस्तकों से पढ़ते-पढ़ाते थे। परिणामस्वरूप 
एक देश में पढ़ाई जानेवाली लंटिन दूसरे देश की लैटिन से बहुत भिन्न होने लगी। 
तत्कालीन जन-साधघारण की बोलचाल की भाषाओं की अपेक्षा लैटिन में शब्दों 
के रूपों का बाहुल्य था । यदि तत्कालीन भाषा को देखना हुआ तो लंटिन के चश्मे 
से देखा गया। विभिन्न देशों की लेटिन भाषा के उच्चारण में परस्पर बहुत विष- 
मता दिखाई पड़ने लगी। भारत में आज बंगाली संस्क्ृतज्ञ का उच्चारण बंगला 
भाषा के उच्चारण से प्रभावित होकर अन्य प्रांतवालों को अटपटा और अस्पप्ट 
जान पड़ता है। पर लंटिन का यह अटपटापन इससे कई गुना अधिक था। 

अठारवीं सदी के पूर्व यूरोपीय भाषाओं पर जो भी काम हुआ उस पर लैटिन 
के अध्ययन का प्रभाव बहुत स्पष्ट है। उच्चरित भाषा की अपेक्षा लिखित भाषा 
की प्रधानता, रूपविभिन्नता के अभाव में भी उसके अस्तित्व की खोज, कोष-प्रंथों 
में व्युत्पत्ति आदि के लिए लैटिन शब्दों का अस्थान सहारा लेना, व्याकरण में 
लेटिन के नियमों के सदृश् नियम खोजना आदि उसी प्रभाव के साक्षी हैं। लोग 
नवीन संस्कृति ( 7202४$387०6 ) से जहाँ अन्य बातों में उन्नति की ओर 
अग्रसर हुए, वहाँ भाषाओं के अध्ययन में भी दृष्टि विस्तृति हुई और लैटिन के 
अलावा ग्रीक फिर से पढ़ी जाने लगी तथा इब्रानी और अरबी की ओर भी घ्यान 
गया। अमरीका आदि की खोज हो जाने पर वहां के मूल निवासियों की शब्दावली 
इकठूटी की जाने लगी और पादरियों ने इनके व्याकरण और कोष भी तैयार किये। 
स्पेनी पादरियों ने १६ वीं सदी में ही यह काम शुरू कर दिया था। 

भाषाविज्ञान को नींव 

अठारवीं सदी में कई यूरोपीय विद्वानों का ध्यान भाषा के उदगम की ओर 
गया। प्रसिद्ध दाशनिक रूसो ने यह मत पेश किया कि आदिम मनुष्यों ने भाषा, 
एक स्थान पर बैठ कर समभौते से बनाई। कॉंडिलक ने यह विचार रक्खा कि 
आदिम मनुष्यों, पुरुषों और स्त्रियों, के सहवास और भावातिरेक में निकले हुए 

नादों के स्तम्भ पर भाषा स्वाभाविक रूप से खड़ी हो गई। पर इस प्रश्न पर इस 
सदी में सर्वोत्तम गवेषणा हडर ने की। वलिन अकेडमी के लिए इन्होंने एक निवन्ध 
लिखा जिसमें भाषा के ईह्वरप्रदत्त होने का खंडन किया। इन्होंने कहा कि मनुष्य 
ने भाषा जानवू भकर नहीं बनाई, वह उसकी प्रकृति से ही निकल पड़ी, उसी प्रकार 
जैसे गर्भ से वच्चा। इसी सदी के अन्त में जेनिश ने “आदर्शंभाषा' के विषय पर 
निवंध लिखा जिसमें उन्होंने ऐसी भाषा के लक्षणों का विवेचन किया और उनके 
अनुसार लैटिन, ग्रीक तथा कई यूरोपीय भाषाओं की तुलनात्मक जाँच की। 
इस सदी में हर और जेनिश ने अपने विवेचन से भाषाविज्ञान की नींव रक्खी। 
इस सदी के अन्त में दृष्टि कितनी विस्तृत हो गई थी इसका अन्दाज़ इस वात से 
हो सकता हैँ कि पी० एस० पलल्‍लस (१७४१-१८११) ने रूस की महारानी 
कैथरीन की आज्ञा पाकर एक शब्दावली ऐसी तैयार की जिसमें यूरोप और एशिया 
दोनों की भाषाओं के २८५ शब्द तुलनास्वरूप दिए गए थे। पाँच साल बाद १७९१ 
में इसका दूसरा संस्करण निकला जिसमें अस्सी और भाषाओं को समावेश मिल 
गया । 

उन्नीसवीं सदी को भाषाविज्ञान की सदी कह सकते हें क्योंकि इसीमें इसका 
पूर्ण विकास हुआ। नई-नई भाषाओं का अध्ययन शुरू हुआ। लैटिन, ग्रीक आदि 
भाषाओं की भी विवेचना पूर्ववर्ती सदियों की निस्वत अधिक गहराई से होने लगी। 
तुलनात्मक अध्ययन को प्रश्नय मिला। सबसे महत्त्वपूर्ण वात यह हुई कि किसी 
ध्वनि या रूप के केवल भिन्न रूपों से ही संतोष न हुआ, उनका परस्पर इतिहासिक 
सम्बन्ध अर्थात्‌ विकास ढूंढा जाने लगा। भाषा प्रवाहस्वल्प समभी गई। 

भाषाविज्ञान के बनने में सबसे अधिक प्रभाव संस्कृत के अध्ययन से हुआ । 
अठारबीं सदी के अन्त में, कलकत्ता की रॉयल एशियाटिक सोसाइटी की स्थापना 
करते हुए, सर विल्यम जॉस (१७४६-१७९६) ने संस्कृत का महत्त्व वतलाया था 
और घोषणा की थी कि गठन में यह लैटिन और ग्रीक दोनों के बहुत निकट है और 
इन तीनों भाषाओं का कोई एक स्रोत है, तथा प्राचीन फ़ारसी, केल्टी और गॉथी 
भी इसीसे सम्बद्ध हें । इस घोषणा के पूर्व ही (१७६७ में) ,फ्रेंच पादरी कोर्डो 
ने संस्कृत की ओर अपने देश के विद्वानों का ध्यान खींचा था और संस्कृत 
और लैटिन की समानता दिखाई थी, पर उनका लेख सर विल्यम जोंस की घोषणा 
के बाद प्रकाशित हुआ और जो श्रेय कोर्डो को मिलना चाहिए था वह जोंस महोदय 
को मिला ! शुरू के यूरोपीय संस्कृत विद्वानों में कोलब्लुक का नाम उल्लेखनीय 


ह। 

प्राचीन युग 
प्रसिद्ध जर्मन विद्वान फ्रीडरिख श्लेगेलू (१७७२-१८२९) ने १८०८ में 
भारतीय भाषा और ज्ञान, के विषय पर एक महत्त्वपूर्ण ग्रंथ प्रकाशित किया । 
इन्होंने चार-पाँव साल तक पेरिस में हैमिल्टन नाम के एक अँगरेजी सिपाही से 
संस्कृत पढ़ी थी और संस्क्रत भाषा और वाइमय के प्रवक समर्थक हो गए थे। 
प्रथम बार इन्होंने तुलनात्मक व्याकरण का नाम लिया और कुछ ध्वनिनियमों 
की ओर भी संकेत किया। इन्होंने भाषा को भी दो वर्गों में विभाजित किया, 
(१) संस्कृत तथा सगोत्र भाषाएँ, (२ ) अन्य-भाषाएँ । उद्गम के बारे में इलेगेल 
का मत था कि भाषा की उत्पत्ति भिन्न-भिन्न आधारों पर हुई होगी। उदाहरणार्थ 
माँचू भाषा में अनुरणनात्मक शब्दों का वाहुल्य हैं जिसमें पशु-पक्षी आदि जन्तुओं 
का प्रभाव स्पष्ट है, पर संस्कृत में ऐसी कोई वात नहीं हैं। फ्रीडरिख्‌ इ्लेगेलू के भाई 
अडोल्फ श्लेगेल (१७६७-१८४५) भी अपने भाई फ्रीडरिख की तरह ही संस्कृत 
* के अच्छे विद्वान और समर्थक थे। इन्होंने श्लिष्ट भाषाओं को दो वर्गों, संयोगात्मक 
और वियोगात्मक, में बाँटा। 
उन्नीसवीं सदी के आरंभ में ही, भाषाविज्ञान के संस्थापक, वॉप, ग्रिम और 
रैस्क के नाम आते हें। धातुप्रक्रिया पर वांप की पुस्तक १८१६ में, रैस्क की १८१८ 
में और ग्रिम का व्याकरण १८१९ में प्रकाशित हुआ। इनमें से बॉप का काम 
स्वतन्त्र था, पर ग्रिम पर रैस्क का बहुत प्रभाव पड़ा था। 
रैज्मस रैस्क (१७८७-१८३२) लड़कपन से ही वैयाकरण प्रसिद्ध हो गए 
थे। इन्होंने आइसलेड की भाषा का शास्त्रीय ढंग से अध्ययन किया और प्राचीन 
नॉस भाषा की उत्पत्ति पर महत्त्वपूर्ण ग्रन्थ वनाया। इनके मत के अनुसार ग्रन्थों 
के अभाव में किसी जाति या राष्ट्र का इतिहास उसकी भाषा से जाना जा सकता 
है; धर्म, कला आदि तो कालचक्र से वहुत बदल जाते हें पर भाषा अपेक्षा दृष्टि से 
स्थिर रहती है; भाषा के अध्ययन के लिए शब्दावली से ज्यादा व्याकरण पर ध्यान 
देना चाहिए। इन्होंने फीनी-उग्री भाषाओं का बड़ा अच्छा वर्गीकरण किया। 
यह भारत भी आए थे और सर्वप्रथम जेन्द (अवेस्ती) को आर्य-परिवार में उचित 
स्थान और महत्त्व दिला सके थे। हे 
यकोब्‌ प्रिम (१७८५-१८६३) वकील के पुत्र थे और इन्होंने पहले कानून 
पढ़ा। भाषा का अध्ययन इनके जीवन में वाद को आया। अभी तक प्राचीन 
भाषाओं को महत्त्वपूर्ण माना जाता था। इन्होंने प्रतिपादित किया कि छोटी-से- 
छोटी भाषा भी विज्ञान की दृष्टि से महत्त्वपूर्ण है, और जिस लगन और अध्य- 

वसाय से इंजील की भाषा इब्रानी तथा लैटिन और ग्रीक का अध्ययन होता हैं उसी 
से वर्तमान भाषाओं और बोलियों को भी पढ़ना-पढ़ाना शुरू करना चाहिए। 
इनका बनाया जमंनी भाषा का व्याकरण (देवभाषा व्याकरण) १८१९ में प्रका- 
शित हुआ। रैस्क के १८१८ के प्रकाशित ग्रन्थ की इन्होंने बड़ी प्रशंसा की और 
१८२२ में अपने व्याकरण का परिवद्धित दूसरा संस्करण प्रकाशित किया। इसी 
में ग्रिमनियम का वर्णन है जिसका विवरण जमंनी भाषाओं के विचार के अन्तर्गत 
है। ग्रिम ने स्वर-क्रम आदि के लिये पारिभाषिक शब्द गढे जो आज भी प्रचलित हैं। 
जीवन के उत्तरकाल में ग्रिम महोदय वलिन में प्रोफ़ेसर हो गए और भाषाविज्ञान 
के अध्ययन अध्यापन में लगे रहे। 
फ्रान्त्स बॉप (१७९१-१८६७) ने पेरिस जाकर पूर्वी भाषाओं का अध्ययन 
किया और संस्कृत को विशेष घ्येय वनाया। १८१६ में धातु-प्रक्रिया पर इनकी 
पुस्तक प्रकाशित हुई और इसी से भाषा के तुलनात्मक अध्ययन की नींव दृढ़ हुई। 
इस किताब में संस्क्रत के रूपों की ग्रीक, लैटिन, ईरानी, जर्मनी के रूपों से तुलना 
है। १८२२ में यह वलिन अकेडमी के प्रोफ़ेसर नियुक्त हुए। १८३३ में इनका 
दूसरा ग्रन्थ प्रकाशित हुआ। इसमें संस्कृत, जेन्द, आर्मीनी, ग्रीक, लैटिन, लिथु- 
ऐनी, प्राचीन सस्‍लावी, गाथी और जर्मन भाषाओं का सम्पूर्ण तुलनात्मक व्याकरण 
था। बाप ने निःचयपूर्वक यह बात कही कि इन भाषाओं के विभिन्न रूपों से किन्‍्हीं 
आदिम रूपों का अस्तित्व सिद्ध होता है । वॉप के पूर्व भी हार्नीदुके आदि विद्वानों 
ने इस बात की ओर निर्देश किया था कि पर-प्रत्यय किसी समय स्वतन्त्र सार्थक 
जब्द रहे होंगे, पर वॉप ने इस पर अधिक वल दिया। प्रारंभ में बॉप का विचार 
था कि संस्कृत में, पच्छिमी भाषाओं के ऐँ ओ के स्थान पर, केवल अकार की स्थिति 
भारतीय लिपि की अपूर्णता के कारण है, परन्तु दुर्भाग्यवश बाद को ग्रिम के प्रभाव 
के कारण इन्होंने आ, ३, उ को ही मूल स्वर माना। यह भ्रम १८८० में तालव्य 
नियम के स्थापित होने पर दूर हुआ। वॉप ने आर्य धातुओं की सामी धातुओं से 
विभिन्नता प्रदर्शित की। वॉप के पूर्व ही रैस्क आदि विद्वानों ने पुरुषवाचक प्रत्ययों 
(ति-सि,मि आदि) की सर्वनामों से तद्पता बताई थी, वॉप ने इसको सर्वत्र 
व्यापक किया। इन्होंने भाषा के तीन वर्ग किए, (१)/धातु आदि व्याकरण-नियम 
रहित, यथा चीनी, (२) एकाक्षर धातुवाली यथा आये, और (३) द्यक्षर धातु- 
वाली यथा सामी। बॉप का विवेचन वहुत-सी भाषाओं पर विस्तृत था, उसमें 
गहराई और सूक्ष्मता की कमी भलकती हैं । 
विल्देल्म फॉन हम्बोल्डूट (१७६७-१८३५) मुख्य रूप से भाषाविज्ञानी 


भाषाविज्ञान का इतिहास १५१ 


न थे, यह थे राजनीतिक कार्यकर्ता। पर इन्होंने भाषातत्त्वों की भी यथेष्ट विवे 
चना की है। सामान्य भाषाविज्ञान पर सबसे पहले इन्होंने महत्त्वपूर्ण ग्रन्थ लिखा । 
इनकी दृष्टि पैनी थी और वस्तु की तह तक पहुँचने की इनकी आदत सी थी। 
इनका कोई विशेष उल्लेख के योग्य काम है, तो जावा की कविभाषा पर। 
वर भाषा की विवेचना के सम्बन्ध के इनके विचार बड़े सारगभित हैं। इन्होंने इस 
पर बल दिया कि भाषा प्रवाहस्वरूप है, उसका लक्षण पूर्ववर्ती और परवर्ती 
अवस्था के संबंध से ही दिया जा सकता है। हम्बोल्ड्ट का मत है कि प्रत्येक भाषा 
का स्वयं एक व्यक्तित्व है, सामान्य से सामान्य बोली का भी। भाषा से जाति के 
मनोभाव प्रकट होते हैं। भाषाओं के वर्गीकरण में इन्होंने अड्लिप्ट और हिलप्ट 
का भेद निव्चय किया। इनका विचार है कि संसार की भाषाओं की परस्पर 
विभिन्नता इतनी ज्यादा हैं कि कोई संतोषप्रद आक्रतिमूलक वर्गकिरण कर पाना 
असंभव है। 

बाप और ग्रिम के देहान्त के पूर्व, १८५५ के क़रीब, भाषाविज्ञान की काफ़ी 
सामग्री इकट्ठी हो गई थी। आर्य परिवार का अस्तित्व अलग निव्चित हो गया 
था। इस विज्ञान का अध्ययन अभी तक यूरोप भर में विभिन्न राष्ट्रों और जातियों 
की संस्कृति और साहित्य के अध्ययन के साथ साथ गौण रूप से होता था। अब 
उसने स्वतंत्र सत्ता प्राप्त कर ली। इसमें इतिहासिक और तुलनात्मक विवेचन 
ने विशेष मदद पहुँचाई। उत्साही विद्वान इस नवीन विज्ञान को पदार्थविज्ञान आदि 
भौतिक विज्ञानों का समकक्ष साबित करने लगे। अब तक के अध्ययन में (१) 
संस्कृत भाषा का विशेष महत्त्व, (२) भाषाओं की तुलना करते समय सामान्य 
लक्षणों पर बल, (३) प्रायः सर्वाश में गई गुजरी भाषाओं पर अपेक्षाकृत अधिक 
ज़ोर और समकालीन जीवित भाषाओं की उपेक्षा, (४) लिपिवद्ध भाषाओं के 
एकान्त अध्ययन से वाणी के स्वाभाविक स्वरूप की अवहेलना, (५) जीवित भाषाओं 
के थोड़े बहुत विवेचन में भी पुराने लक्षणों की ही खोज, यही मुख्य बातें थीं। 

पॉट (१८०२-८० ) नाम के प्रसिद्ध निरुक्तिकार तथा अन्य विद्वान्‌ ग्रिम और 
बॉप की परिपाटी पर चलकर पुरानी लकीर पीटते रहे। 

ग्रिम के समकालीन रैप ने भाषा के शरीर (ध्वनि) पर १८३६-४१ में कई 
अंथ प्रकाशित किए। इनमें जहाँ ग्रिम के अन्य कार्य की प्रशंसा थी वहाँ साथ ही 
साथ ध्वनि के विवेचन के बारे में ग्रिम के काम की तीव्र आलोचना थी। इस आलो- 
चना के कारण ही रैप के ग्रंथों का उचित स्वागत न हो सका पर इतना मानना 
आवश्यक है कि रेप ने ध्वनि और लेख का परस्पर सम्बन्ध स्थापित किया। बॉप 

और ग्रिम ने भाषा की परिवर्तनशीलता (विकास) पर विल्कुल ध्यान न दिया 
था। ब्रेडस्डोर्फ़ ने १८२१ में एक ग्रन्थ प्रकाशित कर इसकी ओर विद्वानों का 
उपस्थित कर. दी। 

आगुस्ट श्लाइख़र (१८२१-६८) भाषाविज्ञान के प्राचीन और नवीन युग 
के सन्धिकाल के प्रतिनिधि हे । यह अपने को भाषाविज्ञानी ही घोषित करते थे। 
इस प्रकार संस्क्रत के अध्ययन से इन्होंने संवंध तोड़ा। लिथुऐनी, रूसी आदि कुछ 
भाषाओं पर महत्त्वपूर्ण विवेचन करके इन्होंने भाषाविज्ञान के मूल सिद्धांत निर्धा- 
रित करने में समय लगाया । इस विज्ञान के अलावा, दर्शन और वनस्पतिविज्ञान 
में भी इनकी अच्छी गति थी। इनके भाषाविज्ञान के विवेचन में हेगेल के दर्शन 
का और वनस्पतिशास्त्र की परिभाषाओं का पुट बहुत जगह मिलता है । इलाइ- 
ख़र का मत है कि मनृष्य-जाति का वर्गीकरण खोपड़ी की गोलाई, लम्बाई आदि 
के आधार पर न करके, भाषा की विभिन्नता पर करना चाहिए क्योंकि भापा अधिक 
स्थिर चीज है। इन्होंने भाषाओं का वर्गीकरण अयोगात्मक, अश्लिप्ट योगात्मक 
और इिलिष्ट बोगात्मक निर्धारित किया। मैक्समूलर और ह्िटनी ने इसको 
सर्वथा मान लिया। इलाइखर का सबसे महत्त्वपूर्ण कार्य आदिम आये भाषा का 
पुननिर्माण है। इसका उल्लेख आय॑ परिवार की भाषाओं के विवेचन में मिलेगा। 
इसके ध्वनिसम्‌ ह, पद, वाक्य आदि सभी कुछ सिद्ध किए गए। इन्होंने इस अनु- 
मानसिद्ध भाषा में एक कहानी भी लिखकर प्रकाशित की । अनुमान की भित्ति 
पर कोई भाषा खड़ी करना असंगत ही नहीं व्यर्थ का प्रयास है, क्योंकि भाषा के 
विकास की जटिलता इसके विरुद्ध पड़ती हैं। इसी कारण इलाइखर की आदिम 
भाषा को उत्तरकालीन भाषा-विज्ञानियों ने आगे नहीं बढ़ाया! 

गेओग कुटिंडस्‌ ( १८२७-८५) इलाइखर के समकालीन थे और उन्हीं की 
तरह प्राचीन और नवीन युग के सन्विकाल के । सौभाग्यवश्ञ इलाइखर का देहान्त 
उस समय हो गया जब वह प्रसिद्धि और कीति के उच्च शिखर पर थे, कुर्टिउस्‌ 
अपने दुर्भाग्य से कुछ साल और जीवित रहे और उन्हें प्राचीन युग के विद्वानों की 
तीब्र आलोचना देखनी और सहनी पड़ी । इलाइखर की तरह कुटिउस्‌ भी ध्वनि- 
नियमों के पालन के पक्षपाती थे पर नवीन युग के इस कथन का कि ध्वनि-नियम 
का कोई अपवाद नहीं हो सकता, इन्होंने प्रतिवाद किया। पदरचना में सादृश्य 
का भी वह उतना महत्त्व न समभते थे जितना नवयुगवाले । इसी काल में 
भिन्न-भिन्न भाषाओं पर अलग-अलग महत्त्वपूर्ण ग्रन्थ निकले । इनमें कुर्टिउस्‌ 

की ग्रीक भाषा पर, वेस्टरगार्ड व बेनफ़ई की संस्कृत पर, मिक्‍्लोसिंख व 
श्लाइखर की स्लावी पर, तथा जेउस्‌ की केल्टी पर, ये क्रृतियां विशेष उल्लेख के 
योग्य हैं। मैडविग लैटिन और ग्रोक के ज्ञान के साथ-साथ, भाषाविज्ञान के 
मूलतत्त्वों पर विवेचन के लिए प्रसिद्ध हुए। 

इस समय तक भावाविज्ञानी भिन्न-भिन्न भाषाओं की छान-त्रीन कर-कर 
ही मूल तत्त्वों के निर्माण में व्यस्त थे, किसी को इतनी फ़ुर्सत न थी कि इन तत्त्वों 
को जनता के सामने पेश करे और दिखाए कि ये लोग गहरे सागर से नए मोती 
निकाल कर छाए हें। 

इस काम की ओर मैंक्समूलर (१८२३-१९००) अग्रमर हुए। इन्होंने 
१८६१ में भाषाविज्ञान पर व्याख्यान दिए। ये जीघ्र ही पुस्तकाकार प्रकाशित 
हुए और शैली की रोचकता और प्रसादगुण के कारण बड्ढे लोकप्रिय साबित हुए। 
पढ़ी-लिखी जनता का ध्यान इस विज्ञान की ओर जितना मैक्समूलर ने खींचा 
उतना और किसी ने नहीं। इस पुस्तक का अच्छा प्रचार हुआ। नया संस्करण 
१८९० में प्रकाशित हुआ। इसमें ग्रन्थकार ने पिछले तीस वर्षो में किए गए अनु- 
सन्धानों का उल्लेख भूमिका में किया है, और अधिकांड में नवीनयुग के सिद्धांतों 
को मान-सा लिया है। मैक्समूलर ने भाषाविज्ञान को विज्ञान सिद्ध किया पर 
वह इसे भूतविज्ञात आदि के समक्ष न ठहरा सके । तुलनात्मक व्याकरण से भो 
इसका भेद विद्वद रूप से उन्होंने दिखाया। भाषा का उद्गम; वर्गकिरण, 
विकास, विकास का कारण इत्यादि विषयों पर भो अब तक किए गए काम को 
संग्रहोत कर इन्होंने जनता के सामने उपस्थित किया । मंक्समूलर प्रधान रूप से 
साहित्यिक ही थे और प्राच्य विद्याओं के उत्साही समर्थक। इनका ऋग्वेद का 
संस्करण ओर प्राच्य प्राचीन ग्रंथों का पवास जिल्दों में अँगरेजी में अनुवाद, 
दोनों इनकी अमर कृति हैं। भाणविज्ञानी यह गौण रूप से थे। इसी कारण 
भाषाविज्ञान-व्याख्यान-माला में यह अन्य साहित्यिकों की तरह थोड़ा बहुत 
बहक गए हैं। 

हिटनी (१८२७-९४) प्रधान रूप से वेयाकरण थे और संस्कृत भाषा के 
विशेषज्ञ । यह मैक्समूलर के प्रतिहन्द्री समभे जाते हैँ । जितनी ख्याति मैक्समूलर 
को मिली, विशेषकर भारतवर्ष में, उतनो छ्विठनी को नहीं । इसका छ्विठनी को 
आजन्म खेद रहा। इन्होंने मंक्समूलर के काल्पनिक विचारों की कड़ी आलोचना 
की। मैक्समूलर ने अन्य साहित्यिकों की भांति रोचक दृष्टांत उपस्थित कर पढ़ी- 
लिखी जनता को मुग्घ कर लिया था। उन्हीं दृष्टांतों की दुर्गत हिवटनी ने अपने - 

अंथों में की। “भाणा और भाषा का अध्ययन” इस विषय का इनका ग्रंथ १८६७ 
में प्रकाशित हुआ और “भाषा का जीवन और विकास” १८७५ में। मेक्समूलर 
के ग्रंथ की अपेक्षा ये दोनों भाषाविज्ञान के तत्त्वों का अधिक सुंदर और शुद्ध विवे- 
चन करते हें, पर दोनों की शैली मैक्समूलर की शैली से कम रोचक है। ह्विटनी 
का संस्क्रृत व्याकरण भी अपने ढंग का निराला है 
नवीन युग 

कुछ बातों में नवयुग के पथप्रदर्शक स्टाइनथाल (१८२५-५९) थे। इनका 
प्रथम ग्रंथ १८५५ में प्रकाशित हुआ। इसमें व्याकरण, तकंग्ञास्त्र और मनोविज्ञान 
के परस्पर प्रभाव की सुंदर विवेचना थी। पर इस समय इलाइख्र का भाषाविज्ञान 
के क्षेत्र में वोल बाला था। उन्होंने इस प्रकार के ग्रंथों को नौसिखिए वेयाकरणों 
के ग्रंथ कह कर उनकी खिल्ली उड़ाई। स्टाइनथाल ने सुदर-पूर्व देश की चीनी 
आदि तया नीग्रो आदि भाषाओं पर काम किया था, और निकटवर्ती आयं-परिवार 
की भाषाओं का विवेचन पिष्टपेषण समभकर छोड़ दिया था। इस कारण भी 
यह प्रसिद्धि न पा सके। पर भाषा का अध्ययन मनोविज्ञान के संपकं और सहा- 
यता से करना चाहिए, इस दृष्टि को सामने रखने से इनका काम महत्त्वपूर्ण है। 
आस्कोली ने केन्ट्रम|और सतम्‌ भाषाओं का भेद स्पष्ट रूप से उपस्थित किया। 

प्रायः १८७० के क़रीब भाषाविज्ञान ने ऐसी महत्ता प्राप्त कर ली थी कि 
मैक्समलर, ह्लिटनी, आदि मनीषी उस पर गर्व कर रहे थे। उनका गव॑ उचित 
भी था। इस विज्ञान के मूल सिद्धांतों के अलावा तुलनात्मक व्याकरण के सहारे 
आदिम आयं-भाषा का ढांचा खड़ा हो गया था, अनुमानसिद्ध ही सही। 
और ग्रीक, लैटिन, संस्क्रुत आदि के प्रायः ९० फ़ीसदी शब्दों की व्यत्यत्ति निश्चित 
हो चुकी थी। 

१८८० में तालव्य-ध्वनि-नियम ढूंढ लिया गया जिसके सहारे आदिम आरय॑- 
भाषा के तृतीय श्रेणी के कवर्ग की ध्वनियों का संस्कृत में कहीं तो कवर्गं, पर अन्यत्र 
चवबर्ग, यह द्विधा विकास [समझ में आ गया। इसलिए आदिम तीन मूल स्वर 

(अ, एँं, ओ ) निश्चित हुए। यह उस धारणा के विरुद्ध हआ जिससे संस्कृत सर्वाश 

में आदिम भाषा के सन्निकट समझी जाती थी। इस नई खोज के कारण स्वर्क्रम 
के निष्कर्षों में भी संशोधन करना पड़ा। और यह निश्चव भी कि धातु का मूल- 
रूप ही मौलिक है ओर गण वृद्धि वाले रूप उत्तरकालीत बदलना पड़ा। आदिम 
आरय-भाषा की धातु एकाक्षर थी |यह विचार भी बदला। इसी समय वनर न 
ग्रिम-नियम के अपवादों का सुर के प्रभाव के द्वारा समाघान किया। 

अब तक जिन यवकों का मज़ाक़ नौसिखिन्या कहकर उड़ाया जाता था और 


-जो यह प्रतिपादित करते थे कि ध्वनि-नियमों में अपवाद असंभव हैं क्योंकि ये अप- 
-बाद स्वयं किन्हीं अवान्तर नियमों के अनुकूल हैं उनकी वात आदर से सुती जाने 


लगी। इनमें न्र्‌ गमन्‌, डेलब्रुक, ऑस्टोफ और हमेन पाउलू प्रमुख हैं। इन 
युवकों ने कुछ नई बातों पर वल दिया और पुरानी पीढ़ी के अन्वेषकों के कुछ 
उन कार्यों की उपेक्षा की जिनको वे भाषाविज्ञान की जड़ समभते थे। यहाँ पर 
इन बातों पर विचार कर लेना ज़रूरी हैँ । 

पुरानी पीढीवाले व्याकरण के नियमों पर वहुत वल देते थे और शब्दों की 
ब्यूत्पत्ति बतात हुए अपवादों को असंगत न मानते थे। वे भाषा में शब्द का अस्तित्व 
प्रमुख मानते थे। इन नए विद्वानों ने यह दृष्टिकोण बदल दिया। इन्होंने सिद्ध 
किया कि भाषा के झब्दों को बोलनेवाला संसर्ग से सीखता है और व्याकरणकार की 
तरह उसके सामने धातु और प्रत्यय नहीं रहते। वह पूर्व सीखे हुए शब्दों के आधार 
पर नए शब्दों का प्रयोग करता चलता है और निरन्तर उनको सादृब्य से ढालता 
रहता है। यदि कहीं विसदृश रूप मिलें तो वे अपवाद नहीं हैं, गलत भी नहीं हें। 
वे भी शुद्ध रूप हें, केवल खोजना यह है कि वे किन अन्य पू्व॑-स्मृत रूपों के वज़न पर 


छले और इनके सदुश न ढल कर उनके सदुश क्यों ढले। किया की जगह करा, 


या ढालना की जगह पड़वाना गलत नहीं है, भाषा के विकास की दृष्टि से ये रूप 


-भी ठीक हैं। इस प्रकार सादृश्य का महत्त्व पदरचना में अद्वितीय समझा जाने 


लगा। 

इन्हीं नए विद्वानों ने भाषा के दो अंगों को अलग-अलग मानने की परिपाटी 
चलाई, ध्वनिजात वहिरंग और अर्थ अन्तरंग। ध्वनि-विकास को ऑस्टोफ़ ने 
शरीर-विज्ञान के अन्तर्गत माना और पदविकास को मनोविज्ञान के। यद्यपि यह 
विचार गलत साबित हुआ तब भी दोनों के विकास के अन्तर पर विद्वानों का ध्यान 
आकृष्ट हुआ। अथंविज्ञान पर ब्रील का महत्त्वपूर्ण ग्रंथ पेरिस से १८८२ में प्रका- 
शित हुआ। 


इन्हीं विद्वानों ने भाषा के वोले हुए रूप का महत्त्व दिखाया और यह सिद्ध 


“किया कि व्याकरणों और कोषों में केवल भाषा की विडम्बना मिलती हैं। इसी 


कारण बोलचाल की भाषाओं के अध्ययन पर विशेष बल दिया जाने लगा। बोल- 


चाल की भाषा का स्वयं अध्ययन करनेवालों में अंगरेज विद्वान हेनरी स्वीट का 
ननाम उल्लेखनीय है। 


नई पीढ़ी के विद्वानों ने भाषा के उद्गम और वर्गीकरण को विज्ञान में वहुत 

गौण स्थान दिया। पहले को उन्होंने हल करना असंभव समभझा। पेरिस की 
भाषाविज्ञान-परिपद्‌ जो आज भी इस विज्ञान की विवेचना के लिए अद्वितीय महत्त्व 
रखती है, उसने भाषा के उद्गम और सर्वजन-भाषा की सृष्टि इन दो प्रइनों के 
विवेचन का अपने नियमों द्वारा ही प्रतिषेध कर दिया। भाषा के वर्गीकरण को 
भी इन विद्वानों ने कृपादूष्टि से न देखा। इन्होंने बोलियों के मिश्रण की ओर ध्यान 
खींचा और दिखाया कि पदरचना अथवा ध्वनि-नियम के वहुत से अपवाद, वोलियों 
और भाषाओं के छद्दों के परस्पर आदान-प्रदान से समभ में आ सकते हैं। इन्हों 
विद्वानों ने वाक्य-विज्ञान शाखा के अध्ययन पर भी बल दिया। यह शाखा अभी 
तक प्राय: अछूती ही पड़ी थी। हम॑न ब्रुगमन और डेलब्रुक दोनों इस दिशा में 
अग्रसर हुए। पाउल ने सामान्य भाषाविज्ञान के सिद्धांतों की अद्वितीय गवेषणा 
की और उस पर सुन्दर ग्रन्थ लिखे। ब्रुगमन ने आर्य-परिवार की भाषाओं की 
पदरचना पर कई जिल्दों में अपना ग्रंथ प्रकाशित किया जो अब भी श्रद्धा की 
दृष्टि से देखा जाता है। इन्हीं दिनों भाषा की परिवर्तन-शीलता पर विशेष रूप 
से ध्यान दिया गया और उसके कारण निर्धारित किए जाने लगे। 
बतमान श्रवृत्तियाँ 

जमं॑नी के नवयुवक व्याकरण-पंडितों का वोलवाला प्रायः १८८० से आरम्भ 
होकर बीसवीं सदी के पहले वीस साल तक रहा। धीरे-धीरे उनका प्रभाव शिथिल 
पड़ने छगा। इधर पिछले बीस-पच्चीस साल में अमरीका, प्रशान्त महासागर 
के द्वीपों और अफ्रीका आदि की असाहित्यिक भाषाओं का विशेष अध्ययन किया 
गया है और फलस्वरूप भाषा के उद्गम, वर्गीकरण इत्यादि प्रश्नों पर भी जिनको 
नवयुवक व्याकरण-पंडितों ने अलग रख दिया था विचार किया जाने लगा है। 
आर्य-परिवार की भिन्न-भिन्न भाषाओं पर स्वतंत्र ग्रन्थ, तथा अन्य परिवारों की 
भाषाओं पर भी नए ग्रन्थ तैयार हुए हें। बच्चे की भाषा के विकास को ध्यानपूर्वक 
देखा जा रहा है और उसके सहारे भाषा के विकास पर प्रकाश पड़ रहा हैं। मनो- 
विज्ञान के प्रभाव की महत्ता सर्वथा स्वीकार कर ली गई है और अर्थविकास को 
उसी की मदद से समभा जा रहा है। ज्ञानतन्तुओं को उच्चारण के अवयवों का 
प्रेरक मान कर शरीरविज्ञान के अध्ययन की सामग्री लेकर ध्वनिविज्ञान पर इधर 
पच्चीस-तीस साल के भीतर बहुत अच्छा काम किया जा सका हैं। इस विषय में 
प्रयोगात्मक ध्वनि-विज्ञान की सफलता विश्येप रूप से उल्लेखनीय है। शरीरविज्ञान 
के मनीषियों से लेकर रोज़ापेल्ली ने १८७६ में ही कायमोग्राफ का घ्वनिविज्ञान 
में प्रयोग शुरू कर दिया था और दन्तचिकित्सकों से लेकर ओकले कोटस ने कृत्रिम 

“ताल का प्रयोग १८७१ में । कायमोग्राफ से घ्वनियों के घोषत्व, स्फोटकत्व, स्पर्ण- 
-संघ्ित्व, संघर्षित्व तथा अनुनासिकत्व का यथातथ ज्ञान हो जाता है। कृत्रिम 
ताल से स्पर्श कहाँ हुआ इसका विल्कुल सही ज्ञान प्राप्त होता है। काय्मोग्राफ 
द्वारा अंकित ध्वनियों को सूक्ष्म-दर्शक यन्त्र की मदद से देखने से सुर का भी ज्ञान 
मिल जाता हैं।* 
भाषाविज्ञान के अध्ययन का केन्द्र सौ डेढ़ सौ साल तक जर्मनी था। वर्तमान 
काल में वह केन्द्र पेरिस पहुँच गया, यद्यपि जर्मनी के वृंड्‌ट, हिर्त, लेस्कीन, आदि 
विद्वानों का काम पेरिस में किए गए त्रील, मेइए, वान्द्रियाज़, दउज़ा आदि के 
काम से किसी हालत में नीचे दर्ज का नहीं है। अमरीका के कार्यकर्ताओं में 
“ब्लूमफरील्ड का नाम विशेष उल्लेखनीय है। ध्वनिविज्ञान के विद्वानों में प्रसिद्ध 
जर्मन प्रोफेसर स्क्रिपचर और अंगरेज डेनियल जॉंस प्रमुख हैं। सामान्य 
आषाविज्ञान तथा इंगलिश भाषा पर विशेष रूप से काम करने वाले डेनिश प्रोफेसर 
नआटो जेस्पर्सन हैं। इन सभी विद्वानों ने बहुत से विद्यार्थियों को शिक्षा दी। 
देश विदेश के विद्यार्थी इनकी “उपासना' कर स्वदेश लौटे और अपनी-अपनी 
“भाषाओं के अध्ययन में जुटे हुए हैं । 
भारत भाषाविज्ञान का आदि गुरु धा। पर कालचत्र से यही नहीं हुआ कि उसकी 
'पदवी खो गई बल्कि उसके विद्वानों की कृतियों पर पच्छिम के मनीषियों का उचित 
“ध्यान भी नहीं आक्रष्ट हुआ। वतंमान युग में काम करने वालों में सर्वप्रथम स्वर्गीय 
रामकृष्ण गोपाल भंडारकार का नाम आता है । व्याकरणशास्त्र का विवेचन 
संस्कृत विद्या के केन्द्रों में परम्परा से चला आया हैं। भंडारकर ने देशी परम्परा को 
अक्षुण्ण रखते हुये यूरोपीय विद्वानों द्वारा प्रतिपादित सिद्धान्तों का भी गंभीर अध्ययन 
किया और परिणाम-स्वरूप बिलसन व्याख्यानमाला भारतीय जनता को १८७७ 
में दे सके। संस्कृत विद्या के प्रगाढ़ पांडित्य के कारण यह ग्रन्थ कुछ बातों में 
“तत्कालीन अन्य भाषाविज्ञानियों की कृतियों से अच्छा ही है। इसी समय भारतीय 
“भाषाओं के अध्ययन में भारत में कुछ यूरोपीय विद्वान लगे हुए थे। इनमें से सिन्‍्धी 
के लिए ट्रम्प, द्वाविड़ी के लिये कैल्डबेल और आधुनिक भारतीय आर्यभाषाओं के 





+*इस सबके विशेष विवरण केलिए इन पंक्तियों के लेखक का हिन्दुस्तानी 
(प्रयाग) १६३१ की जिल्द में 'ध्वनिविशञान में प्रयोग' शीर्षक लेख देखा जाय | 


“उसमें कायमोग्राफ़ और ऋृत्रिस तालु के चित्र और उनके प्रयोगों के भी चित्र 
दिए गए हैं। 

तुलनात्मक अध्ययन के लिये बीम्ज़ और होयनले के नाम प्रमुख हें। इन्हीं दिन 
भारतीय सरकार के भाषा-सवे की जिल्दें जाज भ्रियसन की देख रेख में प्रकाशित 
हुई। ये सभी वृद्धजन पुरानी पीढ़ी के मान्य विद्वान थे। इधर ब्रीस साल में टनेर 
और ज्यूल ब्लाक ने सतत परिश्रम से भारतीय भाषाओं पर तुलनात्मक और इति- 
हासिक विवेचन किया है। टनर का नेपाली कोष व्युत्पत्ति विज्ञान के क्षेत्र में अपना 
सानी नहीं रखता। और ब्लाक का मराठी का विकास तथा भारतीय आय भाषाएँ 
दोनों ग्रंथ अद्वितीय महत्त्व के हें। भारत के वर्तमान भाषाविज्ञान-सेवियों में 
बहुतेरे इन्हीं दो महानुभावों के शिष्य हें। भारत के वर्तमान भाषाविज्ञानियों 
में सवप्रमुख सुनीतिकुमार चटर्जी हें। इनका बंगाली भाषा के विकास के विषय 
का ग्रन्थ आज भी कई अंशों में कोष की महत्ता रखता है । चटर्जी महोदय केवल- 
भाषाविज्ञानी नहीं है, इनकी गति पुरातत्त्व आदि अन्य कई विद्याओं में भी अच्छो 
है। इस कारण यह भाषाविज्ञान को व्यापक दृष्टि से पढ़ते पढ़ाते आए हैं। केवल 
भाषाविज्ञानी प्रसिद्ध हें डा० सिद्धेश्बर वर्मा इन्होंने दर्दी भाषाओं और बोलियों 
की बहुत अच्छी खोज की हैं। इनके अलावा कत्रे (कोंकणी ), धीरेन्द्र वर्मा (ब्रज) 
बनारसीदास जैन (पंजाबी), वानीकान्त काकाती (असामी) बाबूराम सक- 
सेना (अवधी), रामस्वामी ऐयर (द्राविड़ी) आदि अपने-अपने क्षेत्रों में लब्ध- 
प्रतिष्ठ हुए । अपने विश्वविद्यालयों में संस्कृत और प्राकृत पर काम करने वाले 
बहुत से पंडित हैं। इनमें से प० ल० वैद्य तथा हीरालाज़ जैन (अपश्रंश ) का नाम 
उल्लेखनीय हैं। 

भारतीय विद्वान शायद अभी कुछ साल तक भाषाविज्ञान के मूल सिद्धान्तों 
पर कोई मौलिक कार्य न कर सकें। सभी अपने-अपने संकुचित क्षेत्र में संलग्न हैं। 
यही क्या कम संतोष की वात हैं कि अपनी भाषाओं के वारे में हमें अब विदेशियों 
की ओर टकटकी लगाने की जरूरत नहीं। मुख्य-मुख्य भाषाओं का सामान्य 
परिशीलन हो चुका है, पर बोलियों का अभी वाक़ी है। इसमें जितने ही अधिक 
युवक लगे अच्छा है। ग्रियर्सस का काम उस समय के लिये ठीक था । हम उनके: 

अनुगृहीत भी हैं। पर वह सामग्री सदोष है। जंगली जातियों की भाषाओं का भी 

हमीं को अध्ययन करना चाहिए। वोडिंग आदि मिशनरियों का काम अच्छा हें, 
पर जो काम भारतीय' कर सकेंये-उसकी तुलना का वह नहीं ठहर सकता। 

भारतीय भाषाओं का अध्ययन करते समय हमें अपनी प्राचीन भाषाओं 
(संस्कृत, पालि, प्राकृत, अपश्रंश ) का सहारा भूल से भी न छोड़ना चाहिए, विशेष- 
कर संस्कृत का। संभव है कि वाक्यपदीय आदि प्राचीन ग्रंथों के परिशोलन से. 

हमें कुछ ऐसे सुझाव मिलें जिनके सहारे हम एक वार फिर पच्छिमी विद्वानों को 
कोई मौलिक चीज़ देकर उऋण और कृतार्थ हो सकें। 

भाषाविज्ञान ने भाषा-सम्बन्धी कुछ मूल तत्त्व पकड़ लिए हैं। प्राचीन और 
वर्तमान भाषाओं का विश्लेषण करते पर ही यह संभव हुआ है । पर अभी तक 
यह विश्लेषण चरम कोटि तक नहीं पहुँच पाया हैं। एक आध सवालों के उदाहरण 
से यह बात स्पष्ट हो जायगी। मैक्समूलर ने पुरुष और स्त्री के उच्चारण के भेद 
का दिग्दर्शन कराते हुए कहा था कि पुरुष के स्वर-यन्त्र के तार स्त्री के तारों की 
अपेक्षा लम्बे होते हें। संभव है, यह ठीक हो। बच्चों की वाणी में एक प्रकार की 
कोमलता और मधुरता रहती है, यह लड़कियों में स्थिर रहती है पर लड़कों में क्रमश: 
(प्रायः १६ वर्ष की अवस्था में) समाप्त हो जाती है। पर दो वहिनों या माता 
पुत्री, या भाई-भाई या पिता-पुत्र की बोली में एक विलक्षण समानता मिलती है 
और कभी-कभी हमको भ्रम होता है कि प्रीति वोल रही हैं या कीति, या सुबोध 
बोल रहे हैँ या सुघीर। इस समानता का क्‍या कारण है ? यह समानता ध्वनि- 
गुणों के विश्लेषण से नहीं ज्ञात होती। यह कौन चीज़ हैं? क्या कभी भी हम 
ज्ञान की उस कोटि को पहुँच सकेंगे जब इस तरह के सवालों का समाधान कर 
सकेंगे ? 

आदि में एक भाषा थी या अनेक इत्यादि प्रइनों का उत्तर देना हम लोगों के 
ज्ञान की वर्तमान अवस्था में असंभव है । जब सृष्टि का आदि ही नहीं मिलता 
तब भाषा की वात क्‍या कही जाय ? क्या कभी ऐसा भी हो सकंगा जब संसार के 
समस्त मनुष्य एक भाषा-भाषी हो जायँगे ? इसका उत्तर यही है कि यदि यह 
संभव हो जाय कि मनुष्य भेद-भाव छोड़कर देवता वन जाय तो सर्वजन-भाषा का 
अस्तित्व भी संभव है। अभी तो यह सब स्वप्न-मात्र हैं पर स्वप्न ही सही मनन 
करने और उद्योग करने के लायक़ है। 


(२०/<8४० 


प्रथम परिशेष 

मूलरूप से भाषा श्रोत्रेन्द्रिय का विषय है। अपौरुषेय श्रुति को छोड़कर 
अन्य सभी शब्द को सुनने के लिये वक्ता और श्रोता के समकालत्व और समदेशत्व 
की अपेक्षा होती है। ऐसी परिस्थिति में अपनी वात और भावना को यदि उत्तर- 
कालीन या भिन्न-देशस्थ मनुष्य तक पहुँचाना अभीष्ट हो तो किसी अन्य उपाय का 
अवलम्बन करना चाहिए। मनुष्य अपने समय की विशेष घटनाओं की स्मृति 
छोड़ जाना चाहता है। उनका उल्लेख वह अपने पुत्र पोत्रों से कर दे, और वे अपने 
नाती-पोतों से, तो परम्परा से स्मृति वाकी रह सकती है। पर सदा यह संभव 
नहीं कि उसके ये निकटस्थ सम्बन्धी उसके पास हों। यदि उसने कोई बात अन्त- 
स्तल में छिपा रक्‍्खी है और उसके बच्चे छोटे छोटे हें तो वह अपनी वात की स्थिरता 
किस प्रकार छोड़ जाय ? यदि वह इनको भी अपनी वात का भेद न बताकर द्रस्थ 
प्रेमीजन के पास भेजना चाहता है तो वह किस उपाय का अवलम्बन करे ? आज 
जब लेख, पत्र, तार, टेलीफोन आदि साधन सम्य मनुष्य को सुलभ हैं तव इस प्रकार 
के प्रइनों पर विचार करना अनर्गंल सा मालूम होता है। पर जब ये साधन नहीं 
मौजूद रहे होंगे तब वया होता होगा ? 
लिपि आदि साधनों के रहने पर भी स्मृति आदि के लिए अन्य साधनों का 
भी उपयोग चल सकता है। हनुमानजी रामचन्द्रजी की मुद्रिका दिखा कर हीं 
सीताजी को यह विश्वास दिला सके कि वह उनके स्वामी के दूत थे। दुष्यन्त ने 
अपने नाम की अंकित अंगूठी अभिज्ञानस्वरूप शकुन्तला के पास छोड़ दी थी, ऐसा 
कालिदास का प्रतिपादन है। आज भी शादी ब्याह के न्योते के रूप में सुपारी 
भेजने का देश में रवाज है । किसी भी मृत्यु की सूचना जिस चिट्ठी द्वारादी जाती 
हैं उसका एक कोना फाड़ दिया जाता है । यदि किसी बात को याद रखना ज़रूरी 
हैं और उसे भूल जाने का अन्देशा है तो गठि बाँध ली जाती है । अपने देद्ञ में वर्ष- 
गांठ भी निश्चय ही स्मृति के साधनस्वरूप है । बच्चा कितने साल का हुआ यह बात 

डोरी में डाली हुई गाँठों की संख्या से मालूम हो जाती थी। कुछ देशों में, विचित्र 
रेखाओं से खचित छड़ी को देखकर उन विभिन्न रेखाओं द्वारा स्मृति में आई हुई 
बातों को दृत बता सकते थे। 

इस प्रकार श्रोत्र-ग्रा हम शब्द का प्रतिर्प या उसकी सहायक कोई ऐसी चीज़ 
हुई जो नेत्रग्राह्म हो। इस विषय में कुछ जातियों के प्रयत्न उल्लेखनीय हैं। पेरू 
में कुइपु नाम की डोरियाँ होती थीं। ये दो फुट से अधिक लम्बी होती थीं। इनमें 
रंग-विरंग धागे वँधे रहते थे। इन रंगों और इन धागों में पड़ी गांठों से विविध 
अर्थों का संकेत हो जाता था, सफ़ेद धागे से 'चाँदी' या 'शान्ति' का अर्थ निकाला 
जाता था, लाल से सोना” या 'युद्ध/ का। इसी तरह मृगचर्म में रंग-बिरंगे मोती- 
मूंगे आदि चीज़ें वाँध कर विविध अर्थों का बोध कराया जाता था। यह तर्कीब 
भी उत्तरी अमरीका की कुछ जातियों में प्रचलित थी। ये तर्कबें संकेत-स्वरूए 
समभनी चाहिए, उसी प्रकार जैसे एक विशेष आकृति के अक्षरों से एक विशेष 
आब्द द्वारा किसी विशेष भाव का उद्वोध हो जाता है। भाव के ज्ञान के लिए संकेत 
के पूर्व ज्ञान की अपेक्षा अनिवार्य है । इस प्रकार संकेतों के लिए किसी विशेष शब्द 
के माध्यम की ज़रूरत नहीं । यथा विभिन्न जातियों में युद्ध के लिए विभिन्न शब्द 
रह सकते हैँ और तव भी लाल रंग युद्ध का अर्थ बता सकता है। 

इन स्मृति-चिह्नों की अपेक्षा, मिस्र देश में प्रचलित चित्रलिपि से भाव का 
व्यक्तीकरण अधिक आसानी से हो जाता था। दौड़ते हुए बछड़े के पास ही पानी 
का भी चित्र, प्यास के भाव का उद्वोध कराता था। मनुष्य के चित्र में निकली 
हुई पसलियों से दु्िक्ष का और आँसू ढालती हुई आँखों से दुःख का आभास मिलता 
था। चीन में दो मिले हुए हाथों से मित्रता का अर्थ समझा जाता था। इसी प्रकार 
सूर्य, वृक्ष, साँप, भेड़ आदि के चित्रों से उन-उन चीजों और जीवों का बोध होता था। 
चित्र द्वारा स्थूल विषयों का व्यक्तीकरण सुलभ था, सूक्ष्म का अपेक्षा कृत कठिन । 
उदाहरणार्थ चीन देश में सुनने का अर्थ दर्वाज्ञे में कान सटाए हुए मनुष्य के चित्र 
से किया जाता था । 

यदि चित्रों द्वारा ही भावों का व्यक्तीकरण होता रहता तो भाषा-विभेद 
के रहते हुए भी एक जाति या देश के चित्रों से दूसरी जाति या देशवाले भी उन्हों 
चिह्नों से उन भावों का वोध कर लेते । पहाड़ या समुद्र के चित्र से हिन्दी भाषा- 
भाषी को उसी प्रकार उन चीज़ों का बोध होता है जैसे अँंगरेज् या हबशी को, यद्यपि 
इन तीनों की भाषाओं में इन चीज़ों के लिए अलग-अलग शब्द हैं। पर चित्रों का 


खींचना आसान काम न था, समय भो काफ़ी लगता था। धीरे-घीरे खराब खिंचे 

हुए चित्रों से भी काम चलता रहा। होते होते ये चित्र अपने मूल-रूप से बहुत दूर 
हट आए। इन संकेतों को देख कर ही मूल-चित्रों का उद्वोध होता था और उनके 
द्वारा उन भावों का। चित्रों की स्थिति तक, ये चाहे कितने भी बुरे खिचे हुए हों 
भावों का उदबोध अन्य-भाषा-भाषियों को भी हो जाता ,था, पर अब संकेतों के 
कारण व्यक्तीकरण उन्हीं तक सीमित रह गया जो उन संकेतों से अभिन्न थे। 
इस प्रकार यदि आँख के भाव का बोध कराने के लिए आँख के चित्र के स्थान 
पर केवल विन्दी रह जाय तो विन्दी से आँख का भाव केवल उसी को मालूम होगा 
जो उस संकेत से परिचित हो। चित्र तक तो भाव और चित्रसंकेत में, देखनेवाले 
को एक प्रकार का समवाय सम्बन्ध मालूम देता था, अब तो केवल ऐसा सम्बन्ध 
रह गया जो रूढ़ि पर आश्रित था। उदाहरणार्थ चीन देश में, पर्वत का भाव पहले 
ऐसे चित्र से व्यवत किया जाता था जिसमें ऊँची नीची कई चोटियाँ दिखाई पड़ती 
थीं। धीरे-धीरे ऊपर एक चोटी-सी लकीर और मूल में दो छोटी छोटी खड़ी लकीरों 
से ही पर्वत का भाव प्रकट किया जाने लगा। मनुष्य के चित्र में पहले सिर, दो 
बाहें, धड़ और दो टाँगे स्पष्ट थीं, वाद को घड़ के लिए केवल एक खड़ी लकीर 
और उसके नीचे उसी से दोनों तरफ़ निकली हुई दो छोटी हकीरें ही दो टांगों 
के स्वरूप रह गई। इसी तरह मिस्र देश में शेरनी का भाव पहले उसके चित्र से 
प्रकट किया जाता था, वाद को होते-होते केवल इस [, चिह्न से उसका बोध कराया 


जाने लगा। 
जब रूढ़ि द्वारा स्थापित इस प्रकार के संकेत विशिष्ट-भाषा-भाषी जाति या 


देश तक सीमित रह गए तब इन संकंतों से विशिष्ट शब्दों (ध्वनि-समूहों) का 
ही उद्बोध होना स्वाभाविक था। उदाहरणार्थ यदि हिन्दी जुआ शब्द के लिए 
एक ही संकेत हो तो 'ययूत' और 'युग' दोनों के अर्थ का वोध करावेगा। ऐसी परि- 
स्थिति में कौन से अर्थ का अभिप्राय है, इसको जतलाने के लिये किसी और उपाय 
की जरूरत पड़ सकती है। चीनी भाषा में लिपि की इस अवस्था के कारण समान 
अर्थ के बोधक दो शब्दों को पास पास रखकर उनके सामान्य अर्थ का बोध कराया 
जाता है। इस प्रकार ये विशिष्ट संकेत चित्र से इतने दूर हट आए कि केवल विशिष्ट 
ध्वनि-समूहों (ध्वन्यात्मक शब्दों) का बोध कराने लगे। चीनी में इसी प्रकार के 
एकाक्षर ध्वन्यात्मक शब्द हैं। और जब केवल संकेत रह गए तो संकेत विकसित 
होते-होते किसी भी परिवर्तन को स्वीकार कर सके। इस तरह प्रथम सम्पूर्ण बात 
का बोध करानेवाले एक चित्र, फिर वाक्य के विभिन्न स्थूल भावों के 


या वाक्य 203 
फिर इन चित्रों से विकसित हुए उनके उद्बोधक संकेत, और 


अलग-अलग चित्र, 

इनसे अक्षर, लिपि के विकास में यह क्रम रहा। 

चीनी आदि ऐसी भाषाओं में जिनमें शब्द एकाक्षर हों, संकेतों का अक्षरों 
के स्थान पर प्रयोग में आना समभ में आता हैं। ई० पू० २००० तक चीन देश 
में ऐसी स्थिति पहुँच गई थी । मित्र में भी इसी तिथि तक यह स्थिति हो गई थी 
कि ये संकेत चित्रों से दूर रूढ़ि-ग्रा ह्म हो गए थे। मिस्नी भाषा में भी एकाक्षर शब्दों 
का वाहुल्य था। जब तक एकाक्षर शब्दों को जतलाने का अभिप्राय हो ये संकेत 
काम के थे। चीनी भाषा के सवा चार सौ संकेत इसी प्रकार के हैं। पर उसमें 
अलग-अलग घ्वनियों के द्योतत का कोई उपाय नहीं है, त के लिए संकेत है, पर 
त्‌ और अ के लिए अलग-अलग नहीं। चीनी भाषा का काम चल गया, क्योंकि 
उसमें न उपसर्ग थे न॒प्रत्यय। सम्बन्ध-तत्त्व का बोध कराने के लिए भी अलग- 
अलग एकाक्षर शब्द थे, जिनके लिए संकेत पहले से मौजूद थे। पर मिसत्री भाषा 
की अवस्था इससे भिन्न थी। उसमें एकाक्षर शब्दों के अलावा उपसर्ग, मध्य-विन्यस्त 
पद और प्रत्यय भी थे। सोनू (भाई), सोनू-अ (मेरा भाई) से।न-क (तेरा भाई), 
सेन्‌-फ़ (उसका भाई), सेन-उ (कई भाई), सेननू-त्‌ (बहिन) का बोध एक 
हो संकेत से करना असंभव था। ऐसी दशा में लिखने वाले की बुद्धि में -अ,-क्‌, 
-फ़५ उ.ततू आदि घ्वनियों का भान होना संभव था। एकाक्षर शब्दों के द्योतक 
संकेतों में क्या उपाय किया जाय कि इन भिन्न भावों का भी बोघ हो सके ? ध्वनियों 
का अलग-अलग भास, एक घ्वनि से आरंभ होने वाले संकेत एक ओर और दूसरी 
ध्वनियों से आरंभ होने वाले अन्यत्र, इस विभाग से शुरू हुआ होगा। अनुमान 
हैँ कि ऐसा संकेत जो किसी विशेष घ्वनि से आरंभ होता था, वह उस संकेत द्वारा 
द्योतित शब्द की आदिम ध्वनि के लिए भी काम में लाया जाने लगा। अलग ध्वनियों 
के लिए अलग संकेतों की ज़रूरत तो सोनू-क्‌ आदि डाब्दों के अस्तित्व से मह- 
सूस होती थी। इस प्रकार अह्योम्‌ (उक़ाव) का संकेत अ के लिए और रो (मुख) 
लोड (शेरनी)क्रम से र्‌ और ल॒_के लिये प्रयोग में आने लंगे। एक ही ध्वनि से 
आरंभ होने वाले कई संकेत रॉ, रेत, र आदि रहे होंगे। और आरंभ में ये सभी 
उस आदिम घ्वनि आदिके लिए प्रयोग में आते होंगे। वाद को वह संकेत 
जिसका भाषा के शब्द के लिए अधिक प्रयोग रहा होगा या जो अन्यों की अपेक्षा 
अधिक आसानी से बन सकता होगा, उसने उस घ्वनि-विशेष का द्योतन करने के 
लिए दूसरों पर विजय पाई होगी । मिस्नी भाषा की पच्चीस ध्वनियों में किसी-किसी 
के लिए अनेक संकेत पाए जाते हैं। इस तरह मिस्र देद में घ्वनियों के लिए अलग- 
अलग चिह्न (वर्ण) काम में आए। कुछ काछ_ तक स्पथ ही साथ चित्रात्मक और 

भावात्मक संकेत भी साथ-साथ चलते रहे, जैसा कि प्राचीन लेखों के अध्ययन से 
पता चलता हूँ । 

चीन महादेश और मिस्र के अतिरिक्त लिपि का विकास, प्राचीन काल में 
मेसोपोट्ट मिया में सुमेरी जाति द्वारा किया गया। यहाँ भी भाव का व्यक्तीकरण 
चित्र द्वारा ही पाया गया है। पर जहाँ मिस्र में अधिकतर ये चित्र पत्थरों पर 
खुदे हुए मिले हें, मेसोपोटेमिया के चित्र नरम ईटों पर कीलों से खोदे जाते थे। 
तल की नर्मी के कारण केवल लाइनें खिंच सकती थीं, गोलाई आदि के प्रदर्शन 
का कोई साधन न था। उदाहरणार्थ मछली का चित्र केवल तीन-चार लाइनों से 
खींचा जा सकता था। इस प्रकार ये चित्र आरंभ में ही संकेत से हो गए, और फिर 
भावों के व्यक्त करनेवाले। सामी पड़ोसियों ने इतको अक्षरात्मक बना दिया। 
बाद को ईरानी लोगों ने भी इनका प्रयोग करना शुरू किया, और इन्हीं का एक 
रूप हमें दारा के पुराने कीलाक्षर लेखों में मिलता हैँ। 

बर्तमान यूरोप की सभी लिपियाँ ग्रीक लिपि से विकसित हुई हैं। ग्रीक के 
पुराने लेख ई० पू० ९वीं सदी तक के मिलते हैं। ये थेरा द्वीप में मिले थे। इनमें 
से कुछ दाहिनी ओर से वाई ओर को और कुछ वाई से दाहिनी ओर को लिखे गए 
हैं। इसके बाद उत्तरी मिस्र के अवूसिम्वेल स्थान पर मिले हुए ७वीं ई० पू० सदी 
के, और फिर कोरिन्थ और अथेन के ई० पू० छठी सदी के लेख हें। ई० पू० चौथी 
सदी तक इन लेखों के दो विभाग, पूर्वी और पच्छिमी, मिलते हैं । उस समय के 
इधर के लेखों में एकरूपता दिखाई पड़ती है। ग्रीक लिपि के वर्णों के नाम सामी हैं। 
रोम के उत्थान के पूर्व इटली और पास पड़ोस के प्रदेशों में एत्रुस्की भाषा बोली 
जाती थी। इसके कुछ पुराने लेख मिले हूँ । इस लिपि के बारे में विद्वानों का मत है 
कि यह इटली में ९वीं सदी ई० पू० में एशिया माइनर से आई। और एशिया माइनर 
में इन्होंने ग्रीस-देशवासियों से प्राप्त किया था। लैटिन के पुराने से पुराने लेख ई० 
पृ० चौथी सदी के हैं। ये रोम में मिट्टी के बर्तनों पर खुदे मिले हें। यह लिपि ग्रीक 
स्रोत की है, पर इस पर एत्रुस्की लिपि का भी प्रभाव स्पष्ट है। बाद को यही रोमन 
लिपि कहलाई। आरंभ में इसमें २३ वर्ण थे। वाद को १४वीं १५वीं सदी में इसमें 
२६ वर्ण हो गए जो आज तक क़ायम हैं। यूरोप के उत्तरी प्रदेशों की रूनी लिपि 
प्रचलित ग्रीक लिपि से संबंध नहीं रखती। विद्वानों का विचार है कि यह काले 
सागर पर बसे हुए किसी ग्रीक उपनिवेज्ञ से प्रायः ई० पू० ६०० में ली गई। केल्टी 
की ओघ॑(५वीं सदी) लिपि रूनी से ही निकली ,है। स्‍लावी की सिरिली और 
ग्लैगोलिथी (९वीं सदी) का विकास तत्कालीन ग्रीक लिपि से माना जाता है। 

आर्मीनी लिपि के लेख चौथी सदी ई० के मिलते हैं। कुछ विद्वान इसे ईरानी 
स्रोत का और अन्य ग्रीक स्रोत का बताते हैं। ई० पू० पहले सहल्लाव्द में एशिया 
माइनर में कुछ लिपियाँ वर्तमान थीं। ये अरमी के कोई पूर्वकालीन रूप समभी 
जाती हैं। अरमी के सबसे पुराने लेख प्रायः ८०० ई० पू० के उत्तरी सीरिया 
के सिन्दिली नाम के स्थान में मिले थे। यह उत्तरी सामी की लिपियों में सर्वप्रमुख 
लिपि थी। इसी से द्वेन्न लिपि निकली है। अरबी लिपि भी अरमी का ही एक रूप 
है। इसके ५वीं सदी ई० पू० तक के लेख मिलते हें। ७वीं ८वी इं० सदी में इसके 
दो रूप कूफ़ी और नस्खी मिलते हें। नस्खी रूप ज़्यादा प्रचक्तित हो गया और 
वर्तमान अरवी लिपि उसी का विकसित रूप है। ईरान में हर्मानी वादशाहों ने 
कीलाक्षर लिपि का प्रयोग किया था, पर सिकन्दर की विजय के उपरान्त अरमी 
आ गई। ससानी शाहंशाहों की लिपि पहलवबी. है । 

भारत में सर्वप्रथम तिथि पड़े हुए लेख अशोक प्रियदर्शी के हैं। इनकी लिपियाँ 
ब्राह्मी और खरोष्ठी हैं। खरोष्ठी के लेख ई० पू० तीसरी सदी से लेकर तीसरी 
सदी ई० तक के मिलते हैं। ये भारत के पश्चिमोत्तरप्रदेश में ही मिले हें। ई० 
तीसरी सदी में खरोष्ठी चीनी तुकिस्तान में मी पहुँच गई थी। खरोप्ठी अरमी का 
ही भारतीय रूपान्तर समभी जाती है। ब्राह्मी लिपि से ही वर्तमान भारत की सभी 
लिपियाँ विकसित हुई हैं। कनिंघम, लँसैन और ओझा आदि विद्वान इसे भारत की 
स्वतंत्र उपज समभते हैं, पर यूरोप के बूलर आदि बहुतेरे मनीषी इसे विदेशी (प्रायः 
सामी) लिपि से ही विकसित बताते हैं। ब्राह्मी का विवेचन आगे किया जायगा। 

वर्तमान यूरोप की लिपियों का मूल-स्रोत ग्रीक लिपि है, यह वात ऊपर के 
विवरण से स्पष्ट हो गई है। उसके विषय में सवाल उठता है कि ग्रीसवासियों को 
यह कहाँ से मिली ? क्‍या यह उन्हीं की निजी चीज़ है? विद्वानों का मत है कि 
लिपि ग्रीसवासियों की अपनी चीज़ नहीं है, उन्होंने इसे फ़ोनीशी व्यापारियों से लिया । 
यूरोपीय भाषाओं में लिपि के लिए अल्फ़ाबेट शब्द हैं, और इसमें प्रथम दो वर्ण 
अल्फ़ा और बेटों का समावेश है। ग्रीक लिपि के ये दो वर्ण रोमन में ए और वी 
नाम से पाये जाते हैं। अल्फ़, बेटों गम्मों, डेल्टा शब्द केवल सामी अलेफ़, वेथू, 
गिमेल और दालेथ के रूपान्तर हैं। इन शब्दों का सामी अर्थ है (क्रमश: बैल, 
मकान, ऊंट, क़नात का दर्वाजा), ग्रीक में ये निरर्थक हें। अरबी में मेम (पानी) 
आदि अन्य वर्णो के नाम भी इसी प्रकार सार्थक हँ। इन वर्णों के आदि रूपों से 
इन अर्थों का भाव भी भलकता है। ग्रीसवासियों ने इनको लेकर इनमें अपनी ज्रू- 
रत के हिसाव से संशोधन कर लिए। सामी में व्यंजनों के लिए ही वर्ण थे। ग्रीस- 


१६ सामान्य भाषाविज्ञान 
वालों ने अलेफ़, हे, और ऐन कोस्वरों के लिए इस्तेमाल कर लिया। सामी लिपि 
में २२ ही वर्ण थे। ग्रीक लोगों ने न केवल इतना किया कि कुछ व्यंजन-वाची वर्णों 
को स्वरवाची वना लिया, बल्कि कुछ ऐसी घ्वनियों के लिए जो उनकी भाषा में 
थीं पर सामी में न थीं, नए वर्ण गढ़ लिए। कुछ विद्वानों का यह विचार है कि 
लिपि वास्तव में ग्रीक थी और ग्रीसवासियों से फ़ोनीशी लोगों ने अपनाया। पर 
यह विचार तर्क की समीक्षा पर नहीं ठहरता। यह कहना कि इन वर्णों के नाम 
मूल-रूप से ग्रीक निरर्थंक शब्द हें और फ़ोनीशो लोगों ने इनको सार्थक कर लिया 
युक्ति-संगत नहीं जान पड़ता। इनकी मूल आकृति भी भावात्मक संकेतों का निर्देश 
करती है। हि 

विद्वानों का बहुमत इस पक्ष में है कि ग्रीक लोगों ने लिपि फ़ोनीशी लोगों से 
ली। इस फ़ोनीशी लिपि का स्रोत क्या है ? इस सवाल के जवाब में कई वाद उप- 
स्थित किए गए हैं। कुछ लोग इसे मिस्र देश के भावात्मक संकेतों से, कोई वेबल 
की कीलाक्षर लिपि से और कुछ क्रीट की मिनोआ लिपि से निकला हुआ मानते हैं। 
प्रो० पेट्री नामक एक विद्वान का मत है कि मिद्री, ग्रीक, फ़ोनीशी, एशिया माइनर- 
वाली और दक्खिनी सामी आदि सभी लिपियाँ भूमध्य सागर के आसपास के रहने- 
वाले लोगों केकुछ संकेतों से निकली हे जिन्हें वहाँ व्यापारी काम में लाते थे। इस 
मत का पोषण अन्य विद्वानों ने नहीं किया। ग्रीक लिपि को सामी से सम्बद्ध मानने 
में सब से वड़ी कठिनाई यह जान पड़ती थी कि यह लिपि वाई ओर से दाहिनी ओर 
चलती है और सामी लिपियाँ दाहिनी से वाईं। पर दक्खिनी सामी के कुछ लेख 
६ठी सदी ई० पू० के प्राप्त हुए हैं। इनमें से वहुतेरे तो दाई से वाई ओर चलते 
हैं पर कुछ हल की जुताई की तरह दाई से वाई, बाईं से दां और फिर दाईं से 
बाई ओर जाते हैं। इससे अनुमान किया जाता है कि सामी लिपियों में दोनों ओर 
चलने की प्रथा थी। सामी लिपियों के उत्तरकालीन रूपों में दाई से वाई ओर 
जाने का मार्ग निश्चित हो गया और ग्रीक आदि में वाई से दाईं ओर। सामी लिपि 
में ज़ेर ज़बर, पेश आदि स्वर-सूचक चिह्न ई० चौथी सदी से लगने शुरू हुए। 

सामी जातियों ने लिपि का प्रयोग मिस्र देशवासियों से सीखा, इस मत को 
अब प्राय: सभी विद्वान मानने लगे हैं, और सामी से, ऊपर निदिष्ट अन्य जातियों 
ने) अनमान है कि ई० प्‌० प्रथम या द्वितीय साहस्री में कुछ सामी जातियाँ मिस्र 
देश के दक्खिनी भाग के निवासियों के सम्पर्क में आईं और उन्हीं से लिपि का व्यव- 


हार सीखा। 
लिपि की अवस्थाओं का विकास, वाक्य-निर्देशक सम्पूर्ण चित्र से भावा- 


्् 

ज्मक चित्र, इन चित्रों से भावात्मक संकेत मात्र, फिर इन संकेतों से उद्वोधित 
शब्दों के प्रथम अक्षरों से अक्षरात्मक लिपि और उससे घ्वन्यात्मक लिपि, दर्जा 
बरदर्जा इस प्रकार मालूम होता हैं। उत्तरी अमरीका के मूलनिवासियों की लिपियाँ, 
मिस्र की और चीन की लिपियाँ तथा प्राचीन सुमेरी आदि कीलाक्षर लिपियाँ 
बहुत काल तक भावात्मक संकेतों की अवस्था की रही हैं। चीनी लिपि अब भी 
अक्षरात्मक है यद्यपि जापान वालों ने इसे अपने लिए ध्वन्यात्मक भी वना लिया है। 
लिपियों में ध्वन्यात्मक लिपि ही सर्वश्रेष्ठ समझी जाती है। 
भारतीय लिपि-सामग्री 

भरत में इधर मोहनजदाड़ो और हड्प्पा में जो ईसवी सन्‌ से पूर्व कई हजार 
वर्ष पहले की सामग्री मिली है उसमें भी कुछ लेख जहाँ-तहाँ अंकित हैं। ये ऐसी 
लिपि में हैं जो ब्राह्मी या खरोप्ठी से मेल नहीं खाती और उससे सर्वथा भिन्न है। 
विद्वानों का बहुमत इस पक्ष का हैं कि यह सारी सामग्री ऐसी सम्यता की द्योतक है 
जिसका वैदिक आर्य सभ्यता से कोई सम्बन्ध नहीं। लिपि के सम्बन्ध को सुमेरी 
से जोड़ने का उद्योग हुआ है। इस सामग्री के अलावा हैदराबाद रियासत के पुरा- 
तत्त्व विभाग के अध्यक्ष प्रो० यज़दानी ने १९१७ में खुदाई कराते समय प्रागैतिहा- 
सिक काल के कुछ मिट्टी के वर्तन प्राप्त किए थे जिन पर कुछ लेख अंकित हैं। 
इन लेखों की लिपि भी ब्राह्मी से भिन्न है। 

इतिहासिक काल की सामग्री में अशोक के शिला-लेखों के पूर्व के केवल दो 
छोटे-छोटे लेख मिले हैं, एक अजमेर जिले के बड़ली (वर्ली) गाँव में और दूसरा 
नैपाल की तराई में पिप्रावा नाम के स्थान में । “पहला एक स्तंभ पर खुदे हुए लेख 
का टुकड़ा है, जिसकी पहली पंक्ति में 'बीर (7) य भगव (त) और दूसरी में 
“चतुरासिति व (स)' खुदा है। इस लेख का ८थवाँ वर्ष जैनों के अन्तिम तीर्थकर 
बीर (महावीर) के निर्वाण संवत्‌ का ८४वाँ वर्ष होना चाहिये। यदि यह अनुमान 
ठीक हो तो यह लेख ई० पूर्व (५२७-८४--) ४४३ का होगा। इसकी लिपि 
अशोक के लेखों की लिपि से पहले को प्रतोत होती है । इसमें 'वीराय का 'वी' 
अक्षर है। उक्त वी” में जो 'ई' की मात्रा का चिह्न हैं वह न तो अशोक के लेखों 
में और न उनसे पीछे के किसी लेख में मिलता है, अतएव वह चिह्न अशोक से 
पूर्व की लिपि का होना चाहिए, जिसका व्यवहार अशोक के समय तक मिट गया 
होगा और उसके स्थान में नया चिह्न व्यवहार में आने लग गया होगा। दूसरे 
अर्थात्‌ पिग्रावा के लेख से प्रकट होता है कि बुद्ध की अस्थि शाक्य जाति के छोगों 
ने मिल कर उस स्तूप में स्थापित की थी। इस लेख को बूलर ने अशोक के समय 

से पहले का माना है। वास्तव में यह व॒द्ध के निर्वाण-काल अर्थात ई० स० पर्व 
४८७ के कुछ ही पीछे का होना चाहिए। इन शिलालेखों से प्रकट है कि ई० सन 
पूर्व की पाँचवीं शताब्दी में लिखने का प्रचार इस देश में कोई नई बात न थी।” 
(गौ० ही० ओभा क्ृत प्राचीन लिपि-माला पृ० २, ३)। 
भारत में लिपिज्ञान की प्राचीनता 

ओभाजी ने ऊपर उल्लिखित ग्रन्ध में भारतवर्ष में लिखने के प्रचार की प्राची- 
नता के पुष्कल प्रमाण दिये हें। बौद्ध त्रिपिटक में जहाँ-तहाँ लिखने के उल्लेख आए 
हैं । ब्रह्मजाल्सुत्त में वच्चों के खेल अक्खरिका का उल्लेख है। “इस खेल में खेलने 
वालों को अपनी पीठ पर या आकाश में (अंगुलि से) लिखा हुआ अक्षर बभना 
पड़ता था।” लिखने की कला का उल्लेख अन्य-सूत्र-प्रन्थों में भी मिलता हैं। 
त्रिपिटक के अधिकांश अंड का संकलन वुद्ध भगवान के निर्वाण के वाद ही हो गया 
था और यद्यपि इसमें बाद को कई वार संशोधन हुए पर सामग्री की दृष्टि से यह 
ई० पूर्व ५वीं सदी के इधर की चीज नहीं। अक्षरों' का प्रयोग बच्चों के खेल में 
भी होने लगा हो, यह अवस्था लिपि के आविष्कार के सेकड़ों साल बाद ही संभव 
है जब लिखने की कला का काफ़ी प्रचार हो चुका हो। 

पाणिनि की अष्टाध्यायी में लिपि, लिबि, ग्रन्थ शब्दों का प्रयोग तथा लिपिकर 
और यवनानी शब्दों के बनाने के नियम पाए जाते हें। यवनानी का अर्थ कात्यायन 
और पतंजलि ने यबनों की लिपि' किया है। पाणिनि ने स्वरित के चिह्न का भी 
उल्लेख किया है। अष्टाध्यायी से यह भी पता चलता है कि “उस समय चौपायों 
के कानों पर ख्रुव, स्वस्तिक आदि के और पाँच तथा आठ के अंकों के चिह्न भी 
बनाए जाते थे और उनके कान काटे तथा छेदे भी जाते थे।” 

ऊपर भाषाविज्ञान के इतिहास का विवेचन करते समय हम देख चुके हैं कि 
भारतवष में ध्वनियों और पदों के उच्चारण और रचना की चर्चा ब्राह्मण काल और 
उपनिषद्‌ काल में काफ़ी पाई जाती हैं । छान्दोग्य उपनिषद्‌ में 'अक्षर' शब्द मिलता 
है और ईकार, ऊकार और एकार संज्ञाएँ। तैत्तिरीय उपनिषद्‌ में वर्ण और मात्रा 
का उल्लेख मिलता है । ऐतरेय ब्राह्मण में 5४ अक्षर को अकार, उकार और मकार 
वर्णों के संयोग से बना हुआ बतलाया है। ये सभी ग्रन्थ यास्क और पाणिनि के 
पहले के माने जाते हैं। ऋग्वेद में गायत्री, उप्णिक्‌ आदि छन्दों के नाम मिलते 
हैं। अथर्ववेद में एक जगह छन्‍्दों की संख्या ११ लिखी हैं और तैत्तिरीय, मैत्रा- 
यणी, काठक आदि संहिताओं में कई छन्‍्दों और उनके पादों के अक्षरों की संख्या 
तक गिनाई है। 

लिखना न जाननेवाला जनसमुदाय अपनी भाषा के व्याकरण का सूक्ष्म 
से भी सूक्ष्म विचार करले और छन्दों का भी विड्लेपण करले परन्तु बिना लिखने 
की कला की मदद के, यह संभव नहीं प्रतीत होता। 

भारतीय आय॑ अंकों का लिखना जानते थे इस्र वात के तो और भी जोरदार 
सबूत हैँ। ऋग्वेद में हजार अष्टकर्णी गायों के दान का उल्लेख आता है। यहाँ 
अप्टकर्ण शब्द का यही अर्थ संभव है कि जिनके कर्ण पर आठ का अंक अंकित था। 
प्राचीन ग्रंथों में अयुत, प्रयुत आदि संख्याओं के नाम आए हैं जिनका ज्ञान लिखने 
के बिना संभव नहीं। समय के मुहूर्त, क्षिप्र आदि सूक्ष्म विभाग को भी लेख की मदद 
के विना समझ पाना असंगत ही लगता हैं। 

श्रुति को मौखिक सम्प्रदाय से स्थिर रखने के उपाय के कारण यह समझ 
छेना कि लिखने की कला का अज्ञान था, ठीक नहीं। आज भी कितनी ही चीजों 
को याद कर रखने का चलन है, यद्यपि लिखना भी साथ साथ मालूम है। बूलर 
इस अनुमान को मानते हैं कि वैदिक समय में भी लिखित पुस्तकें मौखिक शिक्षा की 
मदद के लिये काम में लाई जाती थीं। यहाँ ताड़पत्र, भोजपत्र आदि लिखने की 
सामग्री प्राचीन काल से ही प्रकृति ने प्रचुर मात्रा में दे रक्खी थी और ई० पूर्व 
चौथी सदी में रूई से काग्रज़ वनाया जाने लगा था। 

इस विवरण से यही एक निष्कर्ष संभव है कि भारतीय आर्य लोगों को लिखने 
की कला काफ़ी प्राचीन काल से मालूम थी। यदि ऋग्वेद के अन्तिम मंडल के 
सूवतों को ई० पू० १२०० का भी मान लिया जाय तो उस समय भी यह कला 
भारतीयों को ज्ञात थी। 

खरोष्ठी की उत्पत्ति 

भारतवर्ष की प्राचीन लिपियाँ ब्राह्मी और खरोप्ठी हैं। अशोक के शहबाज- 
गढ़ी और मनसेहरा वाले लेख खरोष्ठी में हैं। अशोक के पूर्व का इस लिपि का कोई 
लेख नहीं मिलता। अशोक के पूर्व इस लिपि का एक-एक अक्षर ईरानी सिक्कों 
पर मिलता है जो ई० पू० चौथी सदी के माने जाते हैं। अशोक के पीछे भारत में 
यह लिपि बहुधा विदेशी राजाओं के ही सिक्कों और शिलालेखों में पाई गई है। 
इस लिपि के लेख ब्राह्मी के लेखों की अपेक्षा बहुत थोड़े हैं। प्रायः यह सभी भारत 
के पश्चिमोत्तर प्रदेश और पंजाव में ही पाए गए हें, शेप भाग में ब्राह्मी के लेख हें। 
खरोष्ठी दाई से बाई ओर को चलती है। इसके ११ अक्षर (क, ज, द, न, व, य, 
र, व, प, स, ह,) समान उच्चारणवाले अरमइक अक्षरों से बहुत कुछ मिलते हुए 
हैं। अनुमान है कि “ईरानियों के राज्यत्वकाल में उनके अघीन के हिन्दुस्तान के 

इलाकों में उनकी राजकीय लिपि अरमइक का प्रवेश हुआ हो और उसी से खरोष्ठी 
लिपि का उद्भव हुआ हो।” अमरइक में केवल २२ अक्षर थे। स्वरों की अपू- 
णंता थी और हृस्व और दीध मात्राओं के भेद का अभाव। भारतीय भाषाओं 
की ज़रूरत के अनुसार यहाँ उसमें आवश्यक संशोधन और परिवर्धन कर लिये गए 
और वह राजकीय और व्यापारी काम-काज की लिपि वना ली गई। इस संशो- 
धन के कर्ता शायद कोई खरोप्ठ नाम के आचार्य रहे हों। यह भी संभव है कि 
तक्षशिला में इसका प्रादुर्भाव हुआ हो। इस लिपि का प्रचार पंजाव में तीसरी 
सदी ई० तक थोड़ा बहुत वना रहा। तब से यह यहाँ से सदा के लिये चल 
बसी । 
ब्राह्मी की उत्पत्ति 

इस लिपि के लेख इस देश में पांचवीं सदी ई० पू० से मिलते हैं। भारत में यही 
सर्वश्रेष्ठ समझी जाती रही है। जनों के पन्नवणासूत्र में और समवायगसूत्र में १८ 
लिपियों (बंभी, जवणालिया, दोसापुरिया, खरोट्टी आदि) के नाम मिलते हैं। 
ललित-विस्तर में ६४ लिपियों के नाम आये हैं, जिनमें प्रथम ब्राह्मी और द्वितीय 
ख़रोप्ठी है। शुद्धता और संपूर्णता की दृष्टि से ब्राह्मी और खरोप्ठी में आकाश- 
पाताल का अन्तर हैं। 

ब्राह्मी लिपि की उत्पत्ति के बारे में विद्वानों के मत दो विभिन्न धाराओं में 
बहे हैं, एक पक्ष विदेशी उत्पत्ति को प्रश्नय देता है, दूसरा इसको भारत की ही उपज 
मानता हैँ। विदेशी उत्पत्ति माननेवाले विद्वानों में बहुत मतभेद है। 

(क) विल्सन, प्रिसेप, ऑफफ्ैंड मूलर, सेनार्ट आदि ने ब्राह्मी की उत्पत्ति 
ग्रीक लिपि या फ़ोनीशी लिपि से मानी थी। सेनार्ट का अनुमान था कि सिकन्दर 
के आक्रमण के समय भारतीयों ने ग्रीकों से लिखना सीखा। कस्ट का कहना है 
कि एशिया के पश्चिम भाग में रहनेवाले फ़ोनीशी व्यापारियों का भारत से वाणिज्य- 
सम्बन्ध था, उन्हीं से भारतीयों ने लिपिज्ञान प्राप्त किया होगा। 

(ख) डीके का विचार है कि ब्राह्मी लिपि की उत्पत्ति असीरी कीलाक्षरों से 
किसी दक्खिनंसामी लिपि के द्वारा हुई है। कुपेरी नाम के एक फ्रेंच विद्वान का 
अनुमान था कि भारतीय लिपि चीनी लिपि से निकली होगी। परन्तु असीरी या 
चीनी लिपि को ब्राह्मी का उद्गम मानने के पक्ष में अब कोई विद्वान नहीं हें। 

(ग) विल्यम जोंस, वेबर, टेलर, बूलर आदि विद्वानों ने ब्राह्मी की उत्पत्ति 
सामी के किसी न किसी (उत्तरी, दक्खिनी) रूप से बतलाई है। उत्तरी सामी 
लिपि के अरमी रूप का सम्बन्ध ईरान से हो गया था, इसको सभी मानते हैं। 

-उसी ओर से यह भारत भी पहुँची होगी, ऐसा अनुमान किया जाता हैं। वूलर 
उत्तरी सामी से ही ब्राह्मी की उत्पत्ति मानते हैं। उन्हीं के मत को अब विदेशी 
उदगम माननेवाले विद्वान अधिक श्रेय देते हें। 

+ दरोप्ठी लिपि की उत्पत्ति सभी लोग विदेशी स्रोत से, सो भी उत्तरी सामी 
से, समभते हैं। उसी से ब्राह्मी लिपि भी निकली हो जो खरोष्ठी से सर्वथा भिन्न 
है, और सो भी क़रीव-क़रीब एक ही समय में, यह बात गले नहीं उतरती। खरोप्ठी 
के वर्ण अधिकतर लम्बी और तिर्छी लकीरों के हें, विकार की स्थूलता ऊपर के 
भाग में पाई जाती है, नीचे के भाग में केवल दो वर्णो में। उनमें गोलाकार कोई 
रूप नहीं है। वर्णों की आकृति और क़॒द्र नियमबद्ध से नहीं हैं। ये वर्ण दाई से 
बाई ओर चलते हैं। ब्राह्मी में नियमित लकीरें और गोल आकार हैं। इनमें विकार 
नीचे के भाग में पाया जाता है, ऊपर के में कम। वर्णों की आकृति सुन्दर और 
सुगठित हूँ। स्वर-चिह्न वहुधा ऊपर की ओर वेड़ी पाई से सूचित किए गए हैं। 
यह वाईं से दाई ओर चलती हैं। दोनों में समानता का केवल एक लक्षण 
है, दो व्यंजनों के बीच के स्वर की स्थिति। पर यह समानता स्पष्ट ही खरोप्टी में 
ब्राह्मी की नक़ल है। खरोष्ठी को लेखक और व्यापारियों की लिपि और ब्राह्मी को 
सुशिक्षित समाज की लिपि बतला कर विभिन्नता का समाधान नहीं हो पाता। 
एक ही जनसमुदाय एक ही स्रोत से लेकर, लिपि के रूपों में इतने मौलिक भेद नहीं 
करता। प्रत्येक अक्षर में एक की दूसरे से कुछ तो समानता रहती। 

सामी से ब्राह्मी की उत्पत्ति खोजते समय वूलर ने मनमानी अटकल लगाई 

है। कहा है कि भारतीयों ने कितने ही वर्णों को उलट दिया जिससे ऊपर का हिस्सा 
नीचे हो गया, कितनों में कोने निकाल दिए हें और रुख बदलने से वहुतों की आकृति 
बदल गई। इस प्रकार की असंगत कल्पना करके तो कोई भी लिपि किसी अन्य 
लिपि से निकाली जा सकती है। सम्बन्ध स्थापित करने के लिए समान ध्वनि के 
लिए समान संकेत होने चाहिए। खरोप्ठी के सामी से उधार लिए हुए २२ अक्षरों 
में से आठ (च, द, न, प, ब, र, व, श) उसी की तरह हें, नौ(क, ख, ग, ज, मे, य, 
ल, ष, ह)कुछ न कुछ मिलते जुलते हैं, और किन्हीं अविद्यमान रूपों की कल्पना 
नहीं करनी पड़ती। ब्राह्मी के वर्णों में से केवल एक (ग) की कुछ समानता है, 
पाँच (अ, त, थ, ल, श॒) वर्णो में बहुत खींचतान करने से कुछ समानता भलूक 
सकती है, और दोष विल्कुल भिन्न है। खरोष्ठी के स्वर एक ही सामी अक्षर (अलिफ़ ) 
पर निर्भर हैं। पर ब्राह्मी में अछग अलग संकेतों से ही स्व॒रों का वोध कराया गया 
है ध्वनियों का सूक्ष्म से सूक्ष्म विवेचन कर लेनेवाला आय॑ ब्राह्मण इस प्रकार 

अपनी लिपि में स्वर और व्यंजन का भेद न दिखा सकता और अधपढ़ा खरोष्ठीः 
व्यापारी या लेखक इस घ्वनिविज्ञान के सिद्धान्त को अपनी लिपि में समाविष्ट 
कर लेता, यह तर्क उपहासास्पद ही हो सकता है। 

टेलर दक्खिनी सामी से ब्राह्मी की उत्पत्ति मानते हैं। वह ब्राह्मी व को सामी 
य से, घ को सामी ख़ से, ज को ष से, छु को क़ से निकला हुआ कहते हैं। इस प्रकार 
तो टेलर की निज भाषा की लिपि को देवनागरी से निकाछा जा सकता है, और 
शायद कुछ अधिक सफल तर्कों के द्वारा ! 


असल वात तो यह है कि ब्राह्मी लिपि “भारतवर्ष के आर्यों की अपनी खोज 
से उत्पन्न किया हुआ मौलिक आविष्कार है। इसकी प्राचीनता और सर्वाग सुन्द- 
रता से चाहे इसका कर्ता ब्रह्मा देवता माना जाकर इसका नाम ब्राह्मी पड़ा 
चाहे साक्षर समाज ब्राह्मणों की लिपि होने से यह ब्राह्मी कहलाई हो” और चाहें 
ब्रह्म (ज्ञान) की रक्षा के लिए सर्वोत्तम साधन होने के कारण इसको यह नाम दिया 
गया हो। इस देश में इसकी विदेशी उत्पत्ति का सूचक कोई प्रमाण नहीं मिलता। 
सिकन्दर के समय से ग्रीक, चीनी, अरबी आदि कितने ही विदेशी यात्री आए, किसी 
ने यह न कहा कि यहाँ की लिपि विदेशी है । ब्राह्मी के इस देश की उपज होने के पक्ष में 
एडवर्ट टामस, डासन और कनिंघम का मत है। इस पक्ष के समर्थन का पथप्रद- 
श॑न श्रद्धेय मनीषी गौरीशंकर हीराचन्द ओभा ने किया था। डा० तारापुरवाला 
का विचार है कि ब्राह्मी लिपि का आदि रूप हैदराबाद में पाए गए प्रागैतिहासिक 
काल के बर्तनों पर के संकेतों को समभना चाहिए। वह पेट्री के इस मत का कि 
मिस्र, ग्रीस और अरब आदि की लिपियाँ पूर्ववर्ती व्यापारी संकेतों से निकली हैं, 
चित्रलिपि आदि से नहीं, समर्थन करते हें और समभते हें कि उसी प्रकार ब्राह्मी 
लिपि भी स्वतंत्र भारतीय संकेतों से विकसित हुई है । पर दोनों में इतना कम साम्य 
है कि ब्राह्मी को हैदराबाद के संकेत-चिह्नों से निकालना विलष्ट कल्पना ही होगी। 
जब तक ब्राह्मी लिपि से मिलते जुलते ई० पूर्व पाँचवीं सदी से पहले के कोई लेख न 
मिलें तब तक ब्राह्मी के पूर्वरूप के बारे में कुछ नहीं कहा जा सकता। इतना निश्चय 
है कि वह किसी भी ज्ञात बिदेशी लिपि से नहीं निकली। 

पिप्रावा, बड़ली और अज्ञोक की लिपि में परस्पर कोई स्पष्ट अन्तर नहीं हैं 
परन्तु अशोक के समय के वहुत पीछे वाले भट्टिप्रोलु के स्तूप के लेखों की लिपि में 
पिप्रावा, बड़ली, अशोक की लिपि से बहुत कुछ भिन्नता पाई जाती है। इससे 
अनमान होता है कि यह दक्षिण की लिपि उत्तर के लेखों की लिपि से नहीं निकली 
और उत्तरी तथा दक्खिनी दो लिपिभेद किसी पूर्ववर्ती ब्राह्मी लिपि के परकालीन 

ऋूप हैं। संभव है कि यह दक्खिनी लिपि वही हो जिसका नाम ललितविस्तार 
में द्राविड़ छिपि आया है। भद्टिप्रोलु का स्तूप मद्रास प्रान्त के कृष्णा जिला में 
थाया गया है। जैनसूत्रों और ललितविस्तार में उल्लिखित अन्य लिपियों के लेख 
अभी तक नहीं मिले, इसलिए उनके वारे में कुछ नहीं कहा जा सकता। 

ई० पू० ५०० के निकट से ई० ३५० तक के लेखों को सामान्य नाम ब्राह्मी 
“दिया जाता हैं। इसके बाद ब्राह्मी लिपि के लिखने के दो प्रवाह दिखाई देते हैं, 

- उत्तरी और दक्खिनी। उत्तरी शैली का प्रचार प्रायः विन्ध्यपर्वत के उत्तर में 
और दक्खिनी का उसके दकिखिन में रहा है। उत्तरी की नीचे लिखी लिपियाँ हैं। 

१. गुप्त लिपि--इसका प्रचार ई० चीथी पाँचवीं सदी में रहा। गुप्तवंगी 
राजाओं के,लेख इसी में हैं, इसलिये इसका यह नाम रक्खा गया है। 

२. कुटिल लिपि--यह गुप्त लिपि से निकली और इसका प्रचार छठी से 
-नवीं सदी ई० तक रहा। इसके अक्षरों और विशेषकर स्वरों की मात्राओं की 
-कुटिल आकृति के कारण इसको यह नाम दिया गया हैं। 

३. नागरी--उत्तर में इसका प्रचार ई० नवीं सदी के आस-पास से मिलता 
है पर दक्खिन में आठवीं सदी से ही आरंभ हो कर १६ वीं सदी के पिछले भाग 
तक मिलता है। प्राचीन नागरी की पूर्वी शाखा से वँगला लिपि निकली। नागरी 
से ही कैथी, महाजनी, राजस्थानी और गुजराती लिपियाँ भी निकली हैं। दक्खिन 
में इसको नंदिनागरी कहते हें । 

४. शारदा--इस लिपि का प्रचार भारत के उत्तर पच्छिमी भाग (पंजाब 
कश्मीर) में रहा। ८वीं सदी तक वहाँ कुटिल लिपि का प्रचार था। बाद को 
उसी से शारदा बनी। शारदा का सब से पुराना लेख १० वीं सदी ई० का समभा 
जाता हूँ। इसी लिपि से वर्तमान कश्मीरी और टाकरी लिपियों की उत्पत्ति हुई 
और गुरुमुखी के अधिकतर अक्षर भी इसी से निकले हें । 

५. बैंगला---इसका विकास नागरी लिपि से १० वीं सदी ई० के आस-पास 
हुआ। इससे नैयाल्ी, वर्तमान बंगला, मैथिली, और जड़िया, लिपिया निकली हैं। 

उत्तरी के अतिरिक्त ब्राह्मी के अन्य रूप निम्नलिखित हैँ। 

सा १. पश्चिमी--यह लिपि काठियावाड़, गुजरात, नासिक, खानदेश, हैदराबाद, 

-कोंकण, मैसूर आदि के लेखों में ५वीं से ९वीं सदी तक मिलती है । पाँचवों सदी के 

आस-पास इसका कुछ-कुछ प्रवेश राजपूताना और मध्य भारत में भी पाया गया 
हैं। पच्छिमी प्रदेश में मिलने के कारण ही इसका यह नाम रक्‍्खा गया है। 

२. सध्यप्रदेशी--यह लिपि मध्यप्रदेश हैदराबाद के उत्तरी भाग, और 

बुंदेलखंड में, ५वीं से लेकर ८वीं सदी ई० तक मिलती है। इस लिपि के अक्षरों 
के सिर चौखूंटे या संदूक की आकृति के होते हैं जो भीतर से वहुधा खाली पर 
कभी-कभी भरे हुए हैं। 

३. तेलगू-कन्नड़ी--यह लिपि दंवई प्रान्त के दक्खिनी भाग में, हैदरावाद 
राज्य के दक्खिनी हिस्से में, मैसूर में तथा मद्रास प्रान्त के उत्तर-पूर्वी हिस्से में ५वीं 
सदी ई० से मिलती है। १४वीं सदी तक इसके कई रूपान्तर हुए। इसी से वर्त- 
मान तेलगू और कन्नड़ी लिपियाँ निकलीं, इससे यह नाम पड़ा। 

४. ग्रन्थलिपि--यह लिपि मद्रास में पाई गई। ७वीं से १५वीं सदी तक 
कई रूपान्तर होते होते इससे वर्तमान ग्रंथलिपि वनी और उससे वर्तमान मलया- 
लम्‌ और तुक्भु लिपियाँ निकलीं। मद्रास के जिन हिस्सों में तामिल लिपि का प्रचार 
है, वहाँ भी संस्कृत के ग्रंथ इसी में लिखे जाते हैं, इसी से शायद इसका यह नाम पड़ा। 

४. कलिंगलिपि--इसके लेख ७वीं से ११वीं सदी तक मिलते हैं। प्राचीन 
लेख मध्यप्रदेशी लिपि से और पिछले नागरी, तेलगू कन्नड़ी और ग्रंधलिपि से 
मिलते हें। 

६. तामिललिपि--७वीं सदी से वराबर आज तक॑ तामिल ग्रंथ इसी लिपि 
में मिलते हें। इसके अक्षर अधिकतर ग्रन्थलिपि से मिलते-जुलते हें। वर्तमान 
तामिललिपि इसी से विकसित हुई हैं। तामिल का ही घसीट का एक रूप बट 
टेलुत्तु है। इसका १४वीं सदी तक प्रचार रहा। 

नागरीलिपि 

नागरी लिपि की प्रभुता भारतवर्ष में ८वीं सदी से इधर वरावर रही है। 
इस उत्तरी लिपि का सर्वप्रथम प्रयोग दक्खिन में मिला यही इसका प्रमाण है। 
आज संस्कृत के ग्रंथों को लिखने और छापने के लिए सर्वत्र और मराठी तथा हिन्दी 
भाषाओं के लिए सवंथा इसी का व्यवहार होता हैँ । नैपाल की यही राजलिपि है । 
मिथिला और बंगाल में भी इसका आदर है। भारत की यही राष्ट्रलिपि है। 

नागरी लिपि में वरावर विकास होता रहा है। १०वीं सदी की लिपि में 
“ज्र, आ, घ, प, म, य, ष, स के सिर दो हिस्सों में विभक्त मिलते हें, पर ११वीं 
सदी से ये दोनों अंश मिलकर सिर की एक लकीर बन जाते हें और प्रत्येक अक्षर 
का सिर उतना हम्वा रहता है जितनी कि अक्षर की चौड़ाई होती है।” ११वीं 
सदी की नागरी, वर्तमान नागरी से मिलती-जुलती है और १२वीं सदी से वर्तमान 
रूप स्थिर सा मिलता है, केवल ह और ध की आकृति में पुरानापन नज्जर आता है 
और ए ऐ, ओ आओ की मात्राओं में कुछ अन्तर पाया जाता है। पिछले सौ साल में 

छापे की सुविधा ने संयुक्त व्यंजनों के ऊपर नीचे के सम्मिलित रूपों (थे, क, 
क्व आदि) को हटाकर (च्च, कक, क्य आदि) आगेशीछे लिखे हुए रूपों को 
प्रश्रय दिया है। 

बर्तमान नागरी लिपि में वर्णों का अंकन ध्वनियों के क्रम से होता है, केवल 
ह की मात्रा ()और रेफ (*)अपवाद हैं। उ, ऊ, ऋको मात्राएँ ( , , , ,, '«) 
वर्णों के नीचे और ए, ऐ, ओं, ओऔ की (,,) ,) ) मात्राएँ वर्णों के उपर लिखी 
जाती हैं। जिन व्यंजनों (ड, छ, ट, ठ, ड, ढ, द, ह,) में खड़ी पाई स्पष्ट अन्तिम 
अंश नहीं है, उनमें संयुक्त व्यंजनों को ऊपर नीचे लिखने का क्रम अब भी जारी है। 
रकार के तीन रूप (र.,_ ) मिलते हैं। ख़॒ का कभी कभी र व से विश्रम हो जाता 
है। हस्व ऐं, ओ के लिए व्यतिरिवत वर्ण और मात्राएँ नहीं हैं। इन त्रुटियों की 
ओर विद्वानों का ध्यान गया है और इन्हें दूर करने का उद्योग किया जा रहा है। 

नागरी नाम की व्युत्पत्ति का अभी तक निश्चय नहीं हो सका है। इसका 
नागर ब्राह्मणों या नागर अपश्रंश से संवंध होना सन्दिग्ध ही है। दक्खिन में इसे 
नन्दिनागरी कहते थे, इससे नन्दिनगर नाम की किसी राजघानी का आभास 
मिलता है। शाम शास्त्री ने एक “लेख में यह सिद्ध करने का यत्न किया है कि 
देवताओं की मूर्तियाँ वनने के पूर्व उनकी उपासना सांकेतिक चिह्नों ह्वरा होती थी 
जो कोई त्रिकोण तथा चक्रों आदि से बने हुए मन्त्र के, जो 'देवनगर' कहलाता था, 
मध्य में लिखे जाते थे। देवनगर के मध्य लिखे जानेवाले अनेक प्रकार के सांके- 
तिक चिह्न कालान्तर में उन-उन नामों के पहले अक्षर माने जाने लगे और देवनगर 
के मध्य उनका स्थान होने से उनका नाम 'देवनागरी' हुआ”। कह नहीं सकते 
कि यह कल्पना कहाँ तक ठीक हैं। 

उर्दू और रोमन 

ब्राह्मी लिपि से विकसित लिपियों के अलावा, हमारे देश में उर्दू और रोमन 
लिपियाँ भी वर्तमान हैँ और दोनों दो विभिन्न राज-सत्ताओं की सूचक हैं। उर्दू 
लिपि अरबी के फ़ारसी रूपान्तर में आवश्यक भारतीय घ्वनियों के लिए संकेतों 
का समावेश करके वनी हैँ । इसमें दो गुण हैं, द्रतगति और दाई से वाई ओर चलना। 
इसलिए लिखने में सहुलियत होती हूँ। पर इसमें पूर्व लिखित अंश के आंखों से 
छिप जाने की भी संभावना रहती है। द्रुतगति के कारण स्पष्टता में बहुत कमी आ 
जाती है और कभी-कभी कुछ का कुछ पढ़ लिया जाता है। इन दो कथित गुणों 
के होने पर भी उर्दू लिपि में कई दोष हैं। स्व॒रों को अंकित करने का कोई साधन 
नहीं। यदि ज़ेर, ज़बर, पेश के चिह्न लगावें तब भी भारतीय भाषाओं के सभी 

स्वर अंकित नहीं हो पाते और विश्रम रह जाता हैं। अच्छो लिपि में एक ध्वनि को 
अंकित करने के लिए एक ही संकेत होना चाहिए। उर्दू में एक-एक ध्वनि के लिए 
तीन-तीन-चार-चार वर्ण हें (स्॒ के लिए से, स्वाद और सीन, त के लिए ते तोय, 
हृ के लिए छोटी हे और वड़ी हे, ज क॑ लिए ज़ाल, जे, ज़्वाद, ज़ोय)। इन 
वर्णो के प्रतिरूप अरबी भाषा में घ्वनियाँ अलग-अलग हें, परन्तु उर्दू में नहीं। 
इन अपूर्णताओं के रहते, उर्दू नागरी के मुकाविले में नहीं ठहर सकती। 
इस लिपि का व्यवहार अब सिन्ध, पश्चिमोत्तर प्रदेश, तथा पंजाब में विशेष और 
संयुक्तप्रान्त के पच्छिमी भाग में थोड़ा बहुत है, अन्यत्र पिछठी सदी की फ़ारसी 
संस्कृति से आक्रान्त कतिपय मनुष्यों में ही यह सीमित है। भारत में यह घट रहा है । 

रोमन विगत राजतंत्र की राज-लिपि थी और अभी चल रही है। इसका 
विशेष गुण इसकी ध्वन्यात्मकता है (देवनागरी आदि लिपियाँ अक्षरात्मक हैं)। 
भारतीय भाषाओं को अंकित करने के लिए सुनीतिकुमार चटर्जी ने इंडो-रोमन 
नाम का, रोमन का ही एक संशोधित रूप उपस्थित किया हैँ । पर इसके भारतीय 
जनता द्वारा स्वीकृत होने की कोई संभावना नहीं जान पड़ती । भारत की राष्ट्रलिपि 
देवनागरी हैं। रोमन अथवा उर्दू रियायत के तौर पर थोड़े दिन और भले ही 
चला ली जाय। 


श्र 


. दूसरा खण्ड 


इक्कीलवां अध्याय 
विविध भाषापरिवार 


वर्णन की सुविधा के लिए संसार की भाषाओं को चार चक्रों में बांदा जाता 
है-- (क) उत्तरी और दक्खिनी अमरीका, (ख) प्रशांत महासागर के द्वीप, (ग) 
अफ्रीका और (घ) यूरोप-एशिया। इस अध्याय में पहले तीन चक्रों की भाषाओं 
का विवेचन किया जायगा। 
अमरीका चक्र | 
इस चक्र के अंतर्गत अमरीका महाद्वीप क॑ सभी (उत्तरी, दक्खिनी और मध्य ) 
भागों के मूल निवासियों द्वारा बोली जाने वाली भाषाएँ आती हैं। ईस्वी १५ वीं 
सदी के अंत में यूरोप से एक जहाज भारतवर्ष की खोज करता हुआ, भ्रम से चक्कर 
खाकर यहाँ पहुंच गया और तभी से यहाँ के मूलनिवासियों का नाम 'इंडियन' 
पड़ गया। अनुमान हैं कि कोलम्वस के समय समस्त मूलनिविसियों की संख्या 
चार-पांच करोड़ रही होगी, जो अब घटते घटते डेढ़ करोड़ रह गई है। यूरोपीय 
साम्राज्य का यही प्रभाव प्रशान्त महासागर के द्वीपों के और अफ्रीका के मूल- 
निवासियों पर भी पड़ता रहा है । इन लोगों में लिखने का कोई रवाज नहीं था। 
विद्येष घटनाओं की याद, रंग विरंगी रस्सियों में गांठें वांघधकर रक्खी जाती थी। 
पत्थरों, घोंघों पर तथा चमड़े आदि पर भी कुछ भाँति भांति के चित्र और निशान 
बने मिलते हें पर इनका कोई अर्थ नहीं निकलता। और जो निकलता भी होगा 
उसे मूलनिवासी बताते नहीं। तथापि नहुअत्छल और मय भाषाओं में अब लिपि 
मिलती है। मय भाषा की पुस्तकों में वबहुधा साथ ही साथ स्पेनी भाषा में अन॒वाद 
भी मिलता है। 
तुलनात्मक व्याकरण के, और बहुघा अन्य व्योरेवार ग्रन्थों के अभाव में इन 
भाषाओं के विषय में विशेष विवरण नहीं दिया जा सकता। इनमें क्लिक और 
महाप्राण ध्वनियाँ मिलती हूँ। ऐसा अनुमान किया जाता है कि इन मलनिवासियों 
कौ जातियाँ इधर उघर आती जाती रही हें और एक दूसरी पर आधिपत्य पाती 
रही हैं। इसीलिए भाषा-संबंधी सामान्य रूक्षणों के साथ साथ विशेषताओं का बड़ा 

भारी घालमेल मिलता है। कभी कभी कोई कोई वोली इतनी ज्ञालिम साबित हुई 
है कि उसने जीती हुई जातियों की बोलियों को बर्वाद ही कर दिया है। कोलम्बस के 
आगमन के पहले, दक्खिनी अमरीका में इंका नाम के साम्राज्य की राजभाषा 
इचुआ थी। स्पेनी विजेताओं ने इसी को मूल निवासियों के बीच ईसाई धर्म के 

प्रचार के माध्यम के रूप में इस्तेमाल किया। इसी प्रकार विस्तृत क्षेत्र में होने के 
कारण, गुअर्नी तुपी का भी प्रयोग ईसाई पादरियों ने घर्म-प्रचार के लिए किया। 
परस्पर जय-पराजय के प्रभाव-स्वरूप ही करीव और अरोवक भाषाओं की स्थिति 
हैं जिसका उल्लेख ऊपर (पृ० ११७ पर) किया जा चुका है । अरोवक जाति पर 
करीब जाति ने विजय प्राप्त कर ली और उसके पुरुषवर्ग को या तो वीन बीन कर 
मार डाला या दूर भगा दिया। स्त्रियों को रख लिया। ये बराबर अरोवक ही बोलती 
रहीं । बाद की पीढ़ियाँ भी इसी प्रकार दोनों भाषाएँ अब तक बोलती चली आ रही 
है और पुरुषवर्ग की करीब पर ही स्त्रीवर्ग की अरोबक का प्रभाव पड़ता दिखाई 
देता है। 

इन भाषाओं के बारे में अभी विशेष अनुसंधान नहीं हो पाया है तब भी इनको 
कई परिवारों में बाँट सकते हैं। अनुमान है कि इन परिवारों की संख्या सौ सवा सो 
के करीव हूं । प्रायः इन सभी भाषाओं में एक सामान्य लक्षण प्रश्लिष्ट योगात्मक 
के रूप में पाया जाता है । इनमें वहुधा पूरा पूरा वाक्य ही एक लम्बे शब्द द्वारा 
व्यक्त किया जाता है । संस्कृत की तरह विभिन्न पदों को जोड़ कर यह समास के 
रूप में नहीं होता वल्कि हर पद का एक-एक प्रधान अक्षर या ध्वनि ले कर, सब को 
एक साथ मिला देते हें। चेरोकी भाषा के पद नघोलिनिनू (हमारे लिए डोंगी 
लाओ) में इसी प्रकार तीन झब्द नतेन्‌ (छाओ), अमोखोल_ (नाव, 'डोंगी), 
और निन्‌ू (हम को) मिले हुए हैं। कभी कभी इस प्रकार एक दर्जन शब्द तक एक 
पद के रूप में उपस्थित पाए जाते हें और उन सभी शब्दों का पदार्थ एक साथ 
वाक्यार्थ के रूप में श्रोता को मालूम हो जाता है। स्वतंत्र शब्दों का प्रयोग इन 
भाषाओं में बहुत कम हैं। 

इस चक्र की सभी भाषाएँ जंगली नहीं हैं । इन जातियों में से. किसी किसी ने 
साम्राज्य स्थापित किए। मेक्सिको के. साम्राज्य का अंत सोलहवीं सदी में यूरोप 
बालों ने पहुँच कर किया। वहाँ की मय और नहुअत्ल भाषाएँ संस्कार की हुई 
सी हैं और उनमें साहित्य भी मिलता हैँ। 

इस चक्र की भाषाओं का वर्गीकरण प्रायः भूगोलिक आधार पर किया जाता 
है जो चाहे बिल्कुल यथातथ न हो तव भी सुविधा का है । 

देश नाम भाषा नाम 
[ ग्रीनलेंड एस्किमो 
॥ कनाडा अथवस्की (समूह) 
उत्तरी अमरीका < संयुक्त राज्य अल्गोनकी (आदि) 
नहुअ॒त्ल॒ (प्राचीन) 
| मेक्सिको ( अजतेक्‌ (वर्तमान) 
युकतन ( समय 
उत्तरी प्रदेश करीब, श्ररोवक 
[ मध्य प्रदेश गुश्नर्नी तुपी 
पच्छिमी प्रदेश अरौकन, कुइचुआ 
दक्खिनी अमरीका (पेरु और चिली) 
दक्खिनी प्रदेश हर तियरा देल्‌ 


इनमें से तियरा देल फूगो भाषा और उसके बोलने वाले लोग दोनों, संसार में 
सव से अधिक संस्कृति-हीन माने जाते हैं। एस्किमो क॑ वारे में कुछ विद्वानों का 
मत है कि यह उराल-अल्ताई परिवार की है । 
प्रशांत महासागर चक्र 

इस चक्र की भाषाएँ प्रशान्त महासागर और हिन्द महासागर के समस्त द्वीपों 
में, अफ्रीका के दक्खिन-पूरव में स्थित मडगैस्कर द्वीप से लेकर चाइल के पच्छिम 
में स्थित ईस्टर द्वीप तक फैली हुई हैं। इनके अंतर्गत भाषा-समूहों क॑ नाम वहुधा 
भूगोलिक नामों पर रक्खे गए हैँ। इन सभी समूहों की पदरचना और वाक्य-रचना 
में विचित्र समानता मिलती है और घ्वनि-विभिन्नता भी ऐसी है जिससे भाषा की 
समानता में कोई बाघा नहीं पड़ती। धातुएँ प्रायः दृचक्षर होती हैँ, वलाघात 
प्रायः इनमें से प्रथम अक्षर परदिया जाता है। अनुमान किया जाता है कि 
इच्चक्षर धातु किसी समय एकाक्षर रही होगी । क्रिया में उपसर्ग, प्रत्यय और 
मध्यविन्यस्त प्रत्यय मिलते हैं। संज्ञा में न लिगभेद होता है और न उसके रूप ही 
चलते हैं। 

प्रशान्त महासागर द्वीप-चक्र में बहुत सी भाषाएँ हैं और उनके अन्तगंत सैकड़ों 
वोलियां हैं। इनमें से बहुत कम साहित्यिक हें, केवल मलाया (सुमात्रा, जावा) की 
भाषा में कुछ साहित्य है। प्रायः ये सभी भाषाएँ योगात्मक अहिलिष्ट आकृति की 
हैं, जो नहीं हें और अयोगात्मक अवस्था को पहुँच गई हें उनकी भी) पूर्व अवस्था 
के योगात्मक होने के प्रमाण मौजूद है। सारे चक्र की भाषाओं को पाँच परि- 
वारों में विभाजित किया गया है--(१) मलायाई या इंडोनेशियाई परि- 

वार, (२) मलेनेशियाई परिवार, (३) पॉलीनेशियाई परिवार (४) 
पापुआई परिवार, (४) आस्ट्रेलियाई परिवार । इनमें से पहले 
तीन बड़े परिवार हें और बाकी दो छोटे। पहले तीन को कभी-कभी एक 
वृहत्तर परिवार, मलाया-पॉलीनेशियाई नाम से, माना जाता है और कभी 
कभी पांचों को यही मलाया-पॉलीनेशियाई नाम या आप्ट्रोनेशियाई नाम 
दिया जाता है। इन पाँचों का स्रोत एक ही है। पहले तीन, आक्ृति के हिसाब से 
तीन विभिन्न अवस्थाओं में हें। मलाया भाषाएँ उपसर्ग और प्रत्यय जोड़ने वाली 
योगात्मक अश्लिष्ट अवस्था में हें। संज्ञा की विभक्तियाँ उपसर्ग जोड़कर बनती 
हैं। धातु के बीच में भी प्रत्यय जोड़ा जाता है। धातु प्रायः दो अक्षरों की होती है 
और उसमें एक या अनेक प्रत्यय बीच में जोड़े जा सकते हैं। फिल्प्पाइन द्वीप में 
बोली जाने वाली टगल भाषा में सुलत्‌ का अर्थ है लिखना। इसी धातु से 
सुनुलत्‌ (तुमन्त रूप--लिखना ), सुंगमुलत्‌ ( लिखा) और सिनुलतन्‌ (लिखा 
गया) शब्द बीच में एकया अनेक प्रत्यय जोड़ कर बने हें। मलेनेशियाई 
भाषाओं में योगात्मक अवस्था का ह्वास और वियोगात्मक की वृद्धि स्पष्ट 
दिखाई देती है। इनमें कुछ में उपसर्ग जुड़ते हें और क्रियाओं के अन्त में सर्वनाम 
जोड़ कर क्रियापद बनते हें, पर अधिकांश में स्वतन्त्र शब्दों से भाषा का 
काम चलता है। पॉलीनेशियाई भाषाओं को तो योगात्मक कहना अनुचित ही 
होगा क्‍योंकि ये प्रायः सम्पूर्णरूप से वियोगात्मक अवस्था को पहुँच चुकी हैं। ऐसा 
अनुमान किया जाता है कि मलाया से पॉलीनेशिया तक पहुँचने में, वीच को पापुआई 
भाषाओं क॑ प्रभाव क॑ कारण ही अयोगात्मक अवस्था हो गई है । 

इन तीनों परिवारों का एक समान लक्षण अम्यास है। उदाहरण के लिए 
मलायाई भाषा में रज (राजा), रज-रज (बहुत से राजा), पॉलोनेशिया की 
माओरी भाषा में हैरे (जाना), हैरे हैरे (ऊपर नौचे चलना), हवाई की 
भाषा में हुलि (ढूंडना) और हुलिहुलि (अच्छी तरह ढूंढ़ना) । तोनों परिवारों 
का शब्दसमूह भी परस्पर सम्बद्ध हैं। 

मलाया (इंडोनेशियाई) परिवार की भाषाओं के बोलनेवालों की संख्या 
पांच करोड़ से ऊपर है। इनमें से मलाया (मलाया और सुमात्रा में), जाबी 
भाषा (जावा के तीन चौथाई अर्थात्‌ प्रायः दो करोड़ लोगों की भाषा), 
सुन्दियन (जावा क॑ वाकी एक चौथाई, कोई पौन करोड़ लोगों की भाषा), 
दयक (वोनियों की), टगल (फिलिप्पाइन की), फ़ारमोसी (फ़ारमोसा की) 
तथा मलगसी (जिसे होवा भी कहते हैं, मडगैस्कर की) मुख्य हैं। सुमात्रा 

और मडगैस्कर में ३००० मील से भी ज्यादा का फ़ासला हैं, तब भी इन दोनों 
की भाषाएँ समान और एक ही परिवार की हें, यह बड़े अचरज कीवात है। न 
मालूम कितने हज़ार बरसों का इतिहास इनकी पृष्ठभूमि में हैं। 

जावा, सुमात्रा, बाली आदि द्वीप किसी समय भारत के उपनिवेश थे और 
'इनमें संस्कृत भाषा का प्रभुत्व था। यहाँ क॑ नगरों, व्यक्तियों आदि के नाम बहुधा 
संस्कृत के आश्रय पर बने मिलते हैं। कवि का वास्तविक अर्थ है 'कवियों की 
आाषा' । इस सारे प्रदेश में भाषा के दो रूप पाए जाते हें--एक साहित्यिक, 
राजकीय और उच्चवर्ग का, दूसरा नीचे के वर्ग का। जावा की उच्चवर्गीय 
भाषा का नाम क्रोमों और निम्न वर्गवाली का न्‍्गोको है (देखिए पृ० ११८) । 
“कवि साहित्यिक भाषा हूँ जिसके ई० ८०० तक के पुराने लेख मिलते हैं, यह अब 
प्राचीन रूप में ही मिलती है। सामान्य रूप से कह सकते हें कि इंडोनेशियाई 
आपषाओं में व्यंजनों की स्थिरता वर्तमान है। संस्कृत, अरबी, पुर्तगाली, इच, 
"फ़ारसी, द्राविड़् और चीनी आदि भाषाओं के गब्द इन भाषाओं में पाए जाते 
हैं और दो दो भाषाओं के शब्दों का अजीव घालमेल है जैसे शपथ-मंगमंग (शाप ), 
जवाहर-मनिकम (रत्न) । सुमात्रा, जावा, वाली में सवंत्र और जावा में विशेष 
रूप से सैकड़ों व्यक्तियों क॑ और वीसियों स्थानों के नाम संस्कृत से बने हुए 
मिलते हँ--सोएरकर्त (सूर्यहकृत), जोग्यकर्त (अयोध्याकृत), ब्रोर्मा (ब्रह्मा), 
बोनोसोवा (वनसभा), विरपोस्तक (बोर पुस्तक), बएदिदर्म॑ (बुद्धिधमं), 
जसविदगद (यशोविदग्ध), सोकनों (सुकर्ण ) । गिनती में दशम नियम हैं। सम- 
भिहार के लिए कभी कभी शब्द का कई बार अम्यास कर दिया जाता है, जैसे-- 
डगि (बहुत ) से इगि-इंगि-इंगि-इगि (वहुत वहुत अधिक) । लिपियाँ भारतीय 
(देवनागरी ), अरवी और रोमन ही प्रयोग में आती हैं। 

मलेनेशियाई परिवार की भाषाएँ प्रश्ान्त महासागर के फ़ीजी आदि छोटे- 
छोटे द्वीपों में बोली जाती हैं। इस परिवार की कुछ भाषाओं में एक वचन के 
अलावा द्विवचन और त्रिवचन भी हे । इनमें फ़ीजी की भाषा मुख्य हे और इसकी 
“गठन मलाया भाषा से बहुत मिलती हँ । गिनती किसी द्वीप में चार पर, कहीं 
दस पर और कहीं कहीं बीस पर निर्भर है। लायल्टी द्वीप में वीस' और '“मनुष्य' 
का द्योतक एक ही शब्द होता है क्योंकि मनुष्य के हाथ पैरों में मिला कर वीस 
उंगलियाँ होती हैं। सर्वनाम का वाच्य पुरुष को समाविष्ट करने वाला एक रूप और 
व्यतिरिक्त वाला दूसरा रूप होता है। 


पॉलीनेशियाई भाषापरिवार में माझओरी (न्यूज़ीलेंड की ),टोगी, समोअई 


>> ऋछरऊज्सछ 

तथा हवाई (हवाई द्वीप की ) प्रधान हैं। दूसरों की अपेक्षा इस परिवार की 
भाषाओं के वोलने वाले लोग अधिक सम्य हैं । भाषा के अध्ययन की दृष्टि से भी 
इन भाषाओं का महत्त्व है। पॉलीनेशियाई भाषाएँ मलेनेशिया के पूरव और 
दक्खिन में पाई जाती हैं। समोआ कुक, न्यूजीलेंड, हवाई आदि द्वीपों की भाषाएँ 
इसी परिवार के अन्तर्गत हैं । पॉलीनेशी परिवार का इंडोनेशी (मलाया) परिवार 
से घनिष्ठ संबंध है, पर पॉलीनेशी में प्राय: व्यंजनों का लोप पाया जाता है, जैसे, 
मलाया का अकर्‌ (जड़), न्यूजीलेंड की माओरी भाषा में अक और हवाई में 
अआ पाया जाता हँँ। इस परिवार में संयुक्त (मिश्र) स्वरों तथा संयुक्त 
व्यजनों का नितान्त अभाव है। गिनती दशम नियम की है । एकवचन, द्विवचनः 
और बहुवचन होते हैं । सर्वताम के भी मलेनेशिया की तरह दो रूप होते हैं। पॉली- 
नेशिया की जनसंख्या निरन्तर कम होती जा रही है। 

पापुआई परिवार की भाषाएँ मलाया और पॉलीनेशिया के बीच के न्यूगिनी 
आदि छोटे-छोटे द्वीपों की हें और अधिकतर योगात्मक अश्लिप्ट आक्ृति की हैं। 
उपसर्ग और प्रत्यय जुड़ते हैं । उदाहरण के लिए न्यूगिनी की मफ़ोर भाषा में जम्नफ़ 
(में सुनता हूं), ब-म्नफ़ (तू सुनता है), इ-म्नफ़ (वह सुनता है), पि-म्नफू (वे 
सुनते हैँ ), ज-म्नफ़उ (में तेरी वात सुनता हूँ ), पि-म्नफ़ि (वें उसकी बात सुनते हैं ) । 

आस्ट्रेलियाई परिवार की भाषाएँ आस्ट्रेलिया क॑ सभी प्रदेशों में मूल 
निवासियों द्वारा बोली जाती हें और एक ही स्रोत से निकली हैं। ये अंत में प्रत्यय 
जोड़ने वाली योगात्मक अश्लिष्ट आकृति की हें इस कारण कुछ लोग इन्हें द्राविड़ 
भाषाओं से संवद्ध समभते थे। इस परिवार की टस्मेनिया भाषा अब समाप्त 
हो चुकी। और भाषाएँ भी जंगली जातियों की हें। यूरोपीय उपनिवेशों के कारण 
इन मूल निवासियों का जीवन संकटमय है और पश्ु-पक्षियों की तरह ये दिन प्रति 
दिन मौत के गड्ढे में गिरकर विलुप्त होते जाते हें। सारे आस्ट्रेलिया महाद्वीप की 
जन संख्या अस्सी लाख हूँ इसमें ये मूल निवासी केवल पचास साठ हजार रह 
गए हैं। 

अफ्रीका चक्र 

इस महाद्वीप में वुशमन (गुल्म निवासी) परिवार, वांटू परिवार, सुडान 
परिवार तथा सामी-हामी परिवार की भाषाएँ वोली जाती हें। 

अमरीका चक्र की भाषाओं की अपेक्षा अफ्रीका चक्र के मूलनिवासियों की 
भाषाएँ अधिक उन्नत और समृद्ध हैं। इस चक्र में समस्त उत्तर प्रदेश में सामी 
भाषाओं का आधिपत्य प्रायः दो हज़ार वर्षों से रहा है। और इधर दो तीन सौ साल 

से दक्खिन के कोबे पर और समस्त पच्छिमी किनारे पर यूरोपीय जातियों ने 
कब्जा करके इन मूलनिवासियों को महाद्वीप के भीतरी भागों की ओर खदेड़ दिया 
है। सभ्यता का प्रकाश लाने वाली इन सामी और यूरोपीय जातियों ने इन पूर्व 
निवासियों को भेड़ बकरी से ज्यादा नहीं समझा । समस्त अफ्रीका में ये आदि 
निवासी अब भी इस गई गुजरी हालत में क़रीव दस करोड़ के हें। इससे अमरीका 
चक्र के डेढ़ करोड़ की तुलना से ही यह निश्चित रूप से कहा जा सकता हैँ कि इन 
अफ्रीका वालों में अधिक स्थामशक्ति हैं। अनुमान किया जाता है कि पिछले चार 
पाँच सौ सालों में इन आदि निवासियों में कोई मौलिक परिवर्तन नहीं हुए। 
आज अफ्रीका यूरोपीय साम्राज्य के चंगुल में है । विविध राष्ट्र डूट खसोट कर रहे 
हैं। बढ़िया बढ़िया उपजाऊ धरती छीन रक्‍खी है, सारा व्यापार हथिया लिया है। 
इस व्यापार के फलस्वरूप कुछ मिश्रित भाषाएँ, नीग्रो-इंगलिश नीग्रोपुर्त गाली, 
नीग्रोफ्रेंच आदि विशेष काम में लाई जाती हैं। उत्तर और मध्य भाग में अरबी 
का बोल वाला है। उसको छोड़ कर अफ्रीका की भाषा हउसा भी प्राय: अधिकांश 
अफ्रीका क्षेत्र में वोली और समभी जाती हैँ । यूरोपीय भाषाएँ तो हैं ही । 

बुशमैन परिवार--बुशमन जाति के लोग दक्खिनी अफ्रीकर के मूल निवासी 
समभे जाते है; इनकी बहुत सी वोलियां हैं । ग्रामगीतों और ग्राम-कथाओं को छोड़ 
कर कोई साहित्य नहीं। आकृति की दृष्टि से ये भाषाएँ अंत में प्रत्यय जोड़ने बालो 
योगात्मक अरिलिष्ट अवस्था में हें। इनक कुछ लक्षण सुडान परिवार की भाषाओं 
से मिलते हें और कुछ वांटू परिवार की जुलू भाषा से ।संभव है कि जुलू की ध्वनियों 
पर इस परिवार की भाषाओं का असर पड़ा हो। कुशमेन में क्लिक ध्वनियां छः 
हें--दन्त्य, मूर्घन्य, पार्श्विक, तालव्य और ओष्ठय | इन भाषाओं में लिग पुरुषत्व 
और स्त्रीत्व पर निर्भर न हो कर प्राणिवर्ग अप्राणिवर्ग पर अवलंबित हैं। इस बात 
में द्राविड़ भाषाओं के चेतन और अचेतन लिग से समता है । बहुवचन बनाने के 
बहुतेरे ढंग हैं जिनमें अभ्यास मुख्य है । 

होटेंटाट भाषाएँ भी वुझमेन के अन्तर्गत समभी जाती हैं, यद्यपि बुशमैन 
शायद अधिक प्राचीन है। होटेंटाट पर हामी भाषाओं का प्रभाव पड़ा है। अनुमान 
है कि किसी समय होटेंटाट जाति वाले बहुत दूर तक फैले हुए थे और हामी के निकट 
तकः पहुँचे थे। होटेटाट शब्द प्राय: एकाक्षर होते हें। तीन (एक, द्वि, वहु) वचन 
होते हैं। उत्तम पुरुष के द्विवचन और बहुवचन के सर्वनाम के दो रूप, वाच्य- 
समावेशक और व्यतिरिकत, पाये जाते हें। 

बांहू परिवार--ये भाषाएँ प्राय: सारे दक्खिनी अफ्रीका में भूमव्य रेखा के 

नीचे के हिस्से में वोली जाती हैं। पूरब में ५० डिगरी देश्ांतर रेखा तक यही हैं। 
इनके दक्खिन पच्छिम में होटेंटाट और बुशमन हैँ, और उत्तर में सुड़ान परिवार 
की विभिन्न भाषाएँ। होटेंटाट के उत्तर में इनके बोलने वाले अन्ध महासागर 
तक फैले हुए हे । इस परिवार में करीव १५० भाषाएँ हैं जो तीन समूहों में बांटी 
जाती हैं-- 

पूर्वी--प्रधान भाषाएँ काफ़िर और ज़ल्नू 

मध्यवर्ती--प्रधान भाषा सेसुतो 

पच्छिमी--प्रधान भाषा कांगो 

इन भाषाओं में कोई साहित्य नहीं। जंज़ोवार और पड़ोस के समुद्र-तट की 
'भाधा स्वह्दीली में अरबी लिपि में लिखे कुछ लेख मिले हें। इसके अलावा इन 
भाषाओं का ज्ञान हमें पादरियों की बनाई रोमन लिपि में लिखी किताबों से 
ही मिलता हूँ । अनुमान है कि बांटू ने पूव॑वर्ती होटेंटाट को मार भगाया और अब 
अंग्रेजी, डच आदि का स्वयं शिकार वन रही है । 

वांटू भाषाएँ परस्पर सुसंवद्ध हें और योगात्मक अर्लिष्ट आकृति की हैं। 
इनका प्रधान लक्षण उपसग्ं जोड़कर पद बनाने का है; अंत में भी प्रत्यय जो इकर 
पद बनाए जाते हें पर उपसर्गों की अपेक्षा कम। उदाहरण के लिए, काफिर भाषा में 
तन्दू-अ (प्यार), तन्दू-इस (प्यार कराना ), तन्दू-अन (परस्पर प्यार करना), 
तन्दू-इसन (परस्पर प्यार कराना), तन्दृएक (प्यार किया जाना) इस तरह के 
पदों में और उराल-अल्ताई अथवा द्वाविड़ परिवार की भाषाओं की रचना में कोई 
अन्तर नहीं दिखता। परन्तु साधारण रीति उपसगग जोड़ने की है, जैसे काफ़िर में ही 
सम्प्रदान कारक का अर्थ कु उपसग से निकलता है--कुति (हमको ), कुनि (उनको) 
कुजे (उसको), वहुवचन--अब-न्तु (वहुत से आदमी ), उमुनन्तु (एक आदमी ) 
न्गबन्तु ( आदमियों से ) । बांदू भाषाओं में एक वचन के लिए भी उपसर्ग लगता 
है । काफिर में उसू-, उ- इलि-, इन्‌-, इसि-, उल्लु-, से एकवचन और इन्हीं के वज़न 
पर क्रम से अब-, ओ, ३-, अम-, इज़िन -, इज़ि- से वहुवचन का बोध होता हैं। 
वांट भाषाओं का दूसरा प्रधान लक्षण ध्वनि-सामंजस्य है, यथा 

उमुन्तु वेतु श्रोमुच्ले उयवोनकल पिसतन्द 
(आदमी हमारा सुन्दर लगता है हम उसे प्यार करत हूं ) 
अवन्तु बेतु अबच्ले वयवोनकल सिबतन्द 
(आदमी हमारे सुन्दर लगते हें हम उन्हें प्यार करत हूँ ) 
यहाँ एकवचन के उपसर्ग उम्र, के वजन पर और दाव्दों में भी सामंजस्य के 


विविध भाषापरिवार १८७३ 


लिए वू, ओमु-, उय-, मू- उपसगग लगे हैं और वहुवचन में अब- के वजन पर ब््- 
अब- बय- और ब॒लगाए गए हैँ। यह ध्वनि-सामंजस्य उपसर्ग के अनुकूल हाता 
है और उराल-अल्ताई परिवार के स्वर-सामंजस्य से भिन्न है। बांदू भाषाओं का 
तीसरा लक्षण लिंग का नितान्त अभाव है--सर्वनामों में भी नहीं मिलता | 
बांट भाषाएँ सुनने में मधुर होती हें। सभी शब्द स्वरांत होते हैं । संयुक्त 
व्यंजनों का अभाव-सा है, केवल अनुनासिक के वाद ही व्यंजन का संयोग होता है, 
या य, व्‌ के साथ। इसीलिए अन्य भाषाओं से उधार लिये शब्द भी बदल जाते 
हैं--अं० क्राइस्ट>वां० किरिसित। स्वर-विभिन्नता से अर्थ-विभिन्नता वहुधा 
कट की जाती है, जैसे--हो- फ़िनलला (वाँघना) कितु होफिनाल्ला (खोलना) 
खुडान परिवार--इस परिवार की भाषाएँ अफ्रीका महाद्वीप में भूमध्यरेखा 
के उत्तर में वरावर पच्छिम से लेकर पूरव तक फैली हुई हें । इनके उत्तर में हामी 
परिवार की भाषाएँ हें। इस परिवार में कुल ४३५ भाषाएँ हें जिनमें से कंवल पाँच 
छः ही लिपिबद्ध पाई जाती हैं। मुख्य भाषाएँ नीग्रोसेनेगल समूह की बाई, नीग्रो- 
रमेहन की मोम और कनूरी हाउसा तथा प्यूल हैं। नूवी के काप्टी लिपि में लिखे 
.हुए चौथी से सातवीं सदी तक के लेख मिलते हें। इन भाषाओं की आकृति मुख्य 
रूप से अयोगात्मक हूँ । एकाक्षर धातुओं के अस्तित्व और उपसर्गों औए प्रत्ययों 
के नितान्त अभाव के कारण चीनी भाषाओं की तरह यहां भी अर्थ का भेद सुरों 
द्वारा मालूम होता हूँ । शब्दों में लिग नहीं होता, जरूरत पड़ने पर नर और मादा 
के बोघक शब्दों द्वारा लिग दिखाया जाता है। वहवचन का भाव साफ़-साफ़ इन 
“भाषाओं में नहों कूलकता। उसका बोघ कहीं अन्यपुरुषवाचक सर्वनाम (हिन्दी 
वे, उन्हें के समानार्थक ) को संज्ञा के साथ रख कर कराया जाता है, और कुछ भाषाओं 
में स्वर की मात्रा दीघं कर देने से भी (जैसे रर्‌--जंगल और रोर--वहुत से 
जंगल) हो जाता हूँ । वाक्य ज्यादातर एक संज्ञा और एक क्रिया के छोटे छोटे होते 
हैं, जेसे 'वह्‌ जहाज से समुद्र में कूद पड़ा' इस वाक्य का बोघ तीन वाक्यों से 'वह्‌ 
कूदा, जहाज छोड़ा, समुद्र में गिरा' कराया जायगा। सुडान भाषाओं में एक तरह 
के मुहाविरे होते हैँ जिन्हें ध्वनिचित्र, शब्दचित्र या वर्णनात्मक क्रियाविशेषण 
कह सकते हैं। उदाहरण के लिए इव भाषा में ज़ो घातु का अर्थ चलना होता है 
और इससे कई दर्जन मुहाविरे बनते हें, जंसे ज़ोकक (सीधे चलना), ज़ोत्यत्य 
(जल्दी जल्दी चलना), ज़ोसिसि (छोटे छोटं कदम रखकर चलना), ज़ो त्यो 


स्ये। (लम्बे आदमी की चाल चलना), ज़ो लुमो लुमो (चूहे आदि छोटे जानवरों 
की तरह चलना) । 

सुडान परिवार में चार समूह हें--सेनेगल भाजाएँ, ईव भाषाएँ, मध्य 
अफ्रीका समूह, और नील नदी के ऊपरी हिस्से की वोलियाँ। इनमें पहले समूह की 
वोलोफ़ और दूसरे की ईंव मुख्य हें। 

सुडान और बांटू दोनों परिवारों में कुछ समान लक्षण पाए जाते हैँ। दोनों 
में संज्ञाओं को विभिन्न गणों में विभक्त करते हें। इस गण-विभाग के अभाव में 
संज्ञा और क्रिया का भेद केवल शब्द के वाक्य में स्थान से ही मालम होता है। 
सुर भी दोनों में प्रायः मिलता हैं। 

सामी-हामी परिवार--इंजील में दिए हुए आख्यान के अनुसार हजरत 
नौह के सव से बड़े पुत्र सेम एशिया के दक्खिन-पच्छिम भाग के वहुत से लोगों-- 
अरब, असीरिया और सीरिया निवासियों--के आदिपुरुष थे। यहूदी लोग भी इन्हीं 
के भाईवन्द थे। सेम के छोटे भाई हँम अफ्रीका के वहुतेरे देशों के निवासियों-- 
मिस्रवालों, फोनीशियन, इथियोपियन, कन्नानाइट आदि लछोगों--के आदिपुरुष 
माने जाते हैं। इन्हीं दो भाइयों के नाम से इस परिवार के दोनों भागों के नाम पड़े 
हैं। हामी भाग की भाषाएं सारे उत्तरी अफ्रीका में फली हुई हें और इन भाषाओं 
को बोलनेवाली कुछ जातियां दक्खिन और मध्यवर्ती अफ्रीका में भी घुसती चली 
गई हें। सामी भाग की भाषाएँ मुख्य रूप से एशिया में वोली जाती हें पर उसकी 
प्रधान भाषा अरबी ने सारे उत्तरी अक्रीका में भी घर कर लिया है। पच्छिम में 
मोरक्‍्कों से लेकर प्रब में स्वेज़ तक तथा सारे मित्र में यही सर्वेर्वा है। अल्जी- 
रिया और मो रक्‍्क़ो की राजभाषा अखी हो हूँ। कार्थेज, तथा हब्श देश में सामी 
परिवार की भाषाएँ बहुत प्राचीन काल से रही हें। हब्शो राजभाषा सामी है। 
और कई सामी भाषाएँ और वोलियाँ यहाँ बोली जाती हें। 

कुछ भाषाविज्ञानी हामी को सामी से विभिन्न परिवार की मानते हैं पर दोनों 
में साम्य के लक्षण इतने जबर्दस्त हें कि इनको अलग-अलग परिवार न मानना ही 
ठीक होगा। दोनों के सर्वनाम एक ही स्रोत से निकले हैं यह स्पष्ट और विवादहीन 
है; सज्ञा के बहुवचन के प्रत्यय दोनों में एक ही से हें और उनका उद्गम समान 
है, - ते प्रत्यय दोनों में स्त्रीलिंग का वोध कराता है। दोनों में लिगभेद भी पाया 
जाता है और क्रियापद बनाने में दोनों में काल की अपेक्षा क्रिया की सम्पूर्णता 

अपर्णता का अधिक महत्व हैं। इन महत्वपूर्ण लक्षणों के कारण दोनों को एक 

ही परिवार के दो भाग मानने के पक्ष में भाषाविज्ञानी अधिक हैं। सामी परिवार 
का सव से महत्वपूर्ण लक्षण, त्रि-व्यंजनधातु और स्वरव्यत्यय से रूपनिर्माण, हामी 
में नहीं पाया जाता। पर इसका समाधान इस वात से हो जाता है कि दोनों हजारों 


विविध भाषापरिवार १८% 


बरस पहले अछग हुई। सम्भव है कि मिस्र आदि देशों की मूल भाषाओं के 
- प्रभाव के कारण हामी से यह महत्वपूर्ण छक्षण हट गया हो। 

इस परिवार के हामी भाग के पाँच मुख्य लक्षण हैं -- 

(१) पद बनाने के लिये उपसर्ग और प्रत्यय दोनों लगाए जाते हैं। पदरूप 
देने के लिये संज्ञाओं में उपसर्ग लगते हें और क्रिय्राओं में प्रत्यय । प्रेरणार्थक, सम- 
भिहार आदि प्रक्रियाएँ मौजूद हें और संस्कृत के आत्मनेपद के वजन की भी प्रक्रिया 
है। समभिहार में धातु के अभ्यास के आधार पर रूप बनते हें--जंसे सोमाली 
भाषा में लब्‌ (तह करना), लबू लब्‌ (वार-बार तह करना ), गो (काटना) 
“गोगोड (दुकड़े-टुकड़े कर देना), यल॒ (भीतर जाना), गलि (भीतर रखना) । 

(२) क्रिया के काछ का बोध उतना नहीं होता जितना कार्य के पूर्ण हो जाने 
या अपूर्ण रहने का--एक में परिणाम तक पहुँच हो जाती है दूसरी में नहीं। 

(३) आरयंभाषाओं की तरह लिगभेद पुरुषत्व और स्त्रीत्व पर निर्भर न 
होकर कुछ और ही आधार पर आश्रित है। सामान्यरूप से यह कह सकते हैं कि 
बड़े और शक्तिशाली जीव और पदार्थ (तलवार; बड़ी मोटी घास, बड़ी चट्टान, 
हाथी, नर हों या मादा, आदि के बोधक शब्द) पुल्लिग में तथा छोटे और निर्वल 
जीव और पदार्थ (चाकू, छोटी घास, पत्थर, खरगोश आदि के बोधक शब्द) 
स्त्रीलिंग में होते हैं । लिगों का भेद बब्द की प्रथम ध्वनि से होता है--पुल्लिंग 
“कंठ्य से और स्त्रीलिंग दन्त्य से। उदाहरणार्थ गह्ल भाषा में कंक (तेरा) तंते 

(तेरी), सोमाली में पुल्लिंग के पूर्व कि अव्यय लगता है और स्त्रीलिग के पूर्व ति। 

(४) हामी की केवल एक भाषा (नामा) में द्विवचन मिछता है अन्यों में 
-नहीं। वहुबचत बनाने के भी कई ढंग हैं। अनाज, बालू, घास आदि छोटी चीजों 
को समूह-स्वरूप, बहुवचन में ही रक्खा जाता है और यदि एकत्व का विचार करना 
होता है तो प्रत्यय जुड़ता है, जैसे लिसू (आँसू ब० व०), लिस (एक आंसू ), 
-विल्‌ (पतिंगे), बिल (एक पतिंगा)। 

(५) हामी भाषाओं का एक विचित्र लक्षण बहुवचन में लिगभेद कर देना 
है। इस नियम को भुवाभिमुख कहते हें, जैसे सोमाली में होयोदि (मां) (स्त्री ० ) 
-होयो इन-कि (माताएँ) (पुं), लिविहिह_ (शेर) (पुं)लिबिहल्यो-दि (बहुत से 
शेर) (स्त्री०)। बहुत से शेर स्त्रीलिंग में और वहुत-सी मातायें पुल्लिंग में ! 

हामी भाषाओं में विभक्तिसूचक प्रत्यय नहीं पाए जाते । संज्ञा और विशेषण 
के वचन और लिंग का भेद करने के लिए तथा मध्यम और अन्यपुरुष का वोध कराने 
*के लिए प्रत्यय जोड़े जाते हँ---जैसे मिस्री में सोन्‌ (भाई), सोनु (भाई व० व०) 

सोन्त्‌ (बहिन), उओनूक्‌ (तू पुं० है) उओन्‍्तू (त्‌ स्त्री है), उओओन्‍्फ़ (वह 
पुं० है), उओनूफ़ (वह स्त्री० है)। 

हामी भाषाएँ परस्पर काफी भिन्न हें पर सर्वनाम, त्‌ स्त्रीलिंग आदि, एकता- 
सूचक लक्षण हैं ही। हामी की मुख्य प्राचीन भाषाएँ सिस्त्नी और काप्टी थीं। 
मिस्री भाषा के लेख छ: हजार वर्ष पूर्व तक के मिलते हैं। इसके दो रूप थे, एक 
धर्म ग्रंथों का और दूसरा जनसाधारण का। जनसाधारण की मिस्नी की ही एक भाषा 
काप्टी है जिसके ई० दूसरी से ८वीं सदी तक के लिखे लेख और ग्रंथ, विशेष कर 
ईसाईमत-प्रचारक ग्रंथ, मिलते हें। यह १६वीं सदी तक बोलचाल में थी, अब 
केवल साहित्य में पाई जाती है। वर्तमान भाषाओं में हन्श देश की खमीर पूर्वी 
अफ्रीका के कुशी समूह की, सोमालीलेंड की सोमाली, और लीविया की लीबीः 
(या बबर ) प्रसिद्ध हें। वर्तमान काल की मिस्त्री भाषा गठन में बड़ी सीधी सादी 
है। उसकी धातुएँ (मूल शब्द) कुछ एकाक्षर और कुछ अनेकाक्षर हैं। विभ- 
क्तियों के लिये प्रत्यय नहीं जुड़ते। 

कुछ भाषाविज्ञानी बुशमैन भाषावर्ग को भी (लिगभेद के लक्षण के कारण) 
हामी परिवार में शामिल करते हें पर यह ठीक नहीं । 

सामी-हामी परिवार की सामी शाखा का विचार अगले अध्याय में किया 
जायगा। यूरोप और एशिया में उराल-अल्ताई, चीनी, सामी, काकेशी, द्राविड 
तथा आय॑ परिवारों के अलावा कुछ असंवद्ध भाषाएँ भी हैं। इन सब का भी विवे- 
चन अगले अध्याय में होगा। 


बाईसवां अध्याय 

सामी समूह 

सामी भाषाओं के मुख्य लक्षण ये हैं -- 

(१) अर्थंतत्त्व का बोध करानेवाला शब्द का भाग, धातुरूप, त्रिव्यंजनात्मक 
होता है। यह तीनों व्यंजन तथा उनका क्रम स्थिर रहता हूँ । इन व्यंजनों में स्वर 
जोड़कर पद बनाए जाते हैं। इस प्रकार संबंध-तत्व का काम प्राय: सर्वाश में 
इन स्वरों द्वारा ही लिया जाता हँँ। उदाहरणाथं-- 

कृत्लू (मारना),क्त्व (लिखना, ) दरृब्‌ (चोट पहुंचाना ), व्‌ जूद (पा जाना ) 
क़ तल से क़तल (उसने मारा), क़ुतिल (वह मारा गया), (य-) क़्तुलु (वह 
मारता है ), क्रातिल (मारनेवाला), कृत्लू, (वैरी), किताल्‌ (परस्पर वध) 
मकूतूल्‌ (मारा हुआ) आदि। 

(२) संबंध-तत्त्व का भाव इन स्वरों के अछावा उपसग्ग और प्रत्यय जोड़कर 
भी प्रकट किया जाता हूँ । प्रायः क्रिया के रूपों की सिद्धि करने के लिए इनका 
इस्तेमाल होता है। उदाहरणाथं अरबी भाषा में अक्तब (प्रेरणा क, उसने लिख- 
वाया), तक्तब (उसने परस्पर लिखा), इन्‌कृतब (लिखा गया), इक्ततब (उसने 
दूसरे से बोला हुआ लिखा), इस्तक्तब (उसने किसी से लिखने को कहा)। 

सामी भाषाओं में एक एक ही उपसर्ग और प्रत्यय जोड़ा जा सकता है, आर्य 
परिवार की भाषाओं की तरह प्रत्ययों और उपसर्गों के ढेर के ढेर एक घातु के साथ 
नहीं लगाए जा सकते। 

(३) सामी भाषाओं में लिग-भेद होता है औरस्त्रीप्रत्यय (-त्‌ या अत) 
जोड़ कर स्त्रीलिंग शब्द बनता है । उदाहरणार्थ असीरी भाषा में मलक (राजा), 
मलकृत्‌ (रानी), अरबी में इब्नू (बेटा), बिन्त्‌ (बेटी) । इसी तू का यहूदी 
भाषा में विकास थं>ह मिलता हैं और अरबी में ह_ (मलकह )। 

(४)आर्य भाषाओं के समास के वजन की कोई चीज सामी भाषाओं में नहों 
मिलती। समास-सी कोई ज़रा-सी चीज व्यक्ति वाचक संज्ञाओं (बेन -जमिन 

-मलिक-ह इज़राएल )में मिलती है । यहाँ पदक्रम आर्य भाषाओं से विल्कुल उल्टा 
हैं, यह स्पष्ट दीखता हैं। 

(५) संज्ञा की तीन विभक्तियाँ प्राचीन सामी भाषाओं में मिलती है-- 
कत्‌ , कमं और संबंध (जैसे अब्दू, अब्दी, अव्दा,) जो प्रत्यय जोड़कर बनती थीं। 
पर वर्तमान भाषाओं में ये लुप्त सी हें। अब उपसर्ग जोड़कर काम निकाला जाता 

हे । प्राचीन सामी में एकवचन, द्विवचन और वहुवचन भी प्रत्यय जोड़कर बनते 
थे। 

(६) सामी भाषाओं में दो काल होते हें--एक पूर्ण दूसरा अपूर्ण। संज्ञा या 
विशेषण में सर्वबनाम जोड़कर क्रिया का बोध कराया जाता है--अपूर्ण में उपसर्ग 
स्वरूप और पूर्ण में प्रत्यय-स्वरूप, त-क़्तुलु (वह मारती है ), न क़्तुलु (हम मारते 
हैं) किन्तु क़तल -अत्‌ (उसने मारा), क़तल-ना (हमने मारा) । मध्यम पुरुष 
और अन्य पुरुष की क्रिया में लिग-भेद भी किया जाता है--क़तल (उस-पुं० ने 
मारा), कृंतलत्‌ (उसस्स्त्री-ने मारा), यक़्तुलु (वह मारता है) तक़्तुल (वह 
मारती है), कतब्त (व्‌ मर्द ने लिखा), कृतब्ते (तू औरत ने लिखी)। 

सामी भाषाएँ परस्पर एक दूसरी से वहुत भिन्न नहीं हें। क्रमबद्ध त्रिव्यंज- 
नात्मक भाग ने भाषा को एक स्थिरता-सी प्रदान कर दी है, यद्यपि अस्थिर स्वरों 
के कारण भाषा संयोगावस्था से वरावर वियोगावस्था की ओर बढ़ती रही हैं। 
कुछ शब्दों में धातु त्रिव्यंजनात्मक नहीं मिलती ( कुल--बोली, काल--वह बोला | । 

पर प्राय: ऐसे सभी शब्दों में त्रिव्यंजन से धातु द्विव्यंजन हुई है, ऐसा, अनुमान किया 
जाता है (कव लू>क लू) | तव भी कुछ शब्दों (यथा, श्व्यू-पिता, ३ ०नू-बेटा, 
य० जादू--हाथ ) में ध्वनिविकास भी धातु की द्विव्यंजनात्मकता का कारण नहीं 
दे सकता। ' 

संसार की भाषाओं में सामी भाषाएँ बड़े महत्त्व की हँ--इनकी महत्ता यदि 
कम है तो केवल आर्य भाषापरिवार से। वस्तुतः आर्य, चीनी और सामी यही 
तीन भाषा-परिवार संसार की सभ्यता के हज़ारों वर्षों से माध्यम रहे हें। 

सामी परिवार को पहले दो वर्गों में बाँट सकते हें--(क) पूर्वी और 

(ख) पच्छिमी। और फिर पच्छिमी को उत्तर-पच्छिमी और दक्खिन-पच्छिमी 
में । 
पूर्वी सामी की भाषा अक्कदी प्राचीन बैबिलोनिया (बावेरु) और असीरिया 
में बोली जाती थी। इसका इतिहास ३८०० ई० पू० तक का मिलता है । 
प्रो० सेयस के मतानुसार इसका संस्कृत भाषा का सा महत्त्व है। वावेरु के 

बतन (५२६ ई० पू०) के वाद अरमी भाषा ने अक्कदी का स्थान ले लिया। 

उत्तर-पच्छिमी वर्ग की प्राचीन भाषाएँ फ़ोनीशी, यहूदी और 'अरमी रही 
हैं। फ़ोनीशी के लेख ९०० ई० पू० तक क॑ मिलते हें। एशिया के भूमध्य सागर के 
किनारे इसका निवासस्थान था यहाँ से यह उत्तरी अफ्रीका में पहुंची । इसके बोलने 
वाले बड़े व्यापार-कुशल थे और अनुमान है कि लिपि क॑ प्रचार में इनका 
अच्छा खासा हाथ रहा है। इस भाषा को अरमी ने समाप्त कर दिया। यहूदी 
फ़िलिस्तीन में वोली जाती थी और उसका प्राचीन रूप हमें इंजील कं प्राचीन 
भाग से मिलता है । अनुमान है कि इसके कुछ अंश ईसा से पूर्व एक हजार वर्ष तक 
जाते हैं। ई० पू० पाँचवीं सदी में इंजील के प्राचीन भाग का सम्पादन हुआ 
जिसमें भाषा भी परिवर्तित हुई होगी। लेखों आदि के परीक्षण से पता चलता 
हैं कि अरमी उत्तरी मेसोपो्टमिया में बोली जाती थी। यहीं से वह सीरिया और 
चैल्डिया में फैली और क़रीब ८०० ई० पू० में इस सारे प्रदेश की भाषा वन बैठी। 
इन तीन के अलावा इस वर्ग की भाषा सीरी भी है जो सीरिया में १००० ई० तक 
बोली जाती थी। तब अरबी ने उसे मार भगाया। 

दक्खिन-पच्छिम वर्ग की सर्वप्रधान भाषा अरबी है। अरब देश के दक्खिन 
भाग के कुछ लेख ई० पू० आठवीं सदी के मिलते हैं, और उत्तर भाग के दूसरी सदी 
तक के। पर इस देश क॑ मध्य भाग की भाषा ही प्रमुख रही है। इस मध्यवर्ती 
भाषा के लेख, ग्रन्थ आदि ईसवी चौथी सदी के पहले नहीं जाते। मुहम्मद 
साहब और उनके धर्म, इस्लाम क॑ आविर्भाव के पूर्व, अर्थात्‌ ई० सातवों सदी के 
थहले भी, इस भाषा में अच्छा खासा साहित्य था। क़ुरानशरीफ़ इसी मध्यवर्ती 
अरबी में है और उस ग्रन्थ की साहित्यिक खूबियों से अनुमान होता है कि इस्लाम- 
अं के प्रचार के पूर्व भी अरब में साहित्य-सेवा होती थी। क़ुरानशरीफ़ ने अरबों में 
अद्वितीय जोश भर दिया और उन्होंने सारे संसार में इस्लाम धर्म के प्रचार की 
ठानी। फलस्वरूप अरवी भाषा बहुत देशों में फैल गई। अरबी आज सारे अरब, 
उत्तरी अफ्रीका और उत्तर-पच्छिमी अफ्रीका में वोली जाती है। माल्टा में भी यही 
चोली जाती है । एक समय स्पेन में मूर लोग भी इसी को बोलते थे। फ़ारसी, तुर्की 
और हिन्दुस्तानी की उर्दू शैली पर इसका बड़ा प्रभाव पड़ा है। विज्ञान और भूगोल 
संबंधी, योरोपीय भाषाओं के वहुतेरे शब्द (अल्जेबरा, सिफ़र, ज़ीरो, मैगज़ीन 
आदि) अरबी भाषा के हैं। वोलचाल की वर्तमान अरबी भाषा अयोगावस्था 
की, और बहुत सीधी सादी है। कुरान की भाषा का विकसित रूप “होते हुए भी 


यह उस भाषा से भिन्न है, और केवल कुरान को पढ़ने के लक्ष्य से अरबी 
श्रे 

सीखने वाले लोग वर्तमान अरब की विचारधाराओं से वहुत दूर रह जाते हैं॥ 
अवीसीनिया (हव्श) देश की भाषा हब्शी, सामी ही की एक शाखा है, जो 
प्रागैतिहासिक काल में लालसागर को पार कर वहां पहुँची। गठन में यह हामी और 
सामी के बीच की है। इसमें इंजील का अनुवाद (गीज़ वोली में किया हुआ) 
ईसवी चौथी सदी का मिलता है। 
उराल-अल्ताई समुदाय 

इस समुदाय की भाषाएँ बड़े विस्तृत भू-भाग में फैली हुई हैं। वस्तुतः क्षेत्र- 
विस्तार की दृष्टि से आर्य परिवार के बाद इसी का नम्बर आता है। ये भाषाएँ 
परिचिम में तुर्की हंगेरी और फ़िनलेंड से लेकर पूर्व में ओखोट्‌ स्‍्क्र सागर तक और 
दक्खिन में भूमध्य सागर से उत्तर में उत्तरी महासागर तक पाई जाती हैं। परिवार 
की भाषाओं में जो परस्पर साम्य पाया जाता हँ वह इस समुदाय के भाषा-समूहों 
में भी परस्पर नहीं मिलता, इसीलिए वर्तमान-कालिक भाषा-विज्ञानियों का 
विचार इनको दो अलग-अलग परिवारों में वाँटता है--(१) डराल परिवार 
और (२) अल्ताई परिवार 

अनुमान: है कि उराल और अल्ताई दो पर्वत वे मुख्य स्थान थे जहाँ से इन 
परिवारों की अन्तर्गत भाषाएँ इधर-उधर फैलीं। उराल परिवार में दो भाषा 
समूह (फ़ीनी-उग्री और समोयेदी) तथा अल्ताइ में तीन (तुर्की, मज्ञोली और 
तुगूजी ) माने जाते हैं। इन दोनों परिवारों में दो तीन ऐसे लक्षण हैं जिनके कारण | 
ही इनकी अन्तर्गत भाषाएँ एक सम्मिलित परिवार की समभी जाती थीं-- 

(क) पदों की सिद्धि के लिए यौगिक प्रतिक्रिया सवंत्र मिलती है। इसके द्वारा 
स्थायी मूल (धातु) में एक या अनेक अस्थायी प्रत्यय एक के वाद एक जुड़ते जाते 
हैं। सभी समूहों में यह प्रक्रिया है ही, पर कुछ में अश्लिप्ट यौगिक से भाषाएँ इलेष 
की ओर बढ़ती गई हैं। 

(ख) स्वर की अनुरूपता सभी समूहों की भाषाओं में मिलती है। इसके 
द्वारा प्रत्ययों के स्वर, धातु के स्वर के अनुरूप गुरु (भारी) या लघु (हल्के) कर 
दिये जाते हैं। तुर्की भाषा के उदाहरण यज़ू से यज़मक और सब से संब्‌ मंकू 
पहले दिये गए हैं। पर स्वर की इस प्रकार की अनुरूपता कुछ इन्हीं भाषाओं को 
विशेषता नहीं है, बांटू परिवार में भी यह मिलती है। और फिर बह अनुरूपता 
भी कुछ बहुत पुरानी नहीं है। 

(ग) *बद्दों में संवंध-वाचक सर्वनामों का श्रत्ययरूप जोड़ना भी इन भाषाओं 
की एक विशेषता है। पर यह भी सामी आदि भाषाओं में पाई जाती हैं। कुछ 

विद्वान्‌ सामी परिवार की प्राचीन भाषा अक्कदी को यौगिक होने के कारण उराल- 
अल्ताई समुदाय में ला घरते हें पर यह ठीक नहीं। 


इसके अलावा इन दो परिवारों में परस्पर शव्दकोष और घ्वनिसमूह का कोई 
साम्य नहीं मिलता। ऐसी परिस्थिति में इनको अलग-अलग परिवार मानना ही 
युक्ति-संगत जान पड़ता है । 


छराल्न परिवार में फ़ीनी-उग्री समूह में सारे फ़िनलेंड और स्वीडेन के उत्तरी 
भागकी फ्रोनी (इसे सुओमी भी कहते हें) और पास पड़ोस की वोलियां हैं। व 
वल्गा नदी के ऊपर और मध्यभाग के उभयतटवर्त्ती देशों में बोली जाती हें और 
कुछ साइवेरिया की ओबी नदी के तटवर्ती देश में । इनके अलावा हंगेरी की मगि- 
यार (हंगेरी) भाषा भी इसी समूह में सम्मिलित है। फ़ीनी में १६ वीं सदी से 
इधर बराबर साहित्य पाया जाता हैँ और यह अब फ़िनलेंड की महत्ता कं साथ साथ 
स्वयं साहित्यिक महत्त्व प्राप्त कर चुकी है । शब्दकोष में आरयंपरिवार के बहुत से 
शब्द सम्मिलित हें। मगियार में १८वीं सदी से साहित्य मिलता है । फ़ीनी भाषियों 
की संख्या आधे अरोड़ से ओर मगियार भाषियों की एक करोड़ से कम है। इन 
दोनों भाषाओं पर जन भाषा का बहुत बड़ा प्रभाव पड़ा है। न केवल शब्दावली 
ही काफ़ी ले ली गई है, बल्कि पदरचना भी प्रभावित हुई है। इन भाषाओं में 
लिगभेद विल्कुल नहीं पाया जाता। फ़ीनी-उग्री समूह की भाषाओं की परस्पर 
समानता यथेष्ट है। उदाहरणार्थ फ़ोनी और मगियार के तीन शब्द ले लें-- 


फ़ीनी मगियार अर्थ 
केसी केज़ हाथ 
किवि को पत्थर 
वेसी विज़ि पानी 


इसी परिवार क॑ समोयेदी समूह में कुछ बोलियाँ हैं जिनमें से कोई भी प्रमुख 
वन कर भाषा की सत्ता नहीं पा सकी । इन बोलियों के बोलने वालों की संख्या केवल 
बीस-पच्चीस हज़ार है। 

अल्ताई परिवार की भाषाओं की समानता के मुख्य लक्षण ध्वनिसाम्य, 
अक्षरनिर्माण-साम्य तथा शब्दावली-साम्य विशेष हैं, पदरचना की समानता अपेक्षा- 
कत कम। लिंग किसी में नहीं मिलता। स्वर की अनुरूपता भी सर्वत्र मिलती है। 

सन्नोली बोलने वालों की. संख्या कोई तीस लाख हैं। चीन देश के उत्तरी भाग 

में, मंचूरिया के पच्छिम इनका स्थान है । १३ वीं सदी तक के लेख मिलते हें। साहित्य 
कोई महत्त्व का नहीं है । मंगोल जाति १३ वीं सदी में चंगेज्ञ खां के समय में उन्नति 
की ओर बढ़ी थी पर शीघ्र ही उसकी गति रुक गई। तुंगूज़ी बोलने वालों की 
संख्या कोई दस लाख ही हैँ । इनकी बोलियाँ मंचूरिया में और साइवेरिया के मध्य 
भाग में बोली जाती हें, न कोई बोली प्रधान है और न कोई साहित्य। राज्य और 
साहित्य दोनों के प्रभाव से मंगोली और तुंगूज़ी दोनों का -बड़ा गौण स्थान है, 
प्रधानता है चीनी भाषा की । अनुमान हूँ कि जैसे मुंडा भाषाएँ हमारे देश में विलोप 
की ओर जा रही हैं, वैसे ही चीन में मंगोली और तुंगूज़ी। दोनों गठन में बड़ी 
सीघी-सादी हैं। कुछ विद्वान तुंगूज़ी के साथ जापानी को शामिल कर के अलग 
ही भाषा-परिवार मानते हैं। चीन में साम्यवाद के आधिपत्थ के कारण भाषाओं 
की परिस्थिति कुछ बदल रही है । 

अल्ताई परिवार का प्रमुख भाषासमूह तुर्की है, इसको तुक-तातारी भी कहते 
हैं। इसमें कुल २८ वोलियां हैं । तुर्की देश से ले कर पूर्वी साइवेरिया की लेना 
नदी तक इनका अस्तित्व है। इनमें लेना तटवर्ती याकूत, तुकिस्तान की किरग्रिज्, 
क्रीमिया के कोसक रूसियों की नोगाइर और तुर्की देश की तुर्की प्रधान हें। इन सब 
में भी तुर्की प्रमुख है। इसकी साहित्यिक भाषा को उस्मानली कहते हें तुर्की 
समूह की वोलियों के बोलने वालों की संख्या कोई चार करोड़ हैं । कोई कोई 
लेख ८वीं सदी तक के मिलते हैं पर साहित्य-निर्माण १४वीं सदी से आरम्भ होता 
है। इस्लाम धर्म के कारण १९ वीं सदी तक अरबी और फ़ारसी का तुर्की भाषा पर 
विशेष प्रभाव रहा। पर इधर प्रजातन्त्र-शासन के फलस्वरूप तुर्की में जो जागृति 
हुई उसके कारण तुर्की ने स्वतन्त्र सत्ता प्राप्त कर ली। और २० वीं सदी में 
मस्तफ़ा कमालपाशा के नेतृत्व में अरबी के शब्द बीन वीन कर हटाए गए और 
उनका स्थान स्वदेशी शब्दों ने ग्रहण किया। इसके अछावा रोमन लिपि स्वीकार 
कर ली गई और अरबी लिपि निकाल भगाई गई। 

चीनी परिवार 

इस परिवार की भाषाएँ चीन महादेश के बड़े भारी हिस्से में, अनम (कोचिन 
चीन, कम्बोडिया, टोनकिन), थाई देश (स्याम), तिव्बत और ब्रह्मा में बोली 
जाती हैं। बोलने व।लों की संख्या की दृष्टि से आर्य परिवार के बाद इसी का नम्बर 
है। इसमें कई भाषा-समूह हँ--(क) अनामी (ख) थाई, (ग) तिव्बती- 
ब्रह्मी और (घ) स्वयं चीनी। ये सभी समूह एक ही परिवार के माने जाते थे, 
पर अब कुछ विद्वानों को थाई और तिब्बती-ब्रह्मी के इसी परिवार के अंगभूत 

होने में सन्देह जान पड़ता है। चीनी परिवार की भाषाओं का मुख्य लक्षण पदों 
की एकाक्षरता और व्याकरण का अभाव है। पर अनामी की एकाक्षर सामग्री 
चीनी से बहुत कुछ भिन्न है। थाई और तिब्बती-बह्ी में कुछ शब्दों में एकाक्षरता का 
अभाव है और उपसर्गो का अस्तित्व नज़र आता है। थाई में तो क्रिया की प्रक्रिया 
के भी कुछ लक्षण हैं। परन्तु हमें इस वात का ध्यान रखना चाहिए कि ये दोनों 
भाषासमूह चिरकाल मे भारतीय संस्कृति के प्रभाव में आ गए हैं। ब्रह्मा और थाई 
देश की धर्मभाषा पालि है और तिव्बती में भी ई० ७वीं, ८वीं सदी से ही संस्कृत 
और पालि भाषा के वौद् ग्रंथों का प्रचुर प्रचार और अनुवाद होने लगा था जो 
कई सौ साल तक जारी रहा। अन्य समूहों में चीनी का प्रभाव अक्षुण्ण रहा। ऐसी 
परिस्थिति में बहुत संभव है कि थाई और तिव्वती-ब्रह्मी में चीनी से जो भेद दिखाई 
देता है, वह भारतीय प्रभाव के कारण हो। 

चीनी जनश्रुति के अनुसार चीनी धामिक और इतिहासिक साहित्य, कोई 
चार पांच हज़ार साल पुराना है और वह्‌ व्यवघान-रहित गति से चला आ रहा 
है। वहाँ इतिहास लिखे जाने की एक प्राचीन प्रथा चली आ रही है, इन इतिहास- 
ग्रंथों को शुकिंग कहते हैं। इन ग्रंथों का, जगत्प्सिद्ध दार्शनिक कनफूशियस ने ई० पू ० 
छठी शताब्दी में सम्पादन किया। बहुत संभव है कि उस समय पुरानी भाषा मेँ 
परिवर्तन कर दिए गए हों। तब भी इस साहित्य के द्वारा हमें थोड़ा बहुत भाषा- 
सम्बन्धी विवरण मिल ही जाता है। पद्म तुकान्त होते थे, इसलिए ध्वनियों के 
विकसित हो जाने पर भी उनके प्राचीन रूप का आभास मिल जाता है। विकास 
तो अबाधगति से होता ही रहा है, उदाहरणार्थ प्राचीन तितू, तिपू, तिक्‌ का वर्त- 
मानकालिक उच्चारण क्रमश: यि, त, ये पाया जाता है। साहित्य के कुछ ग्रंथों को 
जाइलज़ ऐसे कट्टर यूरोपीय विद्वान भी ई० पू० १८०० का अर्थात्‌ कोई पौने चार 
हज़ार साल पुराना मानते हैं। तिब्बती में ७वीं सदी से, ब्राह्मी में ११वीं से और 
थाई में १३वीं सदी से लेख और ग्रंथ मिलते हैं। 

साहित्य कौ तरह चीनी लिपि बहुत पुरानी है। लिपि-विकास की दूसरी 
अवस्था (भावात्मक) से यह अभी आगे नहीं बढ़ पाई। इसमें प्रति शब्द के लिए 
एक अलग ही संकेत है। चीनी भाषा की एकाक्षरात्मकता और व्याकरण-हीनता 
ही शायद इस विकास के अभाव का कारण हे क्‍योंकि यदि लिपि ध्वन्यात्मक या 
वर्णात्मक होती तो भाषा में विश्रम की संभावना बढ़ जाती। चीनी लिपि के 
कारण विभिन्न भाषा-समूह जो इस परिवार के अन्तर्गत हैं एक दृढ़ सूत्र में बँघे 
हुए हूँ। तिब्बती और ब्रह्मी की लिपियाँ भारतीय लिपियों से निकली हैं। 

प्राचीन चीनी भाषा का काल १०वीं सदी तक, मध्यकालीन का १०वीं से 
१३वीं तक तथा आधुनिक का १३वीं से इधर माना जाता है। भाषा. के लक्षणों के 
हिसाव से पुरानी और नई भाषा में कोई अन्तर नहीं दिखाई पड़ता। मुख्य लक्षण 
ये हें-- 

(क) एकाक्षर शब्द 

(ख) शब्दों का अर्थवान्‌ और अथंहीन में विभाग 

(ग) वाक्य में शब्दों के स्थान का महत्त्व 

(घ) सुरभेद का बाहुलय 

(ड) व्याकरण का अभाव 

चीनी भाषा की समस्त पूंजी उसके एकाक्षर शब्द हैं। मन्दारी बोली 
सर्वप्रधान है, उसमें कोई सवा चार सौ ही शब्द है, कंटूनी (कंटन की बोली ) में आठ- 
नौ सौ ही हैं। अन्य बोलियों में इसी प्रकार कम या ज्यादा शब्द हैं। पर इनसे 
प्रायः सौ गुने शब्दों की सिद्धि हो जाती है। मन्दारी में ही कोषसब्निहित वयालीस 
हज़ार शब्द हैं। सवाल उठता हूँ कि इतनी कम पूंजी से इतने अधिक शब्द कंसे 
सिद्ध हो जाते हँ? उत्तर मनोरंजक है । यदि केवल यही अक्षर ही होते तो बात 
असाध्य थी, पर साथ ही साथ है सुर-वाहुल्य और अन्य साधन। एक ही ध्वन्यात्मक 
शब्द येन्‌ के चार अर्थ (धुंआ, नमक, आँख और हंस ) सुरभेद के ही कारण होते हैं। 
यह चार विभिन्न सुरों के कारण ही संभव है । ब का उदाहरण ऊपर (पृ० ५५ 
पर) दिया गया है । हुओ का एक सुर से अर्थ है 'भला' और दूसरे से प्रेम'। सुर के 
अलावा दूसरा साधन है--दो शब्दों को पास-पास रख कर उन दोनों के सामान्य 
अर्थ का बोध कराना। उदाहरण के लिए, तओ्रो के अर्थ हें सड़क, झंडा, आच्छादन, 
अनाज आदि' और लु के सड़क, घुमाव, रतन , ओस आदि'। अब यदि सड़क का 
बोध कराना हो तो तत्रोलु कहने से अभिप्राय सिद्ध हो जायगा। येन्‌ का अर्थ है 
“आँख' पर और भी कई एक। अब यदि आँख का बोध कराना हो तो उसके साथ 
चिंग (आँख का तारा) रख कर आँख का अर्थ निश्चित कर लेंगे। यदि येन्‌ से 
नमक का बोध कराना हो तो पष्ट (बारीक) या हेइ (मोटा) जोड़ कर अभिप्राय 
प्रकट कर देंगे। 

चीनी के शब्द अरथवान्‌ और अर्थहीन इन दो विभागों में बांटे जाते हैं। 
अर्थहीन शब्द का कर्तव्य केवल इतना होता हैँ कि अर्थवान्‌ शब्द का सम्बन्धतत्त्व 
हो जाय या उसकी परिस्थिति निद्चित रूप से बता दे। अपने व्याकरण में जो 
काम उपसर्ग, परसर्ग, समुच्चय-वोधक आदि शब्द करते हैं वही काम चीनी भाषाओं 

में ये अर्थहीन शब्द देते हैं। उदाहरणार्य त्सि (का), य (से), यु (को), लि (पर) 
त्सेंग (से--अपादान), ती (बहुत), शु (संख्या) । पर इतना ध्यान रतन चाहिए 
कि ये अर्थहीन शब्द केवल यही काम नहीं करते। ये अर्थवान्‌ भी होते हैं और 
तब इनका विशेष अर्थ भी होता हैं। उदाहरणार्थ त्सि का अर्थ है स्थान, यु का 
'देना' । कव कौन शब्द अर्थहीन है और कब अर्थवान्‌, यह बात केवल उसके वाक्य 
में इस्तेमाल होने पर मालूम होती है। अर्थवान्‌ शब्दों के भो दो हिस्से हैं, जीवित 
और सृत। जीवित शब्द किसी क्रिया का वोध कराते हैं और मृत कर्म का। पर 
यह विभाग भी कोई वहुत निश्चित नहीं है । 

चीनी में कोई व्याकरण नहीं मिलता। हम अपने शब्दों को संज्ञा, विशेषण, 
“क्रिया आदि विभागों में वांटते हें और इन संज्ञा आदि से इनके विशेष-विश्वेप प्रयोगों 
का बोध कराते हैं । पर चीनी में एक ही शब्द कभी संज्ञा, कभी विशेषण और कभी 
क्रिया आदि का अभिप्राय सिद्ध करता है और प्रकरण ही इसका निश्चय करता है। 
ऊपर (पृ० ९० पर) लओ लओ का उदाहरण आया है। त॑ का अर्थ प्रकरण के 
अनुसार बड़ा होना, बड़ा, वड़ाई, बड़ाई से' हो सकता हैं। स्पु का अर्थ भी 
“मरना, मृत, मार डालना' कोई भी प्रकरण के अनुकूल समभा जायगा। शब्द 
का वाक्य में जो स्थान होता है वही प्रायः इस वात का निद्चय करता है। कर्ता, 
क्रिया, कम यह पद-क्रम है । विशेषण विश्ेष्य के पहले रक्‍्खा जाता है। उदाहरणार्थ 
त जिनू (बड़ा आदमी) पर जिन्‌ त (आदमी बड़ा है) न्गो त नि (में तुम्हें मारता 
हैँ) और नि त नो (तू मुझे मारता हैं )। 

चीनी भाषाओं में सुर का जितना प्रयोग मिलता है, संसार की अन्य किसो 
भाषा में नहीं। किसी-किसी चीनी भाषा में आठ सुर माने जाते हैं, मन्दारी में छः 
वर्तमान हैँ । ऊपर कह चुके हैं कि इस सुर-विभेद के कारण ही चार सवा चार सौ 
एकाक्षर शब्द, प्रयोग में चालीस पेंतालिस हजार हो जाते हैं। यह सुर-विभेद 
चीनी में प्राचीन काल से चला आता हैं। अनुमान यही है कि आज जो समानघ्व- 
न्यात्मक पर भिन्नार्थ-बोधक शब्द हें वही किसी पूर्वकाल में भिन्नध्वन्यात्मक रहे 
होंगे और विकसित होते-होते समानध्वन्यात्मक हो गए हैं। इस विकास के समय में 
ही इस सुरविभेद का प्रादुर्भाव हुआ होगा। इसी तरह यह संभव है कि ये भाषाएँ 
हमेशा से ही एकाक्षर नहीं हैं और न इस संपूर्ण अयोगावस्था की । 

थाई समूह की कुछ वोलियाँ आसाम के पूर्वोत्तर भाग में और ब्रह्मदेश के कुछ 
भागों में बोली जाती हैं। इनमें से शान, आहोम और खास्ती मुख्य हैं । तिव्बती- 
ब्रह्मी समूह की वोलियाँ तिव्वत (भोट) और ब्रह्मदेश में वोली जाती हैं । ऐसा 

अनुमान है कि इनका आदि विकासस्थान चीन महादेश का पर्चिमोत्तर भाग था। 
वहाँ से इनके बोलने वालों के पूर्वज ब्रह्मपुत्र और इरावदी आदि दक्खिन की ओर. 
आने वाली नदियों के किनारे-किनारे आकर हिमालय के दक्खिनी भाग, तिव्वत, 
भटान, आसाम और ब्रह्मदेश में वस गए। यहाँ इनकी भाषा में इतना अन्तर पड़ 
गया कि कुछ विद्वानों को इनके चीनी परिवार से सम्बद्ध होने में ही सन्देह है। 
इस शाखा के मुख्य लक्षण ये हें-- 

(क) प्राणिवाचक और अप्राणिवाचक डब्दों का भेद, (ख) कुछ सर्वनामों 
में द्विवचन और वहुवचन का अस्तित्व, (ग) उत्तमपुरुष-वाची सर्वनाम के द्विवचन 
और बहुवचन में दो-दो रूप, (घ) क्रिया के कुछ रूपों में प्रत्ययों का प्रयोग और 
(ड) ऊपर के संख्या-वाची शब्दों में गिनती का दश पर निर्भर न होकर विशति 
(बीस) पर निर्भर होना। इनमें से कोई भी चीनी परिवार की अन्य शाखाओं में 
नहीं पाया जाता। पर ये सभी लक्षण मुंडा भाषाओं में पाए जाते हें और स्पष्ट ही 
तिब्बती-ब्रह्मी में एतद्देशी प्रभाव-स्वरूप हें। 

तिब्बती भाग की प्रमुख भाषा तिव्बती है । जैसा ऊपर कह चुके हें तिब्बती 
में अच्छा खासा साहित्य है । इसके अलावा लद्दाखी आदि बहुतेरी वोलियाँ हें। 
ब्रह्मी भाग की प्रमुख भाषा त्रह्मी है तिव्वती-ब्रही शाखा की १५६ बोलियां हैं 
और बोलने वालों की संख्या डेढ़ करोड़ से ऊपर। भारत और ब्रह्मदेश में इतनी 
बोलियां बोली जाती हैं, वाहर की तो कितनी ज़्यादा होंगी। इस वोली-बाहुल्य का 
कारण यही है कि इनका क्षेत्र पहाड़ी प्रदेश हैं जहाँ आदान-प्रदान के साधन बहुत 
कम हैं। 

चीनी भाषा-समूह की मुख्य भाषा मन्दारी है। यह पीकिग के आसपास बोली 
जाती है और इसी में विस्तृत साहित्य है । यही राजभाषा है। इसमें कोई शब्द 
सघोष व्यंजन से नहीं आरंभ होता और सभी शब्द किसी अनुनासिक व्यंजन (नू ढ, 
ज्‌) में अन्त होते हें। मन्दारी के अलावा फ़्कियन और केटन की बोलियाँ भी 
मार्क की हें। 

अनामी को कुछ विद्वान चीनी परिवार से अलग रखते हैं, और उसे थाई 
भाषा-समूह और आस्ट्री-एशियाई परिवार के बीच की अवस्था का मानते हैं। पर 
चीनी परिवार के मुख्य लक्षण अनामी में सर्वत्र पाए जाते हैं । चीनी लिपि में लिखे 
उसके आदि ग्रंथ, १५ वीं सदी तक के मिलते हैं। दो सदियों के बाद यूरोपीय प्रभाव 
के कारण रोमन लिपि का इस्तेमाल होने लगा। सब वातों को ध्यान में रख कर 
अनामी को चीनी परिवार की ही एक शाखा मानना अधिक युक्तिसंगत है। 

काकेशी परिवार 
काले सागर और कैस्पियन सागर के मध्यवर्ती भूभाग में दो छोटे-छोटे भाषा- 
समूह ऐसे हैं जो पड़ोस के सामी, उराल-अल्ताई या आर्य, किसी के अन्तर्गत नहीं हो 
सकते। ये हैं काकंशस पर्वत पर के उत्तरी काकेशी और दक्खिनी काकेशी। 
पहले की बोलियों के भाषी कोई पांच लाख और दूसरे के पन्दह लाख के क़रीब हैं । 
उत्तरी और दक्खिनी शाखाओं में परस्पर काफ़ी भेद है। उत्तरी शाखा में व्यंजनों 
का वाहुल्य और स्वरों की कमी है। दोनों में पदरचना की बेहद जटिलता है । इसका 
अनुमान इसी से हो सकता हैं कि अबर बोली में संज्ञा की तीस विभक्तियाँ हैं, और 
चेचेन में संज्ञा के छ: लिग माने जाते हैं। क्रिया की प्रतिक्रिया में इतनी जटिछता हर 
कि धातु की खोज कर पाना टेढ़ी खीर है; कौन मालूम कर सकता है कि अर, उर, 
अइसर उन्द, अन्द, आ, इन रूपों में धातु अड्ट (बनाना) है ? उत्तरी काकंशी में न 
कोई निजी साहित्य है न लिपि। दक्खिनी शाखा की प्रमुख वोली जार्जी है । इसमें 
१० वीं सदी से इधर बरावर साहित्य मिलता है। इसकी लिपि भी स्वतन्त्र है। 
विविध समुदाय 
ऊपर कई भाषा-परिवारों का वर्णन हो चुका है । भारतवर्ष में बोली जाने वाली 
भाषाओं के परिवारों (आय, द्राविड़ और आस्ट्री-एशियाई) का वर्णन अगले 
अध्यायों में किया जायगा। पर इनके अलावा कुछ प्राचीन और कुछ अर्वाचीन 
भाषाएँ ऐसी हैं जो इनमें से किसी भी परिवार के अन्तगंत नहीं होतीं। इनका भी 
यहाँ संक्षेप में उल्लेख कर देना आवश्यक है। प्राचीन भाषाएँ (क) सुमेरी,(ख) 
मितानी, कोस्सी, वन्नी, एलामाइट, हिद्वाइट-कप्पडोसी, और (ग) 
एज्रुस्कन हैं, तथा अर्वाचीन (प) जापानी (फ) कोरियाई (व) ऐनू (भ) हाइ- 
पर-बोरी और (म) बास्क 
(क) सुमेरी--इसके लेख ई० पू० ४००० तक के मिलते हैं। यह सामी से 
भिन्न हैं और अक्‍्कदी (सामी की एक शाखा) जिसका विचार ऊपर कर चुके हैँ 
उससे बिल्कुल अलग है। सुमेरी बोलने वाले सम्यता क॑ शिखर पर पहुँचे हुए, 
वेबल के शासक थे और फ़ारस की खाड़ी तक फैले हुए थे। कुछ विद्वान सिन्ध के तट 
पर की सभ्यता जो मोहन जदाड़ों और हड़प्पा की सामग्री से प्रकाश में आई है, 
उसका भी सम्बन्ध सुमेरी बोलने वालों से जोड़ते हैं । इन्होंने अपने बाद आने वाले 
जा लोगों के पास काफ़ी सामग्री अपने साहित्य और भाषा सम्बन्धी छोड़ी है 
बेर डक 52 अप कोष और व्याकरण तथा असीरी अनुवाद समेत 
लते हैं। ईसा के पूर्व कई हज्जार वर्ष तक इन लोगों 

की फलती फूलती सभ्यता थी । ई० पू० ३०० तक जब अक्कदी सुमेरी को दूर भगा 
रही थी, तव तक भी सुमेरी, धर्म और साहित्य की भाषा रही। पर कालचक्र ने 
इसे हटा दिया। पदरचना के हिसाव से इसे योगात्मक कहना चाहिए। इसीलिए इसे 
उराल-अल्ताई परिवार में सम्मलित करते हैं, पर इस सम्बन्ध के लिए आवश्यक 
प्रमाण नहीं हैं 

(ख) मितानी आदि--मितानी के केवल कुछ व्यक्तियों के नाम तथा एक 
धामिक पुस्तक मिलती है। यह शायद दक्खिनी काकेशी से कुछ संबद्ध है और फ़राद 
के उत्तरी तट पर वोली जाती थी। कोस्सी के कुछ नाम ही मिलते हैं, तथा वन्नी के 
कुछ ई० पू० ८वीं ९वीं सदी के लेख । एलामाइट के २६०० ई० पू० तक के लेख 
मिलते हैं। हिद्नाइट-कप्पडोसी बोलियाँ, काले सागर के दक्खिन की ओर कप्प- 
दोशिया प्रदेश में वोली जाती थीं। इनकी कई पुस्तकें लेख आदि मिलते हें । इनकी 
ध्वनि-संवंधी और शब्दावछी की समानता ऊपर की सभी प्राचीन भाषाओं से तथा 
सामी और आर्यपरिवार की भाषाओं से दिखती है । पर पदरचना की समानता 
आर्य-परिवार से विशेष है । 

(ग) एत्रस्कन--रोम के उत्थान के पूर्व यह भाषा इटली के उत्तरी और 
मध्य प्रदेश में वोली जाती थी। इसके कुछ लेख तथा एक पुस्तक प्राप्त हुई है। 
इसका सम्बन्ध मध्यसागर के साइप्रस, क्रीट आदि द्वीपों तथा उस सागर के किनारे 
वाले एशिया के भाग की पुरानी भाषाओं से निश्चित हैँ। आयं-परिवार से यह 
बिल्कुल अलग है । 

(प) जापानी--जापानी भाषा में बहुत अच्छा साहित्य है, और ८वीं सदी 
तक पुराना है । लिपि चीनी से संवद्ध है। यह छ: करोड़ जनता की भाषा है । टोकियों 
नगरी १९वीं सदी में राजधानी वनी, तभी से वहाँ की वोली को महत्त्व मिला। 
लिखित भाषा और बोलचाल की भाषा में काफ़ी अन्तर है, और उच्च वर्ग और 
नीच वर्ग में भी भेद है । पदरचना में यह प्रत्यय जोइने वाली, इलेष की ओर भुकने 
वाली भाषा है । वहुवचन को वहुधा अभ्यास करके व्यक्त करते हैं। संयुक्त व्यंजनों 
का प्रयोग कम है । ध्वनिसमूह जटिल-सा है । कोरियाई भाषा से कुछ सम्बन्ध मालूम 
पड़ता है। इसको उराल-अल्ताई अथवा सुमेरी से संवद्ध करने के उद्योग निष्फल 
साबित हुए हैं। वर्तमान संसार की प्रमुख भाषाओं में गणना पाने पर भी जापानी 
का अभी तक किसी भी परिवार से ठीक-ठीक युवितसंगत संबंध नहीं जोड़ा जा 
सका है। 

(फ) कोरियाई--बह कोरिया में बोली जाती है और इसके बोलने वालों 

की जनसंख्या दो करोड़ के क़रीव है। इसका भी संबंध अभी तक निश्चित 
नहीं हो सका है। सदियों तक चीनी प्रभुत्व के रहने के कारण इसमें चीनी 
शब्दों की वहुतायत है। १५वीं सदी तक यह चीनी लिपि में लिखी जाती थी। उस 
समय इसकी अपनी लिपि बनी जो संस्कृत (देवनागरी) पर आश्रित है। यह भी 
प्रत्ययप्रघान र्लिप्ट भाषा है और जापानी से कुछ मिलती-जुलती है। 

(ब) ऐनू--इसमें तीन वोलियाँ हें। वोलने वालों की संख्या बीस-पच्चीस 
हजार है। साहित्य बिल्कुल नहीं है। जापान के उत्तर में स्थित दो-तीन द्वीपों में 
इसके बोलने वाले रहते हें। यह भी योगात्मक अदिलिप्ट भाषा है। 

(भ) हाइपर-बोरी--ये वोलियां साइवेरिया के उत्तर-यूर्व कोने में तथा 
उसके पड़ोस के दो एक द्वीपों में वोली जाती हैं। कई वोलियां हें जो परस्पर असंवद्ध 
सी दीखती हें । 

(म) बास्‍स्क--आय॑ भाषाओं से घिरी हुई यह अनार भाषा यूरोप में पिरेनीज़ 
पहाड़ के आसपास वोली जाती है । इसके एक लाख चालीस हज़ार वोलने वाले फ्रांस 
में और छियासठ हज़ार स्पेन में हें। इसमें कई (कम से कम आठ ) बोलियां हैं। 
<वीं सदी तक पुराने नाम मिलते हैं, और १६वीं सदी से इधर थोड़ा बहुत साहित्य । 
आहब्नि अन्तयोगात्मक अरिलिप्ट हैं। ध्वनि-सामग्री प्रचुर है, और वाक्य- 
विस्यास जटिल। इस भाषा का संबंध भी किसी प्रचलित भाषा परिवार से 
नहीं जुड़ता । 

अगले अध्याय में आरयेतर भारतीय भाषा-परिवारों का विवरण दिया जायगा। 

पूर्ववर्ती अध्यायों में संसार की उन भाषाओं का थोड़ा सा विवरण दिया गया 
है, जो अपने देश की नहीं हें । अपने यहां आय, द्राविड़, मुंडा (आस्ट्री ) तथा तिब्बती- 
चीनी परिवारों की भाषाएं भारतीयों द्वारा बोली जाती हैं। आबादी की १९३१ 
की रिपोर्ट के अनुसार भारत और ब्रह्मदेश (तव तक ब्रह्मा को अंगरेज़ सरकार 
ने हमसे जुदा नहीं किया था) दोनों में मिला कर एशिया क॑ अन्य देशों, तथा 
अफ्रीका और यूरोप के महाद्वीपों की भाषाओं के बोलने वाले केवल ६३ लाख से 
भी कम थे। और ये अधिकतर, भारतीय नहीं, भारत में शासन, व्यवसाय आदि 
तरह-तरह के कामों के लिए टिक हुए विदेशी ही थे। 

तिव्बती-चीनी भाषाएँ बोलने वालों की संख्या डेढ करोड़ के कुछ ऊपर है। 
इन भाषाओं का अस्तित्व प्राय: ब्रह्मदेश और तिब्बत भूटान में है। ऊपर चीनी 
परिवार की भाषाओं का विचार करते समय इनका उल्लेख किया जा चुका है । 
भारत में इस शाखा की भाषाएँ जहाँ-तहाँ आसाम के उत्तरी और पूर्वी भाग में बोली 
जाती हैं; इनके बोलने वाले जंगलों और पहाड़ों पर रहते हें। इनकी बोलियों का 
अध्ययन हाजसन आदि विदेशी विद्वानों ने किया है। नागा वोलियाँ प्रमुख हें। विशेष 
विवरण ग्रियर्सन साहब के सर्वे में मिलेगा। 

ऊपर प्रशांत महासागर की भाषाओं का विचार करते समय मलाया-पाली 
नेशिया भाषाओं का उल्लेख आया है। इनका हिंदी-चीन की मोन-ख्मेर और 
भारत की खासी और मुंडा भाषाओं से संबंध हैं। मोन-र्मेर जाति किसी समय 
हिंदी-चीन को जीत कर उस पर राज्य करती थी। अव तो थाई देश, ब्रह्मदेश और 
भारत के कुछ जंगली भागों में ही इनके वोलने वाले, आदि निवासियों के रूप में, 
रहते हे । भारत में केवल आसाम के पूर्वी प्रदेश में इनके बोलने वाले पाए जाते हैं। 
और आसाम में ही मोन-ख्मेर भाषाओं से संबद्ध खासी, खासी पहाड़ियों पर, बोली 
जाती है। यह चारों ओर से तिव्वती-चीनी से घिरी हुई है। सदियों से यह मोन- 
ख्मेर भाषाओं से टूर पड़ गई है । तव भी इसकी शब्दावली और वाक्यविन्यास दोनों 

की मोन-रूमेर से गहरी समानता है। मोन-ख्मेर और खासी के अलावा, अपने देश 
"के एक विस्तृत भाग के जंगली प्रदेशों में मुंडा भाषाभाषी रहते हें। इन भाषाओं 
“का थोड़ा अधिक विवरण देना ज़रूरी हु--न केवल इस नज़र से कि इनके बोलने 
याले काफ़ी बड़े भूभाग में फंले हुए हैं, वल्कि इस विचार से भी कि इनका इस 
“देश की अन्य प्रमुख (आय, द्राविड़) और अप्रमुख (तिव्वती-चीनी) भाषाओं पर 
विशेष प्रभाव पड़ा हैं । मोन-ख्मेर, खासी और मुंडा शाखाओं को मिला कर आस्ट्री- 
एशियाई परिवार की भाषाओं के बोलने वालों की संख्या अपने देश में क़रीव 
५३३ लाख है । जनसंख्या, साहित्य, सम्यता आदि के हिसाव से आर्य (२५३ करोड़ ) 
और द्राविड़ (७है करोड़) से इनका कोई मुकाबिला नहीं। 
मुंडा 
नाम--मुंडा शब्द इन भाषा-परिवार की एक भाषा मुंडारी का है और उसका 
अर्थ है 'मुखिया, जिमींदार'। मैक्समूलर ने पहले पहल इन भाषाओं को द्राविड़ 
परिवार से भिन्न समझा और उन्हींने इनको मुंडा नाम दिया। इसके पूर्व इनको 
कोल कहते थे। पर यह शब्द अन्‌ पयुक्त है, क्योंकि कोल जाति के अन्तर्गत 
ओराओं भी है जो द्राविड़ी भाषा बोलते हैं। इसके अलावा संस्कृत में कोल शब्द 
का अथं 'सुअर' है जिसका प्रयोग अपने ही निजी देशवासियों के प्रति करना अन॒चित 
भी हूँ। संधाली का काल्हा (लोहार) तथा हिंदी के कोरी, कलार, कलवार, 
करवल, आदि इसी से संबद्ध हैं। कन्नड़ में कल्लर का अर्थ 'चोर' है। 
क्षेत्र--मुंडा भाषाएँ विशेष रूप से छोटा नागपुर में बोली जाती हैं। इसके 
अलावा मध्यभारत, मध्यप्रदेश तथा उड़ीसा के कुछ जिलों में, मद्रास के कुछ भाग 
में, तथा पच्छिमी बंगाल और बिहार के पहाड़ी और जंगली प्रदेशों में भी मुंडा 
'भाषा-भाषी रहते हँ। इसके अतिरिक्त हिमालय की तराई में बिहार से लेकर 
शिमला पहाड़ी तक बराबर ये लोग पाए जाते हैं। मध्यप्रांत और मद्रास में इनके 
चारों ओर द्वाविड़ भाषाएँ हें और उत्तर भारत में आयं। ऐसा अनुमान है कि 
आदि मुंडा भाषाभाषी भारत में सर्वत्र फैले थे। बाद को आने वाले द्राविड़ और 
आर्य जनसमुदायों ने इनको खदेड़ भगाया और इन्होंने जंगलों और पहाड़ों की शरण 
ली। हताश हो इन्होंने ऐसे पेश अपनाए जिनका समय समाज से संघ न था। और 
इनमें से जो जनगण तेज़ और सरकश थे, उन्होंने डाका, चोरी आदि कर के बसर 
करना आरंभ किया। मुंडा जाति की ही शाखा 'शवर' थी जिसका उल्लेख रामायण, 
नकादंबरी आदि ग्रंथों में मिलता है। 


प्रभाव--मुंडा भाषाएँ आकृति में योगात्मक अद्लिष्ट हें। इनकी कुछ विशेष 

ताओं का प्रभाव आय॑ और द्राविड़ भाषाओं पर स्पष्ट है। तिव्वती-चीनी पर पड़े 
हुए प्रभाव का उल्लेख ऊपर आ चुका है । मुंडा में क्रिया रूपों का वाहल्य है। भोजपुरी, 
मगही और मैथिली, इन विहारी बोलियों में क्रिया की जटिलता, मुंडा के ही प्रभाव 
का परिणाम जान पड़ती है। उत्तम-पुरुष-वाची स्वंनाम के वहुवचन के दो रूप, 
एक वक्ता के साथ वाच्य (मध्यम पुरुष) को शामिल करके और एक उसको न 
शामिल करके, भी मुंडा के प्रभाव से आए जान पढ़ते हें; जैसे हिन्दी की वोली 
मालवी में हम हाट जायँगे और अपन हाट जायेंगे में भेद है और वह यह कि 
पहले वाक्य में हाट जाने वाले में जिस से बात कही जा रही है वह शामिल नहीं 
और दूसरे में वह शामिल है। कोड़ियों में चीज़ों को गिनना भी मुंडा भाषाओं 
का ही स्पष्ट प्रभाव है। 

भाषाएँ---संथाली और मुंडारी भाषाओं का थोड़ा बहुत अध्ययन किया ज 
चुका है। इनके अलावा हो, कुक, , सवर आदि वोलियां भी हैँ। शिमला को तरफ़ 
कनावरी बोली जाती है। संथाली मुंडारी आदि चार-पाँच को मिलाकर सामान्य 
नाम खेरवारी दे ते हें । मुंडा की कुल सात बोलियाँ हैं, और समस्त आस्ट्री परिवार की 
इस देश में उन्नीस। ४ 

घ्वनिसमूह--मुंडा में स्वर तथा सघोष, अघोष, अल्पप्राण और महाप्राण 
व्यंजन मौजूद हें महाप्राणत्व की मात्रा आयं-भाषाओं की अपेक्षा अधिक मालूम 
पड़ती है क्योंकि आयं-भाषाओं के ऐसे शब्द जिनमें महाप्राण हैं, यदि वे मुंडा में ले 
लिए गए हैं तो वे ही यहां अल्पप्राण हो गए हैं। हिंदी के सभी स्वर स्पर्श वर्ण (पांचो 
वर्ग), यर ल व, ड़, स, ह मुंडा में पाए जाते हैं, पर इनक अलावा एक प्रकार के 
अर्धव्यंजन क, च, त, प्‌ भी हें जिनका उच्चारण अपने व्यंजनों से भिन्न है। इनके 
उच्चारण में पहले अन्दर को सांस खींची जाती है, तब स्पर्श होता है और फिर 
स्फोट | इस स्फोट में संस कभी-कभी नासिका-विवर से भी निकल जाती है । संथाली 
के किसी शब्द के आदि में संयुक्त व्यंजन नहीं आता । दचक्षर शब्दों में यदि अंता- 
क्षर दीर्घ और उसके पहले वाला हस्व हो तो वलाघात अंतिम अक्षर पर ही होता 


है, नहीं तों उसके पहले वाले पर । ॒ 
व्याकरण--संज्ञा, क्रिया आदि शब्द-विभाग नहीं दिखाई पड़ता। शब्दाथ 


प्रकरण के अनुकूल जान पड़ता है। सम्बन्ब-तत्त्व का वाध अधिकतर अन्तयोग 
और मध्य-योग से होता है, तथा अम्यास का भी सहारा लिया जाता है। उपसर्ग 
भी जोड़े जाते हैं। उदाहरणार्थ--अर (प्रेरणार्थक) को सेन (जात्ना) में जोड़ 
कर असेन (ले जाना), इसी प्रकार ऋननु (पिलाना), -५(समूहवाचक) जोड़कर 

मंझकी (मुखिया) से मपंकी (मुखियागण), अथवा प-(परस्परवाचक) जोड़कर 
दल (मारना) से दपल (आपस में मारना-पीटना), -क-(समभिहारार्थक) 
जोड़कर आलू (लिखना)से अकाल (खूब लिखना) । मुंडा के शब्द एक एक वस्तु 
और भाव का बोध कराने के लिए पर्याप्त हें परन्तु सामान्य भाव का वोध कराने 
वाले शब्दों की कमी है। 

प्रकरण से ही पदविभाग का पता चलता है। ज़रूरत के अनुरूप, एक हो 
शब्द-रूप संज्ञा, विशेषण, क्रिया आदि का काम दे देता है। विभक्तियों का बोध 
परसग्ों से कराया जाता है। लिंग का बोध मूल शब्द में पुरुषवाचक या स्त्रीवाचक 
शब्द जोड़कर कराया जाता है, जैसे आंडिया कूल (वाघ), एंगा कूल (बाधिन ) । 
कोड़ा (लड़का), कूड़ी (लड़की) आदि शब्दों में लिग-भेद दिखाई पड़ता है, पर 
ऐसे प्रयोगों की नितांत कमी है और स्पष्ट है कि यह आयं-भाषाओं का प्रभाव हैँ । 
चेतन और अचेतन का भेद अवश्य उपस्थित है। 

इन भाषाओं में तीन वचन होते हैं। खेरवारी ट्विवचन का प्रत्यय कीन या कीड 
है और वहुवचन का -को या कू, जैसे--हाड़ (आदमी ), हाड़कीन (दो आदमी), 
हाड़-को (कई आदमी) । परसर्ग काफ़ो हें--तै (को, में, करणवाचक से), रे 

' (में, बीच में), लगित लगत (लिए), खान खाच (से अपादानवाचक), ठान 

ठाच (निकट)। संबंध-वाचक परसगं, चेतन-संवंधी होने पर रेन और अचेतन 
होने पर अक, अड: रेश्रक, रेअ्॒डः आदि होता है और हिन्दी के विपरीत संबद्ध के 
अनुसार न बदल कर संबंधी के अनुसार बदलता है। 

संथाली के संख्यावाची शब्द मिट्‌ (१), बारेआ (२), पेआ (३) पोनेआऋआ 
(9), माड़ा (५), तुरूह ($), एआए (७), इड़ाल (८), आरे (£), गेल 
(१०), इसि(२० )हैं। ऊपर की संख्याएँ वीसियों से गिनी जाती हें (पोन इसि-- 
८०, पै इसि-३०) । दस और वीस के बीच में खन (अधिक ) या कमर (न्यू) 
को जोड़कर काम चलाया जाता है, जैसे--गेल खन पोनेआ (१४), बारेझा कम 
बरिसि (१८)। 


पुरुषवाचक सर्वनामों मे भी द्विवचन और बहुवचन के हम और अपन के 
वज़न के दो-दो रूप हें। आदरवाचक (आप आदि) और संबंधवाचक (जो, जिस 
आदि) के वज़न के कोई सर्वनाम मुंडा भाषाओं में नहीं मिलते। 

क्रिया ऐसी कोई अलूग चीज नहीं। वही शब्द जो एक जगह संज्ञारूप आया 
हैं अन्यत्र त्रियारूप हो सकता है, मरऊ (बड़ा), हाड़ अ मरठ आ (आदमी वड़ा 
है), हैं (हाँ)और उसमें केत परसरग जोड़कर हैं केत अ (हां कहा) । यह अ किसी 

क्रिया या व्यापार की भावात्मकता का बोधक हैं,और कुछ नहीं । क्रिया के रूप प्रत्यय 
जोड़कर सिद्ध होते हैं । किन्तु जब तक यह अ न जुड़े तब तक क्रिया का वास्तविक 
अस्तित्व नहीं प्रकट होता। उदाहरण के लिए, दलू केत (मारा) का अर्थ दलू- 
केत-अ से सिद्ध होगा। संशयात्मक क्रियाओं में यह अ नहीं जुड़ता, जैसे, खजुक- 
अलो-ए-दग (यदि पानी न वरसे ) में यह आ नहीं जोड़ा गया । सहायक क्रिया के 
रूप, क्रियारूपों और भावात्मक अ के बीच में डाल दिए जाते हैं। धातु का अम्यास 
दो तरह किया जाता है. (क) प्री धातु को दुवारा लाकर, या (ख) धातु के प्रथम 
<दो वर्णों को दुहरा कर। प्रथम का अभिप्राय उस धातु द्वारा निदिष्ट क्रिया का 
वार वार कर्ता और दूसरे का उसी क्रिया को खूब करना होता है, जैसे दल्‌ (मारना ) 
से दल-दल (वार-बार मारना)और ददलू (खूब मारना)। विशेषकर स्वर से 
आरम्भ होनेवाली धातुओं में या वह्नक्षर धातुओं में -क-बीच में जोड़कर समभि- 
हार (पौन:पुन्य या भुशार्थ) का बोध कराया जाता हैं, जैसे-अगु (ले जाना), 
अक्गु (वार वार ले जाना या खूब ले जाना ) । परस्पर क्रिया का बोध -प- को बीच 
में जोडकर और प्रेरणार्यक का अंत में -ओची लगाकर किया जाता है। इन प्रक्रि- 
याओं के अलावा इन भाषाओं में क्रिया का एक विशेष रूप होता है जिससे हिन्दी के 
सुन रकक्‍्खो, ले रक्ख़ों आदि प्रयोगों का अभिप्राय प्रकट होता हैं, अर्थात्‌ ऐसी क्रिया 
जिसका भविष्य में कुछ काम पड़े, जैसे--अंजम-कक-मा (सुन रक्‍्खो)। 

पुरुष के अनुसार क्रिया में रूप-विभिन्नता नहीं होती। पर चेतन पदार्थों के 
विषय में पुरुषवाची सर्वनाम अंत में जोड़ दिए जाते हैं। क्रिया-रूप में प्रत्यय 
जोड़ कर उन सभी कालों और वृत्तियों का बोध कराया जाता है जो प्रायः संस्कृत 
और हिन्दी में मिलती हैं। इनके अतिरिक्त और भी कई प्रयोग है। 

मुंडा भाषाओं में अव्यय स्वतंत्र शब्द है जिनका अलग ही अर्थ है, जैसे मेन- 
खन (लेकिन) का तात्विक अर्थ है यदि तुम कहों। 

मुंडा भाषाओं का द्राविड़ी भाषाओं से मौलिक अंतर है। द्राविड़ी में अर्घ- 
व्यंजन सी कोई चीज़ नहीं। संज्ञाओं का विभाग मुंडा में चेतन-अचेतन का होता 
है, द्वाविड़ी में विवेकी-अविकेकी का। मुंडा में गिनती बीस के क्रम से होती है। 
द्राविड़ में आर्य की तरह दस के क्रम से । मुंडा में तीन वचन होते हैं, द्वाविड़ी में दो । 
; मुंडा में मध्यविन्यस्त प्रत्यय होते हें, द्वाविड्रौ में नहीं। 
छक द्राविड़ी 

“ ज्ाम--भारत में क्या जनसंख्या और क्या साहित्य सभी बातों के विचार 

से द्राविड़ी भाषाओं का यदि गौणस्थान है तो केवल आये भाषाओं से। दविड़ 

शब्द संस्कृत द्रविड़ का रूपांतर है। इसी शब्द का पालि रूप दमिक्ठ महावंस में तथा 
यही जैन प्राकृत ग्रंथों में मिलता है। वराहमिहिर ने द्रमिड़ शब्द का प्रयोग किया 
है। ग्रीक ग्रंथों में उमरिक, डिमिरिकि शब्द मिलते हैं। तमिल शब्द दृविड़ का 
ही अन्य रूप है। 
संबंध--द्धाविड भाषाओं की मुंडा भाषाओं से विभिन्नता ऊपर दिखाई गई 
है। आय॑ भाषाओं से भी ये प्राय: हर एक बात में भिन्न हैं। इनकी अश्लिप्ट योगा- 
त्मक अवस्था है। उराल-अल्ताई भाषाओं में जैसी स्वर-अनुरूपता  मलती हर 
वैसी यहाँ भी दिखाई पड़ती है। इसको मुख्यरूप से ध्यान में रखकर कुछ विद्वानों 
इनका उराल-अल्ताई से परिवार-संबंध जोइने का प्रयत्न किया है। मोहनजदाड़ों 
की खुदाई के बाद तो द्राविड़ी, सुमेरी और मोहनजदाड़ो की सम्यता को एक सूत्र 
में बाँधने की भी कोशिश हुई है। और यह भी प्रयत्न हुआ है कि आस्ट्रे-लिया की 
आस्ट्री भाषाओं से इनका संबंध जो ड़ा जाय । इस अंतिमवाद को उपस्थित करने वाले 
विद्वानों का विचार है कि प्रागतिहासिक काल में लेमुरी महाद्वीप मौजूद था जो 
आज भारतीय महासागर के नीचे पड़ गया हैँ। और इसी पर इस भाषा- समुदाय 
के बोलने वालों के पूर्वज रहते थे। यदि यह अनुमान ठीक हो तो मडागा-स्कर द्वीप 
से लेकर प्रशान्त महासागर के द्वीपों तक की भाषाओं का एक ही सम्बन्ध होना समझ 
में आ सकता है। ऐसी दक्षा में उराल-अल्ताई या सुमेरी से द्राविड़ का कोई भी 
संबंध नहीं ठहर सकेगा और यह विचार भी कि आर्यों की तरह द्रविड़ जनसमुदाय 
भी भारत में पश्चिमोत्तर दिशा से आए और ब्राहुई भाषा भाषी उनकी अंतिम शाखा 
हैं, यह युक्तिसंगत न रहेगा। पर द्वाविड़ी का आस्ट्री से संबंध होना स्वयं बालू 
की भित्ति पर खड़ा हैँ क्योंकि जैसा ऊपर दिखा चुके हें, दोनों में काफ़ी भिन्नता है। 
भाषाएँ--द्वाविड़ी की कुल १४ भापाएँ हें। भाषा-विज्ञानी इनको चार 
वर्गों में बाँटते हें--(क) द्राविड़ (ख) मध्यवर्ती (ग) आन्ध्र (तेलगू) और 
(घ) पश्चिमोत्तरी (ब्राहुई) । नीचे हर एक वर्ग की जनसंख्या दी जाती है-- 
(क) द्राविड़ ४ करोड़ १५ लाख 


(ख) मध्यवर्ती ३६ लाख 
(ग) आन्ध्र २ करोड़ ६४ छाख 
(घ) पश्चिमोत्तरी २० लाख ५; 
इनका अवांतर वर्गीकरण इस तरह किया जाता है-- 6 
6४ 

मलयालम 


तामिल ॥|। तामिल 


द्राविड़ कन्नंठ 

तुल्ठु 

कोडगु टोडा 
टोडा | कोटा 
गोंडी 


कुरुख कुरुख 
(ओराओं ) | माल्टो 
कई (कंधी) 

कोलामी 


मध्यवर्ती 


टढधाजाज--ै--ज ए ८जना7औ-न+++++5 


आन्ध्र तेलगू 
पद्चिमोत्तरी ब्राहुई 

तामिल---यह मद्रास प्रान्त के दक्खिन-पूर्वी भाग में और सिह (लंका) 
के उत्तरी भाग में बोली जाती हँ। इसके उत्तर में तेलगू और पच्छिम में कन्नड 
और मलयालम हैं। समस्त द्वाविड़ी भाषाओं में यह प्रमुख हैं। इसका साहित्य 
<वीं सदी तक का मिलता है। बोलियों में परस्पर समानता बहुत अधिक है। 
स्टेंडडं भाषा के दो रूप हैं, शेन और कोडुन। शेन सभ्य समभी जाती है। कोडुन 
प्रायः वोलचाल की है। तामिल की मणिश्रवाल नाम की एक साहित्यिक शैली है 
जिसमें संस्कृत शब्दों की प्रचुरता है और साथ ही साथ तामिल शब्द भी खूबसूरती 
से पिरोए हुए हैं। तामिल साहित्य बहुत उच्चकोटि का है और बंगाली, हिन्दी, 
मराठी आदि आर्य-भाषाओं का समकक्ष है। 

मलयालम--तामिल की ही एक शाखा समभी जाती है यह तामिल से 
९वीं सदी में अलग हुई। इसका क्षेत्र भारत का दविखन-पच्छिमी कोना है। 
लक्षद्वीप में भी यह भाषा वोली जाती है। शब्दावली संस्क्रृतप्रचुर हैं, पर इस भाषा 
के मुसलमान भाषी (मोपला) इस संस्कृत-बहुल भाषा का प्रयोग नहीं कंरते। 
ट्रावंकोर और कोचिन राज्यों की संरक्षा में मलयालम साहित्य खूब फूला-फला 
और उन्नत हुआ है और प्राचीनता में १३वीं सदी तक जाता है। 

कन्नड़--मैसूर की भाषा है। इसमें भी अच्छा खासा साहित्य है। हिपि 

तेलगू से मिलती है, पर भाषा तामिल से। पद्म की भाषा में कृत्रिमता अधिक 
है। कई बोलियाँ हैं। इसके लेख ५वीं सदी तक के पुराने मिलते हैं। समस्त 
द्राविड़ी भाषाओं में यही सबसे पुराने हें। 

तुह्लु का क्षेत्र बहुत परिमित है। भाषा सुथरी हुई हैँ पर कोई साहित्य नहीं। 
कोडगु, कन्नड़ और तुल्लु के बीच की हैं। ठोडा और कोटा नीलगिरी पहाड़ पर 
रहने वाले जंगली लोगों की बोलियां हें। 

मध्यवर्ती समुदाय की भाषाएँ प्रायः जंगली जातियों की हैँ। ये मध्यभारत 
में, तथा बरार से लेकर उड़ीसा और बिहार तक फंली हुई हैँ। बंगाल के राजमहल 
जिले में भी एक जगह गंगातट पर इनके बोलने वालों का निवास है। इन बोलियों 
में कोई साहित्य नहीं। इनके बोलने वाले प्राय: सब के सब द्विभाषाभाषी होते हें 
क्योंकि आसपास के आय भाषा-भाषियों से निरन्तर सम्पर्क रहता हैँ। आर्य-भाषाओं 
की छाप इतनी गहरी पड़ रही है कि इनमें से कुछ छोटी-छोटी टोलियों की बोलियाँ 
मर-सी रही हें और संभव है कि आगे पीछे समाप्त ही हो जाय॑। 

गोंडी--यह मध्यवर्ती वर्ग में सबसे बड़ी है। गोंड हिन्दी प्रान्त में पाए जाते 
डहैं। कुरुख (ओराओं) को मूलरूप से कर्णाट प्रान्त का बताया जाता हैं जो बाद 
को विहार उड़ीसा में छा गई। इसी की एक बोली माल्टो है। कुरुख भाषा-भाषियों 
का निवासस्थान वही है जो मुंडा का है। दोनों परस्पर एक दूसरे की भाषा समभते- 
बूभते हैं, और कुछ जन-समुदाय एक छोड़कर दूसरी बोलने लगे हैं। क्‌ई (कन्धी ) 
का तेलगू से संबंध हैं। इसके बोलने वाले उड़ीसा के जंगलों में रहते हें। कोलामी 
का क्षेत्र बरार के पश्चिमी जिलों में है, और संबंध तेलगू से। यहाँ वह आरयंपरिवार 
की भीली भाषा से सम्पर्क में हैँ और लुप्त-सी हो रही है। 

आंध्र प्रान्त की भाषा तेलगगू बड़े महत्त्व की हैँ। वर्तमान हैदराबाद रियासत 
के प्रायः आघे भाग की जनता की भी यही भाषा है। तेलगू भाषा-भाषी बड़े वीर 
ओर सम्य रहे हैं। मुगल राज्यकाल में वरावर यह उत्तर भारत में सैनिकरूप से 
आते रहे। हिन्दी में तिलंगा शब्द सैनिक का पर्यायवाची हैं। द्राविड़ी भाषाओं 
में तेलगू बोलने वालों की संख्या सव से अधिक है। इस भाषा का साहित्य १२वीं 
सदी तक का मिलता है । आधुनिक साहित्य भी बहुत अच्छा और तामिल की 
टक्कर का है। संस्कृत से बहुतेरे शब्द तेलगू में स्वाभाविक रीति से ले लिए गए हैं। 
इस शब्दावली के कारण बंगाली, हिंदी आदि आये भाषाओं से इसका अन्य 
द्राविड़ी भाषाओं की अपेक्षा घनिष्ठ संबंध है। भाषा में बड़ा माघुयं है, इसके 
मुकाबिले में तामिल कर्णकटु मालूम देती है। 

बलोचिस्तान के बीच में चारों ओर से ईरानी भाषाओं से और एक कोने 
में सिधी से घिरी हुई द्राविड़ी परिवार की ब्राहुई भाषा हैं। इसके बोलने वाले 
सभी मुसलमान हें, और मातृभाषा की विभिन्नता से शादी ब्याह आदि सामाजिक 
व्यवहार में कोई अंतर नहीं पड़ता। परिणामस्वरूप ब्राहुई भाषा-भाषी ईरानी 
भाषा (बलोची या पश्तो) भी मातृ-भाषा सरीखी वोलते हें। इस भाषा का इस 
परिस्थिति में टिका रह जाना अचरज की ही बात हैं। 

लक्षण--द्राविड़ी परिवार की भाषाओं के उच्चारण में शब्द के अंतिम व्यंजन 
के उपरांत एक अतिलघु अकार जोड़ दिया जाता है । तामिल में क, श, त, प, ड़ 
के उपरान्त अतिलघु उकार सुन पड़ता है । कन्नड़ और तेलगू में सभी शब्द स्वरांत 
होते हें और अंतिम व्यंजन के वाद उ बोला जाता है। पर बोलचाल की तेलगू 
और कन्नड़ में यह उ नहीं सुनाई पड़ता, जैसे, साहित्यिक ते० गुररगु (घोड़ा ), बोल- 
चाल वाली में गुरंमू। इन भाषाओं में उराल-अल्ताई भाषाओं की सी स्वर-अनु- 
रूपता भी पाई जाती है । सभी भाषाओं में और विशेषकर तामिल में यह प्रवृत्ति 
है कि किसी शब्द के आदि में सघोष व्यंजन नहीं आ सकता, और शब्द के मध्य में 
आने वाला अकेला व्यंजन या अनुनासिक व्यंजन के वाद आने वाला व्यंजन: सघोष 
होना चाहिए। इसी प्रवृत्ति से सं० दूत तामिल में तंदम्‌ हो जाता है। यही प्रवृत्ति 
तिब्बतीचीनी में भी पाई जाती है। 

संज्ञाओं का विभाग विवेकी और अविवेकी में किया जाता है अथवा इन्हीं 
को उच्च-जातीय और नीच-जातीय कह सकते हैँं। जरूरत होने पर पुल्लिंग स्त्री- 
लिंग का भेद नर और मादा के वोधक शब्दों को जोड़कर दिखाया जाता हैं। 
अन्यपुरुषवाची सर्वनामों में ही पुं० स्त्री० भेद पाया जाता है और ये विशेषणों तथा 
संज्ञाओं में लिग-भेद करने के लिए जोड़े जाते हैं । ब्राहुई में यह लिगभेद नहीं पाया 
जाता। 

दो बचन होते हैं। विभक्तियाँ परसर्ग जोड़कर बनती हैं। पर ये परसर्ग 
संज्ञा के विकारी रूपों के अनंतर आते हैं, अविकारी के बाद नहीं। विशेषणों के 
रूप नहीं चलते । गिनती आय॑ भाषाओं की तरह दस पर निर्भर है। कुछ विद्वानों 
का मत है कि भारत में जो सोलह पर निर्भर (रुपए आने की) गिनती पाई जाती 
है, वह भी द्वाविड़ स्रोत की है । 

उत्तमपरुषवाची सर्वनाम में हम और अपन, के वज़न, के दो रूप बहुवचन में 
होते हैं। सम्बन्धवाची सर्वनाम नहीं होता। कुरुख के ये सर्वनाम हैं--ऐव्‌ (में ) एम्‌ 

हम) (तू), नीमू (तुम), तानू (स्वयं एकवचन ), तामू (स्वयं बहुवचन ) । 

बहुत से शब्द संज्ञा और जरिया दोनों होते हैं, जैसे, ता० कोन (राजा), क्ोन- 
एन (में राजा हूं)। कर्मवाच्य के अहग रूप नहीं होते। सहायक क्रिया से उनका 
बोध कराया जाता है। क्रिया के रूपों में,पुरुप का बोध कराने के लिये पुरुषवाची 
सर्वनाम जोड़े जाते हैं। काल होते हैँ, निश्चित और अनिश्चित; निश्चित भूत 
और निश्चित भविष्य तथा अनिश्चित वर्तमान या अनिश्चित भविष्य। क्रिया 
के निषेघात्मक रूप भावात्मक से भिन्न होते हैं। तिडन्त रूपों की जगह झदंत रूपों 
का अधिक प्रयोग होता है। 
प्रभाव--भारत में आर्यों के आने के समय यहाँ मुंडा और द्राविड़ पहले से ही 
बसे हुए थे। प्रोफ़ेसर चटर्जी के मत के अनुसार मुंडा जाति के लोग कश्मीर तक 
फैले हुए थे। यह कश्मीर के और भी पच्छिम में बोली जाने वाली बुरुशस्की को आस्ट्री 
परिवार का समभते हैँ। शिमला की पहाड़ी तक पर मुंडा की एक शाखा तो वर्त- 
मान है ही। इसी प्रकार द्राविड़ भाषाओं का भी इस देश में आर्यों के प्रवेश 
के पहले प्रचार था। जब आये इनके सम्पर्क में आए होंगे तो स्वाभाविक ही 
है कि.उनकी भाषा पर इनका प्रभाव पड़ा होगा। दुर्भाग्य से द्वाविड़ी के बहुत 
पुराने लेख या ग्रंथ नहीं मिलते, नहीं तो परस्पर सम्पर्क के परिणाम का अध्ययन 
अधिक स्पष्ट हो जाता। तब भी भाषाविज्ञानियों का अनुमान है कि भारतीय आर्य 
शाखा में मूघ॑न्य ध्वनियों का अस्तित्व और र और ल का व्यत्यय द्वाविड़ी प्रभाव 
के ही कारण से हैं। परसर्गों का अस्तित्व और सो भी संज्ञा और सर्वनाम के विकारी 
रूप के वाद द्वाविड़ प्रभाव को ही जतलाता है। हिंदी आदि भाषाओं के चेतन 
पदार्थवाची कम का अचेतन कर्म से भेद (राघा ने कृष्ण को सराहा पर राधा ने 
मुरली चुराई) भी द्वाविड़ प्रभाव के कारण समभा जाता हैँ। अन्य आये भाषाओं 
की तुलना में भारतीय ज्ञाखा में कदंत रूपों का तिडन्त की अपेक्षा अधिकाधिक 
प्रयोग भी इसी का द्योतक है। यह उत्तरोत्तर बढ़ता गया। ह्विटनी ने ऋग्वेद 
की क्रियाओं की तुलना भगवद्‌गीता की क्रियाओं से की है और इस नतीजे पर पहुँचे 
हैं कि भगवद्गीता में तिडन्त रूपों का प्रयोग ऋग्वेद की अपेक्षा दसवाँ हिस्सा हो 
रह गया है। इसी प्रकार वर्तमान आर्य भाषाओं का सहायक क्रियावाला कर्मवाच्य 
तथा भविष्यकाल के रूप भी द्वाविड़ी प्रभाव के ही परिणाम मालूम पड़ते हैं। 
शब्दावली का जो परस्पर आदान-अ्रदान हुआ है, वह स्पष्ट ही है। 
अगले अध्याय में आयं-भाषाओं का विवेचन किया जायगा। 


चोबीसवाँ अध्याय 
आय॑ परिवार 


इस परिवार की भाषाएँ मुख्य रूप से हमारे देश के अधिकांश में, ईरान में, 
आर्मीनिया में, प्रायः सारे यूरोप महाद्वीप में, सकल अमरीका महाद्वीप में तथा 
अफ्रीका के दक्खिन-पच्छिमी कोने में और आस्ट्रेलिया में बोली जाती हैं। बोलने 
वालों की संख्या, क्षेत्रविस्तार, साहित्य आदि सभी बातों को देखते हुए इस परि- 
वार का संसार के भाषापरिवारों में सर्व-प्रमुख स्थान हैं। वस्तुस्थिति तो यह है 
कि इसी परिवार की कुछ भाषाओं के तुलनात्मक अध्ययन से भाषाविज्ञान का 
आविर्भाव हुआ। 

नाम--इस परिवार का नाम सव से पहले इंडोजमनिक पड़ा। पिछले दो 
सौ वर्षों से जर्मन विद्वान वरावर इस विज्ञान के अध्ययन में लगे रहे हें। उन्होंने 
स्पष्ट देखा कि ये परस्पर संबद्ध भाषाएँ एक ओर पूर्व दिशा में भारत (हिन्द) में 
बोली जाती हैं और दूसरे, पच्छिम छोर पर जमंनी में (ब्रिटन आदि जर्मनी के 
पच्छिम वाले देशों में अंगरेजी, डच आदि भाषाएँ जर्मनी शाखा की ही हें) । 
स्वाभाविक ही था कि उन्होंने इनका नाम इं० ज० रख दिया। पर आयलेंड और 
बेल्ज़ में बोली जाने वाली केल्टी शाखा की भाषाएँ जमेनी शाखा की नहीं थीं इस- 
लिए इं० ज० नाम अनुपयुक्त समझा गया और इंडो-केल्टिक सुझाया गया। 
यह नाम विल्कुल न चल सका। परिवार की मुख्य भाषा संस्कृत के कारण संस्कृ- 
तिक भी सोचा गया, पर इस निश्चय के कारण कि संस्कृत सभी का आदिखोत नहीं 
है, यह छोड़ दिया गया। इंजीली सम्प्रदाय के अनुसार सामी, हामी के वजन पर 
हजरत नौह के तीसरे बेटे जैफ के नाम पर जैफाइट भी रखने का विचार हुआ, पर 
यह भी आगे न वढ़ सका। इनके अलावा दो नाम और पेश किए गए, आये और 
इंडोयूरोपियन । इंग्लेंड, फ्रांस आदि देशों के विद्वानों ने इं० यू० नाम पसंद किया 
और इसी का व्यवहार करते हें। उनका कहना है कि भारत और यूरोप इन्हीं 
दो महादेश्षों में ये भाषाएँ गौरव को पहुँची इसलिए यह नाम ठीक है। पर जमंनी 

याले अब भी इं ० ज० शब्द का ही प्रयोग करते हैं; उनका विश्वास है किइं० ज० 
नाम का वहिष्कार उस नाम की अनुपयुक्तता के कारण इतना नहीं हुआ है जितना 
जर्मनी नाम तक के हेष के कारण। आय शब्द के व्यवहार के विरुद्ध यूरोप के विद्वान 
दो तक उपस्थित करते हें-“-( १) इस नाम से इस परिवार की भाषाओं और उनके 
बोलने वालों की जाति का समकक्षत्व होता हूँ अर्थात यह भ्रम होता है कि इस परि- 
चार की भाषाओं के वोलने वाले आरयंजाति के हैं; (२) आर्य शब्द का व्यवहार 
इस परिवार की शाखा हिंद-ईरानी के लिए अधिक उचित है क्योंकि इन दोनों देशों 
वाले अपने को आर्य कहते हैं और इस शब्द का निरन्तर प्रयोग अपने साहित्य में 
पाते हैं। पहला तर्क बिल्कुल लचर है। यदि सामी हामी आदि भाषाओं के नामों 
से सामी आदि जातियों के विषय में भ्रम नहीं पैदा होता तो आर्य नाम से ही क्यों 
होने लगा? दूसरे तक॑ में कुछ सार है। अवश्य ही भारत और ईरान में आर्य 
शब्द, परम्परा से मौजूद है और हम उसका गौरव भी मानते हैं । ईरान ने तो इस 
गौरव का प्रत्यक्ष प्रमाण फारस शब्द को त्याग कर और ईरान < अइराण < आर्या 
शाप को प्रयोग में लाकर दे दिया है। पर हिंद-ईरानी के लिये आर्य शब्द का प्रयोग 
बहुत उचित नहीं। अन्य शाखाओं के नाम उन देशों के नाम पर रकक्‍्खे गए हें जिनमें 
थे मुख्य रूप से उपस्थित हैं। इसलिए जब तक भारत और ईरान को प्राचीन आर्य 
देश न स्वीकार किया जाय, तव तक इस नाम के बारे में क्यों दूसरी नीति वर्ती जाय ? 
यूरोप में भी आय शब्द का गौरव माना गया है। हिटलर उसी का दम भरता था। 
जमंनी में प्राचीन आय॑ चिह्नों (स्वस्तिक आदि) की पूजा होती रही। इसके 
अछावा इंडोयूरोपियन नाम बड़ा भारी है। आर्य छोटा है और उच्चारण-सुगम, 
सामी हामी, चीनी, बांटू आदि की तरह। इसीलिए जेस्पर्सन ने भी इसे पसन्द किया 
है। हमारी समझ में हमें सम्पूर्ण परिवार के लिए आर्य, हिंद-ईरानी शाखा के 
लिए हिं० ई० और ईरानी के लिये ईरानी तथा भारतीय के लिए भारतीय या 
भारतीय-आरय शब्दों का यथा-समय व्यवहार करना चाहिए। साथ ही साथ हमें 
यूरोपीय विद्वानों द्वारा किए गए आर्य, इं० यू० और इं० ज० नामों के प्रयोग और 
अर्थ पर भी ध्यान रखना चाहिए। 
आदिस भाषा 
इस परिवार की प्राचीन और अर्वाचीन भाषाओं का सूक्ष्म अध्ययन कर 
के, यह कल्पना की जाती है कि इन भाषाओं का मूल स्रोत कोई आदिभाषा रही 
होगी। संस्कृत, अवेस्ती, ग्रीक और लैटिन के सब से पुराने लेखों द्वारा इन भाषाओं 
का जो स्वरूप मिलताहै उससे ही इस आदिभाषा की कल्पना हो सकी है। इन भाषाओं 

की परस्पर तुलना की गई, और फलस्वरूप यह मालूम हुआ कि आदिम आर्य- 
भाषा में अमुक-अमुक घ्वनियाँ रही होंगी, अमुक-अमुक सन्धि-नियम रहे होंगे, 
संज्ञा सर्वनाम आदि के रूप इस प्रकार चलते होंगे, क्रिया के ये रूप रहे होंगे, 
इत्यादि । कुछ उदाहरणों से यह वात स्पष्ट होगी। 

संस्कृत पितर, ग्रीक पतर, लैटिन पतर्‌, अंगरेजी फ़ॉदर्‌, अथवा सं ग्र, ग्री० 
ग्रो,लै० प्रो, गाथी ,फ्रा,या सं० नपात्‌, ले० नेपोस्‌, अं० नेफ़्यू आदि शब्दों को देखकर 
यह अनुमान किया गया कि आदिम भाषा में प्‌ ध्वनि रही होगी। इन उदाहरणों से 
मालम होता है कि सं० प्‌55ग्री० प्‌ <- ले० प्‌ >> जर्मन समूह वाली भाषाओं में फ़_। 
यही ध्वनि नियम बना। पर शीघ्र ही देखा गया कि, सं० स्पश, ले० स्पेकिओ 
से ही सम्बद्ध प्राचीन जमंन भाषा में स्पेहोन्‌ शब्द है और अगरेजी में स्पाइ। निश्चित 
किया हुआ घ्वनि-नियम गड़बड़ा गया क्‍योंकि इन जर्मनी भाषाओं के शब्दों में सं० 
पृ , फ़ के समकक्ष न मिलकर पृ मिली, और उसमें संशोधन की जरूरत पड़ी। 
इसी तरह सं ० भ (भरामि), 55 ग्री ०फ्‌(फ़रो), 5 लै० फ़( फ़रो) -- अं० ब्‌ (बेयर ) 
की वराबरी सिद्ध हुई, और आदिम भाषा में भू के अस्तित्व का अनुमान किया गया। 
पर सं० बन्घू, और अं० बाइड की तुलना से सं० ब्‌, अं० बू के वरावर मालूम पड़ी, 
यद्यपि अन्य उदाहरणों से सं० भू की बराबरी आं० ब्‌ से और सं० बू की बरावरी 
आं० पृ के साथ सिद्ध होती थी। कुछ और उदाहरणों की समीक्षा करके अन्तिम 
निशचय यह हुआ कि अंगरेजी आदि जर्मनी भाषाओं की ब्‌ आदिम की भू के ही बरा- 
वर हैं, जहाँ संस्कृत की व अं० की बू के वरावर दिखाई देती है, वहाँ निश्चय ही आदिम 
भाषा में भू रही होगी जो वाद को संस्कृत के निजी नियमों के कारण इसमें बू हो 
गई। इसी से सं० बन्धू के आदिम भाषा के स्वरूप * भंन्धू की कल्पना हुई। इसी 
तरह पहले इस आदिम भाषा में श्र, ३, उ (हस्व)और आ, ईं, ऊ, (दीर्घ) मूलस्वरों 
की कल्पना की गई थी, पर बाद को यह निष्कर्ष निकला कि सं० और अवेस्ती में के 
अ के समकक्ष लै० ग्री० में तीन स्वर आ, ऐं आ मिलते हें। वे तीनों आदिम भाषा 
में रहे होंगे जो हि० ई० में एक रूप (अर) में पाए जाते हैं। इस प्रकार परस्पर तुलना 
से निर्धारित आदि भाषा का स्वरूप कल्पित ही है, अनुमान-सिद्ध; इसके बारे में 
निश्चयपूर्वक यह कह देना कि उस आदि भाषा में फ़लाँ शब्द की जोड़ी का फ़लाँ 
रूप था, असंगत है । हम केवल इतना कह सकते हें कि तुलनात्मक अध्ययन 
से हम अनुमान करते हे कि अमुक रूप रहा होगा। परन्तु इतना निश्चित प्राय है 
कि यह आदिम भाषा अवश्य वर्तमान थी और इसी की शाखाओं के रूप में हमें 
आ्राचीन और अर्वाचीन भाषाएँ प्राप्त हें। 

ध्वनियाँ--प्राचीव भाषाओं की तुलना-स्वरूप जो आदिम भाषा निश्चित 
की गई है, उसकी नीचे लिखी ध्वनियाँ थीं । 


कवर्ग-- (१) 
(२) 
(३) 
तवर्ग-- 
पवर्ग-- 
ऊप्म-- 
अन्तःस्थ (व्यंजन ) 
» (स्वर) 
स्वर (मूल हस्व) 
» (मूल दीर्ष) 
» (मिश्र हस्व) 


» (मिश्र दीघं) 


»  उदासीन 


का ख' ग्‌' 
क़ृ ख् ग़्‌ घू 

क्ू स्ू खू चध््‌ 

व्‌ थू दू घ्‌ 

प्‌ फू थू्‌ भू 

सर 

यूर ल्‌ व न मर 
इ ऋ लछ उडउ नम 
ञ्रएँं रऑआ 

आ ए ओ 

अइ अक् अल अउ अन अम 


ऐंड ऐंऋ ऐंड ऐड. ऐंन रस 
आई आक आलू आउ आन नम 
आइ आकऋ आलू आउ आन आम 
रे मर मा दि धर ् 
ओड़ ओक ओह ओंठ ओन ओम 
ञ (०) 


प्रथम श्रेणी के कवर्ग का उच्चारण तालुस्थान की गौण सहायता से किया जाता 
था और संभवत: क्यू ख्यू ग्यू ध्यू सा रहा होगा। द्वितीय श्रेणी का उच्चारण वस्तुतः 
कंठूय था जो अपने (वर्तमान हिंदी के) कवर्गं के उच्चारण से भिन्न'या और अरबी 
कर आदि के समान । तृतीय श्रेणी के उच्चारण में ओठों की गौण सहायता ली जाती 
थी, इनके उच्चारण में कवर्ग ध्वनि मुख्य और व्‌ ध्वनि बहुत ही अल्प और गौण 
रहती थी। ऊष्म स्‌ यदि दो स्वरों के बीच में आती थी तो उसका उच्चारण सघोष 
(ज़ू) होता था। अनुनासिक घ्वनियाँ व्यंजनरूप में म्‌ और न्‌ ही थीं, पर अनुमान 
किया जाता है कि प्रथम श्रेणी के कवर्गं वर्णों के पूर्व न्‌ का उच्चारण जू और बाकी 
दो के पूर्व छ. होता होगा। यही न्‌ और सू्‌ शब्दों में विशेष स्थान पर आने की अवस्था 

म स्व॒र-रूप नूमूहो जाते थे। इसी प्रकार यू २ लू व्‌ भी शब्द में अपनी स्थिति के 
: अनुकूल स्वरूप (ह उ ऋ लू) धारण कर लेते थे। आदिम भाषा के मन की जगह 
00 


संस्कृत में आ मिलता है । आदिम भाषा में ये अन्तःस्थ वर्ण तीन प्रकार से प्रयोग 
में आते थे-- 

(क) व्यंजनरूप--( १) जब अन्तःस्थ वर्ण शब्द के आदि में किसी स्वर 
या स्वररूप से प्रयुक्त हुए अन्तःस्थ वर्ण के पूर्व आता था, या (२) दो स्वरों के 
बीच में होता था, या (३) किसी व्यंजन और स्वर के बीच में आता था, या (४) 
स्वर और उदासीन स्वर के बीच में आता था। 

(ख) मिश्रस्वर के द्वितीय भाग के रूप में; यह अवस्था तब होती थी जब 
अन्तःस्थ वर्ण स्वर और व्यंजन के बीच में आता था। 

(ग) स्वररूप--( १) जब शब्द के आदि में, किसी व्यंजन के पूर्व आता था 
या (२) जब वह दो व्यंजनों के बीच में आता था । इनके अलावा (३) कुछ 
विशेष परिस्थितियों में शब्द के आदि वाला अन्तःस्थ वर्ण उसके बाद में स्वर होने 
पर भी, स्वयं स्वर हो जाता था। 

संस्क्ृत में अन्तःस्थ वर्णों की यह तीन तरह की स्थिति प्रायः वैसी ही बनी हुई 
मिलती है, जैसी आदिम आय भाषा में थी; उदाहरणार्थ--(क) यज, युवा, 
इयाज, मध्य, (ख) एति, वेद, गोः, अवोचस्‌, (ग) इृदम्‌, दिक, उक्तमू, श्रतम्‌, 
ऋत्त:, मृतम्‌, वकः (ज० वुल्फ़), प्रथुः (ग्री० प्लतुस ), शतम, (ले० कन्टुम ) 
गतम्‌ , मतिः (गा० मुनूस), हतम। 

इतना ध्यान रखना चाहिए कि इ, उ, ऋ, लू, मूल रूप से स्वर नथे किन्तु 
स्वर-स्थानीय अन्तःस्थ वर्ण । 

उदासीन स्वर का ठीक उच्चारण आदिम भाषा में क्या था इसका पता नहीं। 
यूरोप के विद्वान्‌ इसको श्वा (500५9) कहते हैं। संस्कृत और अवेस्ती में 
इसको हम -डू रूप में पाते हें (पिता, जनिता) । यही उदासीन स्वर, यदि स्वर-रूप 
से प्रयुक्त अन्त:स्थ वर्ण और तदनन्तर प्रयुक्त अन्तःस्थ वर्ण दोनों के वाद आता था, 
तो यह उदासीन स्वर और इसके पहले वाला अन्तःस्थ दोनों मिल कर दीघं 
अन्त:स्थ स्वर हो जाता था जिसके हमें संस्कृत में ई, ऊ, कट रूप मिलते हैं, और दीर्ष 


मे न के स्थान पर आ मिलता है। 
6 0 


आदिम भाषा में दो या अधिक व्यंजन एक साथ आ सकते थे, पर दो या अधिक 

मूलस्वर (अ, आ, ऐं ए, आ ओर) एक साथ नहीं। अन्तःस्थ वर्ण (स्वर या व्यंजन 
के रूप से) अन्य व्यंजनों या स्वरों के साथ में आ सकते थे। सानुनासिक स्वरों 
(अं, आऑँ, हैं, आदि) का अभाव था। समीकरण आदि सन्धि-नियम भी अस्तित्व 
में थे। सामान्यतः दो व्यंजनों के संयोग में, यदि दूसरा सघोष हो तो दोनों सघोष 
और यदि दूसरा अघोष हो तो दोनों अघोष हो जाते थे। 
पद्रचना--आदिम आय॑ भाषा के पद में तीन अंश हो सकते थें--धातु, 
पूवप्रत्यय, परप्रत्यय (सुप्‌ तिड्‌) । इन अंथों में से घातु तो प्रतिपद में अवश्य होती थी, 
और बहुधा परप्रत्यय भी परन्तु पूर्वप्रत्यय एक या अनेक संख्या में घातु और परप्रत्यय 
के बीच में रह सकते थे। उदाहरणार्थ दिश्‌ (दिशा), भुक्‌ (खाने वाला) में केवल 
थात्वंश हूँ और वैयाकरणों ने ऐसे पदों में धातु के साथ सुप्‌ प्रत्यय के अस्तित्व की 
कल्पना की है और फिर उसके तत्कालीन लोप की; सरित्‌, विद्वस, मनस्‌ आदि में 
-दो अंश हैं धातु और पूव॑प्रत्यय, इनमें भी परप्रत्यय के अस्तित्व और लोप की 
कल्पना करनी पड़ी है। दिशः, भुजी आदि में धातु और परप्रत्यय मौजूद हैं, और 
स्वप्न:, मनसा, गम्यमानस्‌ आदि में तीनों अंश। आदिम भाषा में उपसर्ग अर्थात्‌ 
शब्द के आरंभ में धातु से पूर्व जुड़ने वाले अंश नहीं होते थे, संस्क्रृत अवेस्ती ग्रीक 
और आर्मीनी भाषाओं में पाया जाने वाला अ- (अगच्छुत्‌ अगमत्‌ आदि वाला ) 
अन्य शाखाओं में नहीं मिछता, इसलिए आदिम भाषा में उसका होना निश्चित नहीं 
है। संस्कृत प्र, पर आदि उपसर्ग-संजा वाले शब्द वस्तुतः स्वतंत्र पद थे और 
प्राचीन (वैदिक) संस्कृत में उनकी स्थिति क्रिया से दूर भी रह सकती थी। आदिम 
आयेभाषाओं में मध्यविन्यस्त-प्रत्यय भी प्राय: नहीं थे । केवल रुधादि कुछ गणों में घातु 
की ध्वनियों के दीच में कुछ मध्यविन्यस्त प्रत्यय सा दीखता है जैसे (रुघ्‌ - रुणघ्‌)। 
सारांश यह कि आदिम भाषा के पद में बहुधा धातु और परप्रत्यय दो अंश होते 
थे, और यदि उन दो के वीच में कुछ आ सकता था तो पूर्वश्रत्यय, एक या 
अनेक 
पद के इन तीन अंशों में से कोई भी एकाक्षर या अनेकाक्षर हो सकता था, कितु 
किसी भी अंश में एक से अधिक मूलस्वर (अ ए आ, आ एं ओ) नहीं हो सकते 
थे। हाँ एक ही अंश में एक मूलस्वर के साथ उदासीन स्वर या अन्तःस्थ स्वर रह 
सकता था। धातु का सादा रूप या अभ्यास-प्राप्त रूप पदों में आता था। अभ्यास 
करने में पूरी धातु या उसका थोड़ा अंश दुहराया जाता था । इसके अलावा घातु 
के स्व॒रक्रम के अनुरूप कई रूप हो सकते थे, उदाहरणार्थ संस्कृत के कृत, करति, 
कारयति इन तीन पदों में से पहले में घातु का स्वर केवल अन्तःस्थ (ऋछ ) है मूल 

नहीं, दूसरे में हस्व मूलस्वर हैं और उसके साथ अन्तःस्थ, और तीसरे में दीर्घ 
मूलस्वर और उसके साथ अन्तःस्थ। धातु का कौन रूप पद में प्रयोग में आएगा, इस 
बात का निर्णय उसके बाद आने वाले पूर्वप्रत्यय को देख कर किया जाता हैं। 
उदाहरणार्थ कतृ वाचक तृच्‌ (*तंर्‌_) प्रत्यय के पूर्व घातु का पूर्ण रूप आता था 
(कर्ता, नेता, श्रोतरा) कितु निष्ठा-क्त (*ता ) प्रत्यय के पूर्व धातु का संक्षिप्त रूप 
(कत, नीत, श्रत )। पदके तीन अंशों में से उसी अंश में कुछ विकार हो सकता था जो: 
परप्रत्यय के तुरंत पहले हो, उसके पूर्व के अंश स्थिर रहते थे, उदाहरणार्थ जनि-ता, 
जनिता-रमू,जनि-त्रा, जनि-तुः आदि में जनि- स्थिर है, विकार केवल तृत प्रत्यय में 
हो सका है जो परप्रत्यय के पूर्व है। इसी प्रकार जिगमिषुः, जिमिषवः जिगमि- 
घुएा, आदि रूप भी उदाहरण हैं। संस्कृत के वैयाकरणों ने पू्प्रत्यय के दो 
विभाग किए हैं, कृत और तद्वित । कत्‌ केवल वे पूर्वप्रत्यय हैं जो धातु के अनन्तर हीः 
आते हें और तद्धित वे जो कृदन्‍्त आदि सिद्ध रूपों के वाद। जिनको यहां परप्रत्यय 
की संज्ञा दी गई है उन्हें संस्कृत वैयाकरण सुप्‌ तिड कहते हें। इनमें से सुप्‌ कृदन्त 
या तद्धितान्त शब्दों के वाद और तिडः (त्रियार्थ ) धातु के अनन्तर आए हैं। परप्रत्यय 
आदिम भाषा में विभिन्न रूप का होता था, कोई कंवल एक स्वर, कोई केवल एक 
व्यंजन, कोई कंवल अन्तःस्थ, कोई एकाक्षर या दयक्षर या कोई केवल शून्य । 

संज्ञा के वाद लगने वाले परप्रत्यय क्रिया वाले परप्रत्ययों से विल्कुल भिन्न पाए. 
गए हें, इससे सिद्ध होता है कि आदिम आयंभाषा में संज्ञा और क्रिया में मौलिकः 
भेद था। संज्ञा और क्रिया दोनों में तीन वचन (एक, द्वि, बहु) थे। क्रिया में तीन 
पुरुषों का भेद था। आदिम भाषा में संज्ञा की आठ विभक्तियाँ थीं और तीन लिग। 
नपुंसकलिग का भेद केवल प्रथमा, द्वितीया और संवोधन विभक्ति में था, अन्यत्र 
उसक॑ रूप पुल्लिंग के ही होते थे। आदिम भाषा की क्रिया में काल की विचारधारा 
गौण थी, क्रिया किस प्रकार की गई और उसका फल कंसा था और किसको मिला 
इत्यादि बातों का उयादा ध्यान था। 

संजा (विशेषण और सर्वंनाम सहित) और क्रिया के अलावा आदिम भाषा में 
क्रिया-विशेषण, उपसर्ग और समुच्चयादि-बोधक अव्यय थे। इन सब के रूप स्थिर 
मिलते हैं। पर अनुमान है कि ये सव भी पहले विकारी रहे होंगे, धीरे-बीरे अविकारी 

हो गए। वैदिक संस्कृत में स्वस्तये, स्वस्तिना आदि रूप मिलते हैं, उत्तरकालीन 

संस्कृत में स्वस्ति अव्यय हो गया; वैदिक संस्कृत में तुमन्‍्त शब्द की विभक्तियाँ 
होती थीं (गन्तवे आदि), उत्तरकालीन में वह अव्यय-रूप ही मिलता है। आदिम 
भाषा के पद पर सामान्य नज़र डालने से भी इतना पता चल जाता हैं कि उसमें 


आल 

अरथंतत्त्व और सम्बन्धतत्त्व का पूरा घाल-मेल था, अधिकांश शब्दों में दोनों को 
अलग कर के रख देना टेढ़ी खीर है। इससे सिद्ध है कि आदिम आय भाषा श्लिष्ट 


योगात्मक अवस्था की थी। 
आदिम आयंभाषा में तीन वा्तें और थीं, समास, स्वर-क्रम और सुर। सुर के 


अलावा वलाघात का भी अनुमान किया जाता है। सुर पद के किसी भी (धातु, 
'यूव॑प्रत्यय या परप्रत्यय) अंश में हो सकता था। दो या अधिक पदों का समास कर 
के अन्तिम पद को छोड़ कर बाक़ी के पदों से परप्रत्यय का अंश उड़ा दिया जाता 
*था। पदरचना में स्वर-क्रम बड़ी सहायता करता था। आदिम आयंभाषा के तीन 
मूल (अ, ऐं, आए हस्व और दीर्घ आ, ए, ओ) के स्थान पर संस्कृत में केवल अकार 
(हस्व और दीघं) मिलता है, इससे स्वरक्रम समभने में कठिनाई पड़ती है। पर 
संस्कृत में स्वयं गुण और वृद्धि के रूप में एक प्रकार का स्वरक्रम मौजूद है। आदिम 
“भाषा में स्वरक्रम के मुख्य स्वर थे ए ऑआ। ग्रीक और लैटिन में तीनों मूलस्वर पाए 
जाते हैं। ग्रीक पदों में एँ वरतमानसूचक और आई भूतकाल-सूचक है। आदिम भाषा 
“ में मूलस्वर वर्तमानसूचक पदों में और शून्य (मूल-स्वर-राहित्य) बहुघा भूतकाल- 
ववाची पदों में रहता था, बिभर्ति, मृतः उदाहरण हैं। स्व॒रक्रम के अनुसार ही श्रु 
4#कलु) के ये विभिन्न रूप मिलते हैं-- 


आदिम संस्कृत आदिम संस्कृत 
+कू'लंउ- श्रो-(त्र) +क्‌।लाव- 
*कूल॑बू-.. श्रवू"आः) .. *कलोउ- 
+कूलेउ- (अ-)श्रो-पीत्‌) *क्‌'लोवू- 
अकृलेबू... (अ-)श्राव-(ह) *कलु- श्र-(त) 
कलाउ-... (झु) श्रौ- 4). *क/लब्‌ अत.) श्ुः 


आदिम भाषा का पद स्वयं अपना सम्बन्ध अन्य पदों से सूचित कर देता था, 
इसलिए समास के अलावा अन्यत्र पदक्रम का महत्त्व नहीं के वरावर था। ऋग्वेद 
“मे नस वहुवचन के साथ एकवचन की क्रिया वहुत स्थलों पर आई है, प्रीक भाषा 
"में भी नपुंसक वहुवचन के साथ एकवचन ही की क्रिया के लगाने का नियम है। इस से 
जान पड़ता है कि ऐसे स्थलों पर बहुवचन केवल एक समूह का ही द्योतक होता था। 

सिहावछोकन करने से आदिम आयंभाषा में, दिलष्ट योगात्मक अवस्था, 
'परप्रत्ययों का वाहुल्य और उनके द्वारा संबंध-तत्त्व का बोधन, पद के तीन अंश, 
“धातु का अम्यास, उपसग और मध्य-अत्यय का अभाव, समास, स्व॒र-क्रम और सुर, 
ये मुझ्य लक्षण दिखाई पड़ते हैं। हु 
८ 7१४४० 


ंरं>चचडेडे 2 3 ले लि 


स्र्र सामान्य भाषाविज्ञान 


मूल निवासस्थान--वतंमान और प्राचीन आयंभाषाओं की विज्ञानी तुलना 
से ही आदिम आयंभाषा की पुन: रचना हुई है। अनुमान है कि उस समय जब वह 
सुसंगठित भाषा के रूप में थी और उसकी बोलियों में परस्पर मार्क के कोई भेदक 
लक्षण नहीं पैदा हुए थे तव आयंभाषा-भाषी किसी एक स्थान पर रहते थे। यह 
स्थान कौन था इस सवाल को हल करने के लिए अनेक विद्वानों ने विविध वाद 
उपस्थित किए हें। भारतीय आययं-स्रन्थों में कहीं यह उल्लेख नहीं मिलता कि आर्य 
कहीं वाहर से आए। भारतीय आर्य की कल्पना में अपने देश के अलावा स्वर्ग, पाताल, 
देवलोक आदि का अस्तित्व अवश्य था। देवताओं का निवास मेरु पर्वत पर था, 
वहाँ प्रकाश और सुख का सर्वंदा अस्तित्व, और अन्धकार तथा दुःख का नितान्त 
अभाव रहता था । भारतीय आय प्राचीनता के पुजारी थे, उनको पितरों पर उतनी 
ही श्रद्धा थी जितनी देवों पर। संभव है कि इस देवभूमि और पितृभूमि की कल्पना 
में आयों के आदि देश की कक हो। भारतीय विचारधारा के अनुसार आर्यों के 
आदि देश का प्रतिविम्व संभवत: उनकी आदि सृष्टि की कल्पना में भी छिपा हुआ 
हो। कहते हें कि मनुष्य का प्रथम सूजन त्रिविष्टप (तिब्बत) में हुआ। जो हो, मेरु 
पर्वत का हमें पता नहीं, तिब्वत मालूम है। वैदिक संहिताओं में पुरानी ऋचाओं में 
सप्तसिन्धु प्रदेश का और उनकी अपेक्षा अर्वाचीन ऋचाओं में और पूरब के प्रदेशों 
का उल्लेख मिलता है। इसी आधार पर सर्वश्री अविनाशचन्द्र दास और सम्पूर्णानन्‍्द 
ने भारत के ही उत्तरी भाग को आर्यो का आदि देश माना है। स्वर्गीय लोकमान्य 
वाल गंगाधर तिलक ने कुछ ऋचाओं के भारी-भारी दिन और रात तथा उषाकाल 
के वर्णन के आधार पर उत्तरी श्रुव प्रदेश को आर्यों का आदि देश ठहराया था। 

आदिम आयंभाषा, संस्क्रृत, अवेस्ती (तथा प्राचीन फ़ारसी ), ग्रीक, जमंनी, 
लैटिन, केल्टी, स्लावी, बाल्टी, आर्मीनी, अल्बेनी, तोखारी और हिट्टाइट इन सभी 
भाषाओं का आदि स्रोत समझी जाती है । इसलिए आदि आर्य भाषा-भाषियों के 
तथा उनके मूलस्थान के विषय में विचार करते समय इन सव॒का ध्यान रखना 
चाहिए न कि कंवल भारतीय आर्यो का। इन सबको उचित महत्त्व देकर कुछ 
यूरोपीय विद्वानों ने कुछ सुभाव पेश किए हैं। आज से प्रायः सो साल पहले मैक्स- 
मूलर ने मध्य एशिया को मूल स्थान माना था। पर उनकी धारणा के विरोध में 
तुरन्त ही वाद उपस्थित किए जाने लगे और एशिया में नहीं वल्कि यूरोप में ही कहीं 
मू लस्थान माना जाने लगा। यूरोप के पूर्वी हिस्से का कोई प्रदेश (हंगेरी और रूस 
के बीच का प्रदेश, पूर्वी या दक्खिनी रूस, उत्तरी जर्मनी, स्केंडीनेविया, पोलेंड, 
लिथुएनिया आदि ) आरयों का आदि देश था यह वाद बहुत दिनों से चला आ रहा है। 


आय॑ परिवार २२३ 


अपने देश को आयं॑-मूलस्थान साबित कर देने से देश-प्रेम और स्वजाति-प्रेम की 
कुछ अनुचित अधिकता भी किसी-किसी वाद की तह में दिखाई पड़ती है । इतिहास 
में आरय॑ जाति का आविर्भाव अन्यों (मिश्री, सुमेरी, अवकदी, असीरी, चीनी 
आदि) की अपेक्षा अर्वाचीन है । अनुमान है कि आदिम आर्यो का प्रथम संपर्क उत्तरी 
मेसोपोर्टमिया की तत्कालीन सभ्य जातियों से, ईसा क॑ पूर्व तेईसवीं या बाईसवीं 
सदी में हुआ; ईसा पूर्व २००० वर्ष के आस-पास उनकी स्थिति मेसोपोट्टमिया में 
पाई जाती हैं। प्रायः १४०० ई० पू० के बोग्राज़ कोई लेख में आर्यो का प्रथम, सर्वथा 
स्पष्ट उल्लेख है । इसमें मितानी जाति के शासक-वर्ग मयत्नि (सं० मर्य), तथा 
इन्द्र (इन्द्र), मित्तर (मित्र), उरवन (वरुण ), अरुन (अरुण )और नासातिय 
(नासत्य) देवताओं का नाम आता है। इससे स्पष्ट है कि एशिया माइनर में उस समय 
आय॑ जाति की कोई शाखा उपस्थित थी और इसी से प्रसिद्ध विद्वान सर्जी के इस 
वाद को कि एशिया माइनर ही आयंजाति का मूल-निवासस्थान था बहुत कुछ बल 
मिलता है। आदिम आर्य भाषा के शब्दों की सुमेरी आदि अन्य भाषाओं की 
तुलना और परस्पर आदान-प्रदान से यह निष्कर्ष उचित मालूम पड़ता है कि हमें 
आदि देश की खोज यूरोप में न करक॑ कहीं एशिया में ही करनी चाहिए। इस 
सम्बन्ध में प्रो सुनीतिकुमार चटर्जी ने ब्रेंडेस्टाइन के वाद को श्रेय दिया है। 
ब्रेंडे्टाइन का मत है कि उराल पर्वत का दक्खिनी प्रदेश ही आदिम आर्यो का 
मूल-निवासस्थान था। 

बीराः---इस मूलनिवासस्थान पर रहने वाले सुसंगठित आर्यों को भाषाविज्ञा- 
नियों ने* वीरोस्‌ नाम दिया है। सं० वीर, ले० उईटर,, जर्म० वेर, प्राचीन आइरी 
.फर, ये सब शब्द एक ही मूल-शब्द के उत्तरकालीन रूप हैं। ये वीर संभवत: अपना 
आदि निवासस्थान छोड़ने के पूर्व एक ही जाति के थे; गोत्र आदि के रूप में इनकी 
टोलियां रही होंगी। उराल पर्वत के दक्खिन में विशाल मैदान हैं; यहीं पर अह्व 
जंगलों में पाया गया। वीरों ने उसे शिक्षा देकर पालतू बनाया और यही उनके 
वाहन का साधन वना। अनुमान हूँ कि यहीं पर वीरों की एक शाखा जो बाद को 
ईरान और भारत के आर्यों के पूर्वज के रूप में इतिहास में आई, रहती रही और 
शेष वीर पच्छिम की ओर जाकर पोलैण्ड में पहले पहल बस गए। पर यह भी संभव 
है कि ईरानी और भारतीयों के पूर्वज आय॑ , तथा हिंट्टाइट शाखा के पूवंज, दक्खिन में 
काकेशस पहाड़ और मेसोपोर्टमिया पहुचे और वहां से ईरान। और ईरान से एक 
शाखा भारत के सप्तसिधु प्रदेश में आ गई। यह सब ईसा पूर्व २५००--२०००- 
में हुआ होगा, ऐसा अनुमान है। 


श्र४ सामान्य भाषाविज्ञान 


वीरों की सव से वड़ी खूबी अह्व था। इसके महत्त्व का जो वर्णन ऋचाओं में 
हैं वह गाय का नहीं। इसको लेकर जब वीर पच्छिम और दक्खिन की ओर बढ़े 
होंगे तव उनके सामने अन्य जातियों का ठहरना असंभव हो गया होगा। मेसोपो- 
टेमिया आदि में उस समय बैल (उत्ता), ऊँट और गदहे का इस्तेमाल था। ये 
घोड़े के मुकाबिले में ठहर नहीं सके। 

ब्रेडेस्टाइन महोदय का मत हैँ कि वीर सूखी चट्रानों वाली पहाड़ियों पर रहते 
थे। वहां हरे भरे जंगल नहीं थे; थे केवल कुछ गुल्म और वांभ आदि वृक्ष। जंगली 
रोछ, ऊदबिलाव, भेड़िया, लोमड़ी, खरगोश, चूहा आदि कुछ जानवरों से वीर 
लोग अभिन्ञ थे। पालतू जानवरों में घोड़ा, भेड़, बकरी, कुत्ता, सुअर और गाय से 
परिचय था। गाय उन्हें सुमेरी जाति से मिली। सुमेरी में गाय के लिए गुद्‌ शब्द है। 
इसी से आर्य *ग्वाउस_ शब्द का संबंध है। कुछ चिड़ियों और मछली आदि जल- 
जंतुओं को भी जानते थे। पूरव वाली शाखा अपने नए निवासस्थान में ई० पू० 
१५०० तक भली प्रकार वस गई थी। पच्छिम वाली शाखा पोलैण्ड में वती और 
उसके कुछ समुदाय बल्कान पहाड़ियों पर होते हुए ग्रीस पहुँचे और यह तथा आस-पास 
के देशों में वे ई० पू० १००० तक अच्छी तरह बसे पाए जाते हैं। 

वीरों के विषय में विद्वानों का अनुमान है कि पशुपालन और शिकार इनकी 
जीविका के मुख्य साधन थे। खेती बारी इन्होंने दक्खिन के प्रदेशों में आकर इन 
प्रदेशों के तत्कालीन मनुष्यों से सीखी। तभी इन्हें गाय और बैल का महत्त्व मालूम 
हुआ। इनके मूलस्थान में फलों के वृक्ष भी न थे। फलों का अधिकाधिक प्रयोग भी 
इन्होंने इन्हीं जातियों से सीखा। वीरों में समाज का संगठन पितृ-प्रधान था। बहु- 
विवाह की प्रथा न थी। कई कुल मिलकर गोत्र बनता था। इनका दिमाग ऊँचे दर्जे 
का था। संगठन अच्छा था। स्त्री पुरुष के परस्पर व्यवहार में यथेष्ट संयम था। 
स्त्री जाति का समुचित आदर था। कन्या का विवाह पिता, बड़े भाई आदि की इच्छा 
और आज्ञा से होता था; स्वेच्छा से नहीं। धर्म के क्षेत्र में, इनको अलक्षित देवी सत्ता 
पर विश्वास था और इसकी विविध देवशक्तियों के रूप में कल्पना की गई थी। 
पृथ्वी छोक के परे द्यौलोक दैवी शक्तियों का निवासस्थान था। द्यौ: पिता, सविता, 
पृथिवी, उषा आदि देवताओं की संख्या परिमित ही थी, मिस्री और सुमेरी जातियों 
की तरह इनक देवी-देवता बहुतेरे न थे। स्पष्ट ही हैं कि इस तरह के सुसंगठित और 
संयमी, शरीर, मन और आत्मा के हृष्ट-पुष्ट वीर जहां भी गए वहां अपनी शक्ति 
की स्थापना कर सके और अपनी वाणी का भ्रभुत्व अन्य वाणियों पर स्थापित 
कर सके। 


आय परिवार २२५ 


आदिम की शाखाएँ 

आदिम आर्यभाषा की झाखाएँ कव फूट निकलीं इसका निर्णय कर पाना 
असंभव है। अनुमान हूँ कि संगठित अवस्था में भी इसकी वोलियाँ रही होंगी। 
भिन्न भिन्न वोलियों वाली टोलियाँ (गोत्र) मूलस्थान से, अलग अलग कोई किसी 
समय, कोई कुछ बाद, कोई उसके भी बाद चल निकली होंगी। मूलस्थान से हट 
आने पर अन्य भाषा-भाषियों के सम्पर्क से इनकी भाषा में विकार की गति किसी- 
किसी स्थिति में प्रवल और किसी में क्षीण रही होगी। जब इस नज़र से हम आर्य 
भाषाओं पर विचार करते हें तो संस्कृत आदिम भाषा के सब से अधिक निकट 
मालूम पड़ती है। यद्यपि तीन मूल स्वर (आ, एं, आ) इसमें एक रूप (अत) में 
मिलते हैं और मर ४ के स्थान पर भी श्र पाया जाता है तब भी अन्य ध्वनियों की 


और पदरचना की आदिम भाषां से पर्याप्त समानता कायम रही है। आधुनिक 
आय॑ भाषाओं का विवेचन करने से हमें पता चलता हैँ कि सभी शाखाओं में विकास 
«की एक ही गति नहीं रही हैँ। उदाहरणार्थ फारसी, विभक्तियों और लिगभेद की 
दृष्टि से बहुत कुछ आदिम भाषा से दूर हट आई है, अपेक्षाकृत जर्मन भाषा नजदीक 
है। लिथुऐनी में अभी कुछ वरस पहले तक द्विवचन मौजूद था, यद्यपि अन्य सभी 
भाषाओं में वह कभी का समाप्त हो चुका। 
प्रसिद्ध जर्मन विद्वान्‌ इलाइख्र ने आदिम भाषा से, शाखाओं की दूरी के अनुपात 
से, कव कौन शाखा अलग हुई इसका हिसाव लगाया था। उनका अनुमान था कि 
स्लावी-जर्मनी भाषाएँ एक तरफ्‌ अलग हुई और दूसरी ओर ईरानी-हिंदी-ग्रीक- 
इटाली-केल्टी। पहली की वाद को दो शाखाएं हुई', और दूसरी की एक ओर 
ईरानी-हिंदी शाला जा पड़ी और दूसरी ओर ग्रीक आदि अलग-अलग हो गई। 
वंमात भाषाओं की स्थिति देख कर इस प्रकार निश्चयपूर्वक कह देना नितांत 
असंगत है क्योंकि यदि शाखाएं विना अन्य भाषाओं के सम्पक में आए हुए स्व॒तन्त्र 
रूप से विकसित होतीं तव तो ऐसे निष्कर्ष पर पहुंचना ठीक होता, परंतु भाषा के 
विकास की परिस्थिति बड़ी जटिल होती है। कितने ही भीतरी और बाहरी कारण 
आकर उपस्थित हो जाते हें जो अनुमान के क्षेत्र को बिल्कुल संकुचित कर देते हैं। 
पदरचना के हिसाव से हिट्टाइट, आदिम आयंभाषा के निकट है पर घ्वनि- 
समूह, वाक्य-विन्यास और शब्दावली की दृष्टि से उससे दूर है । समय की नजर से 
 चह आदिम आय॑ से अन्यों की अपेक्षा निकट हैं; तब भो अंतर बहुत अधिक है, इसी 


कारण से विद्वानों का मत है कि हिट्टाइट आदिम की समकक्ष रही होगी, सन्तान नहीं। 


९१ 
0->ऋड2स 

आय॑ भाषाओं की परस्पर तुलना करके, पहले उनको दो समूहों में वाँठा जाता 
है, एक का नाम केन्टुम्‌ और दूसरे का सतम्‌॥। ऊपर (१० २१७ पर) आदिम 
भाषा की ध्वनियों पर विचार करते समय हमने देखा है कि प्रथम श्रेणी के कवर्ग का 
उच्चारण तालव्य गौण सहायता से होता था। ये कवर्ग ध्वनियाँ कुछ भाषाओं में तो 
स्पर्श वर्ण रह गई हैं, लेकिन अन्य कुछ में संघर्षी या स्पर्श-संघर्षी हो गई हैं। क्रेन्ट्स_ 
(८८7(प॥ ) एक भाषा-समूह की प्रतिनिधि भाषा लेटिन का शब्द है और सतम 
दूसरे समूह की प्रतिनिधि ईरानी का। नीचे कुछ उदाहरण दिए जाते हैं। 
आ० आ० ग्रीक इटाली केल्टी जर्मनी स्‍लावी वाल्टी ईरानी भार० 
शक मृतोम्‌ हेकटोन केन्टुम्‌ केन्ट हंड्रेंड सुतों शितस्‌ सतम्‌शतम्‌ 


*कलव॑स क्लेओस इन्कलुतुस क्लु-. स्लोबों ख्वः. श्रवः 
*वौश्कों स्‌ ऑइकोस वीकुस-.. वीस्स विसि विएश वीस वेश 
गोनु गोनु गेनु नी जानू जानु 
*गेनोस ग्रेनोत्‌. गेनुस्‌ किन्‌ ज़नु॒ जनुः 


*वेघ” आंखास हित्‌ अरजेन वेगन्‌॒ वेज़ाँ वेजु. बज्ञेति वहति 
केन्टुम और सतम्‌ सम्‌ हों का परस्पर एक और भेदक लक्षण हैं। आदिम भाषा 
के कवर्ग की तृतीय श्रेणी के उच्चारण में ओंठों की गौण सहायता ली जाती थी। 
इस गौण सहायता का अवश्ञेष केन्टुम्‌ भाषाओं में अब भी मौजूद है पर सतम्‌ भाषाओं 
में इसका लोप हो गया है । उदाहरण के लिए नीचे कुछ शब्दों को देखा जाय। 
आ० 8 4 इटाली हि 5 22/93 ईरानी 
रास ब् ह! 
85०५ हा ति  किंद. किट चिद 
*खबीवोस . विश्ोस वीवासू क्रिस जीवः जीवों 
#घ्वोमोंस थ्रेमोस. फ़र्मस. वार्म घर: गर्म (गरम) 
*स्नेइ... निफ निवम स्नइवस स्निस् 
प्रसिद्ध भाषाविज्ञानी ऐस्कोली ने १८७० ई० में केन्ट्म्‌ और सतम्‌ भाषाओं 
का विभेद स्पष्ट रूप से विद्वन्मंडडी के सामने रक्खा था। कुछ समय तक 
कंन्टुम्‌ पच्छिमी शाखा और सतम्‌ पूर्वी शाखा समभी जाती रही पर बीसवीं सदी 
के आरंभ में तोखारी निकल पड़ी जो मध्य एशिया की होते हुए अर्थात्‌ पूरब में स्थिति 
रखते हुए भी केन्टुम्‌ शाखा की है क्योंकि उसमें कवर्ग की प्रथम श्रेणी संघर्षी वर्णों 
में परिणत नहीं पाई जाती, यद्यपि तृतीय श्रेणी के कवर्ग से विकसित घ्वनियों में 
ओष्ठ्य उच्चारण का अभाव है। .इसलिए पूर्वी और पच्छिमी शाखाएँ समभनाः 

असंगत है। इस द्विघा विभाग के अनुसार केल्टी, जमनी, इटाली, ग्रीक, हिट्टाइट 
और तोखारी कंन्दुम्‌ भाषाएँ हैं तथा अल्वेनी, स्लावी, वाल्टी, आर्मीनी और हिंद- 
ईरानी सतम्‌ हें । 

यह बात निश्चय-यूर्वक नहीं कही जा सकती कि केन्टुम और सतम्‌ का 
भेद आदिम भाषा में बोली-स्वरूप मौजूद था या नहीं। और यदि था भी तो आज 
जो शाखाएँ इनके अंतगंत हैं उन्हीं के मूलरूपों (विशिष्ट बोलियों ) में ही था या ओर 
कहीं। आरंभ से ही यह द्विधा विभाग मान लेना असंगत बात होगी । उदाहरणार्थ 
जमंनी और आर्मीनी ।नों शाखाओं में आदिम बू, दृ, यू, का क्रमशः प, तू, कू का 
रूप पाया जाता है पर इससे दोनों में आदि काल के किसी संवंध की कल्पना कर 
बेठना निर्मुल है । अगले अध्याय में केल्टी आदि शाखाओं का विवेचन किया जायगा। 


पञ्चीसवाँ अध्याय 
आर्य परिवार की शाखाएं 
केल्टी 


इस शाखा की भाषाएँ आज से दो हजार साल पहले आयलंड, ग्रेट ब्रिटेन, 
फ्रांस के कुछ भाग, वेल्जियम, स्विटज़रलेंड, जमंनी, स्पेन, इटली, ग्रीस आदि यूरोप 
के विस्तृत क्षेत्र में वोली जाती थीं। पर अब ये आयलेंड, स्काटलेंड और इंग्लेंड के 
वेल्ज़ और कार्नवाल प्रदेशों में ही पाई जाती हें। आयलेंड में जब तक अंगरेज़ों का 
प्रभुत्व रहा तब तक अंगरेज़ी सर्वेर्वा रही, पर देश की स्वतन्त्रता के साथ-साथ 
देश की अपनी भाषा आइरी (गली) भी फिर काम में आने लगी हैँ । गैली का 
साहित्य ई० पाँचवीं सदी तक का पाया जाता है। 

केल्टी में आदिम क्यू कहीं पू रूप में (*पेंक्त<पम्पू) और कहीं कू रूप में 
(कोइक़) पाया जाता है। 

केल्टी की इटाली शाखा से काफ़ी समानता है, प्रायः उसी प्रकार की जंसी 
भारतीय और ईरानी की परस्पर है। मुख्य समानताएँ ये हँ-- 

(क) ओकारान्त पुलिग और नपुं० संज्ञाओं की षष्ठी (सम्बन्ध) विभक्ति 
का प्रत्यय-ई । 

(ख) क्रियार्थंक संज्ञा का प्रत्यय -शन्‌ (६07 ) 

(ग) कमंवाच्य की प्रक्रिया । 

केल्टी के तीन वर्ग माने जाते हें-- 

(क) गौली (0280॥5॥) 

(ख) गोइडेली (90०0०॥०) 

(ग) ब्राथानी (87ए.०7०) 

गोइडेली के अन्तर्गत आइरी, स्काटी और गैली हैं तथा ब्राथानी की वेल्श, 
ब्रेटन और कानिश । 

गौली और ब्राथानी में आदिम आर का कक पू में (*पेंकबे>प्रस्प) किन्तु 
गोइडेली में क़ (*पेंक्वे >कोइक़) में परिणत हो गया है । 

इस शाखा की प्राचीन भाषाओं में से लैटिन अब भी वर्तमान है। इसी से रोमांस 
भाषाएँ (स्पेनी, पुतंगाली आदि) निकली हें। पर लेटिन की समकक्ष अन्य प्राचीन 
भाषाएँ इस शाखा में रही होंगी। कुछ लेखों से पता चलता है कि ओसस्‍्की और उम्ब्नी 
आपषाएँ ईसवी पहली सदी तक वतंमान थीं। इन दोनों में आदिम क्‌' क्व>प्‌ हो जाता 
है, लैटिन में कू रहता है (सं* अश्वः, लै० ऐकुउस्‌ू , ओ० ऐंपो) । 

लैटिन रोम की भाषा थी और रोमन साम्राज्य के साथ-साथ सारे यूरोप में 
फैली। इसके लेख २५० ई० पू० तक के मिलते हैं। यह साम्राज्य कई सदियों तक 
क्ायम रहा। उस समृद्धिकाल में कुछ देशों में वहाँ की देशी भाषाओं को परास्त कर 
के यही वहाँ की भाषा वन बैठी। साम्राज्य के छिन्न-भिन्न होने पर कंन्द्र से सम्पर्क 
शिथिल पड़ गया और इन विभिन्न देशों की लैटिन भाषाओं ने अलग-अलग स्वतन्त्र 
भाषाओं की सत्ता प्राप्त कर ली। पर साहित्यिक लैटिन वरावर साहित्य और 
धर्मकृत्यों में, संस्कृत की भाँति, काम में लाई जाती रही और आज भी रोमन- 
कंथोलिक सम्प्रदाय की घामिक भाषा है। लैटिन में ग्रीक की तरह का रूप-बाहुलय 
नहीं है, पर प्राचीनता की प्रचुर सामग्री तव भी मौजूद है। 

रोमांस शब्द का वास्तविक अर्थ है रोम की। अन्य भाषाओं की तरह साहित्यिक 
लूटिन और वोलचाल की लैटिन में आरंभ से ही अन्तर पड़ गया था। ईसवी प्रथम 
श॒ती के अन्त तक तो साहित्यिक भाषा अपना प्रभुत्व जमाए रही पर बाद में बोलचाल 
की भाषा को वह दबाए न रख सकी । धामिक क्रान्ति और वर्बरों के आक्रमणों ने भी 
साहित्यिक लैटिन को क्षति पहुँचाई। विभिन्न प्रदेशों की वोलचाल की लेटिन 
उन-उन प्रदेशों में खूब जम गई और ८वीं शती ई० तक साहित्यिक लूटिन की पराजय 
सम्पूर्ण हो गई। इसी समय से इटाली अथवा रोमांस भाषाओं का आविर्भाव माना 
जाता है। इनमें लैटिन के पूर्व बोली जाने वाली भाषाओं के अवशिष्ट चिह्न 
नगष्य हें। 

शब्दों के आदि के व्यंजन प्राय: अक्षुण्ण रह गए हें पर मध्य के व्यंजनों में काफ़ी 
प्रिवर्तत और विकास हुआ है। उदाहरणार्थ सभी रोमांस भाषाओं में -ब- का 
परिणाम -व- हो गया है। प्रायः शब्दों के अन्त्य-मू-न्‌ का सर्वत्र ह्ास हैं। 

पदरचना में दो बातें मुख्य हें-“-(क) संज्ञा और क्रिया के रूपों में विकार 
और (ख) संयोग से वियोग की ओर प्रवृत्ति। सभी भाषाओं से नपुंसक लिग दूर 
हो गया है। संज्ञा और विशेषण के एकवचन में एक ही विभक्ति रह गई है। क्रिया 
के रूपों में भी बहुत परिवतन हो गया है। 

वाक्य में पदों के स्थान का महत्त्व बढ़ गया है और कर्त्ता-क्रिया-कर्म यह क्रम 
प्रायः निश्चित हो गया है। अव्ययों की संख्या बढ़ गई है तथा क्रियाओं के अधिक- 
काछों और क्रिया-विशेषणों एवं उपसर्गों की अधिकता से भाषाओं में एक विशेष 
निश्चितार्थत्व आ गया है। 

नीचे लिखी आधुनिक भाषाओं का विकास लैटिन से ही हुआ है। 

इटाली--इटली, सिसिली, और काज़िका में बोली जाती हैँ। वर्तमान इटली 
राज्य की राजभाषा है। ६६४ ई० तक के लेख मिलते हें। 

रुमानी--रमानिया, ट्रांसिल्वेनिया और ग्रीस के कुछ प्रदेश में बोली जाती है। 
इस पर स्लावी और तुर्की का बहुत अधिक प्रभाव पड़ा है। साहित्य १६वीं सदी से 
आरम्भ होता है। 

प्रोवेशल--फ्रांस के दक्खिनी हिस्से में ११वीं-१३वीं सदी में बोली जाती थी 
और अब भी एक छोटे से प्रदेश में वर्तमान है। गठन में इटाली और फ़्रेंच के बीच 
की है। ११वीं सदी तक का साहित्य मिलता है। 

.फ्रेंच--. फ्रांस की भाषा है। ८४२ ई० तक पुराने लेख मिलते हेँ। पेरिस की 
बोली ही राजभाषा वनी और राजनीतिक प्रभाव के कारण पिछली सदी तक समस्त 
यूरोप की आधुनिक संस्कृति की भाषा बनी रही। 

पुरतगाली---पुर्तगाल की भाषा है। १२वीं सदी तक का पुराना साहित्य हैं। 

स्पेनी--स्पेन की भाषा है। इसका भी साहित्य १२वीं सदी तक का मिलता है। 

पुतंगाल और स्पेन के यहूदियों की एक विशिष्ट भाषा सेफ़ार्डी है। इसका 
ढाँचा स्पेनी है पर अन्य वहुतेरी बातें सामी | 

इटली, पुर्तगाल, स्पेन, फ्रांस आदि के साम्राज्य के साथ-साथ इन देशों की 
भाषाएँ अमरीका और अफ्रीका के इन देशों के उपनिवेश्ञों में जाकर फैली हैं। 

ग्रीक 

इस शाखा क॑ अन्तर्गत प्राचीनकाल में ही बहुत सी बोलियां थीं । इनमें ई० पू ० 
७वीं ८वीं सदी तक के लेख मिलते हैं। होमर के महाकाव्य इलियड और ओडेसी तो 
ई० पृ० १००० के माने जाते हैं । प्राचीन वोलियों में ऐटिक और डोरिक प्रधान थीं। 
जो बोली कई बोलियों के क्षेत्र में सर्वसामान्य भाषा की सत्ता प्राप्त कर सकी उसे 
कोइनी ( |०॥९ ) कहते थे। ऐटिक सर्वसामान्य भाषा के रूप में ई० पृ० चौथी 
सदी से आगे वरावर काम में लाई जाने लगीं। परिणाम-स्वरूप अन्य बोलियाँ 
मर-मरा गईं। आधुनिक ग्रीक इसी ऐटिक से विकसित हुई और ग्रीस में तथा 
पास के समुद्रों के द्वीपों में और आस-पास के देशों में यत्र-तत्र बोली जाती है। 

ग्रीक और संस्कृत की तुलना करने पर वहुतेरे समान लक्षण पाए जाते हैं । 
ओक में मूल स्वर संरक्षित पाए जाते हैं, संस्कृत में मूल व्यंजन। दोनों में मुर हैं! 
संस्कृत में विभक्ति-रूप सम्पूर्ण पाए जाते हैं, ग्रीक में खंडित। दोनों में अव्ययों का 
बाहुल्य है । समास और द्विवचन दोनों में हें । दोनों में परस्मेपद और आत्मनेपद हैं। 
लकारों की समृद्धि संस्कृत में अधिक है पर ग्रीक में निष्ठा, तुमन्त, पूर्वकालिक 
क्रिया आदि की। 

प्राचीन इतिहास से थू शी, फ्रिजी और मैसेडो नी भाषाओं का भी पता चलता 
हैं । थे श्रीक और आर्मीनी के बीच की रही होंगी। फ्रिजी आर्मीनी के सन्निकट समझी 
जाती हैं। 

जमेनी 

इस नाम के अंतर्गत अंगरेजी, जर्मद, डच आदि , वर्तमान पच्छिमी यूरोप की 
कई भाषाएँ आती हैं। 'जमंनी' शब्द का सर्व-प्रथम प्रयोग केल्टों द्वारा मिला है जो 
प्रायः ई० पू० पहली सदी का है और अनुमान है कि उन्होंने इस शब्द का प्रयोग 
“पड़ोसी” के अर्थ में किया है ।इनके एक ओर केल्ट और दूसरी ओर स्लाव जाति के 
लोग थे। निरचय है कि ईसा के दो चार सदी पूर्व ही इस शाखा में विभिन्न वोलियाँ 
गई थीं। इस शाखा का दूसरा नाम ट्यूटानी भी है। टयूटन शब्द से जर्मन, इंगलिश 
आदि सभी जातियों का बोध होता है। जर्मनी के उत्तरी भाग की भाषा के कुछ लेख 
रूसी लिपि में खुदे हुए ई० तीसरी सदी के मिलते हैं। यह लिपि इनकी निजी थी 
और ग्रीक और रोमन से भिन्न । इसके अलावा गाथी बोली में बिशप उल्फ़िलस 
(३११-३८१ ई०) इृत इंजील का अनुवाद भी मिलता है। यही इस शाखा की सव 
से पुरानी सामग्री है। इस प्राचीन सामग्री के आधार पर, आरंभ से ही इस शाखा की 
अंतर्गत भाषाओं के तीन समूह हो जाते हैं, उत्तरी, पूर्वी और पच्छिमी। 

उत्तरी समूह की प्राचीन नासं या प्राचीन स्केंडीनेवी के लेख तीसरी सदी से 
<वीं सदी तक के मिलते हैं। ११वीं सदी से दो शाखाएँ फूट निकली मालूम होती हें, 
(क) पच्छिमी स्केंडीनेवी जिसमें आइसलेंड की भाषा आइसलेंडी और नावें की 
भाषा नावेंजी है और (ख) पूर्वी स्केंडीनेवी जिसमें स्वीडेन की भाषा स्वीडी और 
डेनमार्क की डेनी आती हैं। आइसलेंडी के एड्डा नाम के गीत (१२००-१३५० 
ई० के) संसार भर में प्रसिद्ध हें । 

पूर्वी समूह की प्राचीन बोली गाथी का उल्लेख हो चुका हैं । इसके अलावा कई 
स्फ 22 अब केवल साहित्य में ही मिलती हूँ। पच्छिमी समूह के अंतगेत 

एं हैं, (क) इंगलिश- फ्रीज़ी (ब) जमैन बौर (ग) डच। 

इंगलिश- फ्रीज़ी के अंतर्गत दो भाषाएं हें, अंगरेजी और फ्रीजी। फ्रीज़ी वोलने 
वाले लोग हालेंड में और जरमंनी के उत्तर-पच्छिमी भाग में रहते हें । इनकी वोली के 
ग्रंथ १३वीं सदी तक के पुराने मिलते हैं। फ्रीज़ी गठन में अन्य जर्मनी भाषाओं की 
अपेक्षा अंगरेज़ी से सर्व-निकट है । 

अंगरेजी का नाम इंगलिश इसके बोलने वाले ऐंगेल (/५॥82) जाति के 
कारण पड़ा। सेक्सन, जूट आदि अन्य सहकारी जातियों के साथ इन्होंने ब्रिटेन पर 
"वीं ६ठी सदी में धावा किया और यहाँ के निवासियों को परास्त कर के उन पर 
अपनी भाषा का आरोप किया। अंगरेज़ी भाषा के सर्वप्रथम लेख, धर्म-ग्रंथों की 
टीका के रूप में ७वीं सदी तक के मिलते हैं । गठन आदि विकास के अनुकल, अंगरेजी 
के तीन काल निर्धारित किए जाते हें---(क) प्राचीन, प्रायः ११ वीं सदी के अंत 
तक, (ख) मध्य, १५वीं सदी तक और (ग) आधुनिक, प्रायः १५०० ई० से इधर। 
अंगरेज़ी की ही कई वोलियाँ हें (9५६ उत्तरी पट्‌ दक्खिनी पुट्‌ ), पर १६वीं सदी 
से ही लन्दन और उसके आस-पास की बोली को राजभाषा का श्रेय मिलता रहा 
है और आज यही प्रमुख है। अंगरेज़ी आज बीस पच्चीस करोड़ मनुष्यों की बोली 
है, ब्रिटिश साम्राज्य और अमरीका साम्राज्य के साथ साथ यह सब तरफ फंली 
है। इंग्लेड की और अमरीका की भाषाओं में विशेष अंतर है, प्रायः इतना कि बोली 
से ही, बोलने वाला अमरीका निवासी हैं या इंग्लेंड का रहने वाला यह बात 
जानी जा सकती है। अन्य भाषाओं के क्षेत्रों में फंलने के कारण इंगलिश के विभिन्न 
रूपांतर हो गए हें। चीनी मनुष्य की अंगरेज़ी को हमारे साहव लोग पिडगिन 
इंगलिश और हमारी को वावू इंगलिश कहते हँ । आधुनिक अंगरेज़ी गठन में 
सीधी सादी है और प्रायः अयोगावस्था आक्ृति की ओर जा पड़ी है। उसके 
सीखने में जो कठिनाई है वह इस कारण से कि उसका अक्षर-विन्यास वड़ा दोषपूर्ण 
है, लिखते कुछ हें और पढ़ते कुछ। इस दोष को मिटाने का कुछ प्रयास अमरीका 
में हुआ है पर बहुत सफल नहीं हो पाया। अपने प्रसार के कारण अंगरेज़ी आज 
संसार की प्रमुख भाषा मानी जाती है। अन्तर्राष्ट्रीय व्यापार और राजनीति में 
अब इसका सर्वत्र प्रयोग होता हँ और इस क्षेत्र में इसने पिछले तीस चालीस 
साल में फ्रेंच को हटा भगाया है। 

जमन--इस समृह की बोलियों का विभाग हाई (उच्च) जमंन और लोउ 
(निम्न) जर्मन के रूप में ८वीं सदी के आरंभ से ही मिलता हैं। हाइ वोलियां 
दविखनी और पर्वतीय प्रदेश की हैं और लोउ उत्तरी की जो अपेक्षाकृत ऊँचाई में 

कम है। यह विभाग व्यंजनों के एक भेदक विकास के कारण किया जाता हैं 

प्राचीन जर्मन के प्‌ 2 क॒ यदि दो स्वरों के मध्य में या शब्द के अंत में किसी स्वर के 
बाद स्थित हों तो जर्मन में उनके स्थान पर क्रम से फ़ (फ्फ़)स (स्स्‌ ) और ह्‌ 
हू (श्व॒ ०४) हो जाते हैँ। लोउ जर्मन (और अंगरेज़ी जो इस विकास के पूर्व ही 
यहाँ से ब्रिटेन जा पड़ी थी, उस) में यह नहीं होता। 


उदाहरणार्थ-- 
हाई जमंन श्लाफ़रेनू. लासेन्‌ त्साइश (से) व्‌ 
इंगलिश स्लीप लेट टोकेन्‌ 


इसी प्रकार प्राचीन जन के शब्द के आदि में या किसी व्यंजन के उरान्त स्थित 
पृ,ट्‌, कू के स्थान पर हाइ जर्मन में क्रम से प्फू , तूस्‌ (ज़ञ)और क्ख हो जाते हैं, यह 
विकास भी लोउ जमंन और अंगरेजी में नहीं मिलता। 


उदाहरणार्थ-- 
हाइ जमंने प्फड्‌ त्सेहन्‌ गा० किउ की 
इंगलिश. पॉउंड्‌ टेन्‌ नी (क्नी) 


जर्मन भाषाओं के व्यंजनों के इस विकास को द्वितीय ध्वनि-परिवर्तन कहते 
हैं। पहला ध्वनि परिवर्तन कई सदी पहले हो चुका था। इसका उल्लेख आगे 
किया जायगा। प्रायः ११०० ई० तक की हाई जर्मन को प्राचीन काल की, तब से 
१५५० ई० वाली तक को मध्यकाल की, और इधर वाली को आधुनिक कहते 
हैं। आधुनिक काल में ही साहित्यिक और राजकीय जमंन का विकास हुआ है। 
आधुनिक जमंन भाषा भाषियों की संख्या ८ करोड़ से ऊपर हैँं। जर्मनी के अलावा 
पास पड़ोस के चेकोस्लोवेकिया, स्विटज़रलेंड, वेल्जियम आदि राज्यों में जर्मन 
भाषा-भाषी बहुत लोग हैं। जमंन भाषा में विज्ञान और दर्शन संबंधी वड़ा ऊँचा 
साहित्य है। इसकी तुलना संसार में कोई साहित्य नहीं कर सकता। जन लोग 
अपनी भाषा को डाइटशे कहते हें जिसका अर्थ है 'जन भाषा'। 

डच भाषा मुख्य रूप से हालेंड की भाषा है और इधर १६वीं सदी से लगाकर 
आज तक वरावर इसकी उन्नति होती आई है । वेल्जियम की भाषा इस से बहुत 
मिलती जुलती है। 

जमंनी शाखा की सभी भाषाओं पर सामूहिक रूप से विचार करने पर पता 
चलता है कि ये सभी, आय॑ परिवार की अन्य शाखाओं की भांति, ह््लिष्ट योगात्मक 
अवस्था से अयोगात्मक होती जा रही हैं, कोई कम, कोई ज़्यादा । जन की अपेक्षा 
अंगरेज़ी ज़्यादा अयोगात्मक हो गई है। सभी में वलाघात महत्त्वपूर्ण स्थिति को 


० बनेें->ड-?र ०, 

पहुँच गया है। आदिम आर्य में सुर था, इस शाला में इसका अवशेष केवल स्वीडी 
में पाया जाता है। अन्यत्र सब भाषाओं में बलाघात हैं और सो भी प्रत्यय पर नहीं, 
घात्वंश पर। 

जर्मनी शाखा का एक बड़ा महत्त्वपूर्ण लक्षण उसके कुछ ध्वनि-नियमों के 
रूप में है । इन नियमों में सर्वे प्रमुख ग्रिम-नियम है। सन्‌ १८१९ में याकोब ग्रिम 
नामक विद्वान ने डोइ्ट्शेस्‌ ग्रामाटिक्‌ नाम का जर्मन भाषा का व्याकरण प्रकाशित 
किया। तीन साल वाद १८२२ में उन्होंने इस पुस्तक का दूसरा संस्करण निकाला। 
इस संस्करण में उन्होंने जमंन भाषा संबंधी चन्द ऐसे नियम स्पष्ट और विशद रूप 
से विद्वानों के सामने रकखे जिनसे जर्मन भाषा के विकास के समभने में बड़ी आसानी 
हुईं। इन नियमों का संकेत कई साल पूर्व प्रसिद्ध डेनी विद्ञान रास्क ने भी किया 
था। पर इनका स्पष्ट अभिधान ग्रिम ने ही किया, इसलिये ये ग्रिम के नाम से 


प्रसिद्ध हुए। 
प्रिस-नियमों के अनुसार जमनी शाखा में ये परिवर्तन हुए-- 
(क। आदिम आर भाषा के क्‌ तू प्‌ के स्थान पर क्रम से ख़(ह), थ्‌ फ़.. 


(ख) ”. ग्दब्‌ ”. कतूप्‌ 
(ग) »... पघ॒ष्‌भ्‌ ” गदूब 

कुछ उदाहरणों से यह बात स्पष्ट होगी-- 
आदिम संस्कृत ग्रीक लेटिन गॉथी अंगरेजी 
*करदू.. श्रद-(घा) कर्द- करद. हैतों. हॉर्द 
अत्रयस ब्ि त्रेड़स त्रेस श्रीस थी 
+पोद्‌ पाद पोउस. पे फ़ोट्स.. फुट 
अगेनोस . जमु गेनोस गेनुत . कुनि किन 
*देक द्श डेक डेकेस्‌ तेहुन्‌ टेन्‌ 
+स्लेउब्‌ ल्ूत्रिकुत स्लिउपान्‌ स्लिप 


*पनूस हंसः. ख़ेन (खान) आनूसेर गनत यूज 
+म्ेघु सधु मे,थ्ु *मेदू (केल्टी) मीड 
प्रो भराजमि.. फ्रेश .फेरो वेरानू. बेयर, 
ग्रिम द्वारा प्रतिपादित इस ध्वनि-नियम से जर्मनी शाखा के शब्दों में के अधि- 
कांड व्यंजनों का समाधान हो गया, पर ग्रिम ने स्वयं अनुभव किया था कि तब 
भी बहुतेरे अपव।द रह जाते हें। इन में से एक अपवाद यह था कि जहाँ अधिकांश 
आदिम बूदू की जगह इस शाखा में क्रम से प्‌ त मिलते हैं, वहाँ गाथी बिउद, विन्दान्‌ 

दाब्स,आदि शब्दों में आादिम व्‌ और दू की जगह ब्‌, दू. ही पाये जाते हैं, प्‌ तू नहीं। 
इस अपवाद का समाघान हरमन ग्रासमन नामक, संस्कृत और ग्रीक भाषाओं के 
प्रसिद्ध विद्वान ने किया। इन्होंने प्रतिपादित किया कि संस्कृत और ग्रीक के एक 
स्वकीय नियम के अनुसार, यदि आदिम भाषा में घातु के आदि और अन्त दोनों स्थानों 
“पर महाप्राण घ्वनि थी तो इन दो भाषाओं में, एक महाप्राण के स्थान पर अल्प- 
आण कर दी जाती थी। इस प्रकार गाथी बिउद्‌ (सं० बोध) बिन्दान्‌ (सं० बन्ध-) 
और दाल्सू (सं० दभू-) के आदिम भाषा के रूप *मेउधू- *भेन्थू-और *घौम्‌ 
की कल्पना की गई। संस्कृत और ग्रीक दोनों, आदिम भाषा की सर्वप्राचीन प्रति- 
निधि हैं, इस वात से यह भी विचार उठा कि संभव है कि आदिम भाषा की ही दो 
अवस्थाएँ रही हों, (१) जब धातु में दो महाप्राण रह सकते थे और (२) जब 
घातु में एक ही महाप्राण संभव था। ग्रासमन द्वारा प्रतिपादित इस विवेचन को 
आसमन्‌-नियम कहा जाता है। 

ग्रिम-नियम के अनुसार आदिम क्‌, त्‌, प्‌ की जगह जर्मनी शाखा में ख़्‌ (ह.) 
थे फ़, मिलना चाहिए, पर कुछ दाब्दों में क्रम से गृ, दू, बू मिलते हैं। इस अपवाद का 
समाधान कार्लवर्नर ने किया, और इसलिए इस ध्वनि-नियम को बनर-नियम कहते 
हैँ। इसके अनुसार, आदिम आर्य कू, तृ, पू यदि गब्द के आद्यक्षर हों तो जर्मनी 
शाखा में अवश्य ख़, थू, जाते हें। पर शब्द के बीच में या अन्तमें आने पर ये 
तभी ख, ,थ, फ़, में परिवर्तित होते हें जब आदिम आर्य शब्द में इनके अनन्तर पूर्व 
“स्वरों पर सुर हो अन्यथा (अर्थात्‌ सुर सान्तर पूर्व अथवा बाद में होने पर) इनके 
स्थान पर ग्‌ द व्‌ (वास्तव में गद व्‌ ) हो जाते हें। उदाहरणार्थ-- 
आदिम संस्कृत ग्रीक लैटिन गायी अंगरेज़ी 
4 < 

शत, युवशः युवनकुस युढ-गू-स यंग 
+क्‌ मतोम शतस्‌ हेकतोन्‌ केच्दुमू. हु. हंड्रेंड 
हि लिग्यामि लिपरेभो लिणुस, बिलीब्‌ वेलीफ़ानू(लीव) 
7 ्त हेप्त सेप्टेन सिबुन, सेवेन्‌ 
अनुमान है कि ऐसे उदाहरणों में विकास का ऋ्रम कू तू पू>खू थू, फ़,>घ, 
च,भ>ग , द, व्‌ >ग , द, ब्‌, रहा होगा। 
कल 22९३४3/:24५ द्वारा प्रतिपादित इस विकास को ही जर्मनी शाखा का 
"परिवर्तन कहते हैं। द्वितीय का विवेचन ऊपर किया जा चका है। यह्‌ 


*ऋछछंड >> «८. . #१..]० 0७. 

प्रथम परिवर्तन ईसवी सन्‌ की पूर्व की सदियों में हो चुका था, द्वितीय प्राय: ६००ई० 
से आरम्भ होकर ८०० तक पूरा हुआ। 
तोखारी 
इस सदी के आरम्भ में कुछ जर्मन विद्वानों ने मध्य एशिया के तुर्फ़ान प्रदेश में 
अनुसन्धान किया था। अन्य सामग्री के साथ-साथ उन्हें भारतीय लिपि में ।छखे कुछ 
ऐसे ग्रन्थ मिले, जिनकी भाषा अब तक की ज्ञात भाषाओं से भिन्न थी। पढ़ने पर यह 
आर्य परिवार के केंटुम वर्ग की साबित हुई। इस पर उराल-अल्ताई भाषाओं का 
भी प्रभाव पड़ा है। स्वरों की जटिलता कम हो गई है और स्वर-मात्रा छोड़ दी गई 
है। सन्धि के कुछ नियम संस्कृत के से हैँ। सवंनाम और संख्यावाची शब्द निश्चित 
रूप से आर्य हें। आठ विभक्ितयाँ हैं। क्रिया के रूपों में जटिलता है। शक जाति 
की एक शाखा की यह भाषा थी। इस शाखा ने ई० पू० दूसरी सदी में मध्य 
एशिया में साम्राज्य स्थापित किया था। 
अल्वेनी 
इसके लेख १५वीं सदी ई० से पुराने नहीं मिलते। बहुत दिनों तक इसको 
स्वतन्त्र शाखा की सत्ता नहीं दी गई थी। पर ध्वनि-समूह और गठन दोनों से 
इसको स्वतंत्र सत्ता देनी पड़ी। यह ऐड़्रियाटिक सागर के पूरब वाले पहाड़ी प्रदेश 
की भाषा है और बोलने वाले केवल क़रीब १५ लाख हैं। शब्द-समूह अधिकतर 
विदेशी, ग्रीक लैटिन आदि, भाषाओं से उधार लिया हुआ हैँ। 
हिट्टाइट 
बोगाजकोई में कीलाक्षर लेखों में एक भाषा ऐसी मिली है जो पदरचता की 
दृष्टि से निश्चय ही आर्य परिवार की हैँ। संज्ञा की छः विभक्ितियाँ, शतृ रूपों के 
समान रूप, सर्वनामों की समानता और क्रिया के पुरुषों और बचनों में रूप-विभि- 
न्नता सभी बातें आय॑ होने की पोषक हैं। शब्दावली अवश्य अधिकांश में मेल नहीं 
खाती और घ्वनि-सामंजस्य की भी चूल कहीं कहीं नहीं बैठती पर इस भेद का कारण 
यही हो सकता है कि यह भाषा विषम परिस्थिति में पड़ गई थी। हिद्टाइट केन्टुम 
वर्ग की भाषा है। हिंट्टाइट जाति का उल्लेख ऊपर किया गया है। 
बाल्टी हि 
वाल्टी शाखा के अन्तर्गत तीन भाषाएँ हें प्रशियाई, लिथुएनी और लटी। 
त्शियाई अब जीवित भाषा नहीं है , पहले यह प्रशिया नाम के जर्मनी के एक प्रदेश में 
बोली जाती थी। वहां अब जमंन बोली जाती है । प्रशियाई साहित्य में १५वीं १६वीं 
सदी की कुछ पुस्तकें हैं। इन्हीं से हमें इस भाषा का ज्ञान प्राप्त होता है। 

लिथुएनी का भी साहित्य १६वीं सदी से पुराना नहीं मिलता पर इसका 
विकास इतने धीरे धीरे हुआ है कि इसके विविध रूपों की तुलना चौथी सदी की 
गाथी से कर सकते हैं। इसमें ग्रीक की तरह सुर अब भी विद्यमान है। द्विवचन 
के रूप भी हैं। यह लिथुएनिया राज्य की भाषा है जिसने पिछले महासमर में 
स्वतंत्रता प्राप्त की थी और अब रूसी (सोविएत) राष्ट्रसंघ में शामिल हो गया 
है। 

लटी लैट्विया राज्य की भाषा है। यह भी रूस से जा मिला हैं। 
इसका भी साहित्य १६ वीं सदी के पहले का नहीं मिलता । यह भाषा लिथुएनी 
की अपेक्षा अधिक विकसित हैं। 


स्‍लावी 

बाल्टी और स्लावी शाखाओं में परस्पर काफी समानता है, विशेषकर संज्ञा 
के रूपों की ओर शब्दावली की। इसलिए कभी-कभी दोनों शाखाओं को मिला 
कर दाल्टो सलावी कहते हे। भाषाविज्ञान के अध्ययन की दृष्टि से इन सब में 
'लिथुएनी ही प्रमुख हैँ जिसका उल्लेख ऊपर हो चुका है। 

स्‍्लावी शाखा के तीन विभाग किए जाते हैं, दक्खिनी, पूर्वी और पश्चिमी। 
दक्खिनी विभाग के अन्तर्गत वल्गेरिया की भाषा बल्गेरी, और यूगो-स्लाविया की 
सर्वो-क्ोटी हँ। वल्गेरी में ९ वीं सदी का इंजील का अनुवाद मौजूद है। स्लावी 
शाख्रा का यही सबसे प्राचीन ग्रन्थ हूँ । प्राचीन बल्गेरी में तीनों वचन मिलते हैं। 
आधुनिक वल्गेरी प्रायः अयोगावस्था की है और शब्दावली में बहुतेरे शब्द तुर्की, 
-ग्रीक, रुमानी आदि भाषाओं से आ गए हैं। बल्गेरीभाषियों की संख्या कोई ३० 
लाख है। सर्वोक्रोटी का साहित्य इधर पिछली सदी में ही वना है। बोलने वालों 
की संख्या क़रीब एक करोड़ के है। 

पूर्वी विभाग का साहित्य ११ वीं सदी तक का मिलता हूँ। इसके अन्तर्गत 
कई भाषाएँ हैं। ये प्रायः १२ वीं सदी तक एकरूप थीं। ये सब रूसी भाषाएँ हें 
और उस महादेश के विभाग के अनुसार लघुरूसी, र्वेतरूसी, और महारूसी कहलाती 
हूँ। लघुरूसी (या रुथेनी) प्रायः तीन करोड़ जनता की भाषा है और दक्खिनी 
रूस (उक्रेन) में बोली जाती है। श्वेतरूसी श्वेतरूस नाम के अर्थात पर्चिमतम 
अदेशों में वोली जाती हैं। महारूसी को कभी-कभी केवल रूसी कहते हैं। यह रूस 
के प्रधान नगर मास्को से फैली और अब संसार की प्रमुख भाषाओं में से है। 
बोलने वालों की संख्या दस करोड़ से ऊपर है। इसने १८वीं सदी से समस्त रूस 
की सामान्य और रण्जकीय भाषा होना आरंभ किया। 


....>>>ववशधिेीयी 

पच्छिमी विभाग के अन्तगंत चेकोस्लोवाकिया की भाषा चेक और पोलेंड 
की पोली हें। चेक के बोलने वाले क़रीव अस्सी-नब्बे लाख हैं, पोली के क़रीब 
दो करोड़। चेक का साहित्य १३वीं सदी से और पोली का १४ वीं से आरंभ होता 
है। 

आर्मीनी 

आर्मनी भाषा-भाषियों की संख्या कोई पचास लाख हैँ। आर्मीनिया का 
ईरान से घनिष्ठ संवंध रहा हैं, ५वीं सदी ई० तक ईरान का ही युवराज आर्मीनिया 
का राजा होता था। इस भाषा में दो हज़ार से ज़्यादा फ़ार्सी शब्द हें, अरवी काकेशी 
आदि के भी हैं पर इतने अधिक नहीं। इन्हीं कारणों से वहुत दिनों तक आर्मीनी 
ईरानी की केवल शाखा मात्र समझी जाती रही। पर गम्भीर अध्ययन के फल- 
स्वरूप इसकी सत्ता स्वतंत्र शाखा के रूप में स्थापित हो गई है। संभवतः इसकी 
स्थिति ग्रीक और हिन्द-ईरानी के बीच की हैं। मेसोपोटेमिया के और काकेशस 
पर्वत के दक्खिती भाग और काले सागर के दक्खिनी किनारे के बीच में स्थित प्रदेश 
की यह भाषा है। आर्मीनी भाषा का सब से पहला ग्रन्थ इंजील के शुभ संवाद. 
(गॉस्पेल) का ९वीं सदी में किया हुआ अनुवाद है। इस पुरतक की भाषा ९ वीं 
से भी दो-तीन सदी पूर्व की मानी जाती है। वोलियों में सर्व-प्रमुख स्तम्बूल की 
बोली हैं। हु 

बाक़ी बची हिन्द-ईरानी। इसका विवेचन अगले अध्याय में किया जायगा। 

आर्य-परिवार की यह शाख्रा कई कारणों से महत्त्वपूर्ण है। इसी में आर्य- 
जाति का प्राचीनतम साहित्य मिलता हैं। ऋग्वेद संहिता को 'विविध विद्वान्‌ 
३००० ई० पू० से १५०० ई० प्‌ ० तक रखते हैँ । अवेस्ता ७०० ई० पू० का ग्रन्थ 
समभा जाताहैँ । इन दो के मुक़ाबिले में केवल ग्रीक भाषा वाले, होमर के महाकाव्य 
(ई० पू० १०००) ही ठहर सकते हैं। अन्य शाखाओं में साहित्य-निर्माण बहुत 
वाद को शुरू हुआ। अनुमान है कि हिन्द-ईरानी शाखा के आय॑ मेसोपोटेमिया 
होते हुए पूरव की ओर बढ़े। ई० पू० १४०० के बोग़ाज़-कोई छेख में कई आर्य 
गोत्रों का उल्लेख पाया जाता है। प्रायः १८०० ई० पू० तक मर्यंत्रि, हरि, मन्द 
और कस्सि नाम के गोत्रों ने बावेरु राज्य पर आधिपत्य प्राप्त करके कई सदियों 
त्तक शासन किया। कुछ गोत्र मेसोपोर्टमिया में न ठहर कर और आगे बढ़ते हुए 
ईरान आए। इनमें परशु और मद गोत्र मुख्य थे। शक गोत्र वाले और आगे 
बढ़ते हुए मध्य एशिया और दक्खिनी रूस पहुँचे। इनके अलावा भृगु, भरत, मद्र, 
कुरु आदि गोत्र ईरान से आकर सप्तसिन्धु प्रदेश में वस गए। 

हिन्द-ईरानी शाख। में परस्पर कुछ ऐसे समान लक्षण हैं जिनके कारण हम 
इस शाखा की भाषाओं को अन्य आय भाषाओं से अलग कर सकते हैं। 

(१) दोनों समुदायों में तीन मूल स्वरों की जगह एक अकार ही मिलता है। 

(२) दोनों में उदासीन स्वर की जगह इकार है। 

(३)अन्तःस्थर (ऋ) ल्‌ (ल्ृ)का हिन्द-ईरानी में अभेद मिलता है; कभी 
कभी आदिम २ (कऋ)के स्थान पर लू (ह्ू)यथा लै० रुनकरे सं० लंचामि, और 
कभी ल्‌ (हह) की जगह (कर), यथा लै० लुपुसू, ग्री० लुक़े, सं० बकः, अव० 
वहको। विद्वानों का विचार है कि आदिम के यह दोनों अन्तःस्थ हि० ई० में- 
कल्प (र, कल) हो गए और वाद को जो ल (हू) मिलता है वह इससे 
परकालीन परिवर्तन हुआ । 


(४) ३, उ, र, और क्‌ के बाद आने वाला स्‌ इस शाखा में श्‌ हो गया | 

और यही बाद को भारतीय में ष्‌ में परिणत हुआ (सं० वच्त्यामि अव० बर्झ्या, 
सं० उन्चा गा० ओक्स, सं० पितृषु ग्री० पत्रसि, सं० स्तुपा, प्रा० अंगरेजी स्नोकु) | 

(५) आदिम के प्रथम श्रेणी के कंठय स्पर्श हिन्द-ईरानी में का रख ग्‌' घ्‌ः 
से श्‌॒ शह ज़' छह में परिणत हुए। बाद को ईरानी में ये स , जू, ज्हू के रूप 
में मिलते हें और भारतीय में श्‌ ज्‌ ह के रूप में। है 

(६) ओष्ठ्य गौण सहायता वाले कंठ्य हिं० ई० में गौणत्व-विहीन पाए 
जाते हैं और यदि इनकी स्थिति इ, ए, स्वरों के पूर्व थी तो ये च्‌ छु जू भू में परिणत 
हो गए हैं। हु 

ध्वनि-संवंधी इन भेदक लक्षणों के अतिरिक्त पद-रचना संबंधी दो वातें उल्ले- 
खनीय हें 

(७) एक तो स्वरांत संज्ञाओं के बहुवचन का परप्रत्यय नाम्‌ और दूसरे, 

(८) लोट्‌ (आज्ञा) लकार के अन्यपुरुष में परप्रत्यय -तु “न्‍्तु। 

ईरानी और भारतीय की प्राचीन अवस्थाओं में इतना साम्य है कि एक में 
थोड़े से आवश्यक परिवर्तन कर देने से ही तुरन्त दूसरी में रूपान्तर हो जाता है। 
उदाहरणार्थ डा० वटक्ृष्ण घोष द्वारा अनुवादित, यस्ना (१०८) का संस्कृत 
रूपांतर देखें-- 

अब» यो यथा पुथम तउरुनम्‌ हओमस बन्दरएँ ता मश्यों । 
सं० यो यथा पुत्र॑ तरुण सोम॑ वन्देत मर्त्यः 

अब» ,फ्रा आव्या तनुब्या हओमो वीसइते बएंशज़ाइ ॥ 

सं० ग्र आभ्यरतनूभ्यः सोमो विशते भेषजाय ॥ 

ईरानी और भारतीय उपशाखाओं के मुख्य भेदक लक्षण ये हें। 

(१) स्वर की मात्रा कहीं कहीं ठीक नहीं बैठती, जैसे, सं* ऋतुस्‌ अव० 
रत्म्‌। मल 
(२) अवेस्ती में स्वर-समुदायों का वाहुल्य पाया जाता हैं, स० ए आ की जगह 
आए अओ ओर ऐ आओ की जगह आइ आउ। 

(३) अबेस्ती में स्वर का अग्रागम (सं० रिखिक्ति अव० इरनस््ति) और 
बाद के अक्षर के स्वर का पूर्व के अक्षर पर प्रभाव (सं* भरति अव० बरइति) 
अधिक पाया जाता हैं। 

(४) ऋकार के स्थान पर अवेस्ती में अर मिलता है, या र, या अ। 

(५) अधोष अल्पग्राण (क्‌, तू, प्‌) अवेस्ती में संघर्षी (ख, यू फे. ) हो जाते 

हे (कतुः-ख़तुश, सत्यःहृश्थ्यो, स्वप्नः ख्वपूनम्‌) और महाप्राण भी कभी- 
कभी (सखा हख, गाथा-गाथा, कफम-कफ़म्‌) । कै 

(६) संघोष महाप्राण (घू, घृ, भू) अल्पप्राण (गृ, दू, व्‌) में परिणत पाए 
जाते हैं (जंध्ा-जंग, घारयत-दारयत्‌, भूमिः-बूमि) । हि 

(७) बब्द के आदि का स्‌, ह. (सिन्धु-हिन्दु, सप्ताह-हफ़्ता) हो जाता है। 

(८) ईरानी में ज़ ज़ह क़ायम रह गए, भारतीय में इनकी जगह ज्‌ओऔर ह 
हो गया है (जानुः--जानू, दहति-दज़हैति)। वि 

(९) संस्कृत की पंचमी विभक्ति के एकवचन का प्रत्यय (-आत) जो केवल 
अकारान्त संज्ञाओं में मिलता है, अवेस्ती में सब संज्ञाओं में मिलता है (क्षत्रात- 
रुशथ्‌ ।त्‌, विशः-ब्रीसत, द्विपतः--ल्विश्यन्तात्‌। 

(१०) भारतीय शाखा में टवर्ग घ्वनियां हें, ईरानी में विल्कुल नहीं। 

(११) भारतीय में लट्‌ (वर्तमान) लकार के उत्तम पुरुष एकवचन में-मि 
प्रत्यय का सर्वकप प्रयोग मिलता है, ईरानी में केवल प्राचीन फ़ारसी में, सो भी 
जहाँ-तहाँ ही (सं० भरामि, अब० बरा, प्रा० फ़ारसी वरामिय)। 

ईरानी 

हिन्द-ईरानी की उप-शाखा ईरानी में काफ़ी प्राचीन साहित्य रहा होगा। 
परन्तु दुर्भाग्य है कि इन के ग्रंथ दो बार जला डाले गए, एक वार सिकदर द्वारा 
३२३ ई० पू० में और दूसरी वार अरब विजेताओं द्वारा ६५१ ई० में। प्राचीन 
चीज़ों में जो बची है वे हैं पारसियों के धर्मग्रंथ स्वरूप अवेस्ता और हरुमानी वाद- 
जाहों के ६ठी सदी ई० पू० के शिलालेख। इन्हीं में प्रसिद्ध शाहंशाह दारा के, 
वहिस्तून पहाड़ी की चट्टानों पर खुदाई हुए, संसार-अ्रसिद्ध प्राचीन फ़ारसी के लेख 
है। ईरानी की दो उपशाखाएँ प्राचीन काल से ही मिलती हैं, (क) परशी (फ़ारसी ) 
और (ख) अवेस्ती। पहली पच्छिम भाग की और दूसरी ,प्रव की है। 

फ़ारसी--इसमें हरुमानी बादशाहों के लेख मिलते हैं। ये कीलाक्षरों में 
खुदे हुए हें। इसी भाषा का कई सदी बाद वाला रूप पहलवी है। इसमें अवेस्ता 
की टीका है। इसकी एक शैली में सामी शब्दों का आधिक्य है जिसे हुज््वारेश 
कहते हं, दूसरी में सामी शब्दों का नितान्त अभाव है जिसे पाजन्द या पार्सी कहते 
हैं। आधुनिक फ़ारसी का साहित्य ई० ९ वीं सदी से मिलता है। आकृति में यह 
बहुत अयोगात्मक हो गई हैँ और सीधी सादी है, सीखने में सरल, सुनने में मघुर। 
भारतवषं में अंगरेज़ी आधिपत्य के पूर्व कई सदियों तक यह राजभाषा रही। 
इसी कारण इसके बहुतेरे शब्द भारतीय भाषाओं में, विशेषकर सिन्धी, लहेंदी, 

पंजाबी और उर्दू शैली में घुस आए हें। फ़ारसी में स्वयं अरबी भाषा के एक तिहाई 
के करीब शब्द हे, और बहुतेरे फ्रेंच के भी। 

अवेस्ती--पारसी धर्म की मूल पुस्तक का नाम अवेस्ता है। इसकी भाषा 
को अवेस्ती कहते हें। इस पुस्तक की टीका ज़ेन्द (पहलवी) में है, इसलिए भाषा 
को कभी कभी जेन्द और मूल पुस्तक को ज़ेन्दावेस्ता कहते हैं, अवेस्ता में अधिकांश 
में वेदिक संहिताओं की तरह सूक्‍त हें। इसमें भी भाषा और भाव की नज़र से 
कई श्रेणियां हो सकती हें, प्राचीन-तम अंश गाथाएँ हें जिनका काल ई० पू० ७वीं 
सदी तक जाता है । पर अवेस्ता के कुछ अर्वाचीन अंश ईसवी सन्‌ के वाद की दो 
एक सदियों के भी मालूम पड़ते हें। पारसी धर्म के प्रचारक ज़रथुश्त्र थे और देवता 
अहुर मज़दा। भाषा की दृष्टि से अवेस्ता प्राचीन फ़ारसी से मिलती-जुलती है, 
पर बोली का भेद काफ़ी है। प्राचीन ईरानी की यही सामग्री है, अवेस्ता और 
प्राचीन फ़ारसी के लेख। 

मध्यकालीन ईरानी की कुछ महत्त्वपूर्ण पुस्तक कोई चालीस साल पूर्व मध्य- 
एशिया (तुकरिस्तान) में प्राप्त हुई थीं। इनमें से दो तीन ईसाई धर्म की हैं, शेप 
बौद्ध धर्म की। प्रायः ये सब ८वीं सदी की हें, केवल एक ईसवी सन्‌ के प्रारंभ के 
आस-्यास की हूँ । जिस भाषा में ये हें उसको पश्चिमोत्तर प्रदेश की ईरानी मान 
सकते हें। भाषा का नाम सोग्दी है, यह एक समय मंचूरिया तक फैली हुई थी। 

आधुनिक ईरानी में फ़ारसी के अलावा, पश्तो, वलोची और पामीरी विशेष 
उल्लेखनीय हैं। इनके अतिरिक्त कुर्दी आदि और बोलियां भी हैं। पहतो अफ़- 
गानिस्तान की और भारत के पश्चिमोत्तर प्रदेश की भाषा है। कुल बोलनेवाले 
कोई ५० लाख होंगे, जिसमें सोलह-सत्रह लाख भारतीय भाग में हैं। इसमें फ़ारसी 
के अनुकरण पर लिखा हुआ १६ वीं सदी के इधर का साहित्य है। ग्रामगीत प्रसिद्ध 
है। बलोची वलोचिस्तान और सिन्ध के पश्चिमी हिस्से की भाषा हैं। इसमे 
कोई विशेष साहित्य नहीं। पामीरी की तराई में और हिन्दूकुश पर्वत पर सत्र 
अधिकांश में ईरानी बोलियां पाई जाती हें । इस बोली-समूह को पामीरी कहते 

। गठन में ये कंस्पियन सागर के आस-पास बोली जाने वाली ईरानी बोलियों 
से मिलती हैं। इनके पड़ोस में मारतीय आर्य बोलियों के बोलने वाले पूरव और 
दक्खिन की ओरे हैं। 
द्दीं 

हिन्द-ईरानी शाखा की एक उप-शाखा दर्दी भाषाएँ हैं। इनका क्षेत्र पामीर 

और पश्चिमोत्तर पंजाब के बीच में पड़ता है। इधर पिछले तीस-चालीस साल में 

इन भाषाओं को ध्यान पूर्वक देखा गया है । गठन में ये ईरानी कट गरतीय आर्य 
के बीच की हैँ, ईरानी की अपेक्षा भारतीय के अधिक निकट । है कि हिन्द- 
ईरानी शाखा की जब प्रशाखाएँ होने लगीं तब, सब से पहले इन बूर्दी भाषाओं के 
मूल भाषा-भाषी अलग होकर पूरब की ओर फंले। बाद को जर्ूँ भारतीय आर्य 
भाषा के मूल भाषी इधर बढ़े तब दर्दी उत्तर की ओर सीमित रह ग्रूँध। अपने पुराण 
ग्रंथों में दरद (दराद) जाति का उल्लेख मिलता है। इन्हीं को पिशाच संज्ञा भी 
दी गई है। भारतीय वैयाकरण इनकी भाषा को स्वदेशी समभते आए हैं। पैशाची 
प्रकृति का विवरण प्राकृत व्याकरणों में वरावर मिलता हैं और इसका साहित्य भी 
भारतीय वाइमय में सदा समाविष्ट होता रहा हैं। 
दर्दी भाषाओं के कई समूह हैं, खोवार, काफ़िरी 
दर्दी भाषाओं के बोलने वालों की संख्या १५ लाख रे । 
बोली चित्राली है। दर्दी विविष्ट समूह की कश्मीरी 
कश्मीर प्रदेश संस्कृत साहित्य का केन्द्र रहा है। 
१४ वीं सदी से आरंभ होता है। लाल देह (लल्ला) की 
से बरावर साहित्य बनता आया है। दर्दी की अन्य किसी 
नहीं। 
दर्दी भाषाओं के अध्ययन से पता चलता है कि 
इसमें अन्य आधुनिक भारतीय आर्यभाषाओं की अपेक्षा 
भारतीय आये. « 
हिन्द ईरानी की इस उप-शाखा को विवरण की सुविधा क॑ लिए तीन भागों 
में बाँटा जाता हैँ, प्राचीन युग, मध्य युग और वर्तमानू युग । मोटे तौर से प्रथम का 
समय प्रागैतिहासिक काल से ५०० ई० पू० तक, मध्य युग का ई० पू० ५०० से 
१००० ई० तक और वर्तमान का १००० ई० से इधर का मानना ठीक मालूम होता 
है। इन तीनों का अलग-अलग विवेचन करना उचित होगा। 
प्राचीन युग 
तुलनात्मक भाषा-विज्ञान के अध्ययन से भारतवर्ष में आर्यों के आगमन का 
“समय, १५०० ई० पू० के आस-पास कूता जाता है। आर्य यहाँ विभिन्न टोलियों 
दर बसते गए और यहां के द्रविड़ मुंडा आदि मूल निवासियों के संघ से भाषा, 
हन आदि में आवश्यक परिवतंन करते रहे। प्राचीन युग की भाषा का 
सर्वोत्तम उदाहरण ऋग्वेद संहिता में मिलता है। 
आदिम आयं-भाषा से ऋग्वेदीय भाषा की वुलना करने से पता चलता है 












दर्दी विशिष्ट। समस्त 
समूह की प्रमुख 
शीना उल्लेखनीय हैं। 
में साहित्य-निर्माण 
एँ प्रसिद्ध हें। तब 
में कोई साहित्य 


रणौके प्राचीन लक्षण 
हें। 

कि भारतीय शाखा के स्वरों में घोर परिवर्तन हो गया है। तीन मूल स्वरों के 
स्थान पर एक होने के कारण हस्व, दीर्घ और मिश्र स्वरों की संख्या बहुत कम हो 
गई है। मर नू स्वरों के स्थान पर अ और अ (हवा) के स्थान पर इ पाया जाता है। 
ल॒कार का प्रयोग बहुत सीमित हो गया हैँ। व्यंजनों में कवर्ग की एक ही श्रेणी का 
रह जाना, चवर्ग और टवर्ग का आविर्भाव तथा श॒, प्‌, ह का आगमन भी महत्त्व 
का है। 

ऋग्वेदसंहिता के सूक्ष्म अध्ययन से मालूम होता है कि उसके सूकतों में जहाँ- 
तहाँ बोली-भेद है। प्रथम मंडल और दशम मंडल के सूक्‍तों की भाषा अपेक्षाकृत 
कुछ बाद की है। ब्राह्मण ग्रंथों, प्रचीन उपनिषदों और सूत्र ग्रंथों की भाषा क्रमशः 
विकसित हुई जान पड़ती है। पाणिनि के समय तक वैदिक वाइमय की भाषा 
(छन्दस्‌ू) और साधारण पढ़े जिसे जन की भाषा (भाषा) में काफ़ी अन्तर पड़ 
गया था। उन्होंने अपने पूर्ववर्ती वैयाकरणों का उल्लेख किया है। बुद्ध भगवान्‌ 
के समय तक उत्तर भारत में उदीच्य, प्राच्य और मध्यदेशीय, ये तीन भोग भाषा 
के विभेदों के कारण हो गए थे। 

प्राचीन युग के अन्तर्गत वैदिक और लौकिक दोनों भाग आते हैं। संरक्ृत गब्द 
से कभी-कभी दोनों भागों का और कभी केवल लौकिक का बोध कराया जाता हैं। 
दोनों में अन्तर की मात्रा अधिक नहीं हैँ। वोली भेद को मिटाने का सबसे सफल 
उद्योग पाणिनि का सावित हुआ। इन्होंने उदीच्य भाग की भाषा को प्रश्नय दिया। 
इनके समय में संस्कृत शिष्ट समाज के परस्पर विचार-विनिमय की भाषा थी । 
संस्कृत यह काम कई सदी बाद तक करती रही। प्राच्य प्रभाव के कारण कुछ 
सदियों तक संस्कृत का प्रभाव सीमित हो गया परन्तु मौर्य साम्राज्य के छिन्न-भिन्न 
होने पर संस्कृत भाषा ने फिर अपना आधिपत्य जमा लिया। संस्कृत का प्रथम 
शिलालेख रुद्रदाम का गिरनार वाला है जिसकी तिथि ई० १५० है। अब से बरावर 
प्राकृतों के प्रश्नय पाने तक संस्कृत हिन्दू राज्यों की राजभाषा रही। प्रायः १२वीं 
सदी तक इसको राज-दर्वारों से विशेष प्रश्रय मिलता रहा। 

संस्कृत का प्रभाव वराबर उत्तरकालीन मध्ययुग की भाषाओं पर पड़ता 
रहा है। क्या प्राइतें, क्या आधुनिक भाषाएँ सभी, संस्कृतकोष से अनायास शब्द 
लेती आई हैं। भारत से वाहर, चीन, तिब्व॒त, हिन्द-चीन, जावा, सुमात्रा, बाली, 
कोरिया और जापान तक इसका प्रभाव फैला है। यूरोप में जो प्रभाव लैटिन का, 
और अफ्रीका तथा एशिया के पच्छिमी भाग में जो प्रभाव अरबी का पड़ा है, वही 
अथवा उससे भी अधिक संस्कृत का एशिया के बाक़ी हिस्से पर वरावर रहा है। 


विनिमय हिल जी 

भारतीय आय॑ इसे देववाणी कहते हें और आज भी यह तीस करोड हिन्दुओं की 
श्रद्धा की चीज़ है। बोलचाल की भाषा न होते हुए भी आज जो श्रेय इसे प्राप्त है, 
वह संसार की किसी भाषा को नहीं। 

साहित्य की रक्षा के लिए प्राचीन युग में जो युक्तियां काम में लाई गई, वे 
समय संसार के इतिहास में अद्वितीय हैं। श्रुति के रक्षा के लिये पदपाठ,/क्रमपाठ, 
जटापाठ आदि कृत्रिम उपायों का सहारा लिया गया। भावगरिमा की रक्षा सूत्र- 
शैली से की गई। इन साधनों के द्वारा प्राचीन से प्राचीन भाषा की ठीक ठीक संरक्षा 
हो सकी। 

प्राचीन युग में भारतीय आर्य भाषा वरावर अन्य एतहेशीय और विदेशी 
भाषाओं से ज़रूरत के अनुकूल शब्द लेती रही । इस बात की पुष्टि संस्कृत, ग्रीक, 
लंटिन और अवेस्ती के शब्दकोषों की तुलना से होती है। उणादि-सूत्रों से जिन 
शब्दों की सिद्धि की गई है उनमें से कुछ अवश्य अन्य भाषाओं से लिए हुए हैं। 
इस युग में इस देश में आर्य के अतिखिवत द्रविड़, मुंडा आदि परिवारों की भाषाएं 
जीती. जागती, सभ्य अवस्था में थीं। उनके शब्दों का आर्य भाषा में आ जाना 
स्वाभाविक ही था। आयं भाषा हिलिष्ट योगिक आकृति की थी, उस काल की यहां 
की अन्य भाषाएँ अहिलष्ट थीं। इस वात का भी असर आय भाषाओं पर पड़ा 
और मध्य युग में हम उत्तरोत्तर हिलष्ट अवस्था से हटने का प्रमाण पाते हें। इसी 
प्रकार उच्चारण में भी प्रभाव पड़ने के सबूत मिलते हें। किसी अन्य आयंभाषा में 
मूधेन्य वर्ण नहीं मिलते, पर भारतीय आर्य में बरावर मिलते हैं और उत्तरोत्तर 
इनके अनुपात की वृद्धि होती जाती है। यह सच है कि मूर्घन्य घ्वनियाँ-दन्त्य घ्वनियों 
से ही विकसित हुई हैं पर इस विकास में देश की परिस्थिति ने अवश्य सहायता की 
होगी। 

सध्ययुग 

जो परिवर्तन प्राचीन युग में होने आरंभ हुए थे वे इस युग में अधिक बढ़े। 
सामान्य तुलना से पता चलता है कि इस युग के प्रारंभ में ही द्विवचन का और आत्म- 
नेपद का हास हो गया था। विभक्तियों में षष्ठो और चतुर्थी का एक दूसरे के 
स्थान पर प्रयोग, संज्ञा और सर्वनाम के परप्रत्यों में परस्पर व्यत्यय, संख्यावाची 
इब्दों में नपुंसक लिंग के रूपों की प्रमुखता और अन्यों का उत्तरोत्तर ह्ास, क्रिया 
के लकारों में लुटू (अनद्यतन भविष्य), लडटः (अनद्यतनभूत ), लिट्‌ (परोक्षभूत) 
और लड (क्रियातिपत्ति) के रूपों का प्रायः सवीश में अभाव और विधिलिंग तथा 
जआश्षीलिंग का सर्वथा एकीकरण, क्रिया के रूपों में गणविभेद की और संज्ञा के रूपों में 

व्यंजनान्त की जटिलता की कमी, इत्यादि लक्षण मध्ययुग के आदिकाल की सामग्री में 
भी मिलते हैं। ऐ, औ, ऋ, लू का अभाव और एं श्र (हस्व) का आविर्भाव, 
प्रायः पश्चिमोत्तर प्रदेश को छोड़कर ष्‌ का नितान्त अभाव और प्राच्य देश में श॒, 
षृ, स्‌, के स्थान पर श्‌ तथा अन्यत्र इनकी जगह स्॒‌, विसगं का सर्वत्र अभाव, 
संयुक्त व्यंजनों का प्रायः वहिष्कार और अनेक स्वरों की एकत्र स्थिति, 
घ्वनि-संबंधी लक्षण भी मिलते हैं। शब्दावली में भी देशी शब्दों की संख्या बढ़ 
गई है। 

मध्ययुग को तीन कालों में विभाजित किया जाता है, आदि, मध्य और उत्तर। 
आदिकाल प्राय: ईसवी सन्‌ के प्रारंभ तक, मध्य ५०० ई० तक और उत्तरकालू 
१०००ई० तक माना जाता है। 

आदिकाल के अन्तगंत पालि और अशोकी प्राकृत हें । ऊपर प्राचीन युग में 
ही बोली-भेद के कारल उदीच्य, मध्य-देशीय और प्राच्य क्षेत्रों का उल्लेख किया गया 
है। प्राच्य क्षेत्र में अधिक परिवर्तन होना स्वाभाविक ही था। इतिहास से हमें 
पता चलता है कि बुद्ध भगवान ने संस्कृतेतर भाषा में अपने आयं-धर्म का प्रचार 
किया। महावीर स्वामी ने भी यही किया था। इसका मतलब यह हुआ कि इन 
महानुभावों के समय में प्राच्य भाग (अर्थात्‌ वतंमान अवध और विहार प्रान्त) में 
संस्कृत की प्रतिष्ठा जनसाघारण में बहुत न थी और उनकी बोलचाल की भाषा 
संस्कृत से काफ़ी भिन्न हो गई थी। कोई भी प्रचारक ऐसी ही भाषा को 
अपनाता हैं जो जन-साधारण की समभ में आती हो पर यह वह अवस्था थी जब 
संस्कृत और ये विभिन्न वोलियाँ परस्पर समझी जा सकती थीं। 

पालि को सिंहलद्गीपी लोग मागधी कहते हें। पालि के ग्रंथों में भाषा के लिए 
मागधी शब्द का ही प्रयोग हुआ है और पालि का टीका (अर्थकथा) से भिन्न मूल 
पाठ के अर्थ में। यूरोपीय विद्वानों ने पालि शब्द का व्यवहार किया हैं और यही 
श्रेयस्कर है क्योंकि मागधी शब्द का प्रयोग मागघी प्राकृत के लिए जिसका उल्लेख 
आगे किया जायगा, सीमित रखना आवश्यक है। पालि शब्द का प्रारंभ में 
अशोकी प्राकृत के लिए भी प्रयोग किया गया था किन्तु अब यह हीनयान बौद्धधर्म 
के धर्म-ग्रंथों की भाषा के लिए ही काम में आता है। 

पालि किस प्रान्त की भाषा थी, इस प्रश्न पर विद्वानों में परस्पर बहुत वाद- 
विवाद होता है। रीज़डेविड का विचार था कि यह कोसल देश की भाषा थी, 
अन्यों ने इसे मगध देश की ठहराने की कोशिश की। गठन पर विचार करते हुए 
यह किसी पूर्वी प्रान्त की नहीं ठहरती | प्राकृतों के तुलनात्मक अध्ययन से यह 

पच्छिमी प्रदेश (मध्यदेश) की भाषा सिद्ध होती हैं और ऐसा समझा जाता हैं कि 
यद्यति बुद्ध भगवान्‌ ने किसी प्राच्य भाषा में उपदेश किया होगा तथापि उनके 
निर्वाण के सौ दो सौ साल वाद समस्त ग्रन्थों का अनुवाद किसी ऐसी मध्यदेशी 
आषा में हुआ जो संस्कृत के समकक्ष स्टेंड्ड हो चुकी थी। गठन में पालि 
बुद्धकालीन नहीं ठहरती, काफ़ी अर्वाचीन (ई० पू० तीसरी सदी की ) जान पड़ती है । 
जब अशोकी प्राकृत से उसकी तुलना करते हैं तब यह बात स्पष्ट हो जाती है। 
पालि में वौद्धधर्म के मूल ग्रंथ, टीकाएँ तथा काफ़ी कथा-साहित्य, काव्य, कोष, 
व्याकरण आदि हैं। वर्तमान-कालीन सिहल, ब्रह्मदेश, थाईदेश आदि में उसे वही 
गौखव प्राप्त है जो भारतवर्ष में संस्कृत को । इस साहित्य में धम्मपद, जातक आदि 
अमूल्य सामग्री भरी पड़ी है। 
पालि भाषा के सूक्ष्म निरीक्षण से पता चलता है कि इसमें जहाँ-तहां 
बोली-भेद के उदाहरण हैं | एक ही शब्द के अनेक स्थलों पर अनेक रूप मिलते 
हैं। मूल में एक भाषा ह। स_ का सर्वत्र अस्तित्व और श का अभाव तथा र्‌ 
का अस्तित्व और लू से भेद, आदि लक्षण इस बात को पुष्कल रूप से प्रमाणित 
करते हें कि यह पच्छिमी भाषा है। त्रिपिटिक के भी सभी अंश एक समय के लिखे 
नहीं मालूम पड़ते । शेछी का काफ़ी भेद हे। 
पालि ग्रन्थ भारत से सिहल गए। पौराणिक गाथा के अनुकूल यह माना जाता 
हैँ कि अशोक के पूत्र महेन्द्र इन बौद्ध ग्रन्थ को वहाँ ले गए। बाद को भी आदान- 
प्रदान होता रहा। वुद्धघोष के समय ५वीं (ई० सदी) में भारत में केवल मूलग्रंथों 
के ही रह जाने का पता चलता हैं । वह अर्थकथा सिंहल से लाए। वर्तमान युग में 
हम भारतीयों को पालि का पुनः ज्ञान यूरोपीय विद्वानों की कृपा से मिला है। 
पालि में कुछ लक्षण ऐसे मिलते हें जिनसे हम यह निश्चयपूर्वक कह सकते हें 
कि इसका विकास उत्तर-कालीन संस्कृत की अपेक्षा वैदिक संस्कृत और तत्कालीन 
बोलियों से मानना अधिक उचित है । तृतीया बहुबचन में अकारान्त संज्ञाओं 
का -एमि: प्रत्यय और प्रथमा व ० व० में -आसू के विकल्प में आसः, धातु (यथा गम) 
और धात्वादेश (यथा गच्छु,) के प्रयोग में भेद का अभाव, अडागम (ह॒पिच- 
अहसीत्‌)का प्रायः अभाव, आदि वातें उदाहरण हैं। संस्कृत कि इह्न के स्थान में 
पालि इध पाया जाता है जो वैदिक-यूर्व भाषा का अवशेष समझा जाता हैँ। 
हक अश्लोकी प्राकृत--प्रियदर्शी राजा अशोक ने अपने शासनकाल के विविध्‌ 
हैक 2022८ पर स्तम्भों, चट्टानों, गुफाओं आदि में 'धर्' के प्रचार के 
बुदवाए थे। इन लेखों में अभिषेक से ८ वर्ष बाद, ९ वर्ष बाद, 

१० वर्ष बाद आदि' शब्दों में उन लेखों का समय भी दिया हुआ है। भारत में इस 
प्रकार विवाद- रहित तिथि पड़े हुए न इतने पराने लेख हें न पुस्तकें। इसलिए इन 
लेखों का अद्वितीय महत्व है । प्राय: ये सव के सब २६२-२५० ई० प० के हैं और 
भारत की सभी दिशाओं और कोनों में पाए जाते हैं । इनकी भाषा का समष्टिरूप 
से नाम अशोकी प्राकृत हैं। इन लेखों के सूक्ष्म अध्ययन से पता चलता है कि इन 
में उत्तर पच्छिमी (शाहवाज़गढ़ी, मनसेहरा), पच्छिमी (गिरनार ), मध्यदेशी, 
पूर्वी (कालसी धौली, जौगढ़) वोलियां हें और दव्खिनी भी। अनुमान है कि 
राजधानी से अर्ध-मागधी के किसी रूप में लेख सब प्रान्तों में भेजा जाता था और 
प्रान्त की बोली के अनुकूल उसमें परिवर्तन कर लिए जाते थे। राजधानी से जितनी 
ही दूर लेख पाए गए हूँ, परिवर्तन की मात्रा उतनी ही अधिक होती गई है । 
मध्यदेशी के कोई लेख नहीं मिलते, इससे अनुमान है कि उस समय मध्यदेश में 
अर्धभागधी समभी जाती थी। गिरनार के लेख संस्कृत भाषा और गौरसेनी प्राकृत 
के, अन्यों की अपेक्षा, अधिक निकट हैं। 

अशोक के लेखों के अलावा और भी लेख प्राक्ृतों में लिखे हुए पाए गए हैं। 
प्रायः ये सभी मध्यकाल के गिने जाते हैं, केवल गोरखपुर जिले के सोहगौरा के 
लेखको प्रो० सुनीतिकुमार चटर्जी अशोक के पूर्व (ई० पू० चौथी सदी ) का मानते हैं । 

मध्ययुग के मध्य काल के अन्तर्गत जेन प्राकृतें और महाराष्ट्री आदि साहित्यिक 
प्राकृतें आती हैं। इस काल में प्राचीन युग की भाषा से भेद की मात्रा, मध्ययुग के 
आदि काल से भी अधिक वढ़ गई है। संयुक्त व्यंजनों में केवल (क) अपने अपने 
अनुनासिक के बाद उस-उस वर्ग का स्पर्श वर्ण, (ख) अनुनासिक या लू के अनन्तर 
ह. और (ग)व्यंजन की दीर्षमात्रा (स्स, त्‌, प्प आदि) वाक़ी बचे हेँ। दो स्वरों 
के बीच के स्पर्श का प्रायः लोप होना मध्यकाल की विशिष्टता है (काकः>काओ, 
कति>कड़, पूपः>पूओ )। प्रो० सुनीति कुमार चटर्जी का विचार है कि व्यंजन 
का यह ह्ास पहले अघोष से सघोष (क>ग ) फिर सघोष से संघर्षी ( ग>ग़)और 
तब लोप की अवस्थाओं के द्वारा आया है। इन संघर्षी ध्वनियों को व्यक्त करने का 
ब्राह्मी लिपि में कोई साधन नहीं था इसी कारण प्राचीन लेखों में इनका व्यक्ती- 
करण नहीं मिलता। विद्वानों का विचार है कि जैन ग्रंथों में जो लघु प्रयत्ततर 
यकार (यू) मिलता हैं, यह ग्‌, जू, द की संघर्षी अवस्था का ही द्योतक हैं। विभ- 
क्तियों में से चतुर्थी का प्रायः सर्वाश में छोप हो गया है, पंचमी का प्रयोग बहुत 
कम मिलता है। इसी प्रकार क्रिया में भी रूपवाहुल्य कम होता जा रहा है। 

जैन प्राइतों में प्रमुख आप (अर्धमागघी) है। इसी में इ्वेताम्बर सम्प्रदाय 

के अंग (११) और उंपांग (१२) आदि ४५ आगम ग्रन्थ मिलते हें । जैन मत का 
प्रादर्भाव उसी प्रदेश (कोसल, वाराणसी, मगव आदि जनपदों) में हुआ जहा 
बौद्ध मत का । कहा जाता है कि इनके धर्मग्रन्य कई सौ वर्ष तक मौखिक रहे। 
प्रथम वार इनका संकलन चन्द्रगुप्त मौर्य के काल (चौथी सदी ई० पू०) में पाटलि- 
पुत्र में हुआ और इनका सम्पादन पाँचवीं सदी ई० में देवधिगणी ने किया। अन्य 
ग्रन्थों की निस्वत अंगों की भाषा पुरानी है, तव भी ई० पृ० चौथी सदी की 
भाषा किसी में नहीं मिलती। गठन में यह अर्धभागधी (शोरसेती और मागधघी 
के वीच की) जँचती है। श्वेताम्बर सम्प्रदाय का अन्य (कथा आदि) साहित्य 
महाराप्ट्री (जैन महारा'्ट्री) में है । दिगम्बर सम्प्रदाय का साहित्य जैन भौरसेनी 
में है। इन दोनों का रूप आर्ष से पुराना नहीं हूँ । 

साहित्यक प्राकृतों के नामों से प्रकट है कि थ्रे विभिन्न प्रान्त की लोकभाषाएँ 
थीं जो समय के अनुकूल साहित्यिक पदवी को प्राप्त कर अब तक बची रह सकीं। 
इनमें सब से पुरानी सामग्री शौरसेनी में मिलती है। 

शौरसेनी--संस्कृत के नाटकों में स्त्रीजन तथा मध्यम वर्ग क॑ पुरुषों की भाषा 
यही है। इससे जहां यह सिद्ध होता हैँ कि नाटक का सर्वप्रथम विकास शोौरसेनी 
प्रान्त में हुआ वहां साथ ही साथ यह भी मालूम होता है कि अन्य प्राकृतों को अपेक्षा 
झौरसेनी का प्रसार अधिक विस्तृत क्षेत्र में था। अनुमान हैँ कि यह संस्कृत की सम- 
कक्ष स्टेंडंड भाषा थी। इसमें ई० प्रथम सदी के लिखे हुए अश्वघोषकृत सारिपुत्त- 
प्रकरण आदि तीन रूपक पाए गए हैं। इनकी भाषा उत्तर-कालीन शौरसेती से 
कुछ भिन्न है पर है शौरसेनी ही। शौरसेनी का मुख्य लक्षण तवर्ग के विकास में पाया 
जाता है। दो स्वरों के बीच में, सं०-तृ-धू-का थौ० में-द्‌-, -घू-हो जाता है, और दो 
स्वरों के बीच की -द-, -धू- ध्वनियों में. कोई परिवर्तन नहीं होता, जैसे, 
गच्छति>गच्छदि, यथा>जघा, जलदः>जलदो, क्रोषः >क्रोधो। 

प्राकृतों में शौरसेनी के बाद महाराष्ट्री का नम्बर आता है । यह काव्य 
और विज्ेषकर गीति-काव्य की भाषा है। जो स्थिति ब्रजभाषा की इधर कई 
सदियों तक रही है, वही महाराष्ट्री की ईसवी सन्‌ के आरंभ से कई सदियों तक 
रही। संस्कृत के नाटकों में पद्य भाग यदि प्राकृत में मिलता है तो महाराष्ट्री में 
इसका साहित्य बहुत ऊँचा हँ। हालकृत गाथासप्तशती (गाहासत्तमई ) और 
प्रवरसेन के सेतुवन्ध (रावणवहों) काव्य के टक्कर की कोई चीज़ संस्कृत वाइमय 
में भी नहीं मिलती। 


महाराष्ट्री में दो स्वरों के बीच में आनेवाले अल्पप्राण स्पर्शवर्ण का लोप और 

महाप्राण का ह हो जाता था, तवर्ग का भी । ऊपर उद्धृत शब्दों के महा० रूप गच्छुर, 
जहा, जलओ और कोह्े हें।इस लक्षण के कारण कुछ यूरोपीय विद्वानों का 
विचार हुआ था कि यह काव्य की कृत्रिम भाषा रही होगी। पर निश्चय ही यह 
उनका अम था। डा० ज्यूल ब्लाक ने मराठी का विकास महाराष्ट्री से होना साबित 
किया है। कालान्तर में सक्ली भारतीय आर्य-भाषाओं में स्वरद्य के बीचवाले 
स्पर्श वर्ण गायव हो गए हैं। इससे इतना ही सिद्ध हो सकता हैं कि वैयाकरणों 
और नाटकों की शौरसेनी संभवत: उनकी महाराष्ट्री से, गठन में पुरानी है। 
डा० मनमोहन घोष का विचार है कि महाराष्ट्री औरसेनी की उत्तरकालीन शाखा 
है जिसे विद्वान्‌ दक्खिन ले गए। 

मागधी--यह मगध जनपद की भाषा थी। नाढकों में नीच पात्रों की भाषा 
यही है। सिहल आदि बौद्ध देशों में पालि को ही मागधी कहते और जानते हैं। 
पर इस मागथी प्राकृत से उसका कोई भी वास्तविक सम्बन्ध नहीं। मागघी के 
मुख्य लक्षण :-- 

(१) संस्कृत ऊप्म वर्णों के स्थान पर श्‌ (सप्त>शत्त)। 

(२) ₹, की जगह लू (राजा>लाजा)। 

(३) अन्य प्राकृतों की जू की जगह य_ और ज्जू की जगह य्यू (यथा, 
याण॒दि, अय्य, मय्य, कय्य) ) | 

(४) रण की जगह ज्ज्‌, (पुष्जं, लज्जो) । 

(५) अकाराल्त संज्ञा के प्रथमा एकवचन में ओ की जगह -ए (देवों >देवे ) 
आदि हें। ये पालि में जहाँ-तहाँ अपवाद-स्वरूप मिलते हैं, लक्षण-रूप नहीं। 
मागधी प्राक्ृत में साहित्य नहीं मिलता, इसका अस्तित्व व्याकरणों और नाढकों में 
ही है। 

अर्धभागधी--इसकी स्थिति शौरसेनी और मागधी के बीच की मानी गई 
है। यह मुख्य रूप से जैन-आदि धाभिक साहित्य में काम में आई है। अनुमान हैं 
कि बुद्ध भगवान्‌ और महावीर स्वामी के समय में इसने यथेष्ट क्षमता प्राप्त कर ली 
थी। अशोक के लेखों की भी यही मूलभाषा समभी जाती है। इसमें मागघी' के 
दो एक लक्षण, अकारान्त संज्ञा के प्र० एक० के एकारान्त रूप, जहाँ-तहाँ र के 
स्थान पर लू आदि मिलते हैं, पर इसमें स्‌ है, श नहीं। ५ 

पैशाची--इस प्राकृत में किसी समय अच्छा खासा साहित्य रहा हल) 
गुणाढूय की वृहत्कथा इसी में थी। यह अमूल्य ग्रन्थ अब अप्राप्य है। इसके संस्कृत 
लव में किए हुए दो संक्षिप्त अनुवादों, बृहत्कथामंजरी और कथासरित्सागर, 

से ही वृहत्कथा के महत्व की सूचना मिलती है। पैशाची के लक्षण प्रात व्याकरणों 
में पाए जाते हेँ। मुख्य यह है कि संस्कृत शब्दों में दो स्व॒रों के वीच में आनेवाले 
सघोष स्पर्श वर्ण (वर्गों के तीसरे, चौथे) अघोष (पहले, दूसरे) हो जाते हैं, जैसे 
गगने>गकनं, मेघों >मेखों, राजा>राचा, वारिदः>वारितों आदि। 
इन प्रधान प्राकृतों के अलावा नाटकों में जहां तहां अन्य प्राकृतों के कुछ अब- 
हरण और व्याकरणों में उनके कुछ लक्षण मिलते हैं। मृच्छक्टिक में शाकारी, 
ढक्‍्की और अन्यत्र शावरी और चांडाली पाई जाती हैं। आभीरिका और अवन्ती 
का भी उल्लेख मिलता है। इनमें से प्रथम दो मागधी के ही कोई भेद हैं। झावरी 
और चांडाली नामों से जातिविशेष की भाषा का भास होता है पर ये भी मागघी 
की ही विग्ेय वोलियाँ थीं। इसी तरह आभीरिका अहीर जाति की बोली रही होगी। 
अवन्ती उज्जैन की प्राकृत थी। 
मध्ययुग के उत्तरकाल में घ्वनियों और व्याकरण का और भी ज़्यादा विकास 
'पाया जाता है। संयुक्त व्यंजनों के समीकरण के कारण जो व्यंजन का दित्व 
(दीर्घत्व) आदिकाल से प्रारंभ हुआ था और मध्यकाल में चरम सीमा को पहुँच चुका 
था, अब एकत्व (हस्वत्व) की ओर चलने लगा (प्त, क्ृ>त्त>त)और प्रतिकार 
स्वरूप उससे पूर्व का हस्व स्वर दीघ॑ होने लगा। यह प्रवृत्ति आधुनिक युग में 
'पूर्णरूप से पाई जाती है पर इसका आरम्भ मध्ययुग के उत्तरकाल से ही हो गया 
था। प्रत्ययों की प्य स्य>स्स की जगह -ह (मंतहो <मंतस्स <मन्त्रस्य,तहिं <तर्स्सि 
<तस्मिन )मिलता है। प्रत्ययों के न, -णु, -म॒ की जगह अनुस्वार भी आ गया 
(राए <राजेण जरराज्ञा, पुच्छऊँ<पृच्छामि)। शब्द के अंत का दीर्ष स्वर 
हस्व हो गया (सेवा>सेव, मानिनी>माणएंशि) और -ओ, -ए का -ऊ, 
(पृत्तो >पत्तु, घरे >घरि) । संज्ञा और क्रिया के रूपों की जटिलता और भी कर्म 
हो गई। प्रथमा और द्विंतीया विभक्तियों के रूपों में निकटता आ गई (पुत्त एक० 
व०, पुत्त व० व० ), इसी तरह षज्ठी और सप्तमी के एकवचन में (ष० पुत्तह ए० 
व० पुत्तह व० व०, स० पृत्तहि)। प्रतिकार लय परसर्गों का प्रयोग जारी हुआ । 
क्रिया में भी प्राय: वर्तमान काल (लट्॒‌), सामान्य भविग्य( लुट्‌), आज्ञा (लोट) 
के ही रूप पाए जाते हैं, अन्य सब लकारों के रूप ग़ायव हो गए। भूतकाल के लिए 
निष्णा का आश्रय सर्वाश में लिया जाने लूगा | 
उत्तरकाल की भाषा को सामान्यरूप से अपश्रंश नाम दिया गया हैं। कालि- 
2 3220४ अपभ्ंश के कुछ पद्य मिलते हैं। दण्डी (ई० ७वीं सदी) 
काव्य में थोड़ा बहुत प्रयोग होने लगा था और यह हिंदी, 

मराठी आदि आबुनिक भाषाओं के प्रयोग के पूर्व तक जारी रहा। विद्यापति 
ठक्कुर ने जहां मैथिली में अपने अमरपदों की रचना की है, वहाँ साथ ही साथ कीति- 
लता सा सुन्दर ग्रंथ अपश्रंश (अवहट्ठ) में लिखा है। प्राकृतसर्वस्व के रचयिता 
मार्कडेय ने अपभ्रंश का नागर, उपनागर और कब्राचड में विभाग किया है। नागर 
गुजरात का, ब्राचड सिन्ध का और उपनागर इन दोनों के बीच के प्रदेश का समभा 
जाता है। इतना निश्चय समभना चाहिए कि जिन प्रान्तों में प्राकृतें बोली जाती 
थीं उनमें ही उत्तरकाल में उस-उस प्रान्तों के अपश्रंशों का प्रयोग होने लगा। इन 
सब में शौरसेन अपश्रंश का प्रयोग प्राय:समस्त भागों में साहित्यिक रूप में पाया 
जाता है । इसमें बड़ा अच्छा साहित्य, विशेषकर चरितों और कथाओं के रूप में है, 
जो धीरे-धीरे प्रकाशित हो रहा है। 

मध्ययुग के उत्तर-काल तक आते-आते प्राचीत युग की भाषा से यथेष्ट 
भेद पड़ गया था। प्राचीन युग में कुछ परिस्थितियों में दन्त्य व्यंजन मूर्धन्य होने 
लगे थे, यह प्रवृत्ति उत्तरोत्तर बढ़ती बढ़ती मध्ययुग के उत्तरकाल में चरम सीमा 
को पहुँच गई। प्राचीन में सुर था, इसके स्थान पर वलाघात मध्ययुग के आदि काल 
में ही आ गया था। यह बलाघात प्राय: उपधा के अक्षर पर पड़ता था। मध्ययुग 
में आर्य-भाषपाओं और बोलियों में परस्पर शब्दों का आदान-प्रदान होता रहा। 
इसका सर्वोत्तम उदाहरण संख्यावाची शब्दों में मिलता है। द्वाविड़ आदि अन्य 
देशी भाषाओं से भी शब्द निःसंकोच लिए जाते रहे। जहां संस्क्रत के भंडार से जब 
ज़रूरत हुई शब्द ले लिए गए और एक ही शब्द के तत्सम्‌, अर्धतत्सम्‌ और तद्भव 
रूपों की प्रचरता हो गई, वहां संस्कृत ने भी मध्ययुग की भाषाओं से वट, नापित, 
पुत्तलिका, भट, भमद्दारक, छात 5 ्रादि कुछ शब्द ग्रहण किए। विदेशी भाषाओं से 
आर्य-भाषाओं में वरावर थोड़े बहुत शब्द आते रहे हैं और यहां की ध्वनियों 
की चूल बैठ जाने पर घुल मिल गए हैं। इस घ्वनि-चूल के कारण ही द्राविड़, मुंडा. 
आदि देशी परिवारों से अथवा विदेशी भाषाओं से आए हुए शब्दों को हम वास्तविक 
आय॑ शब्दों से भिन्न नहीं कर पाते। हेमचन्द्र ने देशीनाममाला में ऐसे शब्दों की 
सची दी है। व्युत्पत्ति-विज्ञान के तत्त्वों का प्रयोग करके हम इनमें से कुछ को आर्य 
शब्दों से सम्बद्ध कर सके हैं पर बहुतेरे सचमुच आय नहीं है। यदि द्राविड़, मुंडा 
आदि के प्राचीन कोष होते तो सम्बन्ध खोजने में आसानी रहती। उनके अभावः 
में भी इस दिशा में प्रयत्न जारी है। 

वर्तमान युग 
भारतीय आर्य शाखा के वर्तमान युग का आरंभ प्रायः १००० ई० से मानाः 

“जाता है । इस समय तक प्राचीन युग की डिलप्ट अवस्था बदलते-वदलते श्लेप 
से काफ़ी दूर जा पड़ी थी और यह परिवर्तन वराबर जारी है। महत्ता की दृष्टि 
से आर्य परिवार की भाषाएँ हैं। इनके वोलनेवालों की संख्या वर्तमान भारत में 
२५३ करोड़ हैं और इसके वाद आनेवाछे द्राविड़ परिवार की ७३ करोड़ है। 
वर्तमान युग की भाषाओं में ध्वनियाँ प्राय: वही हैं जो मध्ययुग में थीं। प्राचीन 
युग के उधार लिये शब्दों में प्राचीन युग की विज्ेप ध्वनियाँ क्र, पं, वर्तमान काल 
में लिखी अवश्य जाती हैं, पर इनका उच्चारण शुद्ध नही होता। क्र का उच्चारण 
उत्तर भारत में रि (रिशि) और दक्खिन में रु (रुशि) होता है, और प्‌ का शू. । 
इसी प्रकार ज्ञ संयुक्ताक्षर का उच्चारण प्रदेशभेद से ब्यें, थे होता हैं, यद्यपि कुछ 
सुधारक ज्यँ भी बोलते हैं। पूर्वी प्रान्तों में ब व दोनों व और ज य दोनों ज॑ सुनाई 
पड़ते हैं। संस्कृत के संयुक्ताक्षर शिप्ट समाज के उच्चारण में ज़्यादातर ठीक- 
ठीक उतर जाते हैं। इस युग में भारतीय भाषाओं में अरवी-फ़ारसी से भी शब्द 
काफ़ी तादाद में आ गए हैं और इनमें आई हुई विदेशी ध्वनियों (कर, ख्न, गे, जे, 
-थू, द्‌, फ़,) के स्थान पर, प्रायः सब प्रदेशों में देशी ध्वनियों को लाकर उच्चारण 
किया जाता है, केवल पश्चिमोत्तर प्रदेश, सिन्‍्ध, पंजाव और संयुक्त प्रान्त के पच्छिमी 
आग में इन ध्वनियों को ठीक-ठीक वोलने की कोशिश शिष्ट समाज द्वारा कौ जाती 
है। पर देश में राष्ट्रीय भावना की उत्तरोत्तर वृद्धि के साथ यह प्रवृत्ति निर्बेल 
पड़ती जा रही हैं। 
मध्ययुग तक तीन लिंग थे पर वर्तमान में नपुंसक का श्रायः हास हो गया है, 
केवल गुजराती, मराठी, सिंहली तथा पद्चिमोत्तर हिमालय की भदरवाही और 
खाशी आदि कुछ बोलियों में उसकी थोड़ी बहुत नि्यानी बाकी है। लिग के हास 
का कारण जायद इस देश की पूर्ववर्ती भाषाओं का प्रभाव है। तिब्बत ब्रद्मी समूह 
की भाषाओं में व्याकरणात्मक लिंग का अभाव ही शायद इस वात का कारण है कि 
-बंगाली, असामी, और उड़िया से लिग-भेद ग्रायव हो गया और नैपाली तथा 
विहारी में थोड़ा-सा ही रह गया है। प्राणिवाचक और अप्राणिवाचक का नया 
“भेद भी जिसका अस्तित्व हिंदी, मराठी, गुजराती आदि में प्राणिवाचक कर्म के 
बाद परसग्ग लगाने से और अप्राणिवाचक कम के वाद न लगाने से सिद्ध होता है, 
मुंडा और द्वाविड़ भाषाओं के प्रभाव का फल जान पड़ता है। 
प्राचीन युग में संज्ञा की आठ विभक्तियाँ थीं। मध्ययुग में इनमें वराबर 
कमी होती गई। वर्तमान युग में केवल दो ही रह गई, एक विकारी और दूसरी 
ल्‍अविकारी। सर्वनाम में अवब्य (मुझ, तुक, उस, किस) कुछ रूपों में एक और 

विभक्ति बच रही हैं। साथ ही साथ परसर्गो का प्रयोग उत्तरोत्तर बढ़ता गया 
हैं और सर्वनाम के (मोर >मो + केर; मेरा, तेरा, हमारा, तुम्हारा) कुछ रूपों में 
वह सर्वनाम के रूप के साथ जा मिला है। जहाँ प्राचीन युग में किसी संज्ञा के १७ 
रूप थे, वहाँ वर्तमान में तीन ही वचे हें। 

क्रिया में कर्मवाच्य के अलग रूप विल्कुल ग़्रायव हो गए। जा सहायक क्रिया 
से उसका काम चला लिया गया। क्रिया के अर्थों की वारीकी अब संयुक्त क्रियाओं 
द्वारा व्यक्त की जाती है। प्राचीनयुग की लकारों का प्रयोग उत्तरोत्तर घटता रहा। 
फलस्वरूप पुराने वर्तमान के रूप आजकल आज्ञार्थ काम में लाए जाते हें और वर्त- 
मान का वोध झत्‌ प्रत्यय वाले रूपों के साथ 'होना' सहायक क्रिया के रूपों को जोड़- 
कर होता है। भूतकाल का बोध सर्वाश में निष्ठा के रूपों से और भविष्य का 
प्रायः कृत्य के रूपों से होता है। पुरुष-भेद भी प्रायः मिट सा रहा है (करेगा, करेंगे, 
था, थी, थे, थीं) । जान बीम्ज़ ने प्राचीनयुग की धातु के क्रिया-रूपों की संख्या 
५४० बताई है। और अवधी की एक वोली (लखीमपुरी ) में किसी भी धातु के रूप 
अब केवल तीस-पेंतीस से अधिक नहीं हें। 

इस प्रकार प्राचीन युग की रूप-भेद की जटिलता वहुत कुछ समाप्त हो गई 
और हिन्दी आदि आधुनिक आय भाषाएँ उसी प्रकार श्लिप्ट अवस्था से 
अयोगावस्था की ओर बढ़ आई हैं, जिस प्रकार यूरोप में इनकी समकालीन अंगरेज़ी,. 
जर्मन, फ्रेंच आदि। भारतीय आर्यभाषाओं में परस्पर भेद की मात्रा भी प्रायः 
उतनी ही है। जितनी यूरोपीय भाषाओं में परस्पर। भारत में भेद और 
अलगाव मुख्य रूप से लिपि-भेद के कारण दिखाई पड़ता है, यूरोप में सोभाग्य 
से लिपि प्रायः एक है। 

भारतीय आर्य शाखा के अन्तर्गत नीचे लीखी भाषाएँ हें। कोष्ठक में बोलने- 
वालों की संख्या (१९३१ की जनगणना की रिपोर्ट के अनुसार) दी गई है-- 

लहँदी (८६ लाख), सिन्धी (४० ला०), मराठी (२ क० ९ ला०), उड़्िया 
(१ क० १२ ला०), विहारी (२ क० ७९ ला०), बंगाली (५ क० ३५ ला० ), 
असामी (२० ला०), हिन्दी (७ क० ८४ ला०), राजस्थानी (१ क० ३९ ला०), 
गुजराती (१ क० ९ ला०), पंजाबी (१ क० ३९ ला० ), भीली (२२ ला०), 
पहाड़ी (२८ ला०), हवूड़ी (जिप्सी), सिहली | कुछ सामान्य लक्षणों के कारण 
आषाविज्ञानी इनको समुदायों में वाँटते हें । लहँदी सिन्धी का परिचिमोत्तर समु- 
दाय, मराठी का दविखिनी, उड़िया बिहारी, बंगाली, असामी का पूर्वी, पश्चिमी 
हिन्दी, राजस्थानी, गुजराती, पंजाबी, भीली का पच्छिमी और पहाड़ी का अलग. 

समुदाय वनता है। पूर्वी हिन्दी की स्थिति भाषा की गठन के हिसाब से पच्छिमी 
और पूर्वी समुदाय के बीच में पड़ती है। हवृड़ी और सिंहली इस देश के बाहर गई 
हुई भारतीय आर्य भाषाएँ हें। 

लहँदी--पंजाव के पच्छिमी हिस्से की तथा पश्चिमोत्तर प्रदेश के पूर्वी भाग 
की भाषा हैं। पच्छिम की ओर बोली जाने वाली पश्तो से भेद करने के लिए इसको 
कभी-कभी हिन्दकी भी कहते हैं। यह केवल बोलचाल की भाषा है। कुछ भी 
उल्लेखनीय साहित्य नहीं है। 

सिन्धी--सिन्ध प्रान्त की भाषा है। साहित्य अभी तक नाम मात्र का हैं, 
उल्लेखनीय ग्रन्थ केवल 'शाहजों रिसालो' है। ब्राचड अपश्रंश का एक लक्षण आदिम 
तू द्‌ का ट्‌ ड्‌ हो जाना सिन्धी में मिलता है (हि० ताँगा सि० टामो,हि० देना सि० 
डिअणु)। सिन्घी लिपि अरवी का एक संशोधित रूप है। शब्दावली में विदेशी 
शब्दों की मात्रा अधिक है। 

मराठी--महाराष्ट्र प्रान्‍्त की भाषा हूँ। अच्छा-खासा साहित्य है जिसमें 
उत्तर भारत की तरह संत साहित्य का अच्छा स्थान है। नामदेव और ज्ञानेश्वर 
की कृतियाँ उल्लेखनीय हें । अन्य आर्यभाषाओं की अपेक्षा इसमें टवर्ग घ्वनियां 
अधिक हैं। च के अलावा च्‌ घ्वनि भी हैं जिसका उच्चारण त्स होता है, इसी 
तरह ज॒ के अलावा ज़॒ । यह ज़ विदेशी ज़ से उच्चारण में भिन्न है । 

पूर्वी समुदाय की भाषाओं में कुछ सामान्य लक्षण हैं--भूतकाल की क्रिया 
में -ल, भविष्य में व्‌ और लिंग का प्राय: अभाव। ञ् का उच्चारण हिन्दी के प्रव 
से ही गोल होता-होता वंगाली में जाकर ओ हो गया है। 

उड़िया--उड़ीसा प्रान्त की भाषा है। इसका एक शिलालेख १२ ६६ ई० 
का मिला है। साहित्य कोई चार सौ सालू पुराना है। 

विहारी--तीन (मैथिली, मगही, भोजपुरी) वोलियों का समूह है। ये 
विहार भ्रान्त में बोली जाती हैं और भोजपुरी संयुवतप्रांत की गोरखपुर और बनारस 
कमिरनरी में भी। मैथिली में अच्छा खासा साहित्य हैं और प्राचीन साहित्य की 
दृष्टि से इसका महत्त्व किसी भी अन्य आधुनिक भाषा से कम नहीं । विद्यापति की 
कृतियाँ उल्लेखनीय हैं। 

असामी--असाम प्रान्त की भाषा है, इसका भी साहित्य पुराना है, कोई 
६०० वर्ष तक का। शंकरदेव का नाम उल्लेखनीय है। इस आसाम प्रान्त को 


स्वतंत्र सत्ता मिल गई है इसलिये असामी का उद्धार हो रहा हैं। अभी तक वह 
वंगाली के बोक से दवी थी। 

बंगाली--बंगाल प्रान्त की भाषा है। साहित्यिक भाषा को साधुभाषा 
कहते हैं। इसमें संस्कृत के शब्दों की प्रचुरता हैं। पर उच्चारण अपना निजी है। 
इस कारण लिखित शब्द और बोले हुए शब्द में बहुत अन्तर पड़ गया है (जैसे लक्ष्मी 
लोक्खीं ) | साहित्य की दृष्टि से बंगाली समस्त आधुनिक भाषाओं में सर्वोनच्चत 
है। पुराने साहित्य में चंडीदास और वर्तमान में रवीन्द्रनाथ ठक्कुर उल्लेखनीय 
हें। 

हिन्दी--भाषाविज्ञानी इस शब्द को एक अर्थ में इस्तेमाल करते हैं, साहि- 
त्यिक दूसरे में । यह विहार, संयुक्त प्रान्त, हिन्दी मध्यप्रान्त, मध्य भारत, हिमालय 
के पहाड़ी प्रान्त तथा पंजाब की साहित्यिक भाषा है और इस प्रकार १५ करोड़ 
जनता की उच्च भावनाओं के व्यक्तीकरण का साधन है । गठन की दृष्टि से इसकी 
दो उपशाखाएँ हैं, पच्छिमी और पूर्वी । पच्छिमी के अन्तर्गत वाँगड, हिन्दुस्तानी, 
वुंदेली और ब्रज ये चार बोलियाँ हैं, और पूर्वी के अन्तर्गत दो, अवधी और छत्तीस- 
गढ़ी। ब्रज और अवधी में उच्चकोटि का पुराना साहित्य हैं। ब्रज में सूरदास 
और अवधी में तुलसीदास अमर हें। कवीर अद्वितीय हैं। हिन्दुस्तानी के दो 
साहित्यिक रूप हैं, हिन्दी (खड़ी बोली) और उर्दू। उर्दू की लिपि अरवी का एक 
सन्शोधित रूप है, हिन्दी की देवनागरी जिसका विकास ब्राह्मी लिपि से स्पष्ट है । 
उर्द में अरबी फ़ारसी आदि (एशियाई ) विदेशी शब्दोंकी प्रचुरता है, हिन्दी में देशी 
शब्दों की । उर्द संस्कृत के तत्सम शब्दों का वहिप्कार किए हुए है, हिन्दी उनको 
हृदय से लगाए हुए है । उर्दू का छन्‍्द और साहित्यिक भावना विदेशी हैं, फ़ारसी 
की जृठन, पर हिन्दी की स्वदेशी । 

राजस्थानी--इसमें कई बोलियाँ हैं जिनमें मारवाड़ी और मेवाड़ी प्रमुख 
है। ये राजपूताना और मध्य भारत में बोली जाती हैं । चारण साहित्य अच्छा 
है। इन बोलियों में ण्‌ ल् ध्वनियों का विशेष स्थान है, और दो स्वरों के बीच की ल 
का उच्चारण छ होता है। इसी तरह मराठी और गुजराती में भी छ है । 

गुजराती--गुजरात, काठियावाड़ तथा कच्छ की भाषा हैं । गठन में राज- 
स्थानी और पच्छिमी हिन्दी से वहुत मिलती है, मराठी से कम। हिन्दी के ऐ श्री 
की जगह यहां ए ओ मिलते हें जो हिन्दी के ए ओ से जरा अधिक विवृत हैं । 
गुजराती का विकास नागर अपश्रंश से स्पष्ट है। साहित्य अच्छा खासा है । पुराने 
साहित्य के ग्रंथकारों में नरसिंह मेहता उल्लेखनीय हैं। 

पंजाबी--पंजाव प्रान्त की भाषा है। साहित्य पुराना नहीं हैं, पर अब पंजाबी- 
'थन की भावना से उन्नति करने लगा है। लिपि गुरुमुखी है। 

भीली--इसकी बोलियाँ राजपूताना, मध्य भारत, खानदेश आदि में रहने- 
वाली कुछ जंगली जातियों की है । इनमें कोई साहित्य नहीं। 

पहाड़ी--हिमालय के निचले भाग में बोली जाती है। इसके अन्तर्गत तीन 
वोली-समूह है, मध्य (११ ला०, ७ हज़ार). पूर्वी (४ छा० १३ ह०) पच्छिमी 
(२३७ा० २६ ह०)। पच्छिमी बोलियाँ पच्छिम में शिमला पहाड़ी तक बोलो 
जाती हैं। मध्य में गढ़वाली और कुमाउनी हैं। कुमाउनी में थोड़ा-सा साहित्य 
हैं। पूर्वी बोलो नेपाली है। इसे खशकुरा या गोर्खालो भी कहते हें। इसमें इधर 
सौ साल में कुछ साहित्य हो गया है। नैपाछ की यही राजभाषा भी है। 

हयूडी--भारत से कुछ जातियाँ ईसवी सन्‌ के सौ-दो-सो वरस पहले या 
बाद को यहाँ से पच्छिम की ओर चल पड़ीं। ये छोग ईरान, आर्मीनिया, सीरिया, 
ग्रीस आदि सभी यूरोपीय देशों में पच्छिम में वेल्ज तक पाए जाते हैं। इनकी भाषा 
की गठन भारतीय आर है, यद्यपि शब्दावली में अन्य भाषाओं में से बहुतेरे शब्द 
आ गए हैं। सैम्सेन ने वेल्ज़ के इन लोगों की वोली का अच्छा अध्ययन किया है। 
इसमें संस्कृत के सघोष महाप्राण वर्णों की जगह अघोष मिलते हैं (घघ भ की 
जगह ख थ फ)। जिप्सी लोग अपना अस्तित्व अलग ही रख सके हैं। इनका पेशा 
हाथ देखना और छोटी-मोटी चीजें बेचना है। वेल्ज के जिप्सी रोमानी कहलाते 
हैं। यह शब्द हिन्दी के डोम शब्द से सम्बद्ध है। 

सिंहली--सिंहलद्वीप की, विशेषकर दक्‍्खिनी भाग की भाषा है। यह 
भारत में ईसवी सन्‌ के पूर्व किसी समय, शायद सौ-दो सौ बरस पूर्व, गई। इसमें 
महाप्राण वर्ण अल्पप्राण हो गए हैं। इसमें श॒ष स की जगह स्‌ है, सो भी ह में विक- 
सित हो रहा है। अनुमान है कि सिहलो किसी पच्छिमी प्रांत (गुजरात काठिया- 
वाड़) से सिहल गई। इसके दो एक लक्षण मराठी से मिलते हैं। सिहली के आदि 
रूप को एब्लु कहते हें। सिहलद्वीप से भाषा मालद्वीप भी गई। 

भारत में इस प्रकार कई भाषाएँ बोली जाती हैं । अंतर्प्रान्तीय व्यवहार के 
लिए अभी तक अंगरेज़ी इस्तेमाल होती रही है । पर स्वतंत्रता प्राप्त करते ही 
भारत अव अंगरेज़ी से ऊब उठा है । प्रांतीय भाषाएँ अपने-अपने प्रांत में अपना 
स्वभाव-सिद्ध अधिकार भ्राप्त कर रही हैँं। इसमें जो देर हो रही है वहया तो 
प्रान्तों और रियासतों की सीमाओं के, भाषाओं की सीमाओं से भिन्न होने के कारण 
या कुछ नेताओं की अनौचित्य तक पहुँचने वाली अन्तर्राष्ट्रीय भावना के कारण 
है। पर विश्वास है कि शोध्य ही लोकमत के अनुकूल अँगरेज़ी का वहिष्कार और 


भारतीय भाषाओं का सिंहासनारोहण हो जायगा। जल्द ही प्रान्तीय भाषाएँ 
* १७ 

उच्चतम शिक्षा तक के लिए माध्यम बन जायँगी। 

अन्तर्प्रान्तीय व्यवहार के लिए हिन्दी का स्थान निश्चित और सर्वेसम्मत 
रहा है। इसके दो साहित्यिक रूप (हिन्दी और उर्दू ) इधर प्रचलित रहे हैं पर हिन्दी 
रूप दिन-दिन आशातीत विस्तार पाता रहा है। तुलनात्मक दृष्टि से उर्दू उतनी 
उन्नति और विस्तार नहीं पा सकी है और उसकी बाजी हारती सी दिखाई पड़ती 
थी। मुट्ठी भर राष्ट्रीयतावादी मुसलमानों को सन्तोष देने के लिए इधर कई साल 
से महात्मा गान्धी की प्रेरणा से कुछ लोग हिन्दी और उर्दू के बीच की एक शैली का 
प्रचार ऋर रहे हैं। वे इसे हिन्दुस्तानी कहते हैं। पर यह हिन्दुस्तानी भी हिन्दुओं 
की लेखनी से प्राय: हल्की हिन्दी और मुसलमानों के क़लम के ज़ोर से हल्की फुल्की 
उर्दू का ही रूप ले पाई। न इसकी शैली निखर पाई और न इसमें किसी उत्तम ग्रंथ 
की रचना हो पाई। महात्माजी का यह अनुरोध कि प्रत्येक भारतीय देवनागरी 
और उर्दू दोनों लिपियों को सीखे और दोनों का व्यवहार करे, जनता को मान्य न 
हो सका। 

अब पाकिस्तान और हिन्दुस्तान के दो अछग अलग स्वतंत्र राष्ट्रों के रूप में 
इस उपद्वीप के परिणत हो जाने से, भारत की राष्ट्र भाषा की समस्या सुलभ गई है। 
भारतीय केन्द्रीय सरकार की राजभाषा हिन्दी और राजलिपि देवनागरी मान ली 
गई है तथा पाकिस्तान की लिपि फ़ारसी (उर्दू )। 

भारत की राष्ट्रभाषा का भविध्य उज्ज्वल है। हमारे राष्ट्र के अधिकारसिद्ध 
मान प्राप्त करने पर इसकी भाषा का मान बढ़ेगा। जहाँ-जहाँ भारतीय जायंगे, 
यह भाषा भी जायगी, अभी उनके साथ अँगरेज़ी जाती थी। हिन्दी का आधुनिक 
साहित्य भी उच्च कोटि का है, जो अंग अपूर्ण हैं वे शीघ्र ही पूर्ण हो जायेंगे और 
भारत की भारती राष्ट्र के गौरव की वस्तु होगी। 

शुभ भूयात्‌ । 


द्वितीय परिशेष 


अन्थसूची 

भाषाविज्ञान के ग्रन्थों की एक बड़ी अच्छी सूची विलेम ग्रैफ की पुस्तक के 
* ४३७---७१ पन्नों पर दी हुई है। भारतीय भाषाओं के विवेचन के लिए सुनीति- 
कुमार चटर्जी जी की 'इंडोआयंन ऐण्ड हिन्दी' के अन्त में पृ० २५०---५८ पर भी 
एक अच्छी सूची दी हुई है । विशेष विवरण के लिए पाठकोंकों इन सूचियों को 
देखकर अपनी जरूरत के लिए पुस्तकें छांट लेनी चाहिए। विषय के सामान्य ज्ञान 
और भारतीय भाषाओं के ज़रा विशिष्ट परिचय के लिए नीचे लिखी पुस्तकों से 

काम लिया जा सकता है। 

तृतीय परिशेष 
पारिभाषिक शब्द-सूची 


नीचे सामान्य पारिभाषिक शब्दों की सूची दी गई है । कुछ शब्दों के अंग- 
रेड्जी पर्याय भी दे दिए गए हैं जो विषय-वोध के लिए जरूरी समभे गए पर ऐसे 
शब्दों के जो नितान्त स्वदेशी हैं, तथा भाषाओं के नामों के, अँगरेज़ी पर्याय नहीं दिए 
गए। भाषाओं के नाम भी वहुधा भाषा-परिवार, आर्य-भाषा-समूह, इन दो के 
नीचे, और लिपियों के नाम प्राय: लिपि के नीचे मिलेंगे । अन्यत्र भी जहाँ कोई 
विशेष शब्द अकारादि क्रम से अपने स्थान पर न दिखाई दे, वहाँ उसे उसके सामान्य 
शब्द के अन्तर्गत खोजना चाहिए जैसे स्पर्श व्यंजन, व्यंजन के नीचे, लोक-भाषा, 


भाषा के नीचे । 


विलेम ग्रैफ्‌ की पुस्तक में पारिभाषिक शब्दों की सूची और उनकी व्याख्या 
ब्योरे से दी हुई हैं। विशेष ज्ञान के लिए पाठक उसको देखें । 

उपव्यंजन 5टग्रा-007$0क्ा( 
उपसर्ग जाटए०ञंप्रणा, ए76फि 
उपालिजिद्वा पीक्षाशार 
उर्दू (भाषा, लिपि) 
ऊ 
ऊष्म अंजीक्षा।, शुभ 
ऋऋ 
ऋत तज़ाभाएं८ 
गराप्रा€ 
ए्‌ 
एकत्व ३0709 
एकरूपता 4067007 ९" ठियआ 
एकीकरण उतशाप्री2४४०॥ 
एड्डा (गीत) ९१0०5 
एत्रुस्कन, एत्रस्की (भाषा, लिपि) 
एलामाइट (भाषा) 
एकल (भाषा) 


[8७५४ रण 


ऐनू (भाषा) 


ओठ ॥95 
ओष्ठ्य (व्यंजन) ।9०ंथ 
क 
कला 27 
कायमोग्राफ़ ।(श॥0ट्टाभुणी 
कारक 
करत, कर्म, करण, सम्प्रदान, अपादान, 
अधिकरण 
काल (75८ 
-अक्रियाटणग[प्रडकांणा 
अनिश्चित - 4700९276 (. 
अपूर्ण - ग77श८ाटिट (६. 


पारिभाषिक दब्द-सूची 


निश्चित- 0९ग06 ६. 
पूर्ण- एशा्टा (. 

कौलाक्षर लेख 0परारंंणिए  ]5ट- 
॥9707 


कुइ' 
कुमाउनी (बोली ) 
केन्दुम (भार्य भाषाएँ) ८धाापरा॥ 
केल्टी (आ० भा० स०) 660८ 
खृत्‌ ह 
क्त्य 
न्हूप 
कृदन्त 
कोटि 0687९€ 
निश्चय-0. 0 06८] 
विचार 0. ० णाश्तेशनागा 
कोमल अस्थि ८७0]९8८ 
कोमलतालु ( सुकुमार ) ए८एा), 
800 922९ 
कोरियाई (भाषा) 
कोस्सी (भाषा) 
कौआ पा 
क्त ?2$अआंए८ 94७६ एगाएंटं0]९ 
क्तवतु 8०00९ 94७४६ एथापंथ06 
क्रिया एथ० हब ५ 
हक 29760 0 ४. 
-विशेषण 30ए2८ 
अकर्मक- 0270 ं0५८ ए. 
सकर्मक- एध्याआंप्ंएट ए. 
सहायक- 9फरयोीशाए ए. 


,. ख 
खशकुरा नैपाली (भाषा) 
ग 

गढ़वाली (बोली) 
गण ८07]ए8०४०१, ४700 
बाय गि0ज के 

अवेस्ता के पद्य 
गिनती ) 
गुजराती 


ए्प्रगटाशेड 


गुण (घ्वनि-) पृण्थाए ०-- 

गुण (सन्धि) 
गोर्खाली (नैपाली भाषा) 
ग्रन्थ 
-लिपि 
ग्रिम-नियम (जायगा3 |8७ 
ग्रीक (भाषा, लिपि) 
ग्रासमन-नियम आब5आक्ा5 |॥ए७ 
घ 
घोष,-त्व ए00९, ५0०९८-१८55 
अपूर्ण- एथाप्ंब ए00९ 
पूण- थि। एणं०८ट 
चच 
चांडाली (प्राकृत 
चित्र [70 07८ 
-लिपि 6००7 5079 
7्रॉंथ०8णश/0. 
नसंकेत छांटपा€-8श70० 
चिह्न $श॥90) 
नेत्रग्राह्म- शांडपढ) 59 
श्रोत्रग्राह्म - 2पत0079 $9 
स्पर्शग्राह्म (8०0४]6 $9 
स्वरसूचक (ज़ेर, ज्बर, पेश) 


छ 
छत्तीसगढ़ी (बोली) 
छन्दस्‌ (वैदिक संस्कृत ) 

जञ 
जर्मनी (आ० भा० शा०) 
जाति 29855 
जापानी (भाषा) 
जिद्दा (00806 
-अग्रभाग 07६ 0-- 
ननोक एंए७ ०-- 
पश्च भाग 94०८ 0-- 
नमूलभाग 700[0०--, ८ 80005 
ज्ञान [0ज०१8८ 
नैसगिक- ॥50000 7८ 
बुद्िग्राह्म- 9ए 7९850०7 
स्वृतःसिद्ध- ॥050॥00 7८ 


१६४ 


ढ़ 
ढक्की (प्राकृत ) 
तत 

तत्व णाग7टंए6 
अर्थ-६धगभा(शा€ 

मूल- 94४0० ७9. 

सम्बन्ध- 70एथ7९ 
तद्धित 
तद्रपता आग ब्ियज गा शिया 
तक धाएप्राधां 

न्शास्त्र 08० 
तात्पर्य 5275९, ग्राल्थ्यं॥8 
तालु 98]8/९ 

कठोर ते ए. 
कृत्रिम शाधोटांग 9. 
कोमल 50 9. 
सुकुमार 506 ७9. 
तिह (ण्ग[ंपइभांगाबी 
प्रथा 
नअन्त 60गुंपइक्षार्त णिाा 
तीब्रता 47099 
तुमन्त गग096 

तुर्की (उस्मानली ) 

तोखारी 


शाययां- 


द्‌ 
दर्शन 76&॥5&0 07 
शास्त्र ॥0500॥9 
दशम नियम (6टाग्राबों $एशथा 
दाँत ९८ 
दन्त्य व्यंजन पैदा ९0. 
देवनगर 
देवनागरी 
द्रव्य 778(९7, ऐगराग8 
द्वित्त 60प्रगापरह 
द्विभाषाभाषी वाह पा 
घ 
धातु 700: 
जअक्रिया ८०॒ुंपह्ठभांणा 0- 
एकाक्षर- 770705/]900-- 

इयक्षर- 055ण]909० 
त्रिव्यंजनात्मक- ह7007807क्वा (वें 
घात्वादेश 


घारा €पाएलां, ४९९09 
जअवाह ॥0683क्षा। प्रथा 
नूप 7) 8 पाला 

विचार- टप्रादा ण 0080 
व्याकरणात्मक- छाधायगाब (८ 


€शा८टएण9 
प्रुवाभिमुत नियम वश रण 
ए०ेबायाप 
घ्वनि $0पराते 


अवस्थाएँ (उत्पत्ति, प्राप्ति, वाहन) 
598९५ ([700प८४०07, 
76८९०007, ८०॥ए८एक्मा८८) 

चित्र 50प70-ए0ए7/८ 

"चिह्न $0प070-5्रफ0 

न्याम 0060॥6 

ज्जात 0070089 

परिवर्तन 50070-8#पिग8 

-विकार एगणा€पंट. ग्राठ्का 
बाण 


-विकास फागाटं6 ९एगपए०ा 
-विभिन्नता. ज़ीगालांट. ताए- 
लाए ० वॉरशिला०6 

-विज्ञान 0९605 
प्रयोगात्मक घ्व० वि० ९४एशागं- 
लाश ए0९00 
नसामंजस्य 00760 वश्ग्राणाए 
-साम्य 907९00 आपका) 
घ्वन्यात्मक बन्द ]07८06 छ्तव 
समान-घ्व० ग० [070[7076 


न 


नली [79८, (ए०८ 
इवास- पा4०॥९७ 
नाम ए0पा 
नालिका ८ 


पारिभाषिक दब्द-सूची 


नमुख 7000) ० 9. 
बवास- ७7-98 
भोजन- 0०00-96 
निपात 
निरुक्त 
निरुक्ति 
निरत्ति (पा०) १9९८ 
बिषेष ॥68०0 07 
नत्मक, 7८820 7९८ 
नत्मकता 7८840 ए८८४5 
नैपाली (भाषा) 
प 
पंजाबी (भाषा) 
पद छत०त 
-क्रम ए0०१-0ण0तशथ' 
-रचना ए०रत-णिग्राबएंणा 
-रचना-विज्ञान 700॥0]089 
-विकास €एणएंणा ० छग्त 
-विज्ञान $0९0१९९ ० ग्रग्प0- 
089 
आत्मने- 
परस्मे- 
पदार्थ ए0रव-गाध्कया।8ु 
परसग 000 
परस्पर- प्राट80९४ं5 
परिभाषा (€०ागंटब] १९गंणा 
पारिभाषिक शब्द (८०गांटग (हाफ 
जन 02082 
ल था 
पहाड़ी बोलिया) 
पाठ 
क्रम-, घन-, जटा-, पद-, संहिता- 
पालि 
पितृप्रघान संगठन ए0प्रंबाटीब 
$एशथा 
पुरष छ&807 
बन्य (प्रथम) प्रात 
उत्तम पर 
मध्यम $९८००घवत 

पैशाची 
पैशाचिका 
केकय- , चूलिका-, पांचाल-, शौरसेन- 
प्रकरण ९07९5 
प्रकृति (आधार) 0382 
प्रतिपद लाप्रत€ ठियाा 
प्रतिमा 88९ 
घ्वनि- 50ण7व ग748९ 
विचार- 0प/-7798९ 
वाक्य- 5९7 ट7८८-ं॥98९ 
प्र्यय. $पडि,(शायां]रांणा 
पर- (शायां]रबांगा 
पूर्व- 5परजि 
मध्य-विन्यस्त- जि 
प्रत्याहार 
प्रयलल ९ 
>लाघव €८णाणाए ० टींग( 
प्रयोग ७४८ 
क्तरि 8८४४८ ए5८ 
कर्मणि 35अंए८ ४५४८ 
भावे गगएश३$074) ए5८ 
प्रशान्त महासागर चक्र 
प्राकृत 
अवन्ती, अर्धभागधी, मागधी (प्राच्या ), 
महाराष्ट्री, शौरसेनो, पंशाचो 
प्राण छा८ब-6060९ 
नव 97६28 
शक्ति 0णि6९€ ० फाट्बग 
फ 
फुसफुसाहट शाांछ्रल' 
फ़ारसी 


प 
फ़ीनी (सुओमी) 
ब 
बंगाली (साधुभाषा) 
बंगला (लिपि) 
बलाघात 50685 (8०८९॥() 
वांगड़, (बोली) 
बात पंप रा आऋव्ल्णी 
वाल्टी (भाषाएँ) 


्त 


२६ 


बाल्टो-स्लावी (भाषाएँ) 

बास्क (आ० भा० स०) 

बिहारी (बोलियां) 
डेली (बोली ) 
ग़ाज़कोई लेख 

बोली त4०े6८ 
"भेद, विभेद तागै९८) वारिए- 
76706 
-विशेष एथ्मापंटपरौथ' तां॥९९०४ 
-विशेषता 7508055 
विकृृत- 5]878 

ब्रज (बोली) 

भर 

भवन्ती (लट) 

भाव06९8, ८०7८८७( 

-चित्र, -त्मक संकेत 0९08799॥ 

06087०077#0० $ज700- 

भावात्मक ०0९८८7एथ 

न्ता 0076८०00०07 

भावातिरेक ९7000, 945५० 

भाषा ]878048९, (०787९ 
न्‍की गठन #7प्रटंप्रा८ ० ै. 
वपरिवार [. -श्यया५ (देखो 
पृष्ठ २७१) 
-भेद तांशिशा०€ 47 ). 
आन्तरिक भेद गाथा तंग. 
बाहरी (वाह्मय) राग कर. 
-विज्ञान ॥780 5४765 
-विज्ञानी, -वैज्ञानिक [8प/50९ंका) 
नथास्त्र हाशायगधा' 
आदिम आयं॑- एाग्रां।ए८ व& 
आय॑- 4929॥, 00-४0. 
आर्य-भाषा-समूह 8700 ४. 
(देखो पृष्ठ २७१) 
इंगित-8८5(पा८ ै. 
उच्चरित-- 570९ |. 
कानूनी-- ८४०। ै. 
प्रोहिती-- ]॥7८७ |. 
मातृ---076-078 १८ 

मूक- आधा ]. 
मूल-0ा874, 94४० ।. 
राजनंया2 5 ]. 
राष्ट्रव]20074) ै. 
(लेखबद्ध) लिखित--शायं(८ |. 
(बोलचाल ) लोक-०प्रा7270,00- 
पयठा ै, 
वणिक्‌-श्रेणी ॥80677$ ।. 
विद्यार्थी-5(५0९॥(१$ ]. 
विशिष्ट-5960८ं० । 
सर्वजन-णगएटा5। ॥. 
सांसियों की ]. 0 छथ्यावदाए 
77065 
साहित्यिक-ध07५ ै, 
स्टेंडर्ड थग090 ।. 
भूतविज्ञान ?9आ05 
भोजन-नालिका 000-7४०८ 


मगही (बोली) 
मनोराग 985907 
मनोविज्ञान 059८00089 
मनोवज्ञानिक 05५/८00]08995% 
मराठी 

महाराष्ट्री 

जैन- 

मागघी 

मात्रा प्रथा, 0९8766 
अधंदीर्ष 9]-]078 
दीघ॑ [078 

प्लुत [0867 

हस्व आ0ा 

माध्यम 7श€तंशाए, गा९व॑- 
पा 
मारवाड़ी (बोली) 
मुहाविरा 4607 

मूर्चा शा 

-भाग 

मेवाड़ी 

मैथिली 


पारिभाषिक शब्द-सूची 


आकार 
लघुप्रयत्नतर- 
यन्त्र ॥०० वाह) 
उच्चारण-, घ्वनि- 77. 0 
झ़्ष्व्दा 
य श्रुति / 8॥06 
योग 488प्रत407 
अन्त- 8 8. 
पूर्व - 9८5-8. 
मध्य ॥%-2. 
योगात्मक 888ए02807८ 
अन्त- पूर्व-, मध्य-, पूर्वान्त 5पीछ 
8; 76. 9, ॥7. 3,072.3र्ए. 8. 
अर्लिष्ट आआ]6 488[ए7॥9ए८ 
प्रश्लिष्ट 400007300९ 
ए्लिष्ट वगील्याणाबों 
र 
रहस्यात्मक प्रभाव ग्राए४४० व- 
क्‍0पएश९९ 
राजस्थानी 
राष्ट्रभाषा ॥80074 [9700386 
राष्ट्रलिपि ]40074) $टाए( 
रुढ़ि णाएशापंणा 
रूप शिया 
अनियमित ॥768ए।० . 
नियमित ८8एाक' . 
निर्वेल ४८४४. 
सवल ४0078 
त्ञ 
लकार 
(लट्‌, लोटू, विधिलिडः, लड़, लुट॒, 
लृटू, लड , आशीलिडू, लिटू, लुडः , लेट ) 
सक्षण तगांपंण, साब्ा8टा2- 


प्रंडा८ 
लहंदी 
- लिंग इदातटा 
अचेततन वधशायंत&८ 8 * 
चेतन क्ां॥2(८ 8. 

नपुंसक 76पांटा 8. 
पुंलिंग 785८7ए॥6 8. 
स्त्रीलिंग शिधए८ 8. 
व्याकरणात्मक 8420 ८४| 8- 
लिपि 5८790 (दे० पृ० २७२) 
लुक 055 
लेख 762८070, ग5८०गं900ा 
लेमुरी [शाप ०णाप्राशा 
लेटिन 
5 ॥ 
वक्‍तव्य पं; छत 5966टा 
वक्रोक्ति 
वचन रण्गाएटाः 
एक- आंगहपधा 7. 
द्वि- 00 7. 
त्रि- पंथ 
बहु- [एा७। 7. 
समूहवाचक- ८०0]]९८४ए८ ॥. 
वन्नी (भाषा) 
वर्गीकरण ९0]३$आंग९४४०7 
आकृतिमूलक 77077क्‍0]0- 
शांध्ण ८. 
इतिहासिक 95070) (९०९०0- 
]0.००) ८. 
वर्ण !6८7 
वर्णन 66७०ांएपंणा 
नत्मक क्रिया-विशेषण 6९8९८790ए९ 
अ0ए९४०७ 
वत्संभाग एट०4ा. ॥€छ80णा 
वर्नेर-नियम ५८याटा'$ ]8७ 
व श्रुति ७ 896 
वाक्य 5९7९१॥८९ 
-विज्ञान $शा85 
व्यापारात्मक वा०ए270थ $९ाश॥०6 
संज्ञा वा० 5प्र#ंध्याए्रंए८ 5. 
वाक्‍्यार्थ प्ाट्थां!8 ० 5. 
बांड्मय #टापा€ (8००८) 
वाच्य एणं८€ 
कतू - 4८00८ ४. 

कर्म 035आए८ ए. 
भाव ॥ए८5०ा् ए. 
वाणी 5ए6व्टी 
वाद पट0ाफ 
विकास €ए०प्रागा 
न्वाद 6079 0 ९९०. 
विक्ृत बोली $)धा३8 
विचार (6प87 
नतरंग. ४४०५८ ० (४. 
-धारा ढप्रापटा ० (. 
-विनिमय क्ाथभा8९ ० पं. 
विज्ञान 5200९१९९ 
विधेय [9८0९4९ 
विनिमय ४८78८ 
परस्पर- ॥6(4695 
विचार- ९. रण फा०पडञा। 
विभाषा 5प0-]87879486 
भिन्नता तएटआंओ, एथांटपए 
बोली- तंी९८(४ 6. 
भाषा- गहएंंडध८ 0. 
भूगोलिक- 8८0०87०077८9। 0. 
शारीरिक- ए9भअंत्यों 6. 
वियोगात्मक भाषाएँ. धाबाएपं८ 
]भाएप48८5 
विवर कृथांगड,. <क्शाज्र 
नासिका- 7358 ८. 
मुख- >प८८० (70007) ०. 
विशेषण 80]९९८४ए८ 
विश्लेषण 8495 
विषमीकरण 05007 
विस्मयादिवोधक शब्द ग2]९९४०7 
विभकति ८७5८ 
(प्रथमा, द्वितीया, तृतीया, चवुर्थी, 
पंचमी, षष्ठी, सप्तमी, सम्बोधन), 
अविकारी, विकारी काट, 
०णवपुएट 
विभक्त्यर्थक प्रत्यय ९85€- 
(टापाबांगाः 
वीरा: /शाा05 


सामान्य भाषाविज्ञान 


वृत्ति ग्राठ00 

वृद्धि (सन्धि) 

व्यक्तीकरण ८हण/6४४०॥, 
छऋव्लील्यांणा 

व्यंजन ८0780भाए 
अनुनासिक 7854) 
अलिजिह्लीय परश्पौद्षा 
बल्पप्राण प्र2शज्ञा८त 
उत्क्षिप्त (उत्क्षेपात्मक) 40764 
उपालिजिह्वीय [शीधाशाहथ् 
ऊष्म आंगां|बा( 

ओष्ठ्य ]804) 

कंठय एट47, 8पापानों 
क्लिक लांलए 

तनु [९70९ 

तालव्य 92 बा 

दन्त्य तलब 
अग्र-9९-१९१(०ी 
परच-009: तथा 
मध्य-0८7१70-पेथा थे 
दन्तोष्ठय[90०0-१ ०7६ 
दीर्घ ॥08 

पाश्विक ]टाबों 

मध्य 77८079& 

महाप्राण 3॥ञञाबाल्त 
मूर्धन्य ८धाव्शथो 

लोडित 7060 

संयुक्त 00ग[ंपरार 

सघोष ए०॑ं€टत 
अपूर्ण फश्मावंशोण ए. 
पू्ण पाए ४. 

संघर्षी ॥080ए९ 

स्पर्श 809, प्रापरा€ 
स्पर्शसंघर्षी शरी02८ 
स्फोटात्मक 00अंए८ 
अन्तःना॥00अंए८ 
बहि:-०४७]0आंए८ 
स्वस्यन्त्रस्थानीय 80) 
हस्व जीता 


पारिभाषिक शब्द-सूची 


व्याकरण हारा 
नकार नशा 
पंडित, नवयुबक 760-,. ]प्पाह 
हाथगगक्ां 5 
नत्मक हाथ्ाया।थां:थ 
-लिग छथा0&ा 
नधारा ९४८९० हे 
तुलनात्मक व्या०- ००0५९ 8. 
ऐतिहासिक कक कै 8. 
ब्युत्पत्ति ८(श॥0089 
-विज्ञान $06९॥१०९ ० €. 
श 
शत्‌, शानच्‌ (९527( एक्मापंलं09॥6 
डब्द शरण 
न्‍नकोष ए०८४0०एथए 
चित्र ४0०9-छांटापाट 
-शक्ति छ0छटा 0 छणते 
(अभिधा, लक्षणा, व्यंजना, तात्पर्य ) 
नसमूह 500४ ० ७०0१5 
अथंवान ॥्राध्थां)॥8णि! ७. णिीं 
0 0] 
अर्थहीन 7८2॥78९55, €ग99 
श्र. 
तत्सम 
तद्भव 
देशी 
घ्वन्यात्मक 0८८ छएणतव 
व्याकरणात्मकम हाशााशधवबा/<्थों 
जगत 
पूर्ण था ण.- 
रिक्त गए थ. 
शरीरविज्ञान एए9भं०0०89 
शकारी (प्राकृत ) 
शावरी (प्राकृत ) 
शिक्षा 0९0०४. (#गरलंधा 
गत) 
शौरसेनी, जैन- 
श्रुति ए८त& 
श्रुति ह806 

यह 
व ४8- 
ह्लिष्ट 5997९0० (05079) 
अहिलष्ट, प्रश्लिप्ट 
इलेष 5५7रत८अं5, 95६ 588९ रण 
ग्रील्यंगा 
इवास शत, खाटथाय 
न्नालिका ७. [ञं06 
ननली 03८८& 
सर 
संस्कृत (वैदिक, उदीच्य, प्राच्य, 
मध्यदेशीय ) 
संहिता 


संकेत $जञगए0] 
स्वरूप $जा70० 
"चित्र .6प्र८-8श़ाएते 
भावात्मक- 40९0879ए70 8जग़ा- 
छण 
संघरषित्व 47९८007 
संज्ञा (टांग या 
संज्ञा 70पा 
अविकारी, विकारी 07८०५, 00[- 
0(०6 
जीवित, मृत [जा8, १९80 
उच्चजातीय 87-09506 
नीचजातीय_ ८७७८।८5$ 
विवेकी, अविवेकी 78007), 
प्राबधंणाध 
व्यक्तिवाचक, जातिवाचक, भाववाचक 
[ए70एशा' 7... ८णाढा€ढां€ 7., 
209773८६ 7. 
संज्ञात्मक वाक्य 7007-$९7(९॥८९ 
सतम भाषाएँ 52] शाहुए३- 
झ65 
सत्ता छ0भंपंणा 
गौण $९८०वद्चाप 
मुख्य एयाक्यए 
सत्यनियम ऑथप८ 
ए्रथपा८ 


[2छ5 ० 

सन्धि 

समभिहार ( पौनः पुन्य, भूशार्थ ) 
प्राशाशापर 

समाजशास्त्र 5000089 

समास ८07ए79०एणावे 
(अव्ययीभाव, तत्पुरुष, इन्द्र, वहुब्रीहि) 
समीकरण 85आंगर]४007 
पुरोगामी [॥08765ए९ & 
पश्चगामी 7८87८5»96 8 
सम्प्रदाय 0 40007 

सम्बन्ध 7टीथस्‍07 

न्तत्व 70एध7॥6 


समवाय- 7९6८७$क्ए५ ९णग76€९- 
पता 
सम्बन्धित्ववाद (९079 ० 728- 
प्रंशाप 
सर्वजनभाषा प्रगएटा$इब भा8- 
प्र486 


सर्वनाम 700प7 
वाच्य समावेशक ॥7८]प्रञ्नं४८ ए 
व्यतिरिक्त ८एटोप्रशंएट ए 
सादृश्य 09089 
अस्थान- 456 8 
सामंजस्य क्षापराणा9 
घ्वनि- 50प70-क्‍शागरणाए 
स्वर- ४०७४८]-१५70779 
साम्य आगां।ा9, धीया9 
अक्षरनिर्माण-5. 9 5५]]90]९-0ा- 
प्राण 
घ्वनि- 5. ॥ 5005 
व्याकरणात्मक- 5. | 8शाश्षा 
शब्द-8. 0 ४४005 
बब्दावली-5. 0 ४०८4४०पौशाओ 
सिहली (भाषा 
सिन्‍्धी (भाषा) 
सप्‌.॒ ९४४९८-शाप्रा॥40075 
सुबन्त (९लैलाशंग्राब णितया 
सुमेरी (भाषा) 
सुर [॥6॥ (३०८८7) 


सामान्य भाषाविज्ञान 


उच्च ]8॥ 9. 
नीच ]0५ ७9 
सम 6ए८ 9 
स्त्रीप्रत्यय लि।्रग6 धीी5९5 
स्त्रीलिंग 4. 8लतल' 
स्थान ए0आं007 
स्थान-विपर्यय €०9थ॥06४ं5 
स्थिति 58९ 
स्पर्श 0078८( 
नसंघर्षी ४गी70७(८ 
नंघित्व धरगीए९बवांणा 
स्फोट ए]0भं0ा 
नकत्व ए0अंएट१८5$ 
स्‍्लावी (भाषा) 
स्वर ए०ए७ट८ 
-अनुरूपता ४०७४८]-बरीएा(ए 
क्रम 4/9प 
ख्यत्यय तलिशा। 90भंपंणा 
र्ण्‌श. 
नसामंजस्य ४०७८ -॥ब्वागराणाए 
नसाम्य ४०४८-थआग्राका7 


च्यन्त्र, -यन्त्रपिक. 8]00॥5$, 
000५१ 

नसमुदाय ए०५४९-९००७ 

अग्र- वीणा ४७. 

गुरु- (भारी) ॥८8५५ ७. 

परच- 080६ ४ 


मध्य- था ४ 

मूल- ८थाव9, आगए९ 
मिथ- 09070९8 
अवनायक- 0||॥8 0. 
उन्नायक- परंआाए 6 

लघु (हल्का) ॥8॥ ५ 
संयुक्त ८0॥]प०॥८०७ ४०७८५ 
एकमात्रिक 5807 ४. 
ह्विमात्रिक |08 ४ 
त्रिमात्रिक |082 ४. 
विवृत कथा ४. 
अधंविवृत 9]-0707 ए- 


पारिभाषिक छाब्द सूची 


अर्धसंवृत 8-0]056 ए. 
संवृत 0]056 ४. 
सानुनासिक 09545८0 ए. 
उदासीन ग्रल्याब। ए., $टीए4 
स्वर 80०८॥ (0०) 
उदात्त ग्रह्ठा) ए०ी (३०८८४) 
अनुदात्त |0श|एी (४८८८॥) 
स्व॒रित ९ए८ एञॉं(०ी (3०८८०) 
स्वस्तन्त्री ह/0(( ०00, ए०टन 
त्णत 
स्वसत्व 5070779 
स्वरभक्ति ॥9.0(95४5$ (५०८५०) 
व्यंजनभक्ति ॥4[0(705$ (0०07$0- 
797(4]) 
स्वराघधात $(7255 8९८शाए 


ह्‌ 
हवूड़ी (जिप्सी) 
हाइपर-बोरी (भाषा) 
हिट्टाइट 
-कप्पडोसी 
हिन्दको 


हिन्दी 
हिन्दुस्तानी 
भाषा परिवार 
आर्य (इंडो-केल्टिक, इंडो-जर्मनिक, 
इंडो-यूरोपियन, जैफ़ाइट, संस्क्ृतिक) 
उराल-अल्ताई 

तुंगूजी; तु्कीं (तुर्क-तातारी 
तुर्की, किरगिज, नोगाइर, ) 
02000 224अ008 

0 8५ मी) मगयार (हंगेरी 
गोली, समोयेदी 38002 
काशी 

उत्तरी, जाओ व चेचेन, 

जा 

चीनी ) 


अनामी, वरीयही (तिब्बती, ब्ह्मी, 
»था 


लह्टाखी) 

(आहोम, खाम्ती, शान), 
स्वयं चीनी (मन्दारी, कंटूनी) 
बांदू 
कांगो, काफिर, जुलू 
सेसुतो, स्वहीली 
बुशमेन 
सामी-हामी 
(क) सामी (अक्कदी, अरबी, 
अरमी, गीज, फ़ीनीशी, यहुदी- 
इब्रानी, सीरी, हब्शी ) 
(ख) हामी (काप्टी, कुशी-- 
खमीर, गल्‍ल, नामा; लीवी-- 
वर्वर, मिस्री, सोमाली ) 
सुडान 
(ईव, कनूरी हाउसा, नूवी, प्यूल, 
मोम, वाई, वोलोफ़, सेनेगल ) 
होटेंटाट 
द्राविड़ी 
कन्नड़, कुरुख, कई (कन्धी), कोटा 
कोडगु, कोलामी, गोंडी, टोड़ा, 
तामिल, तुद्धु, तेलगू, ब्राहुई, 
मलयालम, माल्टो 
मलाया-पॉलीनेशियाई (आस्ट्रोनेशियाई ) 
(क)आस्ट्रेलियाई (टस्मेनिया ) 
(ख) पापुआइ (मफ़ोर) 
(ग) पॉलिनेशियाई (माओरी, टोंगी, 
समोअई, हवाई) 
(घ) मलायाई (कवि, क्रोमो, न्‍्गोको ) 
जावी, टगल, दयक, फ़ारमोसी, मल- 
गसी (होवा), सुन्दियन 
(डः) मलेनेशियाई (फ़ोजी ) 
मुंडा 
खेरवारी (मुंडारी, संथ।ली ),कनावरी, 
कूकं, बुरुशस्की, सवर, हो 
मोनख्मेर मोन-स्मेर, खासी, नागा 
आय॑ भषा-समूह 


इटाली 
उम्त्रो, ओस्की, लैटिन 
इटाली 


रछर सामान्य भाषाविज्ञान 


पुतंगाली 
प्रोवेशल 
_फ्रेच 
रुमानी 
सेफ़ार्डी 
स्पेनी 
केल्टी 
आइरी (गैली) 
अ्रीक 
ऐंटिक, कोइनी, डोरिक, 
थ्रशी, फ्रिजी, मेसेडोनी 
जर्मनी (ट्यूटानी) 
आइसलेडी 
इंगलिश (अंगरेजी) 
पिडगिन बाबू 
गाथी 
ड्च 
डेनी 
जर्मन 
हाई, लोउ, इू-यूट स्‌ स्प्राखेन 
नार्वेजी 
नार्स 


दर्दी 
दर्दी विशिष्ट, कश्मीरी, 
काफ़िरी, खोवारी, 
चित्राली, शीना 
याल्टो-स्लावी 
(क) वाल्टी 
प्रशियाई, 
लिथुएनी, लेटी 
(ख) स्‍्लावी 
चेक, पोली, बल्गेरी, 
रुथेनी (लघु रूसी), 
श्वेतरूसी, महारूसी 
(रूसी ), सर्बोक्रोटी 
हिन्द-ईरानी 


(क) ईरानी--जेन्द, 
परशी, पहलवी, 
पाजन्द, पार्सी 
हुज््वारेश 

(ख) भारतीय 

(१) प्राचीन युग 
(वैदिक, छन्दस ) 
लौकिक (भाषा) 
संस्कृत (उदीच्य 
आदि) 

(२) मध्ययुग 
पालि 
अशोकी प्राकृत 
प्राकृतें 

' अवन्ती, पैशाची, 

अधंमागधी, 
मागधी, 
महाराष्ट्री 
शौरसेनी 
अपश्रंश 

(३)वर्तमान युग 
असामी, उड़िया, 
गुजराती, पंजाबी, 
पहाड़ी, बंगाली, 
विहारी, भीली 
मराठी, राजस्थानी, 
लहँदी, सिंहली, 
सिन्‍्वी, हबूड़ी, हिन्दी 


लिपि (लिबि)5०7०६ थ)720०८ 


अरबी 

अरमी (अरमइक) 
आर्मीनी 

उड़िया 

उर्द 

एत्रुस्की 

ओधघ॑ 


कन्नड़ी 
कलिंग 


पारिभाषिक शब्द-सूची 


कश्मीरी नस्खी 
ह कुटिल नैपाली 
* कूफ़ी बँगला 
करथी ब्राह्मी (वंभी) 
खरोष्ठी (खरोट्टी ) उत्तरी, दक्खिनी, 
गुजराती ह पश्चिमी, मध्यप्रदेशी 
गुप्त मलयारूम 
गुरुमुखी महाजनी 
ग्रन्य मिनोजा 
ग्रीक मंथिली 
सलैगोलिथी यवनानी (जवणालिया) 
चित्रलिपि राजस्थानी 
टाकरी रूनी 
तामिल रोमन 
तुल्ु इंडोरोमन 
लटिन 
जब्नड्ट वेद 
देवनागरी शारदा 
-नंदिनागरी, नागरी सिरिल्गी 
दोसापुरिया हेब्ू 

(१) 
डा० आयेन्द्र शर्मा, अध्यक्ष संस्कृत विभाग, हैद्राबाद विश्वविद्यालय 
में इतना ही कह सकता हूँ कि-अवकाश मिलते ही में एक ही सांस में कई 
अप्याय पढ़ गया। इतनी तीव्र रुचि से मेने, जेस्पर्सन की एक पुस्तक को छोड़ कर 
(नाम भूल गया हूँ) भाषाविज्ञान का कोई भी ग्रन्थ, हिन्दी, जन या अंगरेज़ी में, 


-: 


२७६ सामान्य भाषाविज्ञान 


नहीं पढ़ा। इस विषय पर हिन्दी में ऐसी रोचक शैली में [तक लिखना कितना 
कठिन है, यह अन्य “भाषाविज्ञानों' से तुलना करने पर तत्काल स्पष्ट हो जाता है। 
फिर यह भी नहीं कि विषय का प्रतिपादन, “वालानां सुखबोधाय” होते हुए भी, 
सब तरह से विद्धत्तापूर्ण न हो; अथवा यह कि कोई “भाषाविज्ञानो' (में तो भाषा- 
विज्ञान का प्रारम्भिक विद्यार्थी हूँ) इसे सुविदित, चिरपरिचित या सुसंगृहीत मात्र 
कह सके। में बिना किसी अत्युक्ति के कह सकता हूँ कि इस ग्रन्थ ने न केवल हिन्दी- 
साहित्य की, अपितु भाषाविज्ञान के साहित्य की भो, अभिवृद्धि को है। हिन्दों में 
तो इसका स्थान निश्चय ही सर्वोच्च हैं, और बहुत काल तक रहेगा। 
(२) मिश्रबन्धु 

यह ग्रन्थ अच्छे मोटे काग्रज़ पर शुद्धता पूर्वक छापा गया है। इसमें विषय- 
वर्णन थोड़े में बहुत आधिक्य से किया गया है। पुस्तक वहुत ठोस है। हमें ढहुत 
ध्यान-पूर्वक सादन्त पढ़नी पड़ी। विषय-सम्बन्धी ज्ञान सब ओर से एकत्रित किया 
गया है। लेखक महाशय ने ग्रंथ की सामग्री जुटाने में अच्छा परिश्रम किया है। 
संस्कृत ग्रंथों में इसका निरूपण परम प्राचीनकाल में हुआ किन्तु पीछे से उन्नति 
रुक गईं। अब फिर प्रारम्भ हुई है। मुख्यतया व्याकरण का विषय होकर अन्य 
मामले भी कम नहीं हैं। इधर इस पर योरोपीय पंडितों ने भी वहुत उन्नति की है. 
जिनके विचारों का भी निचोड़ ग्रन्थ में आ गया है। उदाहरण विशेषतया हिन्दी 
के शब्दों के लाये गये हैं। लेखक की महत्ता विषय की खोज में तथा उससे भी अधिक 
हिन्दी भाषा से ही समुचित उदाहरण जुटाने मे हूं। ससार को सभो मुख्य भाषाओं 
का वर्णन ग्रन्थ में आ गया हैं। विश्वविद्यालय में पाठ्य पुस्तक होने से थाइ में 
बहुत अधिक सार रहने से छात्रों के लिये कुछ काठिन्य भो उपस्थित हो सकता हैं 
कुल मिलाकर ग्रंथ वहुत विद्वत्तापर्ण और उपादेय हैं। इस विषय पर हमारी रुचि 
मख्यतया न थी। फिर भी प्रा का पूरा ग्रन्थ ऐसा सुन्दर हैं कि सब ध्यान-पूरक 
पढ़ गये । डाक्टर सक्सेना को ऐसा उत्कृष्ट ग्रन्थ लिखने पर हम बधाई देते हैं। 

(३) श्री गुलाब राय 

मेरी सम्मति तो एक साधारण पाठक की ही हो सकती है। में उसका विशे- 
पन्ञ नहीं किन्तु में समभता हूँ कि जहाँ तक विषय के प्रतिपादन में स्पष्टता का प्रश्न 
है वहां तक में समभता हूँ विशेषज्ञ की अपेक्षा अनाड़ी पाठक की सम्मति का मूल्य 
अधिक है। अकलमंद को तो इशारा ही काफ़ो होता है उसका अस्पष्ट बात भो 

आइने की तरह साफ़ मालूम होती है। आप की किताब को में समक सका हू और 

समभने से भी अधिक उसकी शैली के मधुर हास्य का-आस्वादन कर सका हूँ । 

हास्य के मधु के साथ कठिन वातें भो ग्राह्म वन गई है । जब में समझ सका हूँ तो 
मर आशा है कि अन्य मन्दबुद्धि साधारण योग्यताके छोग उससे लाभ उठा सकेंगे। 
उसमें सबसे अच्छी वात यह है कि आपने व्योरे का इतना वाहुल्य नहीं दिया है 
जितना कि अन्य वैज्ञानिक पुस्तकों में होता है और जिसके कारण साधारण पाठक 
मूल बात को भूल जाता है। भारतवर्ष में लेखन-कला की प्राचीनता आदि कुछ 
नये स्तम्भ भी हैं जो अन्य पुस्तकों में नहीं हैं। प्राचीन ग्रन्थों का भी आपने आधार 
पर्याप्त रूप से लिया हैं। में तो इससे भो कुछ अधिक चाहता हूँ। पुस्तक के लिए 
बधाई हूँ । 


(४) डा० ईश्वर दृत्त (पटना) 


मेंने आपके 'सामान्य-भाषा-विज्ञान' के अनेक अंशों को ध्यान एवं रुचि के 
साथ पढ़ा हूँ । मेरी सम्मति में आपने सामान्य भाषाविज्ञान जैसे व्यापक, गहन और 
शुष्क विषय को इने-गिने पृप्ठों में क्रमश: जिस पूर्ण, सरल और रोचक रूप में उपस्थित 
किया हैं वह निःसनन्‍्देह आपके भाधा-विज्ञान सम्बन्धी वर्षों के अध्ययन, मनन और 
अध्यापन का ही परिणाम है। 
नोट--विस्तृत समालोचना न्यू इंडियन एंटिक्वेरी के भाग ६ सं० ७ (अक्तूबर 
४३) में डा० सिद्धेश्वर वर्मा ने की है। 


लेखक के कतिपय अन्य ग्रन्थ 


दक्खिनो हिन्दो--हिन्दुस्तानी एकेडमं!, प्रयाग । 

कौतिलता--तागरी प्रचारिणो सभा, काझी। 

संस्कृत व्याकरण प्रवेशिका---रामनारायणलाल इलाहाबाद । 

इवोल्यूशन आब्‌ अवधी (अँगरेजी)--इंडियन प्रेस, इलाहाबाद। 

अथृविज्ञान--पटना युनिवर्सिटी, पटना। 

(अन्तिम तोन ग्रंन्य हेड क्लकं, ओरियंटल डिपार्टमेंट, इलाहाबाद युनिवर्सिटी, 
इलाहाबाद से भी मिल सकते हैं।) 


